
ପ୍ରାଗ୍ଭାଷ 


ଓଡ଼ିଶାରେ ଶ୍ରମିକ ଆନ୍ଦୋଳନ ସାଙ୍ଗକୁ ସେମାନଙ୍କ ସୁରକ୍ଷା 
ତଥା ବିକାଶ କଥା ଚିନ୍ତାକଲେ ଯେଉଁ କେତେଜଣଙ୍କ ନାମ ସ୍ଵତଃ 
ମନକୁ ଆସିଯାଏ, ସେମାନଙ୍କ ମଧ୍ୟରେ ଗଂଗାଧର ରଥ ଅନ୍ୟତମ। 
ସେଇଭଳି ତାଙ୍କୁ କେବଳ ଆଇନଙଜ୍ଞ ତଥା ସାହିତ୍ୟିକ ଭାବେ ଗଣ୍ୟ 
କରାଗଲେ ତାଙ୍କ ବ୍ୟକ୍ତିତ୍ଵର ଅନ୍ୟ ଦିଗ ପ୍ରତି ଅବହେଳା କରାଯିବା 
ସୁନିଶ୍ଚିତ । ଜଣେ ମାନବବାଦୀ ଭାବେ ସମାଜର ପ୍ରତିଟି ସ୍ତରର ମଣିଷଙ୍କ 
ସୁଖଦୂଃଖ ହାନିଲାଭରେ ନିଜକୁ ଜଡ଼ିତ କରିବାରେ ତାଙ୍କର ଆଦୌ 
କାର୍ପଣ୍ୟ ନଥଲା। ଜୀବନର ପ୍ରାକ୍‌ କାଳରେ ଭ୍ରମଣ କାହାଣୀ, ଗଳ 
ଲେଖ ସେ ଯଥାର୍ଥରେ ତାଙ୍କ ସାହିତ୍ୟଜନିତ ଅଭିରୁଚିର ପରିଚୟ 
ଦେଇଛନ୍ତି। ' ଭୁଲିନାହିଁ ଓ “ ଜନନାୟକ ଜବାହରଲାଲ ତାଙ୍କର 
ଆତ୍ସଜୀବନୀ ଓ ଜୀବନୀ ପୁସ୍ତକ! ଏହି ଦୁଇଟିର ପ୍ରେକ୍ଷାପଟରେ 
ରହିଛି ତାଙ୍କ ଜୀବନର ବହୁ ଅଭୁଲା ସୃତି ସାଙ୍ଗକୁ ଜଣେ ମହାନ୍‌ 
ଜନନାୟକଙ୍କ ଗତିଶୀଳ ଜୀବନ ଚିତ୍ର। ଭାରତବର୍ଷର ପ୍ରଥମ 
ପ୍ୁଧ'ନମନ୍ତ୍ରୀ ଜବାହରଲାଲ ନେହେରୁଙ୍କ ଜୀବନ ଶୈଳୀର ଏକ 
ଆବେଗିକ ଚିତ୍ରଣ ଦିଗରେ ସେ ବେଶ୍‌ ସଫଳ ହେଇ ପାରିଛନ୍ତି। 
ସାହିତ୍ୟର ପ୍ରଚାର ଓ ପ୍ରସାର ପାଇଁ ସେ ପ୍ରତିଷ୍ଠା କରି ଯାଇଛନ୍ତି “ଶ୍ରୀ 
ଗଂଗୀଧର ଫାଉଣ୍ଡେସନ୍‌ | ଅନୁଷ୍ଠାନ ତରଫରୁ ପ୍ରତିବର୍ଷ ଜଣେ 
ପ୍ରତିଷ୍ଠିତ ଲେଖକ ଲେଖକାଙ୍କୁ ସାହିତ୍ୟ ଭାରତୀ” ପୁରସ୍କାର ପ୍ରଦାନ 

ଗଂଗାଧର ରଥ 


କରାଯାଇ ଆସୁଅଛି । ଏହି ଅନୁଷ୍ଠାନର କଳନା ଗଂଗାଧରଙ୍କ 
ଭୂଯୋଦର୍ଶିତାର ପ୍ରମାଣ ଦିଏ। ଏଭଳି ଜଣେ ଅଗ୍ରଗଣ୍ୟ ବ୍ୟକ୍ତିଙ୍କ 
ଉପରେ ଜୀବନୀ ଲେଖୁବା ସକାଶେ ସୁସାହିତ୍ଯିକ ତଥା ସଙ୍ଗଠକ 
ଡକ୍ଟର ବିଜୟାନନ୍ଦ ସିଂହଙ୍କୁ ଓଡ଼ିଶା ସାହିତ୍ୟ ଏକାଡେମୀ ତରଫରୁ 
ଦାୟିତ୍ଵ ଅର୍ପଣ କରାଯାଇଥଲା। ସେ ତାକୁ ସୁଚାରୁ ଭାବେ ପାଳନ 
କରିଥିବାରୁ ଏକାଡେମୀର ଧନ୍ୟବାଦର ପାତ୍ର । ଆଶା, ତାଙ୍କ ପ୍ରଣିତ 
‘ ଗଂଗାଧର ରଥ” ଓଡ଼ିଆ ପାଠକ ପାଠିକାଙ୍କ ପାଠକୀୟ ତୃଷ୍ଣା 
ମେଣ୍ଟାଇବା ଦିଗରେ ସକ୍ଷମ ହେବ। 


ଅଶ୍ଵିନୀ କୁମାର ମିଶ୍ର 
ସଚିବ 
ଓଡ଼ିଶା ସାହିତ୍ଯ ଏକାଡେମୀ 
ଭୁବନେଶ୍ବର 

ପୂର୍ବଭାଷ 


ଗଂଗାଧର ରଥ ଓଡ଼ିଶାର ଜଣେ କୀର୍ଭିମାନ. ପୁରୁଷ । ଓଡ଼ିଶାର 
ଜାତୀୟ ଜୀବନକୁ ବିବିଧ ଦିଗରୁ ସମୃଦ୍ଧ କରିଛନ୍ତି ସେ । ତାଙ୍କର 
ଜୀବନବ୍ୟାପୀ ସାଧନା ଭୀରତୀୟ ଆଇନ ଜଗତ ଓ ଓଡ଼ିଆ ସାରସ୍ଵତ 
କାନନକୁ କରିଛି ଶ୍ରୀବିମଣ୍ଡିତ । ସେ ଥୂଲେ ମେଧାବୀ ଓ ତୀକ୍ଷ୍ଣ 
ବୁଧି ସଂପନ୍ନ ମଣିଷ । ଜ୍ଞାନରେ ଗଂଗାଧର ଥୂଲେ ପରିପୂର୍ଣ୍ଣ । 
ଛାତ୍ରାବସ୍ଥାରେ ସ୍ଵାଧୀନତା ସଂଗ୍ରାମରେ ଯୋଗ ଦେବାସହ ଏକ 
ମହତ୍ଵପୂର୍ଣ୍ଣ ଜୀବନର ଶୁଭାରମ୍ଭ କରିଥଲେ । 


ସ୍ଵାଧୀନତାର ପ୍ରାକ୍‌କାଳରେ ଗଂଗାଧର ରଥ “ସଂକେତ ପ୍ରେସ! 
ପ୍ରତିଷ୍ଠା ଓ “ସଂକେତ ପତ୍ରିକା' ସଂପାଦନା କରିବା ସହ ନଂ ଟିଗନ୍ପ, 
‘ସୋଭିଏତ ସମାଜ”, ' ଆମେରିକା ଯାତ୍ରୀ” ପ୍ରଭୃତି ରଚନା କରି ସ୍ଵକୀୟ 
ପ୍ରତିଭାର ସୂଚନା ଦେଇଥ୍‌ଲେ । ସାହିତ୍ୟ ଥୂଲା ତାଙ୍କର ପ୍ରବୃତ୍ତି, ଓକିଲାତି 
ଥୁଲା ତାଙ୍କର ବୃତ୍ତି । ‘ଜନନାୟକ ଜବାହାରଲାଲ”, ‘ଭାରତୀୟ 
ସନମ୍ଭିଧାନ”, ଭୁଲିନାହିଁ ଓ ଭାରତରେ ବ୍ବିଟିଶରାଜ' ଆଦି ପୁସ୍ତକ ତାଙ୍କ 
ସାରସ୍ଵତ ନିଷ୍ଠାର ପ୍ରମାଣ । ଚଉଦବର୍ଷ ଧରି ଓଡ଼ିଶାର ଆଡ଼ଭୋକେଟ 
ଜେନେରାଲ ଭାବରେ ସେ କାର୍ଯ୍ୟ କରିଥ୍‌ଲେ । ଅଳକା ମହାବିଦ୍ୟାଳୟ 
ପ୍ରତିଷ୍ଠାରେ ଗଂଗାଧରଙ୍କ ପ୍ରମୁଖ ଭୂମିକା ସ୍ଵୀକୃତ । 


ଖ୍ୟାତିସଂପନ୍ନ ଆଇନଜ୍ଞ ଗଂଗାଧର ଓଡ଼ିଶାର ସାହିତ୍ୟ -ସଂସ୍କୃତିର 
ପ୍ରଚାର ଓ ପ୍ରସାର ପାଇଁ ଆନ୍ତରିକପୂର୍ଣ୍ଣ ଉଦ୍ୟମ କରିଥୁଲେ । 
“ଶ୍ର ଗଂଗାଧର ରଥ ଫାଉଣ୍ଡେସନ' ଓ “ସସାହିତ୍ୟଭାରତୀ ସମ୍ମାନ! 
ତାଙ୍କ ପ୍ରତିବଦ୍ଧତାର ପ୍ରତୀକ ମାତ୍ର ! ସଂଗ୍ରାମ ଓ ସଫଳତା ଗଂଗାଧରଙ୍କ 

ଗଂଗାଧର ରଥ 


ଜୀବନର ବୈଶିଷ୍ଟ୍ୟ । ଏହିଭଳି ଜଣେ ସାରସ୍ଵତ ସାଧକଙ୍କ ଜୀବନୀ 
ରଚନା କରିବାପାଇଁ ଓଡ଼ିଶା ସାହିତ୍ୟ ଏକାଡେମୀ କଇଧପକ୍ଷ ମୋତେ 
ସୁଯୋଗ ଦେଇଛନ୍ତି । ସେଥୁପାଇଁ ମୁଁ କୃତଜ୍ଞତା ଅର୍ପଣ କରୁଛି । 


ଜୀବନୀ ରଚନାରେ ଗଂଗାଧର ରଥଙ୍କ ପରିବାର ବିଶେଷକରି 
‘ଶୀ ଗଂଗାଧର ରଥ ଫାଉଣ୍ଡେସନ”ର ସଂପାଦିକା କଥାକାର ସୁସ୍ମିତା 
ରଥଙ୍କ ସହଯୋଗ ଓ ରେଭେନ୍‌ସା ବିଶ୍ବବିଦ୍ୟାଳୟର ୟୁଜିସି ଫେଲୋ 
ଶିଶିର ବେହେରାଙ୍କ ସାହାଯ୍ୟ ପାଇଁ ଧନ୍ଯବାଦ ଅର୍ପଣ କରୁଛି । 
‘ଗଂଗାଧର ରଥ! ପୁସ୍ତକଟି ଓଡ଼ିଆ ସାରସ୍ଵତ କାନନକୁ ସୁଶୋଭିତ 
କରିବ, ମୋର ଏହି ବିଶ୍ଵାସ ରହିଛି । 


(ବିଜୟାନନ୍ଦ ସିଂହ) 


Digitized by PPRACHIN, SOA 


96 06. 5 No iyo 


ସୂଚୀପତ୍ର 


ଅଳକାନଦୀର ଜୂଳେ 

କର୍ମମୟ ଜୀବନ 

ସାରସ୍ଵତ ଜୀବନ 

ସ୍ରଷ୍ଟା ଗଂଗାଧର 

ପରିଶିଷ୍ଟ 

(କ୍‌ ସଂକ୍ଷେପରେ ଗଂଗାଧର ରଥ 


(ଖ) ଗଂଗାଧର ରଥଙ୍କ ଦ୍ଵାରା ଲିଖୁତ 


ତିନୋଟି ସ୍ମରଣୀୟ ଗଳ୍ପ . 
(ଗ ) ହସ୍ତାକ୍ଷର, 


କବି ସଚ୍ଚିଦାନନ୍ଦ ରାଉତରାୟଙ୍କ 


ଲିଖୁତ ପତ୍ର ଓ କବିତା 
(ର) ସତି ଚିତ 


୧୪୮ 

ଅଳକାନଦୀର କୃଳେ 


ଅଳକା ଏକ ପବିତ୍ର ନଦୀ । ଅଳକା ନଦୀ ସହିତ ଯୋଡ଼ି ହୋଇଯାଇଛି 
କେତେ ଇତିହାସ । ଦେବୀନଦୀର ହାଜିପୁର ନିକଟରୁ ଅଳକା ନଦୀର ଜନ୍ମ । 
ଏଇ ଅଳକା ନଇ ଜଗତ୍‌ସିଂହପୁର ଦେଇ ସମୁଦ୍ରରେ ଯାଇ ପଡ଼ିଛି । ଅଳକା 
ନଲରୁ ଗୋଟିଏ ଧାର ବିଲୁଆଖାଇ ବାହାରି ସାତ ଆଠ କିଲୋମିଟର ଯିବା 
ପରେ କୁଳଶ୍ରୀ ଗ୍ରାମ ସମ୍ମୁଖରେ ତାହା ଦେବୀନଦୀରେ ମିଶିଯାଇଛି । ଅଳକା 
ଏବେ ସୁପ୍ତ ଓ ଶୁଷ୍ଠ । ଉନବିଂଶ ଶତାବ୍ଦୀର ଶେଷଭାଗରେ ଓଡ଼ିଶାର ଉପକୂଳବର୍ର୍ୀ 
ଅଞ୍ଚଳରେ କେନାଲ ବ୍ଯବସ୍ଥା ପ୍ରଚଳନ ହେଲ। । ସେଥୁପାଇଁ ବଡ଼ ବଡ଼ 
ନଦୀମାନଙ୍କରେ ଆନିକଟ ତିଆରି ହେଲା | କଟକର ଯୋବ୍ରାଠାରେ ମହାନଦୀରେ 
ନିର୍ମିତ ଆନିକଟର ଉପରିଭାଗରେ ଜଳଭଣ୍ଡାର କରାଯାଇ ଆବଶ୍ୟକତା ଅନୁଯାୟୀ 
ସଂଚିତ ଜଳକୁ କେନାଲ ଜରିଆରେ ଛାଡ଼ିବାର ବ୍ୟବସ୍ଥା ହେଲା । ଏଇ ବ୍ୟବସ୍ଥା 
ଆରମ୍ଭ ସମୟରେ ଅଳକାନଦୀର ପ୍ରବାହକୁ ବନ୍ଦ କରିଦିଆଯାଇଥୂଲା । ଅଳକାର 
ମଧ୍ଯ ଦେଇ ମାଛଗାଁ କେନାଲର ୧୯ ନମ୍ବର ଶାଖାର ବିସ୍ତୀର୍ଣ୍ଣୀ ଅଞ୍ଚଳକୁ 
କେନାଲପାଣି ବୋହିଯାଉଛି । ଅଳକା ଏବେ ସ୍ମତିରେ ଓ ସ୍ମତିରେ । ଅଳକା 
ଥିଲା ଗଙ୍ଗାଧର ରଥଙ୍କର ପ୍ରିୟ ନଦୀ । ଅଳକାକୁ ସେ ଭଲ ପାଉଥୁଲେ । 
ସେଥ୍‌ପାଇଁ ତାଙ୍କର ଅନେକ ସ୍କୃତିରେ ରହିଛି ଅଳକାର କଥା । ଏହି ଅଳକା 
ନଲର କୂଳରେ ବାଗଲପୁର ଗାଁ । ବାଗଲପୁର ଓଡ଼ିଶାର ପ୍ରସିଦ୍ଧ ଗାଁ । ଦେବୀନଦୀର 
ଟାପୁ ମଧ୍ୟରେ ବାଗଲପୁର । ଦେବୀନଦୀ ଅଳକା ଓ ବିଲ୍ୁଆଖାଇ ମଧଦ୍ଯବର୍ରାୀ 
ଟାପୁଟିକୁ ବାଇଶିମଉଜା କୁହାଯାଏ । ଏହି ବାଇଶିମଉଜା ଭିତରୁ ବାଗଲପୁର 
ଗୋଟିଏ ଗ୍ରାମ । 

ବାଗଲପୁର ଗୋଟିଏ ବଡ଼ ଗାଁ । ନଇଜୃଳର ପୂର୍ବଦିଗକୁ ବ୍ରାହ୍ମଣ ସାହି 
¬ କୂଳସାହି । ମଝିରେ ବିରାଟ କରଣବସ୍ତି । ବାମପଟେ ପୂଜାର ସାହି, 
ବାରିକ ସାହି, ହରିଜନବସ୍ତି ପ୍ରଭୃତି ବିଭିନ୍ନ ଜାତିର ଲୋକମାନେ ଏହି ଗାଁର 
ଅଧ୍ବବାସୀ । ଏହି ଗାଁ ହେଉଛି ବହୁ ସଂଗ୍ରାମୀମାନଙ୍କର ଗାଁ । ବହୁ ଯଶସ୍ବୀ ବ୍ଯକ୍ତି 

ଏଇ ଗାଁରେ ଜନ୍ମ ନେଇ ଓଡ଼ିଆ ଜାତୀୟ ଜୀବନକୁ ସମୃଦ୍ଧ କରିଯାଇଛନ୍ତି । 
୧୯୪୨ ଆନ୍ଦୋଳନରେ ୧୮ଜଣ ସ୍ଵାଧୀନତା ସଂଗ୍ରାମୀ ସ୍ବେଚ୍ଛାରେ କାରୀବରଣ 
କରିଥବା ଘଟଣା ଏହି ବାଗଲପୁରକୁ କରିଛି ଗୌରବାନ୍ଧିତ । 

ଗଂଗାଧର ରଥଙ୍କର ଜନ୍ମ ୧୯୨୨ ମସିହା ସେପ୍ଟେମ୍ବର ୭ ତାରିଖ 
ବୋଲି ତାଙ୍କ ମ୍ୟାଟ୍ରିକ ସାର୍ଟିଫିକେଟ୍‌ରେ ଲେଖାଅଛି । କିନ୍ତୁ ତାଙ୍କର ପ୍ରକୃତ ଜନ୍ମ 
ତାରିଖ ୧୯୨୧ ମସିହା ଦଶହରାର ନବମୀ ଦିନ । ତାଙ୍କ ପିତାଙ୍କର ନାମ 
ଲକ୍ଷ୍ମୀଧର ଶତପଥୀ ଓ ମାତାଙ୍କ ନାମ ଚମ୍ପା ଦେବୀ । ପିତାମାତାଙ୍କର ସେ ଥୂଲେ 
ପ୍ରଥମ ସନ୍ତାନ । ତାଙ୍କର ଜାତକରେ ଶ୍ରଦ୍ଧା ନାମ ଥଲା ଗଂଗାଧର ଶତପଥୀ । 
କିନ୍ତୁ ତାଙ୍କର ଡାକ ନାମ ଥଲା ଗଂଗୁ । ତାଙ୍କୁ ଯେତେବେଳେ ୭ ବର୍ଷ ବୟସ 
ହୋଇଥଲା ଦଳବାଡ଼ ଗାର ଜଣେ ସଂପର୍କୀୟ ବାସୁଦେବ ରଥ ତାଙ୍କୁ ପାଳିତ 
ପୁତ୍ର କରି ନେଇଥଲେ । ବର୍ଷକ ଆଗରୁ ସେ ପୁଅ କରି ନେବାର ପ୍ରସ୍ତାବ 
ଦେଇଥଲେ, କିନ୍ତୁ ତାଙ୍କର ପିତା ଲକ୍ଷ୍ମୀଧର ଏଥୁରେ ରାଜି ହୋଇ ନ ଥଲେ । 
ଏହା ମଧ୍ଯରେ ତାଙ୍କର ପ୍ରସ୍ତାବିତ ପାଳକ ପିତା ବାସୁଦେବ ରଥଙ୍କ ବିୟୋଗ 
ଘଟିଲା । ଗଂଗାଧରଙ୍କୁ ଦଳବାଡ଼ ଯିବାକୁ ପଡ଼ିଲ। । ସେ ଗଂଗାଧର ଶତପଥୀରୁ 
ହେଲେ ଗଂଗାଧର ରଥ ! ଦଳବାଡ଼ରେ ବୋଉଙ୍କ ସ୍ବେହରେ ସେ ବିଭୋର 
ହୋଇଉଠିଲେ ¦ ସେ ଥୁଲେ ପାଳିତା ମାତା ଜାହ୍ନବୀ ଦେବୀଙ୍କର ନୟନ 
ସଙ୍ଗାଳି । ପୁଅ ହୋଇଯିବାର ଦେଢ଼ବର୍ଷ ପରେ ଲକ୍ଷ୍ମୀଧର ଶତପଥୀ ଦିନେ 
ପହଞ୍ଚିଲେ ଦଳବାଡ଼ ଗାରେ । ଲକ୍ଷ୍ମୀଧର ଶତପଥୀ ତାଙ୍କର ପାଳିତା ବୋଉଙ୍କୁ 
ବୁଝାଇଦେଲେ ଯେ, ଗଂଗୁ ବାଗଲପୁର ନ ଗଲେ ତା'ର ପାଠ ପଢ଼ାରେ ଘୋର 
ବ୍ୟାଘାତ ଘଟିବ । ସ୍ପେହମୟୀ ମା” ଏଥ୍‌ରେ ରାଜି ହୋଇଗଲେ । ଗଂଗାଧର 
ଚାଲି ଆସିଲେ ବାଗଲପୁର । 
ବାଲ୍ୟ”ଶିକ୍ଷା 

ଗଂଗାଧର ରଥ ୧୯୩୦ ଜାନୁୟାରୀ ମାସରେ ବାଗଲପୁରସ୍ଥିତ ପ୍ରାଥମିକ 
ବିଦ୍ୟାଳୟରେ ନାମ ଲେଖାଇଲେ । ୧୯୩୦ ମସିହା ଥଲା ଭାରତ ସ୍ଵାଧୀନତା 
ସଂଗ୍ରାମର ଏକ ଏଁତିହାସିକ ବର୍ଷ । ୧୯୩୦ରେ ଲବଣ ସତ୍ଯାଗ୍ରହ ଭାରତୀୟ 
ଜନଜୀବନରେ ସୃଷ୍ଟି କରିଥୁଲ। ଏକ ନୂତନ ଆଲୋଡ଼ନ । ଗଂଗାଧରଙ୍କ 
ଅଜାଣତରେ ଏହି ସ୍ଵାଧୀନତା ସଂଗ୍ରାମର ଛିଟା ତାଙ୍କ ମାନସପଟରେ ପଡ଼ିଥୁଲା । 
ତୁଳସୀ ଦୁଇପତ୍ରରୁ ବାସିଲା ପରି ଗଂଗାଧରଙ୍କ ପ୍ରତିଭାର ପରିଚୟ ବାଲ୍ୟକାଳରୁ 
ମିଳିଥୂଲା । ନିମ୍ନ ପ୍ରାଥମିକ ସ୍ତରରେ ହେଉଥୁବା ବୃତ୍ତି ପରୀକ୍ଷାରେ ସେ ଭାଗନେବା ` 

ପାଇଁ ମନୋନୀତ ହୋଇଥ୍‌ଲେ । ସେ ବୃତ୍ତି ପରୀକ୍ଷା ଦେଲେ ଏବଂ ବୃତ୍ତି 
ପାଇବା ପାଇଁ ଯୋଗ୍ଯ ବିବେଚିତ ହେଲେ । ଗଂଗାଧର ପ୍ରାଥମିକ, ନିମ୍ନ 
ପ୍ରାଥମିକ, ମଧ୍ଯ ଇଂରାଜୀ ଓ ମାଟ୍ରିକ୍ୟୁଲେସନ ପରୀକ୍ଷାରେ ମଧ୍ଯ ବୃତ୍ତି ପାଇଥୂଲେ । 

୧୯୩୨ ମସିହାରେ ସେ ପ୍ରାଇମେରୀ ସ୍କୁଲ ଛାଡ଼ି ବାଗଲପୁର 
ମଧ୍ଯ ଇଂରାଜୀ ବିଦ୍ୟାଳୟରେ ନାମ ଲେଖାଇଲେ । ସେହି ସ୍ତ୍ଲର ହେଡ଼ୁମାଷ୍ଟର 
ଥୁଲେ ଆଇ.ଏ ପାସ୍‌ କରିଥୁବା ବାଞ୍ଚାନିଧୁ ରଥ । ଏହି ସ୍ତୁଲର ଅନ୍ଯତମ ଶିକ୍ଷକ 
ଥୁଲେ ତାଙ୍କର ପିତା ଲକ୍ଷ୍ମୀଧର ଶତପଥୀ । ସ୍ତୁଲଠାରୁ ତାଙ୍କର ଘର ମାତ୍ର 
ପାଞ୍ଚଶହ ହାତ ଦୂର ହୋଇଥୂଲେ ମଧ୍ଯ ସେ ପଢ଼ାପଡ଼ିର ସୁବିଧା ପାଇଁ ହଷ୍ଟେଲରେ 
ରହୁଥୂଲେ ।! ହଷ୍ଟେଲରେ ବ୍ରାହ୍ମ ପ୍ରାର୍ଥନା ଓ ସନ୍ଧ୍ୟାରେ ମଧୁସୂଦନ ରାଓଙ୍କ 
‘ତୁହିମା ଜନମ ଭୂମି' ଓ ଗୋଦାବରୀଶଙ୍କ ତୁଙ୍ଗଂଶିଖରୀ ଚୂଳ' ଗୀତ ଗାନ 
କରାଯାଉଥୂଲ। । ଏହା ତାଙ୍କୁ ବେଶ୍‌ ଉତ୍ସାହିତ କରୁଥଲା । ସେତେବେଳେ 
ଶୃଙ୍ଖଳା ରକ୍ଷା କରିବାପାଇଁ ପ୍ରତି ଜ୍ଵାସରେ ଜଣେ ଜଣେ ମନିଟରୁ ମନୋନୀତ 
ହେଉଥିଲେ । ଗଂଗାଧର ଚାଗିବର୍ଷ ଧରି ବିଦ୍ୟାଳୟରେ ମନିଟରୁ ଥୁଲେ । 

ଗଂଗାଧର ବାଲ୍ୟକାଳରେ ସ୍ଵଭାବତଃ ଲାଜକୁଳା । କିଛୁ ସେ ବିତର୍କ 
ସଭାରେ ନିୟମିତ ଅଂଶଗ୍ରହଣ କରୁଥୁ୍‌ବାରୁ ତାଙ୍କ ଲାଜକୁଳା ଢଙ୍ଗ ଧୀରେ 
ଧୀରେ ହ୍ବାସ ପାଇଲା । ସେତେବେଳେ ତାଙ୍କ ସହିତ ବିଶିଷ୍ଟ କମ୍ୟୁନିଷ୍ଟ ନେତା 
ଗୋବିନ୍ଦ ଚନ୍ଦ୍ର ମହାନ୍ତି, ସୁବି ଖ୍ୟାତ ସାହିତ୍ଯ ସାଧକ ଚିତ୍ତରଞ୍ଜନ ଦାସ 
ପ୍ରମୁଖ ବିତର୍କରେ ଅଂଶଗ୍ରହଣ କରୁଥଲେ । ୧୯୩୮ ମସିହାରେ ଶ୍ରୀରାମଚନ୍ଦ୍ର 
ଭବନରେ ସ୍ତୁଲଛାତ୍ରମାନଙ୍କ ପାଇଁ ଇଂରାଜୀ. ଓଡ଼ିଆ, ହିନ୍ଦୀ ଭାଷାରେ ବିତର୍କ 
ପ୍ରତିଯୋଗିତା ହୋଇଥଲା ! ଇଂରାଜୀ ଭାଷାରେ ଆୟୋଜିତ ପ୍ରତିଯୋଗିତାରେ 
ଗଂଗାଧର ଭାଗ ନେଇ ପ୍ରଥମ ସ୍ଥାନ ଅଧ୍କାର କରିଥୂଲେ । ପରେ ପରେ. ମଧ୍ଯ 
ଓଡ଼ିଆ, ହିନ୍ଦୀ ବିତର୍କରେ ଭାଗ ନେଇ ସେ ମଧ୍ଯ ପ୍ରଥମ ହେବାର ସୌଭାଗ୍ୟ 
ଅର୍ଜନ କରିଥୁଲେ । 

ଉଚ୍ଚମଣିଷ ହେବାପାଇଁ ପରିସ୍ଥିତି ପରିବେଶ ସହାୟକ ହୋଇଥାଏ । 
ସେ ସପ୍ତମ ଶ୍ରେଣୀରେ ପଡଢ଼ିଲାବେଳେ ତାଙ୍କର ପରିଚୟ ହୁଏ ପରମ ଦେଶଭକ୍ତ 
ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁଙ୍କ ସହ । ପିଲାଦିନୁ ଛାତ୍ର ଅବସ୍ଥାରେ ସେ ଫକୀର 
ମୋହନଙ୍କ “ମାମୁ, ଲଛମା, ଛମାଣ ଆଠଗୁଣ୍ଠ”, କାଳିନ୍ଦୀ ଚରଣ ପାଣିଗ୍ରାହୀଙ୍କ 
ମାଟିର ମଣିଷ, ଅମର ଚିତା ଓ ମୁକ୍ତାଗଡ଼ର କ୍ଷୁଧା” ', ଏପରିକି ମହାତ୍ମାଗାନ୍ଧୀଙ୍କ 
ଆମତ୍ମଜୀବନୀର ଓଡ଼ିଆ ଅନୁବାଦ ପଢ଼ିବାର ସୁଯୋଗ ପାଇଥ୍‌ଲେ । ପିଲାଦିନୁ 

ବହି ପଢ଼ିବା ଥୁଲା ତାଙ୍କର ଏକ ସଉକ୍ଵ । ସେ ପଣ୍ଡିତ ଜବାହରଲାଲ ନେହେରୁଙ୍କ 
ଆମତ୍ମଜୀବନୀର ବଙ୍ଗଳା ଅନୁବାଦ ପଡଢ଼ିଥୁଲେ । ୧୯୩୫ ମସିହାରେ ସେ ଗାଁରୁ 
ଆସି କଟକ ପ୍ରାକ୍ତିସିଂ ସ୍ତୁଲରେ ସପ୍ତମଶ୍ରେଣୀ ପରୀକ୍ଷା ଦେଇଥୁଲେ । 

୧୯୩୬ ମସିହା ଜାନୁୟାରୀ ୨ ତାରିଖ ଦିନ ସେ ଏକା ଏକା ଗାଁରୁ 
ଆସିଥ୍‌ଲେ ରେଭେନ୍‌ସ। କଲିଜିଏଟ ସ୍ତୁଲରେ ଅଧ୍ଯୟନ କରିବା ନିମନ୍ତେ । 
ସେଦିନର ଅନୁଭୂତି ଗଂଗାଧରଙ୍କ ପାଇଁ ଥୁଲା ବେଶ୍‌ ରୋମାଞ୍ଚକର । ତାଙ୍କ 
ଭାଷାରେ - 

“ସେଦିନ ଜଗତସିଂପୁର ବସ୍‌ ଆମକୁ ଗୌରୀଶଙ୍କର ପାର୍କ ନିକଟରେ 
ଛାଡ଼ିଦେଲା । ସେଠାରୁ ଚାଲିଚାଲି କଚେରି ପାଖ କାଠଯୋଡ଼ି କୂଳରେ ଅବସ୍ଥିତ 
ସ୍କୁଲ ବିଭାଗର ଜିଲ୍ଲା ଇନ୍ନସ୍ତେକ୍ଵରଙ୍କ ଅଫିସରେ ପହଞ୍ଚଲି । ଆମ ଗାଁର କାହ୍ଲୁ 
ଚରଣ ଦାସ, ସେ ଅଫିସରେ ସ୍ତୁଲ ସବ୍ରଇନସ୍ପେକ୍ଟର ପାହ୍ୟାରେ କାମ କରୁଥୂଲେ । 
ସେ ଆମ ଅଞ୍ଚଳର ପ୍ରଥମ ଗ୍ରାଜୁଏଟ । ବହୁ ଛାତ୍ରଙ୍କୁ ଉଚ୍ଚଶିକ୍ଷା ପାଇବାରେ 
ନାନା ଭାବରେ ସାହାଯ୍ୟ କରୁଥିଲେ । ସେ ଥୁଲେ ନନାଙ୍କର ଘନିଷ୍ଠ ବଂଧୁ 
ଏବଂ ସ୍କୁଲରେ ନାମ ଲେଖାଇବାର ବ୍ଯବସ୍ଥା କରିଦେବାପାଇଁ ନନା ତାଙ୍କୁ 
ଅନୁରୋଧ କରିଥୁଲେ । କାହ ବାବୁଙ୍କ ସହିତ କଲେଜିଏଟ ସ୍ତ୍ରଲ ଯିବା ପାଇଁ 
ବାହାରିଛୁ, ହଠାତ ଜଣେ ଗୋରା ତକୃତକ୍ୁ ସାହେବ ଚେହେରାର ହାଫ୍ରପ୍ଯାଣ୍ଡ 
ହାଫ୍ରଶାର୍ଟ ପିନ୍ଧିଥିବା ଭଦ୍ରଲୋକ ଅଫିସରୁ ବାହାରିଲେ । କାହ୍ଟ୍‌ ବାବୁ ମତେ 
ତାଙ୍କ ସହିତ ପରିଚୟ କରାଇଦେଇ କହିଲେ, ˆ ଗଂଗାଧର ଏଥର ଆମ ଗାଁ 
ମାଇନର ସ୍ତୁଲରୁ ଓଡ଼ିଶାରେ ପ୍ରଥମ ସ୍ଥାନ ଅଧ୍ବକାର କରି ସ୍କଲାରସିପ୍‌ ପାଇଛି । 
ଯାହାଙ୍କ ସହିତ ପରିଚୟ କରାଇଦେଲେ, ସେ ହେଉଛନ୍ତି ଭକ୍ତକବି ମଧୁସୂଦନ 
ରାଓଙ୍କର ତୃତୀୟ ପୁତ୍ର ସୁକାନ୍ତ ରାଓ, କଟକର ସ୍ତୁଲ ଇନସ୍ପେକ୍ଟର । ସୁଜାନ୍ତ 
ବାବୁ ମୋ ମୁଣ୍ଡରେ ହାତ ବୁଲାଇ କହିଲେ, “ମୁଁ ତ ଦୁଇବର୍ଷ ତଳେ ଲେଖୁଦେଇ 
ଆସିଥୁଲି, ଏ ପିଲା ନିଶ୍ଚୟ ସ୍କଲାରସିପ୍‌ ପାଇବ । ମୁଁ ଭାରି ଖୁସି ଯେ ମୋର 
ଭବିଷ୍ୟତ ବାଣୀ ସଫଳ ହୋଇଛି ।”” (ଭୁଲି ନାହିଁ) 

ଗଂଗାଧର ଥୂଲେ ମେଧାବୀ ଛାତ୍ର । ପାଠପଢ଼ାରେ ତାଙ୍କର କୃତିତ୍ଵ 
ପ୍ରମାଣିତ ହୋଇଛି । ପ୍ରଥମ ଷାଣ୍ମାସିକ ପରୀକ୍ଷାରେ ସେ ପ୍ରଥମ ସ୍ଥାନ ଅଧୂଵକାର 
କରିଥୂଲେ । ତେଣୁ ଶିକ୍ଷକମାନେ ତାଙ୍କ ପ୍ରତି ଆକର୍ଷିତ ହୋଇଥଲେ । କଟକରେ 
ସେ ପ୍ରଥମେ ସାରଳା ମେସ୍‌ ଓ ପରେ ରାମକୃଷ୍ଣ କୁଟୀର ( କଟେଜ୍‌)ରେ 
ରହିଲେ । ସେ ସମୟରେ ରାମକୃଷ୍ଣ କୁଟୀରରେ ସ୍ଥାନ ପାଇବା ସହଜ ନ 

ଥୁଲା । ସ୍ଥାନ ପାଇବାପାଇଁ ସାକ୍ଷାତ୍‌କାର ହେଉଥଲା । ରାମକୃଷ୍ଣ କୁଟୀର ଥୁଲା 
ଏକ ଆଦର୍ଶ ସ୍ଥାନୀୟ ଛାତ୍ରାବାସ । ସେଠାରେ ଦିନକୁ ଦୁଇଥର ଅର୍ଥାଡ଼ ସକାଳ 
ଓ ସନ୍ଧ୍ୟାରେ ପ୍ରାର୍ଥନା କରାଯାଏ । ସନ୍ଧ୍ୟାରେ ଅଧ୍ୟୟନ ଆଗରୁ ରାମଚରିତାମୃତ 
ଅଧ୍ୟୟନ କରାଯାଇଥାଏ । ରାମକୃଷ୍ଣ କୁଟୀରରେ ପୂଜା ପ୍ରାର୍ଥନା ହେଉଥାଏ । 
ଧର୍ମ ନାମରେ ଅହେତୁକ ପ୍ରଥା, ପୂଜାପଦ୍ଧତିରେ ତାଙ୍କର ବିଶ୍ବାସ ନ ଥୁଲା । 
ସ୍କୁଲରେ ପଢ଼ିଲାବେଳେ ପୌରାଣିକ ଚରିତ୍ର ଅପେକ୍ଷା ବୁଦ୍ଧଙ୍କ ଜୀବନାଦର୍ଶ ତାଙ୍କୁ 
ଆକର୍ଷିତ କରିଥୂଲା । ଅନ୍ଧବିଶ୍ଵାସ ଓ କୁସଂସ୍କାର ପ୍ରତି ତାଙ୍କର ଥଲା ବୈର 
ଭାବ । ଦଶବର୍ଷ ବୟସରେ ତାଙ୍କର ବ୍ଵତୋପନୟନ ହୋଇଥଲା ଏବଂ ସେ 
ଯଜ୍ୋପବୀତ ଧାରଣ କରିଥୁଲେ । ତେରବର୍ଷ ବୟସରେ ସେ ଏହି ଯଞ୍ଚଞୋପବୀତକୁ 
ଛ ସୂତିଆ ପଇତା କହି ଫୋପାଡ଼ି ଦେଇଥଲେ । ଛୁଆଁଅଛୁଆଁ ମାନୁ ନ ଥୁଲେ । 
ତାଙ୍କ ନନାଙ୍କ କହିବା ଅନୁଯାୟୀ ସେ ବିବେକଙ୍କୁ ହିଁ ଗୁରୁ କରିଥୁଲେ । ତେଣୁ 
ରାମକୃଷ୍ଣ କୁଟୀରରେ ଥବା ପୂଜାପଦ୍ଧତିର ସପକ୍ଷରେ ନ ଥୁଲେ । ଏହି କୁଟୀରରେ 
ଥୁବାବେଳେ ସେ ଶ୍ରୀରାମଚନ୍ଦ୍ର ଭବନ ଓ ବିଭିନ୍ନ ସଭାସମିତିରେ ଯୋଗ 
ଦେଉଥୂଲେ । ତାଙ୍କର ଧାରଣା ଥୁଲା ସଭାକୁ ଗଲେ ଜ୍ଞାନ ବଢ଼େ, ଶ୍ରୋତା ମଧ୍ଯ 
ବକ୍ତା ପରି କହିବା ଶିଖେ । କିନ୍ତୁ କୁଟୀରର ନିୟମ ଥୁଲା ସାହିତ୍ୟ ଓ ଧର୍ମସଭାରେ 
ଅନ୍ତେବାସୀମାନେ ଯୋଗ ଦେଇପାରିବେ; କିନ୍ତୁ ରାଜନୈତିକ ସଭାସମିତିରେ 
ଯୋଗାଁ ଦେବା ପାଇଁ ଅନ୍ତେବାସୀମାନଙ୍କୁ କରୁଁ ପକ୍ଷ ବାରଣ କରୁଥ୍‌ଲେ । ଗଂଗାଧର 
ଏସବୁ ଗ୍ରହଣ ନ କରି ବିଭିନ୍ନ ସଭାସମିତିରେ ଯୋଗ ଦେଉଥ୍‌ଲେ । ୧୯୩୭ 
ମସିହାରେ ଚକ୍ରବର୍ଜୀ ରାଜଗୋପାଳାଚାରୀ ଓ ତତକାଳୀନ କମ୍ୟୁନିଷ୍ଟ ନେତା 
ସୋଲିବଟଲେବାଲାଙ୍କୁ ରାଜଦ୍ରୋହମୂଳକ ଏକ ବକତା ଦେବା ଅଭିଯୋଗରେ 
ଗିରଫ କରାଇଥୂଲେ । ସେତେବେଳେ ଚକ୍ରବର୍ଭୀ ରାଜଗୋପାଳାଚାରୀ ଥଲେ 
ମାନ୍ଦ୍ରାଜ ପ୍ରଦେଶର ପ୍ରଧାନମନ୍ତ୍ରୀ । ଏହାର ପ୍ରତିବାଦରେ କଟକ ଟାଉନହଲ୍ବରେ 
ଏକ ଫମ୍ରତିବାଦ ସଭା ଆୟୋଜିତ ହୋଇଥଲା ଓ ଏଥୁରେ ନବକୃଷ୍ଣ ଚୌଧୁରୀ 
ସଭାପତି ହୋଇଥ୍‌ଲେ ! ଏହି ସଭାରେ ଅନନ୍ତ ପଟ୍ଟନାୟକ, ବିଶ୍ବନାଥ ପଶାୟତ, 
ନୀଳମଣି ରାଉତରାୟ ଓ ଗଂଗାଧର ରଥ ପ୍ରମୁଖ ଭାଷଣ ଦେଇଥ୍‌ୁଲେ । ଏହି 
ସମ୍ବାଦଟି ପରଦିନ ଖବରକାଗଜରେ ପ୍ରକାଶ ପାଇଥୁୂଲା । ରାମକୃଷ୍ଣ କୁଟୀରର 
କରପକ୍ଷ ଜାଣିଥ୍‌ଲେ ଯେ, ଗଂଗାଧର ରଥ ସଭାସମିତିରେ ଯୋଗ ଦେଉଛନ୍ତି 
ଓ ପ୍ରତ୍ଯକ୍ଷ ରାଜନୀତିରେ ଭାଗ ନେଉଛନ୍ତି । କରପକ୍ଷ ଏଥୁରେ ଅସନ୍ତୋଷ 
ପ୍ରକାଶ କଲେ । କିନ୍ତୁ ଗଂଗାଧର ଏଥୁରେ ମୁଣ୍ଡ ନୁଆଁଇଲେ ନାହିଁ । ଏହି 


Digitized by PPRACHIN, SOA 


୧୪ ଗଂଗାଧର ରଥ 


କୁଟୀରରେ ରହିବାବେଳେ ବହୁ ବିଶିଷ୍ଟ ବ୍ଯକ୍ତି ଯଥା- ରାୟବାହାଦୁର ଚିନ୍ତାମଣି 
ଆଚାର୍ଯ୍ୟ, ପଣ୍ଡିତ ଆକୁଳି ମିଶ୍ର ସମାଜର ସଂପାଦକ ରାଧାନାଥ ରଥ, ବୈଦ୍ୟନାଥ 
ରଥ, ରାଜକୃଷ୍ଣ ବୋଷ, ଅନନ୍ତ ପଟ୍ଟନାୟକ, ସଟ୍ଟି ରାଉତରାୟ, ସୁରେନ୍ଦ୍ରନାଥ 
ନ୍ସିବେଦୀଙ୍କ ସହିତ ତାଙ୍କର ସଂପକ ଘନିଷ୍ଠ ହୋଇଗଲା । ମାଟ୍ରିକ୍ୟୁଲେସନ ପାସ୍‌ 
କରିବା ପର୍ଯ୍ୟନ୍ତ ସେ ଏହି କୁଟୀରରେ ରହୁଥଲେ । ୧୯୩୫ ମସିହାରେ ବିଟିଶ୍‌ 
ପାର୍ଲିଆମେଣ୍ଟର ଭାରତ ଶାସନର ଚିଠା ଓ ଆଇନ ଅନୁଯାୟୀ ପ୍ରଦେଶଗୁଡ଼ିକରେ 
ନୃତନ ସ୍ଵାୟତ୍ତ ଶାସନ ବ୍ଯବସ୍ଥାର ପ୍ରଚଳନ ହେଲା ଏବଂ ସାଧାରଣ ନିର୍ବାଚନ 
ମଧ୍ଯ ଅନୁଷ୍ଠିତ ହେଲା । ୧୯୩୬ ମସିହାରେ ଗଂଗାଧର ବଡ଼ଦିନ ଛୁଟିରେ 
ବାରଲପୁର ଗାଁରେ ପହଞ୍ଚଲାବେଳକୁ ଗାଁରେ ନିର୍ବାଚନର ବାତାବରଣ ସରଗରମ । 
ରାଜକୃଷ୍ଣ ବୋଷ କଂଗ୍ରେସରୁ ପ୍ରାର୍ଥୀ ହୋଇଥୁଲେ । ରାଜକୃଷ୍ଣବାବୁଙ୍କ ନିର୍ବାଚନ 
ପ୍ରଚାରରେ ଛାତ୍ର ଗଂଗାଧର ମଧ୍ଯ ଅଂଶଗ୍ରହଣ କରିଥୁଲେ । 

୧୯୩୭ ମସିହା ଜାନୁୟାରୀରେ ପଣ୍ଡିତ ଜବାହରଲାଲ ନେହେରୁ କଟକ 
ଆସିଥୂଲେ ! ଏହା ଥୁଲା ତାଙ୍କର ପ୍ରଥମ ଓଡ଼ିଶା ଆଗମନ । ଜବାହରଲାଲ 
ନେହେରୁ କଟକ ଷ୍ଟେସନଠାରୁ ମ୍ୟୁନିସିପାଲ୍‌ ଟି ପଡ଼ିଆ ପର୍ଯ୍ୟନ୍ତ ଏକ 
ଶୋଭାଯାତ୍ରାରେ ଆସିଥୁଲେ । ମ୍ୟୁନିସିପାଲଟି ପଡ଼ିଆରେ ସଭା ହେଲା । ଏହା 
ପୂର୍ବରୁ ବିରୁଡ଼ି ଘାଟ ଓ ଜଗତ୍‌ସିଂହପୁର ସଭାରେ ନେହେରୁ ଭାଷଣ ଦେଇଥୁଲେ । 
ସେ ଦିନ ଉପରବେଳା ଗଂଗାଧର ପ୍ରଭୃତି ଛାତ୍ରମାନେ ଏହି ସଭାରେ ଯୋଗ 
ଦେବା ପାଇଁ ସ୍ତୁଲଛାଡ଼ି ଚାଲିଆସିଲେ । ପ୍ରଧାନ ଶିକ୍ଷକ ଏଥୁପାଇଁ ଛୁଟି ଦେବେ 
ନାହିଁ, ତେଣୁ ଏହା ଅନୁମାନ କରି ସେମାନେ ଆଗରୁ ଆସି ବକ୍ଷିବଜାର ଛକ 
ପାଖରେ ଅପେକ୍ଷା କରିଥୁଲେ । ନେହେରୁଙ୍କ ଶୋଭାଯାତ୍ରା ବକ୍ଷିବଜାର ଛକ 
ଅତିକ୍ରମ କଲାବେଳେ ଗଂଗାଧର ସମେତ ଛାତ୍ରମାନେ ଶୋଭାଯାତ୍ରାର ଏହି 
ବିରାଟ ପଟ୍ୁଆରରେ ମିଶିଯାଇଥୁଲେ । ସେଦିନ ମ୍ୟୁନିସିପାଲଟି ପଡ଼ିଆରେ 
ନେହେରୁ ଭାଷଣ ଦେଇ କହିଥୂଲେ- ଜଗତ୍‌ସିଂହପୁର ସଭାକୁ ସେ ଗଲାବେଳେ 
ପୋଲିସ୍‌ ଗାଡ଼ି କିପରି ତାଙ୍କ ଗାଡ଼ି ଆଗରେ ନାଲିଧୂଳି ଉଡ଼ାଇ ଚାଲିଥୁଲା । 

୧୯୩୬ ମସିହାରେ ତତକାଳୀନ ଛାତ୍ରନେତା କବି ନବକିଶୋର ଦାସ 
ଓ ରାମକୃଷ୍ଣ ପତିଙ୍କ ଉଦ୍ୟମରେ ଏକ ପ୍ରାଦେଶିକ ଛାତ୍ର ସମ୍ମିଳନୀ ଅନୁଷ୍ଠିତ 
ହୋଇଥ ଲ। ଓଡ଼ିଶାରେ । ୧୯୩୭ ମସିହାର ସର୍ବଭାରତୀୟ ଛାତ୍ରସଂଘ 
( ଅଲ୍‌ ଇଣ୍ଡିଆ ଝୁଡେଣ୍ଟସ୍‌ ଫେଡେରେସନ) ଗଠିତ ହୋଇଥଲା । ଛାତ୍ର ସମ୍ମିଳନୀରେ 
ଛାତ୍ର ସମସ୍ୟା ଉପରେ ବହୁ ଆଲୋଚନା ହେଲା ଏବଂ କେତେକ ପ୍ରସ୍ତାବ 

ଗୃହୀତ ହେଲା । ଏହି ଅନୁଷ୍ଠାନର ନାମ ରଖାଗଲା ନିଖୁଳ ଉତ୍କଳ ଛାତ୍ର ସଂଘ” 
ଓ ଏହା ନିଖୁଳ ଭାରତ ଛାତ୍ର ଫେଡ଼େରେସନ୍ବର ପ୍ରାଦେଶିକ ଶାଖାରୂପେ 
ଅନ୍ତର୍ଭୁକ୍ତ ହେଲା । ଅନନ୍ତ ପଟ୍ଟନାୟକ ଓ ବିଶ୍ଵନାଥ ପଶାୟତ ଏହାର ଯୁୂଗ୍ନ 
ସାଧାରଣ ସଂପାଦକ ଓ ନୀଳମଣି ରାଉତରାୟ ସହକାରୀ ସଂପାଦକ ରୂପେ 
ନିର୍ବାଚିତ ହେଲେ । କାର୍ଯ୍ୟକାରୀ ସମିତିକୁ ବିଭିନ୍ନ ସ୍ତୁଲର ଛାତ୍ରମାନେ ପ୍ରତିନିଧ୍ତ୍ସ 
ହେଲେ । ଏହି ନିର୍ବାଚିତ ସଦସ୍ୟମାନଙ୍କ ଭିତରେ ଥଲେ ଗଂଗାଧର ରଥ 
ଅନ୍ୟତମ । 

ଗଂଗାଧର ଥୂଲେ ସ୍ଵାଧୀନଚେତା ଓ ଦେଶଭକ୍ତ । ଏହା ତାଙ୍କର 
ଛାତ୍ରାବସ୍ଥାରୁ ଜଣାପଡ଼ିଥୁଲା । ୧୯୩୬ ମସିହା ଜାନୁୟାରୀ ମାସରେ ସମ୍ରାଟ୍‌ 
ପଞ୍ଚମ ଜର୍ଜଙ୍କ ମୃତ୍ୟୁ ହୋଇଥୂଲା । ସରକାରୀ ନିର୍ଦ୍ଦେଶ ଆସିଥୁଲା, ଛାତ୍ର ଓ 
ଶିକ୍ଷକମାନେ ଶୋକ ପ୍ରକାଶର ନିଦର୍ଶନସ୍ବରୂପ ଶାର୍ଟ ଉପରେ ଖଣ୍ଡେ କଳାକନାର 
ପଟି ବାନ୍ଧିବେ । କିନ୍ତୁ ଏହି ପ୍ରସ୍ତାବକୁ ଗଂଗାଧର ଗ୍ରହଣ କରିପାରି ନ ଥୁଲେ । 
ସେ କହିଲେ ଯେ- ଏହି କଳାପଟି ହେଉଛି ଏକ ଦାସତ୍ରର ସଂକେତ । ରାଜା 
ପଞ୍ଚମ ଜର୍ଜ ଆମର ସମ୍ରାଟ୍‌ ନୁହନ୍ତି । ଆମେ ଭାରତୀୟମାନେ ବ୍ରିଟିଶ୍‌ ସାମ୍ରାଜ୍ୟରୁ 
ସ୍ବତନ୍ତ୍ର ହେବା ପ୍ରୟାସୀ । ରେଭେନସା କଲେଜରେ ପଡଢ଼ିବାବେଳେ ସେ ସ୍କାଉଟ୍‌ 
ସଭାରେ ଯୋଗ ଦେଉଥୁଲେ । 

୧୯୩୯ ମସିହାରେ ସେ ଏକାଦଶ ଶ୍ରେଣୀରେ ପାଠପଢ଼ିଲାବେଳେ ଏକ 
ବିରାଟ ଛାତ୍ର ଆନ୍ଦୋଳନ ମୁଣ୍ଡ ଟେକିଥୁଲା । ଛାତ୍ର ଅସନ୍ତୋଷକୁ ଦମନ କରିବା 
ପାଇଁ କେତେଜଣ ଛାତ୍ରଙ୍କୁ ରେଭେନ୍‌ସା କଲେଜିଏଟ ସ୍ତୁଲରୁ ବହିଷ୍କାର କରାଗଲା । 
୧୯୩୯ ମାର୍ଚ୍ଚ ୨୬ ତାରିଖରେ ମେଡିକାଲ ସ୍କୁଲରେ ମଧ୍ଯ ଧର୍ମଘଟ ଆରମ୍ଭ 
ହେଲା । ଛାତ୍ରସଂଘ ମେଡିକାଲ ସ୍ତୁଲ ଛାତ୍ରମାନଙ୍କୁ ସମଥିନ ଦେଲେ ଓ ଏହାର 
ପ୍ରଭୀବରେ ଅନ୍ଯ ସ୍ତୁଲ-କଲେଜରେ ମଧ୍ଯ ଧର୍ମଘଟ ଆରମ୍ଭ ହେଲା । ସଭା 
ଶୋଭାପତ୍ରା, ପ୍ରତିବାଦ ଓ ଧର୍ମଘଟ ସର୍ତ ତତକାଳୀନ କଂଗ୍ରେସ ସରକାରଙ୍କ 
ନିଦ ଭାଙ୍ଗିଲା ନାହିଁ । ସେତେବେଳେ ପ୍ରଧାନମନ୍ତ୍ରୀ ଥଲେ ବିଶ୍ବନାଥ ଦାସ । 
ମେଡିକାଲ ଛାତ୍ରମାନଙ୍କ ନ୍ୟାୟସଂଗତ ଦାବି ପୂରଣ ପାଇଁ ସରକାର ପଦକ୍ଷେପ 
ନେଲେ ନାହିଁ । ତେଣୁ ନିଷ୍ପତ୍ତି ହେଲା, ଛାତ୍ର ସତ୍ଯାଗ୍ରହୀମାନେ ୧୪୪ ଧାରା 
ଆଦେଶ ଭଙ୍ଗ କରିବେ ଓ ସତ୍ଯାଗ୍ରହୀମାନେ ଦଳବଳ ହୋଇ କାରା ବହନ 
କରିବେ । ପ୍ରଥମ ଦିନ ବିଶ୍ବନାଥ ପଶାୟତଙ୍କ ନେତୃତ୍ଵରେ ସତ୍ଯାଗ୍ରହୀମାନେ 
ଗିରଫ ହେଲେ । ଦ୍ବିତୀୟ ଦଫାରେ ମନମୋହନ ମିଶ୍ର ଚିତ୍ତରଞ୍ଜନ ଦାସ, 

ଭିକ୍ଟୋରିଆ ସ୍କୁଲର ସୁବୋଧ ବେହୁରିଆ, ପଣ୍ଡିତ ନୀଳକଣ୍ଠ ଦାସଙ୍କ ସାନପୁଅ 
ବିକ୍ରମ ଦାସ ଗିରଫ ହେଲେ । ଗଂଗାଧର ପ୍ରମୁଖ ଏପ୍ରିଲ୍‌ ୨୩ରେ ଶୋଭାଯାତ୍ରାରେ 
ମେଡ଼ିକାଲ ଆଡ଼କୁ ଯିବା ସମୟରେ ଦୋଳମୁଣ୍ଡାଇ ଛକରେ ଗିରଫ ହେଲେ । 
ଅଖାବସ୍ତା ପରି ଟେକିନେଇ ପୋଲିସ ଅଫିସର, କନେଷ୍ଟବଳମାନେ ଗଂଗାଧରଙ୍କ 
ସମେତ ୪୦/୫୦ ଜଣ ଛାତ୍ରଙ୍କୁ ବସ୍‌ରେ ଭର୍ରଭି କରିଦେଲେ ଓ ଉପରବେଳା 
୫ଟା ସମୟରେ ସେମାନଙ୍କୁ କଟକ ଜେଲ୍‌ରେ ଭର୍ଜି କରାଗଲା । ଛାତ୍ରାବସ୍ଥାରେ 
ଗଂଗାଧରଙ୍କର ଥୁଲା ଏହା ପ୍ରଥମ ଜେଲୁଯାତ୍ରା । ଜେଲ୍‌ରେ ସେ ଖାଉଥୁୂଲେ 
ଦୁଇଓଳି ବଗଡ଼ା ଭାତ, ପାଣିଆ ଡାଲି ଓ ମଞ୍ଜିଆ ବାଇଗଣ ଝୋଳ । ପ୍ରତି 
ଓାର୍ଡ଼ରେ ଥୁବା ସିମେଣ୍ଟ ପିଣ୍ଡି ଥୁଲା ତାଙ୍କ ପାଇଁ ଖଟ । ଜେଲ୍‌ ଭିତରେ 
ସ୍ଲୋଗାନ, ସଂଗୀତ, ରାଜନୈତିକ ଆଲୋଚନାରେ ସମୟ କଟୁଥଲା । ଚାରିଦିନ 
ଜେଲ୍‌ରେ ରହିବା ପରେ ବଙ୍ଗଳା ଛାତ୍ରସଂଘର ସଂପାଦକ ବିଶ୍ବନାଥ ମୁଖାର୍ଜୀ 
( କମ୍ୟୁନିଷ୍ଟ ନେତା ଓ ପଲ୍ତ୍ରିମବଙ୍ଗର ମନ୍ତ୍ରୀ) କଟକ ଆସି ପ୍ରଧାନମନ୍ତ୍ରୀ ବିଶ୍ଵନାଥ 
ଦାସଙ୍କ ସହିତ ଆଲୋଚନା କଲେ । ଫଳତଃ ଗଂଗାଧରଙ୍କ ସମେତ ଦୁଇ ଶହ 
ଛାତ୍ର ୨୭ ତାରିଖ ଦିନ କଟକ ଜେଲ୍‌ରୁ ଖଲାସ ହେଲେ ! 

୧୯୪୮ ସେପ୍ଟେମ୍ବର ମାସରେ କଟକରେ ସପ୍ତାହକ ଅନ୍ତରରେ ଦୁଇଟି 
ଯୁବସନ୍ଷିଳନୀ ଅନୁଷ୍ଠିତ ହେଲା । ପ୍ରଥମ ସମ୍ମିଳନୀର ଆୟୋଜକ ଥଲେ ନୀଳକଣ୍ଡ 
ଦାସ ଓ ଯଦୁମଣି ମଙ୍ଗରାଜ ପ୍ରଭୃତି । ଏଥ୍‌ରେ ଅତିଥ୍‌ ହୋଇଥୂଲେ ମହାନ 
ବିପ୍ଳବୀ ସୁଭାଷ ଚନ୍ଦ୍ର ବୋଷ । ଦ୍ଵିତୀୟ ସମ୍ମିଳନୀର ଆୟୋଜକ ଥୂଲେ ନବକୃଷ୍ଣ 
ଚୌଧୁରୀ, ମୋହନ ଦାସ, ଭଗବତୀ ପାଣିଗ୍ରାହୀ, ସୁରେନ୍ଦନାଥ ଦ୍ବିବେଦୀ 
ପ୍ରମୁଖ । ଏଥୁରେ ମୁଖ୍ଯ ଅତିଥ୍‌ ଭାବରେ ଯୋଗ ଦେଇଥୂୁଲେ ଜୟ ପ୍ରକାଶ 
ନାରାୟଣ ! ନିଶାମଣି ଖୁଣ୍ଟିଆ, ଶୈଲେନ୍‌ ମହାପାତ୍ର ଓ ଗଂଗାଧର ରଥ ଥୁଲେ 
ଏହାର ସ୍ବେଚ୍ଛାସେବକ । ଏହି ଅବସରରେ ରେଭେନ୍ସା କଲେଜିଏଟ୍‌ ସ୍କୁଲର 
ପୁରାତନ ଛାତ୍ର ସୁଭାଷ ଚନ୍ଦ୍ର ବୋଷଙ୍କୁ ସମ୍ବର୍ବନା ଦେବାପାଇଁ ସ୍ଥିର ହୋଇଥୁଲାୀ 
ଏବଂ ଏହି ଉଦ୍ଦେଶ୍ୟରେ ଗଂଗାଧର ସମେତ ଛାତ୍ରମାନେ ମାନପତ୍ର ପ୍ରସ୍ତୁତ 
କରିଥୁଲେ | ରାଜନୈତିକ ମତଭେଦ ଏଥୁରେ ରହିଲା ନାହିଁ । ଶିକ୍ଷକ ତଥା 
ବିଶିଷ୍ଠ ଚିତ୍ରଶିଳ୍ପୀ ଗୋପାଳଚନ୍ଦ୍ର କାନୁନ୍‌ଗୋ ସୁନ୍ଦର ମାନପତ୍ର ଲେଖୁଥୁଲେ । 
କିନ୍ତୁ ଏହା ସ୍ତୁଲ କର୍ଚ୍ଚୃ ପକ୍ଷଙ୍କ ଦ୍ଵାରା ଅନୁମୋଦିତ ହେଲା ନାହିଁ । ଫଳତଃ ଏକ 
ନୂତନ ମାନପତ୍ର ଛାପା ହେବାପାଇଁ ସ୍ତୁଲର କର୍ତଧପକ୍ଷ କହିଲେ । ସଭାରେ 
ମାନପତ୍ର ପଢ଼ିବା ଦାୟିତ୍ଵ ଥୁଲୀ ଗଂଗାଧର ରଥଙ୍କ ଉପରେ । ଗଂଗାଧର 


Digitized by PPRACHIN, SOA 


ଗଂଗାଧର ରଥ ୧୭ 


ସଭାରେ ମୁଦ୍ଵିତ ମାନପତ୍ରଟି ପଡଢ଼ିସାରିବା ପରେ ସେ ସୁଭାଷ ବୋଷଙ୍କୁ ସମ୍ବୋଧନ 
କରି କହିଲେ ଯେ, ସେ ବରଉ୍ଉଁମାନ ହେଡ୍ଵମାଷ୍ଟରଙ୍କ ଦ୍ବାରା ପ୍ରସ୍ତୁତ ମାନପତ୍ରଟି 
ପାଠ କରାଇଛନ୍ତି । କିନ୍ଧ ଏବେ ଛାତ୍ରମାନଙ୍କଦ୍ରାରା ଲିଖୂତ ମାନପତ୍ରଟି ଆପଣଙ୍କୁ 
ସସମ୍ମାନେ ଅର୍ପଣ କରୁଛି । ସଭାରେ ସୂଭାଷ ବୋଷ ଅଳ୍ପ ହସିଦେଇ ମାନପତ୍ରଟିକୁ 
ଗ୍ରହଣ କଲେ ଓ ତାହାକୁ ପଣ୍ତିତ ନୀଳକଣ୍ଠଙ୍କ ହାତକୁ ବଢ଼ାଇ ଦେଇଥୁଲେ । 
ଏହାପରେ ମିଳିଥୁଲା ବହୁ ଉଚ୍ପସିତ କରତାଳି । 

କଲେଜ ଜୀବନ : 

୧୯୪୦ ମସିହାରେ ରେଭେନ୍‌ସା କଲେଜିଏଟ୍‌ରୁ କୃତିତ୍ବର ସହିତ ପ୍ରଥମ 
ଶ୍ରେଣୀରେ ମ୍ଯାଟ୍ରିକୁଲେସନ୍ଧ ପାସ୍‌ କରି ସେ ସ୍କଲାରସିପ୍‌ ଗ୍ରହଣ କଲେ । 
ତାଙ୍କର ଇଚ୍ଛା ଥୁଲା ବନାରସରେ ପଡ଼ିବା ପାଇଁ । କିନ୍ତୁ ସେଠାରେ ପଡଢ଼ିବାଲାଗି 
ଆବଶ୍ୟକୀୟ ଅର୍ଥ ଯୋଗାଡ଼ କରିପାରିଲେ ନାହିଁ । ତେଣୁ ସେ ରେଭେନସା 
କଲେଜରେ ସେହି ବର୍ଷ କଳାଶ୍ରେଣୀରେ ନାମ ଲେଖାଇଲେ । ସେତେବେଳେ 
କଲେଜର ଅଧ୍ଯକ୍ଷ ଥା'ନ୍ତି ପ୍ରାଣକୃଷ୍ଣ ପରିଜା । ସେ ପଶ୍ଚିମ ଛାତ୍ରାବାସରେ 
ରହିବାର ସୁଯୋଗ ପାଇଲେ । ରସାୟନ ବିଭାଗର ଅଧ୍ୟାପକ ଡଃ ବଳଭଦ୍ର 
ପ୍ରସାଦ ଥଲେ ପଶ୍ଚିମ ଛାତ୍ରାବାସର ଓାଡେନ୍୍‌ ଓ ତତ୍ତ୍ଵାବଧାରକ ଥୁଲେ ଗଣିତ 
ଅଧ୍ୟାପକ ବାମାଚରଣ ଦାସ । ତାଙ୍କର ସହକାରୀ ଥୁଲେ ଇତିହାସ ବିଭାଗର 
ଅଧ୍ୟାପକ ଜଗଦାନନ୍ଦ ମହାନ୍ତି । 

ପଶ୍ଚିମ ଛାତ୍ରାବାସରେ ୟୁନିୟନ କର୍ମକର୍ଁ। ନିର୍ବାଚନ ଅନୁଷ୍ଠିତ ହେଉଥାଏ ! 
ଗଂଗାଧର ଜଏଣ୍ଟ ଜେନେରାଲ ସେକ୍ରେଟେରୀ ପାଇଁ ପ୍ରାର୍ଥୀ ହେଲେ । ବହୁ 
ଅଧବକ ଭୋଟରେ ସେ ନିର୍ବାଚିତ ହେଲେ । ତାଙ୍କର ପ୍ରତିଚ୍ଛନ୍ଦୀ ଥୁଲେ ଜଣେ 
ତୃତୀୟ ବାର୍ଷିକ କଳାଛାତ୍ର । ମାତ୍ର ଜଣେ ପ୍ରଥମ ବାର୍ଷିକ ଶ୍ରେଣୀର ଛାତ୍ର, 
ଗଂଗାଧରଙ୍କ ଜିତିବା ଥଲା ପଶ୍ଚିମ ଛାତ୍ରାବାସ ଇତିହାସରେ ପ୍ରଥମ ଘଟଣା । 
ହଷ୍ଟେଲରେ ଛାତ୍ରମାନଙ୍କୁ ସମ୍ବର୍ବନା ଦେବାପାଇଁ କମନ୍ନରୁମ୍‌ରେ ଏକ ସଭା 
ହୋଇଥଲା । ପ୍ରଥମ ବାର୍ଷିକୀ ଛାତ୍ର ଗଂଗାଧର ଗୋଟିଏ ଅଧରଣ୍ଟିଆ ଇଂରାଜୀରେ 
ବିରାମହୀନ ବକ୍ତା ଦେଇ ସ୍ଵାଧୀନତା ସଂଗ୍ରାମର ପଟ୍ଟଭୂମିରେ ରାଜନୀତିକ 
ଚିନ୍ତାଧାରା ଓ ଆଦର୍ଶବାଦ ବିଶେଷତଃ ମାର୍ଦ୍ରବାଦ ସଂପର୍କରେ କହିଥୂଲେ । 
ପିଲାମାନେ ଦେଇଥ୍‌ଲେ ଘନ ଘନ କରତାଳି । କିନ୍ତୁ ପୂର୍ବ ଛାତ୍ରାବାସର ୱାର୍ଡ଼ନନ 
ଓ ପଶ୍ଚିମ ଛାତ୍ରାବାସର ତତ୍ତ୍ଵାବଧାରକ ଭୀଷଣ ବିରକ୍ତ ହୋଇଉଠିଲେ । ଉତ୍ସବ 
ଶେଷରେ ବଳଭଦ୍ର ପ୍ରସାଦ ତାଙ୍କୁ ଅଭିନନ୍ଦନ ଜଣାଇଥୁୂଲେ । ଛାାତ୍ରାବସ୍ଥାରେ 

ଗଂଗାଧର ଦେଶସେବା ଓ ରାଜନୀତି ପ୍ରତି ଆକୃଷ୍ଠ ହୋଇଥୂଲେ । କଲେଜ 
ୟୁନିୟନ ଦ୍ଵାରୀ ଆୟୋଜିତ ବିତର୍କ ସଭାରେ ସେ ନିୟମିତ ଅଂଶଗ୍ରହଣ କରୁଥୂଲେ । 
ଫଳତଃ ତଜ୍କାଳୀନ ବହୁ ଛାତ୍ରନେତା ଓ ପରେ ଦେଶ ଓ ରାଜ୍ଯର ବିଶିଷ୍ଟ 
ବ୍ୟକ୍ତିମାନଙ୍କ ସଂପର୍କରେ ସେ ଆସିଥୁଲେ । ସ୍ଵାଧୀନତା ସଂଗ୍ରାମରେ ସଂପୃକ୍ତ 
ଥିବା ଛାତ୍ରମାନଙ୍କୁ ସେତେବେଳେ ବହୁ ହଇରାଣ ହରକତ ହେବାକୁ ପଡ଼ୁଥୁଲା । 
ଗଂଗାଧର ଥୁଲେ ଏଥୁରେ ଭୁକ୍ତଭୋଗୀ । ସମସ୍ତ ଯୋଗ୍ୟତା ଥୁବା ସତ୍ତ୍ବେ ତାଙ୍କୁ 
ଫ୍ରି ଷ୍ୁଡେଣ୍ଟସିପ୍‌ ଦିଆଗଲା ନାହିଁ । କାରଣ ସେ ଥୁଲେ ଛାତ୍ର ସଂଘର ସଦସ୍ଯ । 
ଦୁଇବର୍ଷଧରି ବିଭିନ୍ନ ରାଜନୈତିକ କାର୍ଯ୍ୟରେ ବ୍ୟସ୍ତ ରହି ପାଠପଢ଼ାରେ ମନଦେଇ 
ପାରିନଥୂଲେ । ବାଜିରାଉତର ଶବ ଶୋଭାଯାତ୍ରାରେ ଯୋଗଦାନ, ବିଭିନ୍ନ 
ସଭାସମିତିରେ ଅଂଶ ଗ୍ରହଣ ତାଙ୍କ ପାଠପଢ଼ାରେ ପ୍ରତିବନ୍ଧକ ସୃଷ୍ଟି କରିଥୁଲା । 
୧୯୪୦ ମସିହାଠାରୁ ସେ ବ୍ରିଟିଶ୍‌ ପୋଲିସ୍‌ର ଅତ୍ୟାଚାର ବିରୋଧରେ ବିଦ୍ରୋହ 
ଘୋଷଣା କରି କମ୍ୟୁନିଷ୍ଠ ଦଳର ସଦସ୍ଯ ଭାବରେ ସେ କାର୍ଯ୍ୟ ଆରମ୍ଭ 
କରିଥିଲେ । କଟକ ଜେଲ୍‌ରେ ଭଗବତୀ ଚରଣ ପାଣିଗ୍ରାହୀ ବିଚାରାଧୀନ ବନ୍ଦୀ 
ଥୁବାବେଳେ ବିଶ୍ବସ୍ତ ମୁସଲମାନ ଠୱାର୍ଡ଼ନ ହାତରେ ଏକ ଚୋରା ଚିଠି ତାଙ୍କ 
ଉଦ୍ଦେଶ୍ୟରେ ପଠାଇଥୁୂଲେ । ସେହି ଚିଠିରେ ଲେଖୁଥୂଲେ- ଖୁବ୍ର ହୁସିଆର 
ହୋଇ କାମ କରିବାକୁ, ଯେପରି ପୋଲିସ୍‌ ହାତରେ ଧରା ନ ପଡ଼ନ୍ତି । 
ଭଗବତୀ ଚରଣଙ୍କୁ ସେ ମାମୁ ବୋଲି ଡାକୁଥୂଲେ । ଏକ କମ୍ୟୁନିଷ୍ଟ ଷଡ଼ଯନ୍ତ୍ର 
ମକଦ୍ଦମାରେ ଗିରଫ ହୋଇଥୁବା ଭଗବତୀ ପାଣିଗ୍ରାହୀ, ଗୁରୁଚରଣ ପଟ୍ଟନାୟକ, 
ଅନନ୍ତ ପଟ୍ଟନାୟକ, ଶରତ ପଟ୍ଟନାୟକ ଓ ବିଜୟ ଚନ୍ଦ୍ର ଦାସଙ୍କୁ ସଶ୍ରମ କାରାଦଣ୍ଡ 
ହୋଇଥୁୂଲା | ଏହି କମ୍ୟୁନିଷ୍ଟ ବନ୍ଦୀମାନେ କଟକ ଜେଲ୍‌ରୁ ଅନୁଗୁଳ ଜେଲୁକୁ 
ଯିବା ପରେ କେତେକ ସାଂଗଠନିକ ବ୍ଯାପାରରେ ଭଗବତୀ ବାବୁଙ୍କ ପରାମର୍ଶ 
ଆବଶ୍ୟକତା ପଡ଼ିଲା । ରାମକୃଷ୍ଣ ପତି, ରାମ ମିଶ୍ର ଓ ଗଂଗାଧର ରଥ ସ୍ଥିର 
କଲେ ଯେ, ସେ ଅନୁଗୁଳ ଯାଇ ଜେଲ୍‌ରେ ଭଣଜା ଭାବରେ ଭଗବତୀ ବାବୁଙ୍କୁ 
ସାକ୍ଷାତ୍‌ କରିବେ ଓ ଉକ୍ତ ବିଷୟରେ ମଧ୍ଯ ଆଲୋଚନା କରିବେ । ସେ ଜେଲ୍‌ 
ଅଫିସରେ ଭଗବତୀ ପାଣିଗ୍ରାହୀଙ୍କୁ ସାକ୍ଷାତ୍‌ କଲେ । ସେ ଜେଲ୍‌ର ଅଫିସ୍‌ରେ 
ପ୍ରଥମେ ପାରିବାରିକ ବିଷୟରେ ଆଲୋଚନା କରିବାରୁ ଜେଲରୁ ସେଠାରୁ ଉଠି 
ଚାଲିଗଲେ । ଯାହା ଫଳରେ ଗଂଗାଧର ଯେଉଁଥିପାଇଁ ଯାଇଥ୍‌ଲେ, ତାହା 
ଆଲୋଚନା କରିବାରେ ଆଉ କୌଣସି ବାଧା ରହିଲା ନାହିଁ । 

ଗଂଗାଧର ରଥ ୧୯ 


୧୯୪୧ ମସିହାରେ ପାଟଣାଠାରେ ନିଖୁୂଳ ଭାରତ ଛାତ୍ର ସମ୍ମିଳନୀ 
ଅନୁଷ୍ଠିତ ହୋଇଥଲା । ଏଥରେ ଭାରତବର୍ଷର ବିଶିଷ୍ଟ ନେତୃବର୍ଗ ଯଥା ଶ୍ରୀନଗରରୁ 
ଜି.ଏସ. ସାଦିକ୍‌ (ପରେ କାଶ୍ମୀରର ମୁଖ୍ୟମନ୍ତ୍ରୀ) ଦିଲ୍ଲୀରୁ ଫାରୁକୀ, କଲିକତାର 
ଅନ୍ଧବାଗ୍ଧୀ ସାଧନଗୁପ୍ତ (ପରେ ଆଡ଼ଭୋକେଟ୍‌ ଜେନେରାଲ ), ଲକ୍ଷ୍ୌର ପ୍ରସିଦ୍ଧ 
କବି ସର୍ଦାର ଜାଫ୍ରରୀ, ବନାରସରୁ ନୀଳମଣି ରାଉତରାୟ, ଓଡ଼ିଶାରୁ ଦୁର୍ଗାଚରଣ 
ମହାନ୍ତି, ଜଗତ କୃଷ୍ଣ ଦାସ, ବିପିନି ବିହାରୀ ଦାସ, ରାମଚନ୍ଦ୍ର ରାମ, ସତ୍ୟବାଦୀ 
ମିଶ୍ର ଗଗନ ବିହାରୀ ଜେନା ଓ ଗଂଗାଧର ରଥ ଯୋଗ ଦେଇଥୂଲେ । ଏହି 
ସମ୍ମିଳନୀର ସଭାପତି ଥଲେ ପଞ୍ଜାବ କଂଗ୍ରେସ କମିଟିର ସଭାପତି ମିଆଁ 
ଇଫ୍ବତିଝାରୁଦଦିନ । ସେ ପାଟଣାରୁ ଫେରି କଟକରେ ଦେଖୁଲେ ଯେ, ସାଧାରଣ 
ଛାତ୍ର ସମାଜର ଛାତ୍ର ସଂଘର ନୃତନ ନୀତିର ଘୋର ବିରୋଧ କରୁଛନ୍ତି । ସେହି 
ନୂତନ ନୀତିଟି ଥୁଲା ବର୍ଉମାନର ସାମ୍ରାଜ୍ୟବାଦୀ ଯୁଦ୍ଧ ନୁହେଁ, ଏହା ଜନଯୁଦ୍ଧ । 
ଫଳରେ ଛାତ୍ରସଂଘ ଦୁଇଭାଗ ହୋଇଗଲା ଓଡ଼ିଶାରେ । କଂଗ୍ରେସ ସମର୍ଥତ ଛାତ୍ର 
ନେତାମାନେ ଛାତ୍ର ସଂଘରୁ ଅଲଗା ହୋଇଗଲେ । 

୧୯୪୨ ମସିହା ଫେବୃୟାରୀ ମାସରେ ବିଶ୍ବବିଦ୍ୟାଳୟ ପରୀକ୍ଷା 
(ଆଇ.ଏ.) ହେଲା । ଗଂଗାଧର ମଧ୍ଯ ଏଇ ଘନଘଟା ମଧ୍ଯରେ ପରୀକ୍ଷା 
ଦେଲେ । ପରୀକ୍ଷାଫଳ ବାହାରିଲା । ଗଂଗାଧର ଦ୍ବିତୀୟ ଶ୍ରେଣୀରେ ଆଇ.ଏ. 
ପାସ୍‌ କଲେ । ପ୍ରଥମ ଡିଭିଜନ୍ନରୁ ଅନ୍ପ କେତେକ ନମ୍ବର ନିଅଣ୍ଟ ହେଲା । 
ଗଂଗାଧର ଏଥୁରେ ଭାଙ୍ଗି ପଡ଼ିନଥୁଲେ । କାରଣ ସେ ନିଷ୍ପତ୍ତି ନେଇଥ୍‌ଲେ ପୂରା 
ଦମ୍‌ରେ ପାଟି କାମ କରିବାକୁ । ସ୍ଵାଧୀନତା ସଂଗ୍ରାମୀ ଶରତ ଚନ୍ଦ୍ର ପଟ୍ଟନାୟକ, 
କଟକ ମହମ୍ମଦିଆ ବଜାରରେ ଲୁଚି ରହୁଥିଲେ । ଶରତ ପଟ୍ଟନାୟକଙ୍କ ସହ 
ଗଂଗାଧର ସହଯୋଗ କରିବା ସହିତ ଅଣ୍ଡର ଗ୍ରାଉଣ୍ଡରେ ମହମ୍ମଦିଆ ବଜାରରେ 
ଲୁଚି ରହୁଥିଲେ । ପରେ ସେମାନେ ମହନ୍ମଦିଆ ବଜାର ଛାଡ଼ି ଦେୱାନ ବଜାରରେ 
ଭକ୍ତମଧୁ ବିଦ୍ୟାପୀଠର ପଛପଟେ ଗୋଟିଏ ଘରେ ଗୋପନରେ କରି ରହିଲେ । 
' କମ୍ୟୁନିଷ୍ଟ ପାର୍ଟିର ବମ୍ବେ ହେଡ଼କ୍ାର୍ଟରରୁ ଆସୁଥ୍‌ବା ସାର୍କୁଲାର ଓ ପ୍ରଚାରପତ୍ର 
ଇତ୍ୟାଦିକୁ ଓଡ଼ିଆରେ ତର୍ଜମା କରିବା ଦାୟିତ୍ଵ ଥଲା ଗଂଗାଧରଙ୍କର । ସହଯୋଗୀ 
ନିରଞ୍ଜନ ସୁନ୍ଦର ଓଡ଼ିଆ ଅକ୍ଷରରେ ସେ ସବୁ ଲେଖୁ ସାଇକୋଲଷ୍ଟାଇଲ୍‌ 
ମେସିନରେ ଛପାନ୍ତି ଓ ସେସବୁକୁ ବଣ୍ଟନ କରାଯାଏ । ବିଭିନ୍ନ ଜିଲ୍ଲା ଓ 
ସବୃଡିଭିଜନ୍‌ ମୁଖ୍ୟତଃ ହେଡ଼ୁକ୍ଵାର୍ଟରରେ ଥୁବା ପାର୍ଟିର ଶାଖାଗୁଡ଼ିକୁ ଏସବୁ 
କାଗଜ ପଠାଇ ଦିଆଯାଏ । 

୨୦ ଗଂଗାଧର ରଥ 


ବିଭିନ୍ନ ଆନ୍ଦୋଳନରେ ସଂପୃକ୍ତ ହୋଇଯିବା ଫଳରେ ବିଶ୍ବବିଦ୍ୟାଳୟର 
ଶିକ୍ଷାଠାରୁ ସେ ଦୂୁରେଇଗଲେ । ୧୯୪୪ ମସିହାରେ ଛାତ୍ରସମ୍ମିଳନୀ ସରିଗଲା । 
ତାଙ୍କର ସହପାଠୀମାନେ ଜେଲ୍‌ରୁ ଖଲ।ସ ହୋଇ କଲେଜରେ ନାମ 
ଲେଖାଇଲେ । ତାଙ୍କ ମନରେ ସୃଷ୍ଟି ହେଲା ଅନ୍ତର୍ଦ୍ଧନ୍ଧ । ସେ ଭାବିଲେ ସେ 
ଦରପାଠୁଆ । କ୍ଲାସରେ ସେ ଥୁଲେ ସମସ୍ତଙ୍କ ଆଗରେ, କିନ୍ତୁ ଡିଗ୍ରୀ ହାସଲ 
କରିବାରେ ଅନ୍ୟମାନେ ହେଲେ ଆଗରେ ସେ ହେଲେ ପଛରେ । ସେ 
ତିନିବର୍ଷ ଭିତରେ ଅନେକ ପ୍ରକାରର ରାଜନୈତିକ ଦାୟିତ୍ଵ ଗ୍ରହଣ କରିଥୁଲେ । 
ଏସବୁ ଦାୟିତ୍ବରୁ ମୁକ୍ତ ହେବା ତାଙ୍କ ପକ୍ଷରେ ସହଜ କଥା ନ ଥୁଲା । ସେ ଏହି 
ଦ୍ଵନ୍ଦ୍ର ଭିତରେ ସଂଗ୍ରାମୀ ବୈଦ୍ଯନାଥ ରଥଙ୍କୁ ସବୁକଥା କହିଲେ । ବୈଦ୍ଯନାଥ 
ବାବୁ ସବୁକଥା ବୁଝି ବି.ଏ. କ୍ଲାସରେ ନାମ ଲେଖାଇବା ଲାଗି ତାଙ୍କୁ ପରାମର୍ଶ 
ଦେଲେ । ସେହିପରି ନେତା ବିଜୟ ଚନ୍ଦ୍ର ଦାସଙ୍କ ପ୍ରୋତ୍ସାହନ ଫଳରେ ସେ 
ପଢ଼ାପଢ଼ି କରିବାପାଇଁ ନିଷ୍ଠଭ୍ତି ନେଲେ । ୧୯୪୫ ମସିହା ଜୁଲାଇ ମାସରେ 
ରେଭେନସା କଲେଜରେ ଅର୍ଥନୀତି ଅନର୍ସ ନେଇ ତୃତୀୟ ବାର୍ଷିକୀ ଶ୍ରେଣୀରେ 
ନାମ ଲେଖାଇଲେ | ସେତେବେଳେ ତାଙ୍କ ସହପାଠୀ ଥୁଲେ ମୁଜିବୂର ରହମାନ, 
କୃପାସିନ୍ଧୁ ମିଶ୍ର ମଦନ ମହାନ୍ତି, ଦୁର୍ଗାଚରଣ କୁଅଁର, ଶୈଲେନ ମହାପାତ୍ର 
ପ୍ରମୁଖ । ଛାତ୍ରସଂସଦ ନିର୍ବାଚନରେ ଗଂଗାଧର ମଧ୍ଧ ପ୍ରତିଯୋଗିତାରେ ଅଂଶଗ୍ରହଣ 
କରି ଦିବାଧ୍ଯାୟୀ ସଂଘର ସଂପାଦକ ଭାବରେ ନିର୍ବାଚିତ ହେଲେ ଏବଂ ସେହିବର୍ଷ 
ଦିବାଧ୍ୟାୟୀ ସଂଘ ପକ୍ଷରୁ ପ୍ରଥମଥର ପାଇଁ ଏକ ପତ୍ରିକା “ସଂକଳନ?” ନାମରେ 
ପ୍ରକାଶିତ ହେଲା । ଗୋପାଳ ଚନ୍ଦ୍ର ମିଶ୍ର, ମାୟା ମହାନ୍ତି ଓ ଗଂଗାଧର ରଥ 
ଏହାର ସଂପାଦକ ହେଲେ । ୧୯୪୫ ମସିହା ସେପ୍ଟେମ୍ବର ମାସରେ କଲେଜର 
ଅର୍ଥନୀତି ବିଭାଗ ତରଫରୁ ଏକ ସେମିନାରୁରେ ସେ ମୁଖ୍ଯବକ୍ତା ହେବାର 
ସୁଯୋଗ ପାଇଲେ । ବିଷୟବସ୍ତୁ ଥଲା- ‘ଭାରତରେ ଶିଳ୍ତୋନ୍ନତି ଓ ବିଟିଶ୍‌ 
ସାମ୍ରାଜ୍ୟବାଦ ।୮ ସେ ସମୟରେ ରେଭେନସା କଲେଜରେ ସଭାସମିତିରେ 
ଆଲୋଚନା କେବଳ ଇଂରାଜୀ ଭାଷାରେ କରାଯାଉଥୁଲା । ସେହି ସେମିନାର୍‌ରେ 
ଗଂଗାଧର ଲିଖୁତ ଭାଷଣ ପରିବର୍ରେ ଏକ ଘଣ୍ଟା ମୌଖୁକ ଭାଷଣ ଦେଇଥୁଲେ । 
ସେହି ସଭାର ସଭାପତି ଥଲେ ଅର୍ଥନୀତି ବିଭାଗର ଅଧ୍ଯାପକ ବି.ଏନର. 
ରୋହାତଂଗୀ । ତାଙ୍କ ଭାଷଣରେ ସଭାପତି ରୋହାତଂଗୀ ତାଙ୍କୁ ସଶ୍ରଦ୍ଧ ଆଲିଙ୍ଗନ 
କରି କହିଲେ- ˆ ଗଂଗାଧର, ମୋର ଧାରଣା ନ ଥୁଲା ଯେ ଗୋଟିଏ ଜଟିଳ 
ଅର୍ଥନୈତିକ ସମସ୍ଯା ଉପରେ ତୁମେ ରଣ୍ଟାଏ କାଳ ଏପରି ତଥ୍ଯମୂଳକ 

ଗଂଗାଧର ରଥ ୨୧ 


ଆଲୋଚନା ସାବଲୀଳ ଭାଷାରେ ପ୍ରକାଶ କରିପାରିବ । ତୁମକୁ ସାଧୁବାଦ 
ଜଣାଉଛି । 

୧୯୪୫ ମସିହାରେ ଦ୍ଵିତୀୟ ବିଶ୍ବଯୁଦ୍ଧ ଶେଷ ହେଲ। । ଜାତୀୟ 
ନେତାମାନେ କାରାଗାରରୁ ମୁକ୍ତ ହେଲେ । ଛାତ୍ରସଂଘ ଓ ଛାତ୍ରକଂଗ୍ରେସ ଦୁଇ 
ପରସ୍ପର ବିରୋଧୀ ଅନୁଷ୍ଠାନ ଭାବରେ ଗଢ଼ି ଉଠିଲେ । ଏହି ଛାତ୍ର ଜୀବନରେ 
ସେ ଛାତ୍ରସଂଘ ଅନୁଷ୍ଠାନ ସହ ସଂପୃକ୍ତ ହୋଇ ବିଭିନ୍ନ ସଂଗଠନ, ଏପରିକି 
ସାଧାରଣ ନିର୍ବାଚନରେ ମଧ୍ଯ କାର୍ଯ୍ୟ କଲେ । ୧୯୪୮ ମସିହାରେ ଘରୋଇ 
ଭାବରେ ପରୀକ୍ଷା ଦେଇ କୃତିତ୍ରର ସହ ବି.ଏ. ପାସ୍‌ କଲେ ! ୧୯୪୯ ମସିହାରେ 
ଆଇନ କ୍ଲାସ୍‌ରେ ଯୋଗଦେଇ ପ୍ରଥମ ଭାଗ ଲେକ୍ରଚର ଶେଷ କଲେ । ୧୯୫୨ 
ମସିହା ଜୁଲାଇ ମାସରେ ଦ୍ଵିତୀୟ ବର୍ଷରେ ଆଡ୍‌ମିସନ ନେଲେ । କାରଣ 
ମଝିରେ କିଛି ଦିନ ପୁସ୍ତକ ପ୍ରକାଶନ ପ୍ରେସ୍‌ ପ୍ରତିଷ୍ଠାରେ ତାଙ୍କର ସମୟ ବିତିଥୂଲା । 
ସେ ଆଇନ କଲେଜରେ ପାଠ ପଡଢ଼ିଲାବେଳକୁ ତାଙ୍କଠାରୁ ସାତ ଆଠବର୍ଷ 
ବୟସର ସାନ ପିଲାମାନେ ତାଙ୍କର ସହପାଠୀ ହୋଇଥୁଲେ । ସେହିପରି 
ତାଙ୍କଠାରୁ ୩/୪ ବର୍ଷ ବୟସରେ ବଡ଼ କେତେଜଣ ଆଡ଼ଭୋକେଟ୍‌ କଲେଜରେ 
ଶିକ୍ଷାଦାନ କରୁଥାନ୍ତି । ୧୯୫୩ ମସିହା ମେ” ମାସ ଶେଷ ସପ୍ତାହରେ ଗଂଗାଧର 
ଏଲ୍‌.ଏଲ୍‌.ବି. ପରୀକ୍ଷା ଦେଲେ । ସୌଭାଗ୍ୟକୁ ଆଇନର ପ୍ରଥମଭାଗ ପରୀକ୍ଷାରେ 
ପ୍ରଥମ ଶ୍ରେଣୀରେ ସେ ପାସ୍‌ କରିଥୁଲେ । ଏହାପରେ ସେ ଆଇନର ଦ୍ଵିତୀୟ 
ଭାଗ ପରୀକ୍ଷା ଦେବା ପାଇଁ ପ୍ରସ୍ତୁତ ହେଲେ ଏବଂ ୧୯୫୪ ମସିହାରେ ଏହି 
ପରୀକ୍ଷାରେ ମଧ୍ଯ ପ୍ରଥମ ଶ୍ରେଣୀରେ ପାସ୍‌ କଲେ । 

ଗଂଗାଧରଙ୍କୁ ଲ? ଫାଇନାଲ ପାସ୍‌ କଲାବେଳକୁ ୩୨ ବର୍ଷ ହୋଇଥଲା ! 
ରାଜନୀତି, ସାମ୍ବାଦିକତା ଓ ଅନ୍ଯାନ୍ଯ ସାଧାରଣ ଜନଆନ୍ଦୋଳନରେ ବ୍ଯସ୍ତ 
ରହି ତାଙ୍କର ଆଠ ବର୍ଷ ସମୟ ଅତିବାହିତ ହୋଇଥୁୂଲା । ଗଂଗାଧରଙ୍କ ପ୍ରଥମ 
ଶ୍ରେଣୀରେ ପ୍ରଥମ ସ୍ଥାନ ଅଧ୍ବକାର କରିବା ସମ୍ବଭାଦଟି ସେତେବେଳେ ବିଭିନ୍ନ 
ସମ୍ବାଦପତ୍ରରେ ପ୍ରକାଶ ପାଇଥୁଲା । ଏହି ଖବର “ସମାଜ” ପ୍ରଭୃତି ଖବର 
କାଗଜରେ ପ୍ରକାଶ ପାଇଲା ପରେ ବହୁ ପ୍ରଶଂସାମୂଳକ ଟେଲିଗ୍ରାମ ଓ ପତ୍ର ସେ 
ପାଇଥୁଲେ । ଏମାନଙ୍କ ମଧ୍ଯରେ ପ୍ରଖ୍ୟାତ କମ୍ୟୁନିଷ୍ଟ ନେତା ପ୍ରାଣନାଥ ପଟ୍ଟନାୟକ 
ଓ ପାର୍ଲିଆମେଣ୍ଟ ସଦସ୍ଯ ବିଜୟ ଚନ୍ଦ୍ର ଦାସ ପ୍ରମୁଖଙ୍କ ଶୁଭେଚ୍ଛା ଗଂଗାଧରଙ୍କୁ 
ଉତ୍ସାହିତ କରିଥୁଲା । 


Digitized by PPRACHIN, SOA 


କର୍ମମୟ ଜୀବନ 


ଆଡ଼ଭୋକେଟ ଭାବରେ ଗଂଗାଧର ରଥଙ୍କ ଖ୍ୟାତି ସୁବିଦିତ । ଜଣେ 
ଖ୍ୟାତିସଂପନ୍ନ ଆଡ୍‌ଭୋକେଟ୍‌ ଭାବରେ ସାରା ଭାରତବର୍ଷରେ ପରିଚିତ ଥୂଲେ । 
ଆଇନ ଶିକ୍ଷାରେ ମେଧାବୀ ଛାତ୍ର ଯେ ସଫଳ ଆଇନଜୀବୀ ହୋଇପାରିବ 
ମହାପ୍ରମାଣ କରିଥୁଲେ ଗଂଗାଧର ରଥ । ଗଂଗାଧର ରଥଙ୍କ ଆଇନ କ୍ଷେତ୍ରରେ 
ଥିବା ଦକ୍ଷତାର ତୁଳନା ନାହିଁ । ସୁପ୍ରିମକୋର୍ଟର ପ୍ରାକ୍ତନ ପ୍ରଧାନ ବିଚାରପତି 
ଗୋପାଳବଲ୍ଲଭ ପଟ୍ଟନାୟକ ତାଙ୍କ ସଂପର୍କରେ ଲେଖୁଛନ୍ତି “ ୧୯୬୨ରୁ ୧୯୭୧ 
ମସିହା ପର୍ଯ୍ୟନ୍ତ ଗଂଗାଧର ବାବୁଙ୍କ ସହ ପରିଚୟ କେବଳ ସେହି ବାଇ 
ଲାଇବ୍ତେରୀ ମଧ୍ୟରେ କେବଳ ସୀମିତ ଥଲା ! ଅବଶ୍ୟ ଥରେ ଦୁଇଥର କୋର୍ଟରେ 
ମୁହାମୁହିଁ ଲଢ଼ିବାର ସୁଯୋଗ ମିଳିଥୁଲା ! କିଛ ସବୁଥ୍‌ରେ ମୋର ପରାଜୟ । 
ତାଙ୍କର ବଳିଷ୍ଠ ଯୁକ୍ତିରେ ସେ ଅତି ସହଜରେ ହାକିମଙ୍କୁ ବୁଝାଇ ଦେଉଥ୍‌ଲେ ଯେ 
ସେ ଯାହା କହୁଛନ୍ତି, ତାହାହିଁ ଗ୍ରହଣଯୋଗ୍ୟ । ××× ମୁଁ ଓଡ଼ିଶା ହାଇକୋର୍ଟରେ 
ବିଚାରପତି ଥୁଲାବେଳେ ଅନେକ ଥର ଗଂଗାଧରବାବୁ ଆର୍ଗୁଁମେଣ୍ଟ କରିଛନ୍ତି । 
ବିଶେଷତ୍ଵ ଥଲା କେସ୍‌ର ସାରମର୍ମ ଅତି ସୃକ୍ଷ୍ମରେ ସେ ବୁଝାଇଦେବେ | ××× 
ସୁପ୍ରିମକୋର୍ଟର ପ୍ରଧାନ ବିଚାରପତି ପି.ଏନ୍‌. ଭଗବତି ଗଂଗାଧର ବାବୁଙ୍କର 
ଜଣେ ଉଚ୍ଚ ପ୍ରଶଂସକ । ଯେବେ ଦେଖାହେଲେ ସେ ତାଙ୍କ କଥା ପଚାରନ୍ତି ।'' 
(ସାରୁ ଚାଲିଗଲେ- ଶେଷ ସ୍ଵାକ୍ଷର) 

ଏହି ପ୍ରଖ୍ୟାତ ଆଇନଜୀବୀଙ୍କ ଆଇନ ବ୍ୟବସାୟ ଆରମ୍ଭ ହୋଇଥଲା 
ବିଭିନ୍ନ ପ୍ରତିକୂଳ ଅବସ୍ଥାରେ । ସେତେବେଳେ ତାଙ୍କର ଆର୍ଥକ ଅବସ୍ଥା ଭଲ ନ 
ଥଲା । ସେ ତରୁଣ ଓକିଲ ବନ୍ଧୁଙ୍କଠାରୁ ଶୁଣୁଥୁଲେ, ଓକିଲାତି ବୃତ୍ତିରେ ପ୍ରଥମରୁ 
ରୋଜଗାର ଆଶା କରିବା ନିରର୍ଥକ । ମହକିଲମାନେ ବୟସ୍କ ଓ ଅଭିଜ୍ଞ 
ଆଇନଜୀବୀଙ୍କ ପରାମର୍ଶ ନ ନେଇ କାହିଁକି ନବାଗତ ଓକିଲଙ୍କ ଉପରେ ନିର୍ଭର 
କରିବେ ? ଓକିଲାତିର ସଙ୍ଫଳତା ବିଦ୍ଯାବୁଵ୍ି ବା ବାକ୍‌ପଟୁତାରେ ଯଥେଷ୍ଟ 
ନୁହେଁ, ଏଥ୍‌ପାଇଁ ଦରକାର ପ୍ରତିପର୍ତି-ସ୍ପତି । 

ଗଂଗାଧର ରଥ ୨୩ 


ସେତେବେଳେ ଗଂଗାଧର ରଥଙ୍କର ଗାଡ଼ି କି ଘର ନ ଥୁଲା । ପେନସନ 
ଲେନ୍ନରେ ଥୁଲା ତାଙ୍କର ଭଡ଼ାଘର | ଛାତ୍ରାବସ୍ଥାରୁ ଓକିଲାତି ପ୍ରତି ତାଙ୍କର ପ୍ରବଳ 
ଆଗ୍ରହଁ । ତାଙ୍କ ପିତାଙ୍କର ଇଚ୍ଛା ଥଲା ସେ ଜଣେ ଅଧ୍ୟାପକ ହୁଅନ୍ତୁ ବୋଲି । 
କିନ୍ତୁ ସ୍ତୁଲ ଦିନରୁ ଜାତୀୟ ଓ ବାମପନ୍ଥୀ ଆନ୍ଦୋଳନରେ ସଂପୃକ୍ତ ହେବାରୁ 
ତାଙ୍କର ଅଦ୍ଯାପକ ହେବାର ଯୋଜନା ଧୂଳିସାତ ହୋଇଯାଇଥୁଲା । ରେଭେନସା 
କଲିଜିଏଟ୍‌ରେ ପଢ଼ିଲାବେଳେ ପ୍ରତିଦିନ ଖେଳଛୁଟି ସମୟରେ ସେ କଚେରି 
ଆଡ଼କୁ ବୁଲିବାକୁ ଯାଉଥୂଲେ । ସେଦିନର ସେହି ଅନୁଭୂତି ପରବର୍ଭୀ ଜୀବନରେ 
ତାଙ୍କୁ ଆଡ଼ଭୋକେଟ ବା ଓକିଲ କରାଇବାରେ ଯଥେଷ୍ଟ ସହାୟକ ହୋଇଥଲା । 
ଏ ସଂପର୍କରେ ଗଂଗାଧର କହନ୍ତି- “ “କଲେଜିଏଟ୍‌ ସ୍ତୁଲରେ ପଢ଼ିବା ସମୟରେ 
ସ୍ତ୍ୁଲ ପାଚେରିର ଦକ୍ଷିଣପଟରେ କଲେକ୍ରଟରେଟ୍‌ ଆଡ଼କୁ ଗୋଟିଏ ଗେଟ୍‌ ଥୁଲା । 
ପ୍ରତିଦିନ ଖେଳ ଚୁଟି ସମୟରେ ଦୁଇ ଚାରିଜଣ ସହପାଠୀଙ୍କ ସହ କଚେରି 
ଆଡ଼କୁ ବୁଲି ଯାଉ । ଓକିଲମାନେ ମାଜିଷ୍ଟ୍ରେଟ କୋର୍ଟରେ ସାକ୍ଷୀମାନଙ୍କୁ କିପରି 
ଜେରା ଜମାନବଂଦୀ କରୁଛନ୍ତି, ସେ ସବୁ ଦେଖୁବାକୁ ମଜା ଲାଗେ । କ୍ରମେ 
ଖେଳଛୁଟିରେ କଚେରି ବୁଲିବା ଆମର ଅଭ୍ୟାସ ହୋଇଗଲା । ବର୍ଭମାନ 
ଯେଉଁଠି ହାଇକୋର୍ଟ ଅଛି, ସେ କାଳରେ ତାହା ଥୁଲା ଜିଲ୍ଲା ଜଜ୍‌କୋର୍ଟ । ସେହି 
କୋଠାରେ ମଧ୍ଯ ସିବ୍ରଜଜ୍‌ ଓ ମୁନସଫ କୋର୍ଟ । ପରେ ପରେ ଜଜ୍‌କୋର୍ଟ 
ବୁଲିବାରେ ଖେଳଛୁଟି ସମୟ କଟେ । ସାଂଗରେ ଯାଆନ୍ତି ଯାମିନୀ, ନିରଂଜନ 
ଓ ଶୈଲେନ୍‌ ପ୍ରଭୃତି । ଏହି ଜଜ୍‌କୋର୍ଟ କୋଠାରେ ମୁଁ ଆଡ଼ଭୋକେଟ୍‌ ଜେନେରାଲ 
ବୀର କିଶୋର ରାୟ, ସ୍ଵାମୀ ବିଚିତ୍ରାନନ୍ଦ ଦାସ, ଏମ୍‌. ସୁବାରାଓ ପ୍ରଭୁତି ବିଶିଷ୍ଟ 
ଆଡ଼୍‌ଭୋକେଟ୍‌ମାନଙ୍କୁ ମକଦ୍ଦମା ଚଳାଇବାର ଦେଖୁଛି । ଜଣେ କ୍ଷୁଦ୍ରକାୟ ସୁଦୃଶ୍ୟ 
ଆଡ଼ଭୋକେଟ୍‌ଙ୍କର ଅସାଧାରଣ ବାଗ୍ଧିତା ଓ ଭାଷଣ ଶୈଳୀ ସବୁଠାରୁ ଭଲ 
ଲାଗୁଥିଲା । ସେ ହେଲେ ତରୁଣ ଆଡ଼ଭୋକେଟ୍‌ ହରିହର ମହାପାତ୍ର ! ପ୍ରତି 
ତିନି ଚାରି ମାସରେ ପାଟନା ହାଇକୋର୍ଟର ଦୁଇଜଣ ଜଜ୍‌ ମକଦ୍ଦମା ବିଚାର 
କରିବା ପାଇଁ ସର୍କିଟ୍ଟରେ କଟକ ଆସନ୍ତି । ଓଡ଼ିଶା ସ୍ଵତନ୍ତ୍ର ପ୍ରଦେଶ ହୋଇଥ୍‌ଲେ 
ମଧ୍ୟ, ବହୁଦିନ ପର୍ଯ୍ୟନ୍ତ ଓଡ଼ିଶାରେ ପାଟନା ବିଶ୍ବବିଦ୍ୟାଳୟ ଓ ପାଟନା 
ହାଇକୋର୍ଟର କର୍ଚ୍ତତ୍ଵ ଜାରି ରହିଥୁଲା । ୧୯୪୩ ମସିହାରେ ଉତ୍କଳ ବିଶ୍ବବିଦ୍ୟାଳୟ 
ଓ ୧୯୪୮ ମସିହାରେ କଟକରେ ସ୍ଥାୟୀ ଭାବରେ ହାଇକୋର୍ଟ ପ୍ରତିଷ୍ଠିତ ହେବା 
ପରେ କର୍ରତ୍ଵ ଲୋପ ହେଲା । ହାଇକୋର୍ଟ ସର୍କିଟରେ ଆସିବା ସମୟରେ ଏହି 
ଜଜ୍‌ କୋର୍ଟ କୋଠାରେ ସେମାନଙ୍କ ପାଇଁ ଆସନର ବ୍ୟବସ୍ଥା କରାଯାଏ । 

ଜଜ୍‌ମାନଙ୍କ ସହ ନାଲି ରଂଗର ଚୋଗା ଚପ୍‌କନ୍ଧ ପିନ୍ଧି, ହାଉଦା ପକାଇ, 
ମୁଣ୍ଡରେ ପଗଡ଼ି ବାନ୍ଧି ଯେଉଁ ଜମାଦାର ଓ ଚପରାସୀମାନେ ଆସନ୍ତି, ସେମାନଙ୍କୁ 
ଦେଖୁବାକୁ ପିଲାଙ୍କ ମଧ୍ୟରେ ବେଶି ଗହଳି । ଅବଶ୍ଯ ହାଇକୋର୍ଟରେ 
ଆଡ଼ଭୋକେଟ୍ରମାନଙ୍କର ସୁଆଲ ଜବାବ୍ର ଶୁଣିବା ପାଇଁ ସବୁଦିନେ ସୁଯୋଗ 
ମିଳେ ନାହିଁ; କାରଣ ଆମର ଖେଳଛୁଟିବେଳେ କୋର୍ଟର ରିସେସ୍‌ ଆୱ୍ଜାର । 
କିନ୍ତୁ ଆଡ଼ଭୋକେଟ୍‌ମାନଙ୍କର ବେଶଭୂଷା, ଗାଉନ, କଥା କହିବାର ଶୈଳୀ ଓ 
ଜଜ୍‌ଙ୍କୁ ସମ୍ବୋଧନ କରିବାର ରୀତି ମୋ ମନରେ ଏକପ୍ରକାର ଚାଂଚଲ୍ଯ ସୃଷ୍ି 
କରେ । ଦୀର୍ଘ ଚଉଦ ପନ୍ଦର ବର୍ଷ ଗତ ହୋଇଥୂଲେ ମଧ୍ୟ ସ୍ତୁଲ ଜୀବନର ଏହି 
ଅନୁଭୂତି ସୁ ତିପଟଳରେ ଉଙ୍କି ମାରୁଥଲା ।” (ଭୁଲି ନାହିଁ) 

ଲଂ' ପାସ୍‌ କରିବାପରେ ଗଂଗାଧର ଚିନ୍ତାକଲେ ପ୍ରଥମେ ସେ ପ୍ଲିଡର 
ତାଲିକାଭୁକ୍ତ ହେବେ ନା ପ୍ରଥମେ ସିଧା ଆଡଭୋକେଟ୍‌ ତାଲିକାଭୁକ୍ତ ହେବେ 
ନା କେଉଁ ସିନିୟରଙ୍କ ପାଖରେ କାର୍ଯ୍ୟ ଶିଖୁବେ । ସେତେବେଳକୁ ତାଙ୍କର 
ଘନିଷ୍ଠ ବନ୍ଧୁ ବିଶ୍ବନାଥ ପଶାୟତ ରାଜନୀତିରୁ ଅଲଗା ହୋଇ ୧୦ବର୍ଷ ହେବ 
ଓକିଲାତି କରି ସାରିଥୂଲେ । ସମବୟସ୍କ ବନ୍ଧୁ ରାମଚନ୍ଦ୍ର ରାମ, ରାଜେନ୍ଦ୍ର ନାରାୟଣ 
ମହାନ୍ତି ଓ ତାଙ୍କଠାରୁ ସାନ ରଙ୍ଗନାଥ ମିଶ୍ର ଓ ବିପିନ ବିହାରୀ ମହାନ୍ତି ପ୍ରମୁଖ 
ବାରୁର ସଦସ୍ୟ ହୋଇସାରିଥାନ୍ତି । ସେ ନିଷ୍ପତ୍ତି କ'ଣ ନେବେ ସ୍ଥିର କରିବା 
ପାଇଁ ଦିନେ ହାଇକୋର୍ଟ ବାରୁ ଆସୋସିଏସନ୍ଵକୁ ବୁଲିବାକୁ ଯାଇଥୂଲେ । 
ସେଠାରେ ଅକସ୍ମାତ ଦେଖାହେଲା ଲଳିତ କୁମାର ଦାସଗୁପ୍ତଙ୍କ ସହ ! ସେଦିନର 
ସାକ୍ଷାତ୍‌ ଆଲୋଚନା ଥୁଲା ପରୋକ୍ଷରେ ତାଙ୍କୁ ବାରୁ ଆସୋସିଏସନ୍ଵରେ 
ଯୋଗଦେବାର ଏକ ସୁଯୋଗ । ଗଂଗାଧର ରଥ ଏହି ଅବିସ୍ମରଣୀୟ ସାକ୍ଷାତ୍‌କାର 
ସଂପର୍କରେ ଲେଖୁଛନ୍ତି 

“ ସେହିଦିନ ଲଂଚ ଆଓୱାରୁରେ ବାର ଆସୋସିଏସନ୍ସ ହଲରେ ହରିହର 
ବାବୁ ମୋତେ ଲଳିତ ବାବୁଙ୍କ ସହ ପରିଚୟ କରାଇ ଦେଲେ । ମୁଁ ପଚାରିଲି 
“ସ୍ରାରୁ ଆପଣ ରୋଲ୍‌ ନମ୍ବର ୯୯କୁ ଖୋଜୁଥ୍‌ଲେ, ମୁଁ ସେହି ରୋଲ୍‌ 
ଅନେଶୋତ? ' । ମୁଖ୍ୟ ଟେବୁଲ୍‌ରେ ବସୁଥୁବା ସବୁ ସିନିୟର ଆଡ଼ଭୋକେଟ୍‌ମାନଙ୍କ 
ସାମନାରେ ଲଳିତ କୁମାର ଦାସଗୁପ୍ତ କହିଲେ, “ଟେନାନସି ପେପରୂରେ 
ତୁମକୁ ୯୫ ନମ୍ବର ଦେଇଛି । କାଳେ ବିଶ୍ବବିଦ୍ୟାଳୟ କରପକ୍ଷ ଭୁଲ ବୁଝିବେ, 
ସେଥୁପାଇଁ ପାଂଚ ନମ୍ବର କାଟି ଦେଇଛି । ତୁମେ ଯଦି ବାରୁରେ ଯୋଗ ଦିଅ, 
ଅଶେଷ ସଫଳତା ଲାଭ କରିବ ।” ତା'ପରେ ସ୍ଵାମିଜୀ (ସ୍ଵାମୀ ବିଚିତ୍ରାନନ୍ଦ 

ଦାସ) ବାଂଛାନିଧୁ ବାବୁ ଓ ତାଙ୍କର ଅନ୍ଯ ବଂଧୁମାନଙ୍କୁ ଶୁଣାଇ କହିଲେ, 
‘ରଥର ଉତ୍ତର ଖାତାରେ ମୁଁ ଗାରଟାଏ ମଧ୍ୟ ମାରିପାରିଲି ନାହିଁ, ମୋ 
ଜୀବନରେ ଏ ଏକ ନୂଆ ଅନୁଭୂତି ଇତ୍ଯାଦି ।”” ଲଳିତ କୁମାର ଦାସଗୁଦ୍ତ 
ପ୍ରବାସୀ ବଂଗୀୟ ସାହିତ୍ଯ ପରିଷଦର ସଭାପତି ଓ କିଛି ବର୍ଷ ହାଇକୋର୍ଟ ବାରୁ 
ଆସୋସିଏସନର ମଧ୍ୟ ସଭାପତି ଥୂଲେ । ଓଡ଼ିଶା ହାଇକୋର୍ଟର ସେ ଥଲେ 
ଜଣେ ବିଚକ୍ଷଣ ଆଇନଙଜ୍ଞ । ଦେୱାନୀ ଆଇନରେ ତାଙ୍କର ଅଶେଷ ପାରଦର୍ଶିତା 
ଥୁଲା ଓ ତାଙ୍କର ସୁଆଲ ଜବାବ, ଯୁକ୍ତି ଓ ଉପସ୍ଥାପନା ଶୈଳୀ ଥୁଲା 
ଉଚ୍ଚକୋଟୀର । ତାଙ୍କର କଥା ଶୁଣି ମୁଁ ସଂଭ୍ରମତାରେ ଝାଉଁଳି ପଡ଼ିଥିଲି । ଜଣେ 
ଅତି ବରିଷ୍ଠ ବୁଦ୍ଧିଜୀବୀଙ୍କର ଏ କେବଳ ପ୍ରଶଂସା ପତ୍ର ନୁହେଁ,ଏ ଥଲା ଅବିସ୍ମରଣୀୟ 
ଆଶୀର୍ବାଦ, ବାର୍‌ରେ ଯୋଗଦେବା ପାଇଁ ସଶ୍ରଦ୍ଧ ଆମନ୍ତ୍ରଣ ।”” (ଭୁଲି ନାହିଁ) 

ପରଦିନ ପ୍ରସିଦ୍ଧ ଆଡ଼ଭୋକେଟ୍‌ ଦୀନବନ୍ଧୁ ସାହୁଙ୍କୁ ବଙ୍ଗାଳୀ ସାହି ଘରେ 
ଭେଟିଲେ ଗଂଗାଧର । ସେ ମଧ୍ଯ ନବକୃଷ୍ଣ ଚୌଧୁରୀଙ୍କ ମନ୍ତ୍ରିମଣ୍ଡଳରେ 
କ୍ୟାବିନେଟ୍‌ ମନ୍ତ୍ରୀ ହୋଇଥୂଲେ । କିନ୍ତୁ ୧୯୫୪ ମସିହା ଜୁଲାଇ ମାସରେ 
ନିର୍ବାଚନ ମକଦ୍ଦମାଗେ ହାରିଯାଇ ସଦସ୍ୟପଦ କଟିଯିବା ଫଳରେ ସେ ପୂନର୍ବାର 
ଓକିଲାତି ବୃତ୍ତିକୁ ଫେରିଆସିଥ୍‌ଲେ । ଦୀନବଂଧୁ ବାବୁଙ୍କୁ ସେ ଅନୁରୋଧ କଲେ 
ଯେ, ତାଙ୍କୁ ଜୁନିୟର ଭାବରେ ଗ୍ରହଣ କରିବାକୁ । ଦୀନବଂଧୁ ବାବୁ ଆଗ୍ରହର 
ସହିତ ତାଙ୍କୁ ଗ୍ରହଣ କଲେ । ସେତେବେଳେ ଆଜିକାଲି ପରି ସିଧା କଲେଜରୁ 
ପାସ୍‌ କରି ଆଡ଼ଭୋକେଟ୍‌ ହେବାଭଳି ବ୍ଯବସ୍ଥା ନ ଥଲା । ସେତେବେଳେ 
ଆଇନ ପାସ୍‌ କରିବାପରେ ଜଣେ ବରିଷ୍ଠ ଆଡ଼ଭୋକେଟ୍‌ଙ୍କ ଅଧୀନରେ ଗୋଟିଏ 
ବର୍ଷ ଆର୍ଟିକ୍ତି ରହି ଆଡ଼ଭୋକେଟ୍‌ ହୋଇପାରିଥୁଲେ । କିନ୍ତୁ ଜଣେ ତିନିବର୍ଷ 
ପ୍ଲିଡର ରହିବାପରେ ଆଡ଼ଭୋକେଟ୍‌ ହୋଇପାରୁଥ୍‌ଲେ । ଦୀନବନ୍ଧୁ ସାହୁଙ୍କ 
ପରାମର୍ଶକ୍ରମେ ପ୍ରଥମେ ତିନିବର୍ଷ ପାଇଁ ପ୍ଲିଡର ହେବା ନିମିତ୍ତ ଜିଲ୍ଲା ଜଜ୍‌କୋର୍ଟରେ 
ଦରଖାସ୍ତ କଲେ । ଏଥୁପାଇଁ ମଧ୍ୟ ଛଅ ସପ୍ତାହର ନୋଟିସ୍‌ ଦିଆଯାଉଥୁଲା । 
ନୋଟିସ୍‌ ମିଆଦ ସରିବାକୁ ୪/୫ ଦିନ ଅଛି, ଦୀନବନ୍ଧୁ ସାହୁ ଗଂଗାଧରଙ୍କୁ 
କହିଲେ ଯେ ସେ ତାଙ୍କୁ ଭୁଲ୍‌ ପରାମର୍ଶ ଦେଇଛନ୍ତି । ସେ ସିଧାସଳଖ 
ଆଡ଼ଭୋକେଟ୍‌ ହେବା ଉଚିତ । ତେଣୁ ଗଂଗାଧର ପ୍ଲିଡରସିପ୍‌ ଦରଖାସ୍ତ ଫେରାଇ 
ଆଣିଲେ ଓ ଦୀନବନ୍ଧୁ ସାହୁଙ୍କ ଅଧୀନରେ ଆର୍ଟିକ୍ତି ରହିଲେ.। ପ୍ଲିଡର ଭାବରେ 
ସେ କଳାକୋଟ୍‌ ପିନ୍ଧି କଚେରି ଗଲେ ଏବଂ ଦୀନବନ୍ଧୁ ସାହୁଙ୍କୁ ସେ କୋର୍ଟ ଓ 
ତାଙ୍କ ଅଫିସ୍‌ରେ ` ମକଙ୍ଦମା ଚଳାଇବାରେ ସାହାଯ୍ୟ କଲେ । ଅବସର ସମୟରେ 

୨୬ ଗଂଗାଧର ରଥ 


ଗଂଗାଧର ଆଇନ ସଂପର୍କୀୟ ବିଭିନ୍ନ ପୁସ୍ତକ ନେଇ ମନୋଯୋଗ ସହକାରେ 
ପଢ଼ନ୍ତି । ବର୍ଷକ ପରେ ସେ ଆଡ଼ଭୋକେଟ୍‌ ଭାବେ ଏନ୍ରରୋଲୁମେଣ୍ଟ ହେବା 
ପାଇଁ ଦରଖାସ୍ତ କଲେ । ସେତେବେଳେ ବରିଷ୍ଠ ଜିଲ୍ଲା ଜଜ୍‌ ରୁଦ୍ର ପ୍ରସନ୍ନ ମିଶ୍ର 
ହାଇକୋର୍ଟରେ ରେଜିଷ୍ଟ୍ରାର ଥୁଲେ । ୧୯୫୫ ମସିହା ଅକ୍ଟୋବର ୧୮ ତାରିଖ 
ଗଂଗୀଧର ରଥଙ୍କ ପାଇଁ ଥଲା ଏକ ଉଲ୍ଲେଖଯୋଗ୍ଯ ଦିନ । ସେଦିନ ସେ 
ସାକ୍ଷାତ୍‌ କଲେ ରେଜିଷ୍ଟ୍ରାର ରୁଦ୍ର ବାବୁଙ୍କୁ । ରେଜିଷ୍ଟ୍ରାର ରୁଦ୍ରପ୍ରସନ୍ନ ବାବୁ 
ଗଂଗାଧରଙ୍କୁ ଚିଫ୍ର ଜଷ୍ଚିସ୍‌ଙ୍କ ପ୍ରକୋଷ୍ଠକୁ ନେଇଗଲେ । ଚିଫ୍ର ଜଷ୍ଚିସ୍‌ଙ୍କ ସାମ୍ପାରେ 
ସେ ଦସ୍ତଖତ କରିବାପରେ ଏନରୋଲମେଣ୍ଟ କାର୍ଯ୍ୟଟି ଶେଷହେଲା । ଏହାପରେ 
ଚିଫ୍ରଜଷ୍ଟିସ୍‌ ଲିଙ୍ଗରାଜ ପାଣିଗ୍ରାହୀଙ୍କ ସହ କରମର୍ଦଦନ କରି ଆଡ୍‌ଭୋକେଟ୍‌ 
ଭାବେ ବାରୁ ଆସୋସିଂଏସନ୍କୁ ଫେରିଆସିଲେ ଗଂଗାଧର । 

ଗଂଗାଧର ରଥ ହାଇକୋର୍ଟ ବାରୁରେ ଯୋଗଦେବା ବେଳକୁ ହାଇକୋର୍ଟ 
ବାର୍‌ ଆସୋସିଏସନ୍ୂର ସଭାପତି ଥୁଲେ ସ୍ଵାମୀ ବିଚିତ୍ରାନନ୍ଦ ଦାସ ଓ ସଂପାଦକ 
ଥିଲେ ହରିହର ମହାପାତ୍ର । ପ୍ରାରମ୍ଭରେ ଗଂଗାଧର ଓକିଲାତି ସମୟରେ ଯେଉଁ 
ବଳିଷ୍ଠ ଯୁକ୍ତି ଉପସ୍ଥାପନ କରୁଥିଲେ, ତାହାର ପ୍ରଶଂସକ ଥୁଲେ ବହୁ ବୟୋଜ୍ୟେଷ୍ଠ 
ଆଇନଜୀବୀମାନେ | ହରିହର ମହାପାତ୍ର ଥୁଲେ ସେମାନଙ୍କ ଭିତରେ ଅନ୍ୟତମ ! 
ବାରୁ ଆସୋସିଏସନ୍ରେ ଆରମ୍ଭରୁ ତାଙ୍କର ଲୋକପ୍ରିୟତା ବଢ଼ିଯାଇଥୁଲା । 
ଫଳତଃ ୧୯୫୬ ମସିହାରେ ସେ ବାରୁ ଆସୋସିଏସନର ସହକାରୀ ସଂପାଦକ 
ଭାବରେ ନିର୍ବାଚିତ ହୋଇଥୁଲେ । ତାହା ଥୁଲା ରାୟବାହାଦୁର ଚିନ୍ତାମଣି 
ଆଚାର୍ଯ୍ୟଙ୍କ ପ୍ରସ୍ତାବକ୍ରମେ । ଦୁଇବର୍ଷ ପରେ ଗଂଗାଧର ହାଇକୋର୍ଟ ବାର 
ଆସୋସିଏସନ୍‌ରେ ସଂପାଦକ ଭାବରେ ନିର୍ବାଚିତ ହୋଇ ୧୯୬୩ ମସିହା 
ପର୍ଯ୍ୟନ୍ତ କାର୍ଯ୍ୟ କରିଥୁଲେ । 

ଗଂଗାଧର ଆଦ୍ଵଭୋକେଟ୍‌ ଭାବରେ ନିଜର ଦକ୍ଷତାକୁ ପ୍ରଥମରୁହିଁ ପ୍ରମାଣିତ 
କରିଥ୍‌ଲେ ! ସେତେବେଳେ ଦୀନବନ୍ଧୁ ସାହୁଙ୍କ ନିକଟକୁ ଆସିଥୂଲା ଏକ ଗୁରୁତର 
ମକଦ୍ଦମା । ମକଦ୍ଦମାଟି ଥୁଲା ଜଣେ ହାଇସ୍ତଲ ଶିକ୍ଷକଙ୍କ ବିରୋଧରେ ଜଣେ 
ଛାତ୍ରୀଙ୍କୁ ଅପହରଣ ଓ ଧର୍ଷଣ କରିବାର ଅଭିଯୋଗ । ଏହି ମକଦ୍ଦମାଟି ଏକ 
ସ୍ପର୍ଶକାତର ବିଷୟ ହୋଇଥୁଲା । ସେସନ୍ଧ କୋର୍ଟରେ ମକଦ୍ଦମାଟି ବିଚାରାଧୀନ 
ରହିଥୂଲାବେଳେ ମୁଦାଲା ଶିକ୍ଷକ ତରଫରୁ ଦୀନବନ୍ଧୁ ସାହୁ ଆଡ଼ଭୋକେଟ୍‌ ଓ 
ତାଙ୍କର ସହଯୋଗୀ ଗଂଗାଧର ରଥ ନିଯୁକ୍ତ ହୋଇଥୁଲେ । କିନ୍ତୁ ମକଦ୍ଦମା 
ବିଚାର ଚାଲିଥୂଲାବେଳେ ଦୀନବନ୍ଧୁ ବାବୁ ଅସୁସ୍ଥ ହୋଇପଡ଼ିଲେ । ଘଟଣାକ୍ରମରେ 

ଗଂଗାଧର ରଥ ୨୭ 


ଗଂଗାଧର ରଥ ଏହିଭଳି ଏକ ଗୁରୁତ୍ଵପୂର୍ଣ ମକଙ୍ଦମାର ଜବାବ ସୁଆଲ କରିବା 
ପାଇଁ କୋର୍ଟରେ ଉପସ୍ଥିତ ରହିଥ୍‌ଲେ । ଏଭଳି ଗୁରୁଦାୟିତ୍ଵ  ଗଂଗାଧର ବହନ 
କଲେ । ଅତି ସ୍ଵଜ୍ପ ଦିନର ଅଭିଜ୍ଞତା ସନ୍ତଗ୍ରେ ଏହି ମକଦ୍ଦମାରେ ଗଂଗାଧର 
ସଫଳତା ଅର୍ଜନ କଲେ । ସବୁ ପ୍ରତିକୂଳ ଅବସ୍ଥା ସନ୍ତରେ ସେ ମକଦ୍ଦମାରେ 
ଜିତିଲେ । 

ଦ୍ଵିତୀୟ ସାଧାରଣ ନିର୍ବାଚନରେ କଂଗ୍ରେସ ଦଳ ଓଡ଼ିଶାରେ ସଂଖ୍ୟାଗରିଷ୍ଠତା 
ହାସଲ କରିପାରି ନ ଥୁଲା | କଂଗ୍ରେସକୁ ଗାଦିଚ୍ୟୁତ କରି ସ୍ଵତନ୍ତ୍ର ଦଳ କ୍ଷମତାକୁ 
ଆସିବ । ଏଣୁ ସ୍ଵତନ୍ତ୍ର ଦଳକୁ କ୍ଷମତାର ବାହାରେ ରଖୁବାପାଇଁ ଆସେମ୍ଲିରେ 
କମ୍ୟୁନିଷ୍ଟ ପାର୍ଟି କଂଗ୍ରେସ ବିରୋଧରେ ଭୋଟ ନ ଦେବା ପାଇଁ ନିଷ୍ଠରି 
ନେଇଥୂଲା । ଏହିଭଳି ଅବସ୍ଥାରେ ଡଃ ହରେକୃଷ୍ଣ ମହତାବଙ୍କ ନେତୃତ୍ବରେ 
ଓଡ଼ିଶାରେ କଂଗ୍ରେସ ସରକାର ଗଠିତ ହୋଇଥଲା । କଂଗ୍ରେସ ଦଳର ନବନିର୍ବାଚିତ 
ବିଧାୟକଙ୍କ ବିରୋଧରେ ବିରୋଧୀ ଦଳପକ୍ଷରୁ ଓ ବିରୋଧୀ ଦଳର କେତେକ 
ନିର୍ବାଚିତ ନେତାଙ୍କ ବିରୋଧରେ ନିର୍ବାଚନ ମକଦ୍ଦମା କରାଯାଇଥୁଲା । ପ୍ରାକ୍ତନ 
କଂଗ୍ରେସ ମନ୍ତ୍ରୀ ବିଧାୟକ ରାଧାକୃଷ୍ଣ ବିଶ୍ଵାସଗାୟ, ବ୍ରହ୍ମପୁରର ଲିଙ୍ଗରାଜ 
ପାଣିଗ୍ରାହୀ ଦଶପଲ୍ଲାର ରାଜା କିଶୋର ଚନ୍ଦ୍ର ଭଞ୍ଜଦେଓ । ବସ୍ତାର ବିଧାୟକ 
ଅକ୍ଷୟ କୁମାର ପ୍ରହରୀଜ, ଭୋଗରାଇର ବିଧାୟକ ଦୁର୍ଗାଶଙ୍କର ରାୟଙ୍କ 
ବିରୋଧରେ ବିରୋଧୀଦଳ ପକ୍ଷରୁ ମକଦ୍ଦମା ରୁଜୁ ହୋଇଥୁଲା । ସେହିପରି 
ଖୋର୍ାର ବିଧାୟକ ପ୍ରାଣନାଥ ପଟ୍ଟନାୟକ, ସାଲେପୁର ବିଧାୟକ ପ୍ରଦୀପ୍ତ 
କିଶୋର ଦାସ, ଭଦ୍ରକର ସ୍ଵାଧୀନ ବିଧାୟକ ନିତ୍ୟାନନ୍ଦ ମହାପାତ୍ରଙ୍କ ବିରୋଧରେ 
ନିର୍ବାଚନୀ ମକଦ୍ଦମା ଦାୟର କରାଯାଇଥୁଲା । ନିର୍ବାଚନ ଆଇନ ଅନୁଯାୟୀ 
ବିଧାୟକ ଅକ୍ଷୟ ନାରାୟଣ ପ୍ରହରାଜ ଓ ବିଧାୟକ ଦ୍ରର୍ଗାଶଙ୍କର ଦାସଙ୍କ 
ମକଦ୍ଦମା ଜିଲ୍ଲା ଜଜକୋର୍ଟ ବାଲେଶ୍ଵରରେ ବିଚାର ହୋଇଥୁଲା । ଏହି ଦୁଇଟିଯାକ 
ମକଦ୍ଦମାରେ ଗଂଗାଧର ରଥ କଂଗ୍ରେସ ଦଳ ପକ୍ଷରୁ ଆଡ୍‌ଭୋକେଟ୍‌ ଭାବେ 
ନିଯୁକ୍ତ ହୋଇଥଲେ । ପୁରୀ ଜିଲ୍ଲା ଜଜ୍‌ ଟି.ଭି. ରାଓଙ୍କ କୋର୍ଟରେ ଖୋର୍ା 
ନିର୍ବାଚନ ମକଦ୍ଦମା ହୋଇଥଲା । ଏହି ମକବ୍ଦମା ପାଇଁ ଗଂଗାଧର କମ୍ୟୁନିଷ୍ଟ 
ଦଳପକ୍ଷରୁ ଆଡ଼ଭୋକେଟ୍‌ ନିଯୁକ୍ତ ହୋଇଥୁଲେ । ଏହି ତିନୋଟିଯାକ କେସ୍‌ର 
ବିଚାର ତାରିଖ ୧୯୫୭ ମସିହା ସେପ୍ଟେମ୍ବର ମାସ ଶେଷ ଆଡ଼କୁ ଧାର୍ଯ୍ୟ 
ହୋଇଥଲା । ତେଣୁ ସେ ବାଧ୍ୟ ହୋଇ ଅକ୍ଷୟ ନାରାୟଣ ପ୍ରହରାଜଙ୍କୁ ଅନ୍ଯ 
ଆଡ଼ଭୋକେଟ ନିଯୁକ୍ତ କରିବାପାଇଁ ପରାମର୍ଶ ଦେଇଥୂଲେ । ଏହି ଦୁଇଜଣଙ୍କ 

of ଗଂଗାଧର ରଥ 


କେସ୍‌ର ଫଳାଫଳ ଜଣାପଡ଼ିଲା । ଅକ୍ଷୟ ନାରାୟଣ ପ୍ରହରାଜ ମକଦ୍ଦମାରେ 
ହାରିଗଲେ କିନ୍ତୁ ଦୁର୍ଗାଶଙ୍କର ଦାସ ଜୟଲାଭ କଲେ । ଦୂର୍ଗାଶଙ୍କର ଦାସଙ୍କ 
ମକଦ୍ଦମାଟିକୁ ପରିଚାଳନା କରୁଥୂଲେ ଗଂଗାଧର ରଥ । 

ଓଡ଼ିଶା କମ୍ୟୁନିଷ୍ଟ ପାର୍ଟିର ଅନ୍ୟତମ ପ୍ରତିଷ୍ଠାତା ପ୍ରାଣନାଥ ପଟ୍ଟନାୟକ 
ବ୍ରହ୍ମପୁର ଜେଲ୍‌ରୁ ଖଲାସ ହେବା ପରେ ୧୯୫୨ରେ ଅନୁଷ୍ଠିତ ସାଧାରଣ 
ନିର୍ବାଚନରେ କଂଗ୍ରେସ ପ୍ରାର୍ଥୀ ମାଧବଚନ୍ଦ୍ରରାଉତରାୟଙ୍କଠାରୁ ହାରି ଯାଇଥୂଲେ । 
କିନ୍ତୁ ୧୯୫୭ ନିର୍ବାଚନରେ ସେ କଂଗ୍ରେସ ପ୍ରାର୍ଥୀ ବନମାଳୀ ପଟ୍ଟନାୟକଙ୍କୁ 
ପରାସ୍ତ କରି ଓଡ଼ିଶା ବିଧାନସଭାକୁ ନିର୍ବାଚିତ ହୋଇଥୁଲେ । କିନ୍ତୁ ତାଙ୍କ 
ବିରୋଧରେ ହୋଇଥଲା ଇଲେକ୍ରସନ୍ଧ ମକଦ୍ଦମା । ପ୍ରାଣନାଥ ତାଙ୍କ କେସ୍‌ର 
ଦାୟିତ୍ଵ ନେବାପାଇଁ ଗଂଗାଧରଙ୍କୁ ଅନୁରୋଧ କଲେ । ପ୍ରାଣନାଥ ଥୁଲେ ଜଣେ 
ବିଖ୍ୟାତ ବ୍ୟକ୍ତି । ଗଂଗ୍ରାଧର ଆଡ୍‌ଭୋକେଟ୍‌ ନିଯୁକ୍ତ ହୋଇଥ୍‌ବାର ଜାଣି ସେ 
ବିସ୍ମିତ ହୋଇଗଲେ । ଯଦିଓ ବନମାଳୀ ପଟ୍ଟନାୟକ ଥୁଲେ ଗଂଗାଧରଙ୍କ ବ୍ୟକ୍ତିଗତ 
ଘନିଷ୍ଠ ବନ୍ଧୁ । ଏହି ୧୯୫୭ ନିର୍ବାଚନରେ ତିନିଜଣ ପ୍ରାର୍ଥୀ ଯଥା - କମ୍ୟୁନିଷ୍ଟ 
ପାର୍ଟିର ପ୍ରାଣନାଥ ପଟ୍ଟନାୟକ, କଂଗ୍ରେସର ପ୍ରାର୍ଥୀ ବନମାଳୀ ପଟ୍ଟନାୟକ ଓ 
ସ୍ଵାଧୀନ ପ୍ରାର୍ଥୀ ମାଧବଚନ୍ଦ୍ର ରୀଉତରାୟ । କମ୍ୟୁନିଷ୍ଟ ଦଳପକ୍ଷରୁ ୧୯୫୭ ମାର୍ଚ୍ଚ 
୧୫ରେ ଏକ ପ୍ରଚାରପତ୍ରରେ ଉଲ୍ଲେଖ କରାଯାଇଥୁଲା ଯେ- ସ୍ଵାଧୀନ ପ୍ରାର୍ଥୀ 
ମାଧବଚନ୍ଦ୍ର ରୀଉତରାୟ କଂଗ୍ରେସର ନକଲି ସଂସ୍କରଣ । ସେ ନିର୍ବାଚିତ ହେଲେ 
କଂଗ୍ରେସଦଳ ତାଙ୍କୁ କିଣିନେବ । ଏଣୁ ଏହି ସ୍ଵାଧୀନ ପ୍ରାର୍ଥୀଙ୍କୁ ଭୋଟ ନ ଦେବା 
ପାଇଁ କୁହାଯାଇଥୂଲା ! ମାଧବ ରାଉତରାୟ ସତକୁ ସତ ନିର୍ବାଚନରୁ ଓହରିଗଲେ । 
ଏହା ପରେ “ମାତୃଭୂମି'ରେ ଏକ ସମ୍ବାଦ ପ୍ରକାଶ ପାଇଲା ଯେ, କୋଡ଼ିଏ 
ହଜାର ଟଙ୍କା ନେଇ ମାଧବ ରାଉତରାୟ ନିର୍ବାଚନରୁ ବିରତ ରହିଛନ୍ତି । 
ବନମାଳୀ ପଟ୍ଟନାୟକ ଇଲେକ୍ସନ ଟ୍ରିଚୁନାଲ୍‌ରେ କହିଥୁଲେ ଯେ, କମ୍୍ୟନିଷ୍ଟ 
ପାର୍ଟିର ସଂପାଦକ ତଥା ବିଶିଷ୍ଠ କମ୍ୟୁନିଷ୍ଟ ନେତା ଶିବାଜୀ ପଟ୍ଟନାୟକ ଏକ 
ପ୍ରଚାରପତ୍ର ଛପାଇ ସେଥୂରେ ଲେଖଛନ୍ତି ଯେଓ କଂଗ୍ରେସ ଦଳ ମାଧବ 
ରାଉତରାୟଙ୍କୁ ଉତ଼ୋଚ ଦେଇ ପ୍ରାର୍ଥୀପଦରୁ ଓହରାଇ ଆଣିଛନ୍ତି । ପ୍ରାଣନାଥଙ୍କ 
ଜଣେ ଏଜେଣ୍ଟ ଚକ୍ରଧର ସିଂହ ସାମନ୍ତ ଭୁବନେଶ୍ବରର କେଦାରଗୌରୀ ପ୍ରେସ୍‌ରେ 
ଏହି ପ୍ରଚାର ପତ୍ର ଛପାଇଛନ୍ତି ଓ ଏହାର ପ୍ରମାଣସ୍ଵରୂପ ସେ ଚକ୍ରଧର ସିଂହସାମନ୍ତ 
ଦସ୍ତଖତ କରିଥୁବା ପ୍ରେସ୍‌ର ଅର୍ଡର ବହିର ଉଦାହରଣ ଦେଲେ । କିନ୍ତୁ ପ୍ରାଣନାଥ 
ପଟ୍ଟନାୟକ ଓ ଶିବାଜୀ ପଟ୍ଟନାୟକ ଏଭଳି କୌଣସି ପ୍ରଚାରପତ୍ର ଛପା ନ 

ହୋଇଥୁୂବାର କଥା ଜଣାଇ “ମାତୃଭୂମି'ରେ ପ୍ରକାଶିତ ହୋଇଥୁବା ସମ୍ବାଦ ଓ 
ପ୍ରଚାରପତ୍ର ବନମାଳୀ ପଟ୍ଟନାୟକଙ୍କ ଷଡ଼ଯନ୍ତ୍ର ଓ ନିର୍ବ।ଂଚନ ବୈତରଣୀ 
ପାରିହେବାର ଏକ ଉଦ୍ଯମ ବୋଲି ପ୍ରକାଶ କଲେ । 

ବନମାଳୀ ତାଙ୍କ ଆବେଦନ ପତ୍ରରେ ଉଲ୍ଲେଖ କରିଥ୍‌ଲେ ଯେ, 
ଲୋକପ୍ରତିନିଧୁ୍‌ ଆଇନର ୧୨୩ ଧାରାର ଚତୁର୍ଥ ଉପଧାରା ଅନୁଯାୟୀ ଜଣେ 
ପ୍ରାର୍ଥୀ ବା ତାଙ୍କ ଏଜେଣ୍ଟ ଯଦି ତାଙ୍କ ପ୍ରତିଦ୍ଧନ୍ଦ୍ୀଙ୍କର ବ୍ଯରନ୍ତିଗତ ଚରିତ୍ର ବା 
ଆଚରଣ ଉପରେ ମିଥ୍ଯା ଆକ୍ଷେପ କରନ୍ତି, ତାହାହେଲେ ନିର୍ବାଚନ ଅସିଦ୍ଧ 
ହେବ । ଏହି ଅନୁଯାୟୀ ପ୍ରାଣନାଥଙ୍କ ନିର୍ବାଚନ ଅସିଦ୍ଧ ଘୋଷଣା କରାଯାଉ । 
ପ୍ରାଣନାଥଙ୍କ ଏଜେଣ୍ଟ ଚକ୍ରଧର ସିଂହ ସାମନ୍ତ ଗଂଗାଧରଙ୍କ ଆଗରେ କହିଲେ 
ଯେ, ବନମାଳୀବାବୁ ତାଙ୍କୁ ନଗଦ ଦୁଇହଜାର ଟଙ୍କା ଓ କିଛି ସରକାରୀ ଜମି 
ଦେବାର ଲୋଭ ଦେଖାଇ ନିର୍ବାଚନ ଫଳାଫଳ ଘୋଷିତ ହେବାପରେ 
କେଦାର ଗୌରୀ ପ୍ରେସ୍‌ର ଅର୍ଡ଼ର ବହିରେ ତାଙ୍କର ଦସ୍ତଖତ ନେଇଥ୍‌ୁଲେ । 
ଏସବୁ ଜାଣିଲାପରେ ଗଂଗାଧର ଇଲେକ୍ସସନ ପିଟିସନରେ ଏକ ଜବାବ ପ୍ରସ୍ତୁତ 
କରି ସେ ପ୍ରାଣନାଥଙ୍କୁ ଦେଲେ । ୪/୫ ଦିନ ପରେ ପ୍ରାଣନାଥ ବାବୁ ତାଙ୍କ 
ପ୍ରସ୍ତୁତ ଜବାବଟିକୁ କଲିକତାର ସୁପ୍ରସିଦ୍ଧ ବାରିଷ୍ଟର ସ୍ନେହାଂଶୁ ଆଚାର୍ଯ୍ୟଙ୍କୁ 
ଦେଖାଇଥ୍‌ଲେ ଓ ସେ ଏହା ଠିକ ଅଛି ବୋଲି କହିଥୂଲେ । ଗଂଗୀଧର ଅତି 
ଦକ୍ଷତାର ସହିତ ଏହି ମକଦ୍ଦମାଟି ପରିଚାଳନା କଲେ ଓ କେଦାରଗୌରୀ 
ପ୍ରେସ୍‌ରେ ହୋଇଥୁବା ଦସ୍ତଖତଟି ନିର୍ବାଚନ ପରେ ହୋଇଥୁବାର ପ୍ରମାଣ 
କଲେ । ଏପରିକି ଚକ୍ରଧର ସିଂହ ସାମନ୍ତ ମଧ୍ଯ ପ୍ରତିବାଦୀଙ୍କ ମୁଖ୍ଯ ସାକ୍ଷୀ 
ଥୁଲେ ! ବିଭିନ୍ନ ବ୍ୟନ୍ତିବିଶେଷଙ୍କଠାରୁ ସାକ୍ଷ୍ଯ ନିଆଗଲ। । ଏହି କେସ୍‌ର 
ଜମାନବନ୍ଦୀ ଓ ସୁଆଲଜବାବ ଶେଷ ହେବା ପରେ ଏହି ମକଦ୍ଦମାର ରାୟ 
ପ୍ରକାଶିତ ହେଲା । ଯେଉଥ୍‌ରେ ବନମାଳୀ ପଟ୍ଟନାୟକଙ୍କ ଆବେଦନ ମଞ୍ଜର 
ଏବଂ ପ୍ରାଣନାଥ ପଟ୍ଟନାୟକଙ୍କ ନିର୍ବାଚନ ଅସିଦ୍ଧ ଘୋଷଣା କରାଯାଇଥୁଲା ! 
ଏଥୁରେ ଗଂଗାଧର ରଥ ବ୍ୟତିବ୍ୟସ୍ତ ହୋଇଉଠିଲେ । ସେ ଭାବିଲେ, ନ୍ଯାୟ 
ବିଚାରର ଏକ ପ୍ରହସନ ଭିତରେ ସମସ୍ତ ଅନ୍ୟାୟ ପ୍ରାଣନାଥଙ୍କ ଉପରେ ଲଦି 
ଦିଆଯାଇଛି । ଏହି ଟ୍ରିବ୍ୟୁନାଲ୍‌ ରାୟ ବିରୋଧରେ ହାଇକୋର୍ଟରେ ଅପିଲ୍‌ 
କଲେ ରାୟଟି ଖାରଜ ହୋଇଯିବ ବୋଲି ଗଂଗାଧର ରଥ ପ୍ରାଣନାଥଙ୍କୁ 
ବୁଝାଇଲେ । କିନ୍ତୁ ପ୍ରାଣନାଥ ଦୁଇ ମାସ ପର୍ଯ୍ୟନ୍ତ ତାଙ୍କୁ ସାକ୍ଷାତ୍‌ କଲେ ନାହିଁ । 
ସେ କଲିକତା ଚାଲିଗଲେ ଆଡ଼ଭୋକେଟ୍‌ ସ୍ଵେହାଂଶୁ ଆଚାର୍ଯ୍ୟଙ୍କୁ ଭେଟିବାପାଇଁ । ` 

୧୯୫୮ ମସିହା ଫେବୃୟାରୀ ମାସରେ କୋର୍ଟର ଲିଷ୍ଟରେ ଏହି ମକଦ୍ଦମାର 
ଅପିଲ୍‌ ବିଚାର ପାଇଁ ବାହାରିଲା । ଶୁଣାଣିର ଦୁଇଦିନ ଆଗରୁ ପ୍ରାଣନାଥ ବାବୁ 
ଆସି ଗଂଗାଧରଙ୍କ ଘରେ ପହଞ୍ଚଥଲେ । ସାଙ୍ଗରେ ଥୁଲେ ବିଖ୍ଯାତ ସଂଗ୍ରାମୀ 
ଲକ୍ଷ୍ମଣ ପଟ୍ଟନାୟକ । ତାଙ୍କର ଅନୁରୋଧ ଥୁଲା ଗଂଗାଧରଙ୍କୁ ହାଇକୋର୍ଟରେ 
ଏହି : ମକଦ୍ଦମା ଲଢ଼ିବା ପାଇଁ । 

ସେତେବେଳେ ଅପିଲୁଗୁଡ଼ିକ ବିଚାର ପାଇଁ ଚିଫ୍ର ଜଷ୍ଟିସ୍‌ ଆରୁ.ଏଲ୍‌. 
ନରସିଂହମ୍‌ ଓ ଜଷ୍ଟିସ୍‌ ପି.ଭି.ଭି.ରାଓଙ୍କୁ ନେଇ ଏକ ସ୍ଵତନ୍ତ୍ର ବେଞ୍ଚ ଗଠିତ 
ହୋଇଥଲା ! ଏହି ଲିଷ୍ଟରେ ପ୍ରଥମ କେସ୍‌ ଥଲା ଭୋଗରାଇ ନିର୍ବାଚନୀ ମଣ୍ଡଳୀର 
ଇଲେକ୍ସନ ଅପିଲ । ପ୍ରତିଦ୍ଧନ୍ଦ୍ରୀ ପ୍ୟାରୀମୋହନଙ୍କ ପକ୍ଷରୁ ଆଡ଼ଭୋକେଟ୍‌ 
ଅଶୋକ ଦାସ ଓ ବିଧାୟକ ଦୁର୍ଗାଶଙ୍କରଙ୍କ ପକ୍ଷରୁ ଗଂଗାଧର ରଥ ଯୁକ୍ତିତର୍କ 
କରିଥ୍୍‌ଲେ । ମକଦ୍ଦମାରେ ଦୁର୍ଗାଶଙ୍କରଙ୍କ ନିର୍ବାଚନ କାଏମ୍‌ ରହିଲ। । 
ସେତେବେଳେ ଗଂଗାଧରଙ୍କ ଓକିଲାତି ଜୀବନରେ ପରମାୟୁ ମାତ୍ର ୩ ବର୍ଷ 
ହୋଇଥୂଲା । ଯେତେବେଳେ ଗଂଗାଧର ପ୍ରାଣନାଥ ପଟ୍ଟନାୟକଙ୍କ ସମ୍ପର୍କରେ 
ସେହି ବେଞ୍ଚରେ ଯୁକ୍ତି ଉପସ୍ଥାପନ କଲେ, ସେତେବେଳେ ଚିଫ ଜଷ୍ଟିସ୍‌ ନରସିଂହମ୍‌ 
ପଚାରିଲେ- “ମିଷ୍ଟର ରଥ ! ତୁମେ ଏଥୁ ପୂର୍ବରୁ କଂଗ୍ରେସ ଦଳ ପକ୍ଷରୁ 
ଆରୁଗୁମେଣ୍ଟ କରୁଥଲ । ବର୍ଉମାନ କମ୍ୟୁନିଷ୍ଟ ଦଳପକ୍ଷରୁ ବାଦାନୁବାଦ କରିବାକୁ 
ବାହାରିଛ । ତୁମେ କେଉଁ ଦଳର ସମର୍ଥକ ?”” ସେ ଆବେଗପୂର୍ଣ୍ଣ କଣ୍ଡରେ 
କହିଲେ- “ମୁଁ ଦୀର୍ଘ ଆଠବର୍ଷ ହେଲା କୌଣସି ରାଜନୈତିକ ଦଳ ସହିତ 
ସଂପୃକ୍ତ ନୁହେଁ । କିନ୍ଥ ଜଣେ ନିଷ୍ଠାପର ଦେଶସେବୀ; ୧୯୩୭ ମସିହାରୁ ଯିଏ 
ଖୋର୍ବା ମଣ୍ଡଳୀରୁ ପ୍ରତିଦ୍ବନ୍ଦିତା କରିଆସୁଛନ୍ତି, ବିଚାର ପ୍ରହସନରେ ଦୋଷୀ 
ସାବ୍ୟସ୍ତ ହୋଇ ସେ ଆଜି ନ୍ୟାୟ ବିଚାର ପାଇଁ ମାନ୍ଯବର ବିଚାରପତିମାନଙ୍କ 
ଦ୍ବାରସ୍ଥ । ମୁଁ କେବଳ ତାଙ୍କ ପକ୍ଷ ସମର୍ଥନ କରିବା ପାଇଁ ଦଣ୍ଡାୟମାନ ।' 

ବିଚାରପତି ପି.ଭି.ବି. ରାଓ ସାମାନ୍ୟ ଉତ୍ତେଜିତ ହୋଇ କହିଲେ 
“ଇଲେକ୍ସନ ଟ୍ରାଇବୁ୍ୟୁନାଲର ବିଚାରକୁ ତୁମେ ପ୍ରହସନ ଆଖ୍ୟା ଦେଉଛ, 
ଏପରି କଟୁ ମନ୍ତବ୍ଯ ତୁମେ ପ୍ରମାଣ କରିପାରିବ ?”” 

ମୁଁ ନମ୍ର ଭାବରେ ଉତ୍ତର ଦେଲି ““ମହାମାନ୍ଯ ବିଚାରପତିଗଣ ¦! ଏ 
କେସ୍‌ର ବିସ୍ତୃତ ବିବରଣୀ ଉପସ୍ଥାପିତ କରିବା ପୂର୍ବରୁ ମତେ ଯଦି ଅନୁମତି 
ମିଳେ, ତାହାହେଲେ ପାଂଚ ମିନିଟ୍‌ ମଧ୍ଯରେ ଏ ଅଭିଯୋଗର ଯଥାର୍ଥତା 
ପ୍ରମାଣ କରି ଦେଇପାରିବି ।”? 

ତା'ପରେ ଲୋକ ପ୍ରତିନିଧବ ନିର୍ବାଚନ ଆଇନର ୧୨୩ ଧାରାର ଚତୁର୍ଥ 
ଉପଧାରାରେ ବର୍ଣ୍ଣିତ ଅପରାଧ ପ୍ରତି ବିଚାରପତିମାନଙ୍କର ଦୃଷ୍ଟି ଆକର୍ଷଣ କରି 
କହିଲି, “ଯଦି କୌଣସି ପ୍ରାର୍ଥୀ ବା ତାଙ୍କର ଏଜେଣ୍ଟ୍‌ ପ୍ରତିଦ୍ଧନ୍ଦଧୀଙ୍କର ବ୍ଯକ୍ିଗତ 
ଚରିତ୍ର ଓ ଆଚରଣ ସଂପର୍କରେ ମିଥ୍ଯା ପ୍ରଚାର କରନ୍ତି, ତାହାହେଲେ ତାଙ୍କର 
ନିର୍ବାଚନ ଅସିଦ୍ଧ ହେବ । କିନ୍ତୁ ବ୍ୟକ୍ତିଗତ ଚରିତ୍ର ଉପରେ ଆକ୍ଷେପ ଯେ ମିଥ୍ୟା, 
ତା'ର ପ୍ରମାଣ ଦାୟିତ୍ଵ ଆବେଦନକାରୀଙ୍କ ଉପରେ ନ୍ଯସ୍ତ । ଏ କ୍ଷେତ୍ରରେ 
ବିବାଦୀୟ ପ୍ରଚାରପତ୍ରରେ ବର୍ଣ୍ଣିତ ସ୍ଵାଧୀନ ପ୍ରାର୍ଥୀଙ୍କୁ ଉତ୍ୋଚ ଦେବା ଅଭିଯୋଗ 
ଯେ ମିଥ୍ୟା, ଅର୍ଚି ବା ଆବେଦନ ପତ୍ରରେ ତା'ର କୌଣସି ଉଲ୍ଲେଖ ନାହିଁ । 
ଆବେଦନକାରୀ ନିଜେ ଏ ବିଷୟରେ ନୀରବ ୮ ତାଙ୍କ ଜମାନବଂଦୀରେ ମଧ୍ୟ 
ସେ ଏ ବିଷୟରେ ପଦେ ହେଲେ କହି ନାହାନ୍ତି । ନଥ୍‌ ଅନାବୃତ କଲେ, 
ଆପଣମାନେ ମୁହୁର୍କ ମଧ୍ଯରେ ତାହା ଦେଖୁପାରିବେ ।” 

ମୋର ବକ୍ତବ୍ୟ ଶୁଣି ଜଷ୍ଟିସ ରାଓ ବିସ୍ମୟ ପ୍ରକାଶ କଲେ । ଚିଫ୍ର ଜଷ୍ଟିସ୍‌ 
ଯେ କୌଣସି ମୋକଦ୍ଦମାର ନଥୂପତ୍ର ଖୋଜିବାରେ ଧୁରନ୍ଧର। ସେ ଜଣେ 
ଆଇ.ସି.ଏସ୍‌. ଜଜ୍‌ । ସେ କାଳର ଆଇ.ସି.ଏସ୍‌. ଅଫିସରମାନଙ୍କୁ ସବୁ ପ୍ରକାରର 
ପ୍ରଶାସନିକ କାର୍ଯ୍ୟ ଶିଖୁବାକୁ ସୁଯୋଗ ଦିଆଯାଉଥୂଲା । ନରସିଂହମ୍‌ ସାହେବଙ୍କର 
ପ୍ରଥମ ପୋଷ୍ଟିଂ ସହକାରୀ ସେଟଲମେଣ୍ଟ ଅଫିସର ଓ ପରେ ଏସ.ଡି.ଓ. 
ଭାବରେ । ସେ ମୁହୂ୍ଁକ ମଧ୍ଯରେ ନଥୁରୁ ଇଲେକ୍ସନ ପିଟିସନ ବାହାରକରି 
ପଢ଼ିଦେଲେ ! ବନମାଳୀ ପଟ୍ଟନାୟକଙ୍କ ଜମାନବଂଦୀ ଉପରେ ମଧ୍ଯ ଆଖୁ 
ବୁଲାଇ ଦେଲେ । ଚିଫ୍ର ଜଷ୍ଟିସ୍‌ କହିଲେ “କାହିଁ, ଉଚ୍ଜୋଚ ଦେବା ଅଭିଯୋଗ 
ଯେ ମିଥ୍ୟା, ଏହାର ତ କୌଣସି ଉଲ୍ଲେଖ ନାହିଁ । ତାହାହେଲେ ୧୨୩ ଧାରାର 
ଚତୁର୍ଥ ଉପଧାରା ପ୍ରଯୁଜ୍ୟ ହେଲା କିପରି ?”” ଜଷ୍ଟିସ ରାଓ ମନ୍ତବ୍ୟ ଦେଲେ 
“ନିର୍ବାଚନ ତାହାହେଲେ ଅସିଦ୍ଧ ହେବ କାହିଁକି ?” 

ମୁଖ୍ୟ ଆଇନଗତ ପ୍ରଶ୍ନ ଉପରେ ବିଚାରପତିମାନଙ୍କର ମନ୍ତବ୍ୟରେ ଉତ୍ସାହିତ 
ହୋଇ ମୁଁ ପୁନର୍ବାର କହିଲି, “ବିବାଦୀୟ ପ୍ରଚାରପତ୍ର ମୋକଦ୍ଦମା ପାଇଁ ପ୍ରସ୍ତୁତ 
ଏକ ସୁପରିକଳ୍ପିତ ମିଥ୍ଯା ଜାଲ । ଆବେଦନକାରୀଙ୍କ ପକ୍ଷରୁ ପ୍ରମାଣିତ 
କେଦାରଗୌରୀ ପ୍ରେସ୍‌ର ଅର୍ଡ଼ର ବହି ଦେଖୁଲେ ଜଣାପଡ଼ିବ ଯେ, ଯେଉଁ 
ପୃଷ୍ଠାରେ ସାକ୍ଷୀ ଚକ୍ରଧରଙ୍କର ସ୍ଵାକ୍ଷର ରହିଛି, ଅର୍ଡ଼ର ବହିର ସିଲେଇ ଛିଣ୍ଡାଇ 
ସେହି ପୃଷ୍ଠାଟି ପରେ ଭର୍ଭି କରାଯାଇଛି । ସେଇ ପୃଷ୍ଠାରେ କେବଳ ସୂତାରେ 
ନୂତନ ଗଣ୍ଠି ପଡ଼ିଛି, ଅଥଚ ଅର୍ଡ଼ର ବହି ମଝିରେ ଅନ୍ଯ କୌଣସିଠାରେ 

ସୂତାରେ ଗଣ୍ଡି "ପଡ଼ି ନାହିଁ । ନିର୍ଦିଷ୍ଟ ପୃଷ୍ଠାଟି ପ୍ରତି ବିଚାରପତିମାନଙ୍କର ଦୃଷ୍ଷି 
ଆକର୍ଷଣ କରି କହିଲି, ମାନ୍ଯବର ବିଚାରପତିମାନେ ନିଜ ଟେବୁଲ ଉପରେ 
ଥିବା ଆପଣାର ନୋଟ୍‌ ବହି ଅନୁଗ୍ରହ କରି ଖୋଲି ଦେଖନ୍ତୁ । ନୋଟ୍‌ ବହି 
ମଝିରେ ପ୍ରତି ଥାକରେ ଥବା ସିଲେଇରେ କୌଣସିଠାରେ ଗଣ୍ଡି ପଡ଼ିବାର 
ଦେଖବେ ନାହିଁ । କାରଣ ଏ ପ୍ରକାରର ବଂଧେଇରେ ଗଣ୍ଡି ପଛ ପଟେ ରହେ । 
ଉଭୟ ବିଚାରପତି ନିଜ ନିଜର ନୋଟ୍‌ ବହି ତନ୍ନ ତନ୍ନ କରି ପରୀକ୍ଷା କରି 
ସମସ୍ଵରରେ କହିଲେ, ¢ ତୁମେ ଠିକ କହିଛ, ନୋଟ୍‌ ବହି ମଝିରେ କୌଣସିଠାରେ 
ସିଲେଇରେ ଗଣ୍ଡି ନାହିଁ । ଏହା ପରେ ବାଦାନୁବାଦ ସପ୍ତାହଟିଏ ଚାଲିଲ। । ମୁଁ 
ତିନିଦିନ ଆର୍ଗୁମେଣ୍ଟ କରିଥୁଲି । ବନମାଳୀ ପଟ୍ଟନାୟକଙ୍କ ଆଡ଼ଭୋକେଟ୍‌ କୁନି 
ଭାଇନା (ବିବୁଧେନ୍ଦ୍ର ମିଶ୍ର ଦୁଇ ଦିନ ଜବାବ୍ର ଦେଲେ । କିନ୍ତୁ ମୁଁ ଅନୁଭବ 
କଲି, ପ୍ରଥମ ଦିନର ପ୍ରଥମ ପନ୍ଦର ମିନିଟ୍‌ ମଧ୍ୟରେ କେସ୍‌ର ଭାଗ୍ୟ ନିର୍ଣ୍ଣୀତ 
ହୋଇଯାଇଛି ।” ' (ଭୁଲି ନାହିଁ) 

ଏହି ମକଦ୍ଦମାର ରାୟ ପ୍ରକାଶ ପାଇଲ। । ଏଥ୍‌ରେ ଲେଖାଥୁଲା ଯେ, 
ପ୍ରଚାରପତ୍ରରେ ଲିଖୁତ ଉଚ୍କୋଚ ଅଭିଯୋଗ କଂଗ୍ରେସ ଦଳର ସମାଲୋଚନା, 
ବନମାଳୀ ପଟ୍ଟନାୟକଙ୍କ ବ୍ଯକ୍ରିଗତ ଆଚରଣର ସମାଲୋଚନା ନୁହେଁ । ଏଣୁ 
ଏହି ନିର୍ବାଚନଟିର ଟ୍ରିଚୁନାଲ୍‌ରେ କରାଯାଇଥ୍‌ବା ଅସିଦ୍ଧ ଘୋଷଣାଟିକୁ ଏଥୁରେ 
ବାତିଲ କରିଦିଆଗଲା । 

୧୯୫୮ ମସିହା ଆରମ୍ଭରେ ହାଇକୋର୍ଟରେ ଭୋଗରାଇ ଓ ଖୋର୍ଧା 
ନିର୍ବାଚନର ଫଳାଫଳ ଘୋଷଣା ହେବା ପରେ କଂଗ୍ରେସ ଦଳର ସବୁ ନିର୍ବାଚନ 
ଅପିଲ ଚଳାଇବାର ଦାୟିତ୍ଵ ଗଂଗାଧରଙ୍କ ଉପରେ ନ୍ୟସ୍ତ ହେଲା । ସେତେବେଳେ 
ଡଃ ହରେକୃଷ୍ଣ ମହତାବ ଥୂଲେ ଓଡ଼ିଶା କଂଗ୍ରେସର ସର୍ବଵେସର୍ବା ଓ ଓଡ଼ିଶାର 
ମୁଖ୍ୟମନ୍ତ୍ରୀ । ସେତେବେଳେ କୋରାପୁଟର ରାଧାକୃଷ୍ଣ ବିଶ୍ବାସରାୟ ଓ ଭଦ୍ରକର 
ମହମ୍ମଦ ହନିଫ୍ରଙ୍କ ଅପିଲ ହାଇକୋର୍ଟରେ ବିଚାରାଧୀନ ଥାଏ । ଏହି କେସ୍‌ଗୁଡ଼ିକ 
ଦୁର୍ବଳ ବୋଲି ଗଂଗାଧର ଜାଣିଲା ପରେ ଡଃ ମହତାବଙ୍କୁ ତାଙ୍କର ମତାମତ 
ଜଣାଇଥୁୂଲେ । ମହମ୍ମଦ ହନିଫ୍ର ତାଙ୍କର ପ୍ରତିଦ୍ଧନ୍ଦ୍ଧୀ ସ୍ବାଧୀନ ବିଧାୟକ ‘ଡଗରଂର 
ସଂପାଦକ ନିତ୍ୟାନନ୍ଦ ମହାପାତ୍ରଙ୍କ ନିର୍ବାଚନ ଅସିଦ୍ଧ ଘୋଷଣା ପାଇଁ ଟ୍ରିବୁନାଲ୍‌ 
ରାୟ ବିରୋଧରେ ହାଇକୋର୍ଟରେ ଅପିଲ୍‌ କରିଥଲେ । ହନିଫ୍ରଙ୍କ ପକ୍ଷରୁ ଗଂଗାଧର 
ରଥ ଜବାବ ସୁଆଲ କରିଥଲେ ଓ ନିତ୍ୟାନନ୍ଦ ମହାପାତ୍ରଙ୍କ ନିର୍ବାଚନକୁ କୋର୍ଟ 
ଅସିଦ୍ଧ ଘୋଷଣା କରିଥଲେ । କିନ୍ତୁ ବିଶ୍ଵାସରାୟଙ୍କ ବିରୋଧରେ ଅଭିଯୋଗ 

ଗଂଗାଧର ରଥ ୩୩ 


ଥୁଲା ଯେ, ସେ ଧର୍ମ ନାମରେ ଅପପ୍ରଚାର କରି ନିର୍ବାଚନ ଜିତିଛନ୍ତି ବୋଲି । 
ଗଂଗାଧର ରଥ ନିଜର ବଳିଷ୍ଠ ଯୁକ୍ତି ଉପସ୍ଥାପନ କରିଥିଲେ ମଧ୍ଯ କୋରାଫୁଟ 
ଗାନ୍ଧୀ ନାମରେ ପରିଚିତ ବିଶ୍ବାସରାୟଙ୍କ ନିର୍ବାଚନ ଅସିଦ୍ଧ ଘୋଷଣା ହେଲା । 

ଓକିଲ।ତି ଏକ ପ୍ରତିଯୋଗିତାମୂଳକ ବିଷୟ । ଗଂଗାଧର ଥୂଲେ 
କର୍ମଯୋଗୀ । ସେଥୁପାଇଁ ସେ କଠୋର ପରିଶ୍ରମ କରୁଥିଲେ । ସକାଳ ସଂଧ୍ୟାରେ 
ଆଇନ ବହି, ନଥୂପତ୍ର ପଠନ କରିବା ସହିତ କୋର୍ଟପଦ୍ଧତି ଓ ବିଚାର ପ୍ରଣାଳୀ 
ପର୍ଯ୍ୟବେକ୍ଷଣ କରିବା ଓ ବିଶିଷ୍ଠ ଆଇନଜୀବୀମାନଙ୍କର ଜବାବ୍ର ସୁଆଲକୁ 
ଶୁଣିବା ତାଙ୍କର ଥଲା ଦୈନନ୍ଦିନ କାର୍ଯ୍ୟ । ସେ ଓଡ଼ିଶା ହାଇକୋର୍ଟରେ ଜୀବନର 
ଶେଷକାଳ ପର୍ଯ୍ୟନ୍ତ ଓକିଲାତି କରିବା ସହ କୋଡ଼ିଏ ବର୍ଷରୁ ଉର୍୍ଧକାଳ ଧରି 
ସୁପ୍ରିମକୋର୍ଟରେ ମଧ୍ଯ ଓକିଲାତି କରିଛନ୍ତି । ତାଙ୍କର ସୌଭାଗ୍ଯ, ଭାରତର 
ପୂର୍ବତନ ଆଟର୍ଣ୍ଣ ଜେନେରାଲ ସି.କେ. ଦପ୍ତରୀ୍‌ ଅଶୋକ ସେନ, ଏସ୍‌.ଟି. 
ଦେଶାଇ, ଫଲିନରିମାନ୍‌ ଓ ସୋଲି ସୋରାବଜୀ ପ୍ରଭୃତି ବହୁ ପ୍ରଖ୍ୟାତ 
ଆଡ଼ଭୋକେଟ୍‌ମାନଙ୍କ ବିରୋଧରେ ବଡ଼ ବଡ଼ ମକଦ୍ଦମାର ଦାୟିତ୍ଵ ବହନ 
କରିଥୁଲେ । 

୧୯୫୯ ମସିହା ଫେବୃୟାରୀ ୨୪ ତାରିଖରେ ଗଂଗାଧର ରଥ 
ହାଇକୋର୍ଟର ଷ୍ଟାଣ୍ଡିଙ୍କୁ କାଉନ୍‌ସିଲ୍‌ ଭାବରେ ନିଯୁକ୍ତ ହେଲେ । ସେତେବେଳେ 
ଆଡ୍‌ଭୋକେଟ୍‌ ଜେନେରାଲ୍‌ଙ୍କୁ ସାହାଯ୍ୟ କରିବାପାଇଁ ମାତ୍ର ଦୁଇଜଣ ସରକାରୀ 
ଓକିଲ ଥଲେ । ଜଣେ ଗଭର୍ଣ୍ଣମେଣ୍ଟ ଆଡ଼ୁଭୋକେଟ୍ର ଓ ଆଉ ଜଣେ ଷ୍ଟାଣ୍ଡିଙ୍ଗ 
କାଉନ୍‌ ସିଲ୍‌ । ଷ୍ଟାଣ୍ଡିଗଁ କାଉନ୍‌ସିଲ୍‌ କାମ କରିବା ସହିତ ଅନ୍ୟାନ୍ୟ ଗୁରୁତ୍ଵପୂର୍ଣ୍ଣ 
ମକଦ୍ଦମାର ସରକାରଙ୍କ ତରଫରୁ ସ୍ଵତନ୍ତ୍ର ପବ୍ଜିକୃ ପ୍ରସିକ୍ୟୁଟିର ରୂପେ ଗଂଗାଧର 
ମଧ୍ଯ କାର୍ଯ୍ୟ କରୁଥିଲେ । ୧୯୬୧ରେ ଓଡ଼ିଶାର ରାଜନୀତିରେ ବ୍ୟାପକ ପରିବର୍ତନ 
ହୋଇଥଲା । ବିଜୁ ପଟ୍ଟନାୟକଙ୍କ ନେତୃତ୍ଵରେ ସରକାର ଗଠିତ ହେଲା । ଏହି 
ସମୟରେ ଏକ ମଧ୍ଧବର୍ଭ୍ରୀକାଳୀନ ନିର୍ବାଚନ ଅନୁଷ୍ଠିତ ହୋଇଥଲା । ଧର୍ମଶାଳାର 
ନିର୍ବାଚନ ମଣ୍ଡଳୀରୁ ସୋସିଆଲିଷ୍ଟ ନେତା ବାଙ୍କବିହାରୀ ଦାସଙ୍କୁ ପରାଜିତ କରି 
ନିର୍ବାଚିତ ହୋଇଥୁବା ବିଧାୟକ ଚିତ୍ତରଞ୍ଜନ ନାୟକଙ୍କ ବିରୋଧରେ ଏକ 
ମକଦ୍ଦମା ହୋଇଥଲା । ଆଇନ ବିଭାଗର ସ୍ଵତନ୍ତ୍ର ଅନୁମତିକ୍ରମେ ଗଂଗାଧର 
ରଥ ଚିତ୍ତରଞ୍ଜନ ନାୟକଙ୍କ ପାଇଁ ଆଡ଼ଭୋକେଟ୍‌ ରୂପେ କାର୍ଯ୍ୟ କଲେ । 
ଏଥୁରେ ଗଂଗାଧର ସଫଳତା ଲାଭ କଲେ ଏବଂ ଚିତ୍ତରଞ୍ଜନଙ୍କ ନିର୍ବାଚନ 

କାଏମ୍‌ ରହିଲା । ଏହିପରି ଅନେକ ମକଦ୍ଦମାରେ ଗଂଗାଧର ସଫଳତା ଅଜ୍ଜନ 
କରି ନିଜର କର୍ମକ୍ଷେତ୍ରରେ ଅଗ୍ରସର ହେଲେ । 

ଓଡ଼ିଶାର ବିଶିଷ୍ଠ ବ୍ଯକ୍ତି ହେଉଛନ୍ତି ଲିଙ୍ଗରାଜ ପାଣିଗ୍ରାହୀ । ସେ ୧୯୫୬ 
ପର୍ଯ୍ୟନ୍ତ ଓଡ଼ିଶା ହାଇକୋର୍ଟର ଚିଫ୍ରଜଷ୍ଟିସ୍‌ ଥୁଲେ । ୧୯୫୭ ମସିହାରେ ସେ 
ଅବସର ପରେ ବିଧାନସଭାକୁ ନିର୍ବାଚିତ ହୋଇ ଓଡ଼ିଶାର ଆଇନ ଓ ଶିକ୍ଷାମନ୍ତ୍ରୀ 
ହୋଇଥୂଲେ । ୧୯୬୧ରେ ମଧ୍ଯ ଓଡ଼ିଶା ବିଧାନସଭାର ବାଚସ୍ତତି ହୋଇଥୁଲେ । 
ଲିଙ୍ଗରାଜଙ୍କ ପନ୍ନୀ ସ୍ଵର୍ଣ୍ଣଲତା ପାଣିଗ୍ରାହୀ ୧୯୫୫ ମସିହାରେ ବ୍ରହ୍ମପୁର ସବ୍ରଜଜ 
କୋର୍ଟରେ ଏକ ମକଦ୍ଦମା ଦାଏର କରିଥୁଲେ ଓ ଏଥ୍‌ରେ ସେ ଆବେଦନ 
କରିଥ୍‌ଲେ- ଓଡ଼ିଶା ସରକାର ଓ ସ୍ଥାନୀୟ କଲେକ୍ଟର ତାଙ୍କ ବିରୋଧରେ 
ଜମିଦାରୀ ଉଚ୍ଛେଦ ଆଇନ ଅନୁଯାୟୀ କୌଣସି କାର୍ଯ୍ୟକ୍ରମ ଗ୍ରହଣ ନ କରିବାକୁ । 
ଗଞ୍ଜାମର ପାରଳା ଖଲିକୋଟ ପ୍ରଭୃତି ସ୍ଥାନରେ ଜମିଦାରୀ ଲୋପ ହୋଇଥୁୂଲେ 
ମଧ୍ଯ ବ୍ରହ୍ମପୁର ସହର ମଧ୍ଯରେ ଥୁବା ମୂଲ୍ୟବାନ୍‌ ଜମି ଖଣ୍ଡକ ଏହି ମକଦ୍ଦମା 
ହେତୁ ସରକାର ହାତକୁ ନେଇପାରିଲେ ନାହିଁ । କାରଣ ଶ୍ରୀମତୀ ପାଣିଗ୍ରାହୀଙ୍କ 
ମକଦ୍ଦମାର ଇଞ୍ଜକସନ୍‌ ଥବାହେତୁ । ସରକାରଙ୍କ ପକ୍ଷରୁ ଏହି ମକଦ୍ଦମା ଚଳାଇବା 
ପାଇଁ ଗଂଗାଧର ରଥଙ୍କୁ ଦାୟିତ୍ଵ ଦିଆଗଲ। । ଅପରପକ୍ଷରୁ ଓକିଲ ଥୁଲେ 
ଜି.ଏଲ୍‌. ନରସିଂହମ୍‌ । ଜମିଜମା ସଂପର୍କିତ ଏହି ଗୁରୁତ୍ସପୂର୍ଣ୍ଣ ମକଙ୍ଦମାରେ ଗଂଗାଧର 
ଉତ୍ତୀର୍ଣ୍ଣ ହୋଇଥୂଲେ ଓ ପାଣିଗ୍ରାହୀଙ୍କ କେସ୍‌ଟି ଖାରଜ ହୋଇଯାଇଥୁଲା । 

ଏହା ବ୍ୟତୀତ ଅନେକ ଜଟିଳ ମକଦ୍ଦମା, ଏପରିକି କେତେକ ଚାଞ୍ଚଲ୍ୟକର 
କ୍ରିମିନାଲ ମକଦ୍ଦମାର ଦାୟିତ୍ଵ ଚଳାଇବାପାଇଁ ଗଂଗାଧରଙ୍କ ଉପରେ ନ୍ଯସ୍ତ 
କରାଯାଇଥୂଲା । କଟକର ଚାଞ୍ଚଲ୍ୟକର ଶାନ୍ତିଲତା ହତ୍ଯାକାଣ୍ଡ ବଲାଙ୍ଗୀରର 
ବି.ଜି. ରାଓ ପଟ୍ଟନାୟକଙ୍କ ମକଦ୍ଦମା ଓ ସମ୍ବଲପୁରର ନକ୍ସଲନେତା କିଶାନ 
ପଟ୍ଟନାୟକଙ୍କ ବିରୋଧରେ ଗଂଗାଧର ମଧ୍ଯ ସରକାରଙ୍କ ତରଫରୁ ସ୍ଵତନ୍ତ୍ର 
ପ୍ରସିଜ୍ୟୁଟରଭାବେ ନିଯୁକ୍ତ ହୋଇଥୂଲେ । ଗଂଗାଧର ସେତେବେଳେ ଏତେ 
ଖ୍ୟାତି ଅର୍ଜନ କରିଥୁଲେ ଯେ, ତାଙ୍କ ନାମରେ ଗୀତ ଲେଖାଯାଇ ବହି 
ଛପାଯାଇଥୂଲା | ଶାନ୍ତିଲତା ହତ୍ଯାକାଣ୍ଡ ଥଲା ସେହି ସମୟର ଏକ ସ୍ଥର୍ଶକାତର 
ଘଟଣା । ଗଂଗାଧରଙ୍କ ଜବାବ୍ର ସୁଆଲ “ସମାଜ” ଓ ଠପ୍ରଜାତନ୍ତ୍ରୀର ଦୁଇ କଲମ 
ହେଡିଙ୍ଗ୍‌ରେ ପ୍ରକାଶିତ ହେଉଥଲା । ଏହି ମକଦ୍ଦମାକୁ ନେଇ ଏକ ଗୀତ ବହି 
ଛପାଯାଇ ସାଧାରଣରେ ବିକ୍ରି ହେଉଥଲା । ବହିଟିର ନାଁ ଥୁଲା ଶାନ୍ତିଲତା 
ହତ୍ୟା ରହସ୍ଯ ।” ଏହାର ତିନୋଟି ଧାଡ଼ି ଏଠାରେ ଉଦ୍ଧାର କରାଯାଇପାରେ- 


Digitized by PPRACHIN, SOA 


ଗଂଗାଧର ରଥ ୩୫ 


‘ଓକିଲ ଗଂଗାଧର 
ପ୍ରତାପୀ ମହାବୀର 
ଲଢ଼ିଲେ ଖରତର 
ପେଷି ଅମୋଘ ଶର ।” 

ଏହି ଗୀତ ତାଙ୍କ ମନର ପ୍ରତିକୂଳ ପରିବେଶ ସୃଷ୍ଟି କଲା । ଜଣେ 
ଆଦର୍ଶବାନ୍‌, ନିଷ୍ଠାପର ମଣିଷ ଗଂଗାଧର ଭାବିଲେ, ସେ ଏପରି କେସ୍‌ସବୁ 
ଲଢ଼ିଲେ ଯେ କ୍ରିମିନାଲ ଲୟର ହୋଇଯିବେ । ଏଥ୍‌ପାଇଁ ସେ କ୍ରିମିନାଲ କେସ୍‌ 
ଲଢ଼ିଲେ ନାହିଁ । 

ଅନେକ ରାଜନୈତିକ ଘନଘଟା ଦେଖାଦେଲା ଓଡ଼ିଶାରେ । ବିଜୁ 
ପଟ୍ଟନାୟକ ମୁଖ୍ଯମନ୍ତ୍ରୀ ପଦରୁ ଇସ୍ତଫା ଦେଲେ । ବୀରେନ ମିତ୍ର ହେଲେ 
ଓଡ଼ିଶାର ମୁଖ୍ୟମନ୍ତ୍ରୀୟ ନଭେମ୍ବର ୧୯୬୩ ମସିହାରେ ଗଂଗାଧର ଗଭର୍ଣ୍ଣମେଣ୍ଡ 
ଆଡ଼ଭୋକେଟ୍‌ ଭାବେ ଦାୟିତ୍ଵ ଗ୍ରହଣ କଲେ । 

ମୁଖ୍ୟମନ୍ତ୍ରୀ ବୀରେନ ମିତ୍ରଙ୍କର ଥଲା ଗଂଗାଧରଙ୍କ ଉପରେ ଗଭୀର 
ବିଶ୍ବାସ । ମୁଖ୍ଯମନ୍ତ୍ରୀ ଭାବରେ ସେ ଆଇନ ସଚେତକଙ୍କୁ ନିର୍ଦ୍ଦେଶ ଦେଇଥୁଲେ 
ଯେ, ଗଂଗାଧର ରଥଙ୍କ ସହ ପରାମର୍ଶ କରି ଷ୍ଟାଣ୍ଡିଙ୍କ୍‌ କାଉନ୍‌ସିଲ୍‌ ନିଯୁକ୍ତ 
କରିବାପାଇଁ । ସୂଚନାଯୋଗ୍ୟ ଗଂରାଧରଙ୍କ ପରାମର୍ଶ ଅନୁଯାୟୀ ତତକାଳୀନ 
ଆଡ଼ଭୋକେଟ୍‌ ଓ ପରେ ଜନ୍ଚିସ୍‌ ହୋଇଥ୍‌ବ। ନବକୁମାର ଦାସ ଷ୍ଟ୍ରାଣ୍ଡିଙ୍ଗ 
କାଉନ୍‌ସିଲ ଭାବେ ନିଯୁକ୍ତ ହୋଇଥୂଲେ । 

ଓକିଲ ଭାବରେ ଗଂଗାଧରଙ୍କ ସଫଳତା ଥୁଲା ସୁବିଦିତ । ୧୯୬୪ 
ମସିହା ମାର୍ଟ୍ଟ ମାସରେ ରାଉରକେଲାରେ ଏକ ଅଭୂତପୂର୍ବ ସାଂପ୍ରଦାୟିକ ଦଙ୍ଗା 
ହୋଇଥୁଲା । ଏହି ସମୟରେ ରାଉରକେଲାର ଜୀବନବୀମା କର୍ପୋରେସନର 
ଇନିସ୍‌ ପେକ୍ଟର ମହମ୍ମଦ ସିଦ୍ଦିକୃ ଓ ତାଙ୍କ ପରିବାର ସାଂପ୍ରଦାୟିକ ଆକ୍ରମଣର 
ଶିକାର ହୋଇଥୂଲେ । ସେ ଥୁଲେ ବିହାରର ଲୋକ ¦! ସେ ଥୁଲେ ଅତି ଭଦ୍ର 
ଓ ମେଳାପୀ । ସେ ଚାହୁଁଥିଲେ ଏହି ଦଙ୍ଗା ସମୟରେ ସେ ଏକ ଆଶ୍ରୟ 
ଶିବିରକୁ ଚାଲିଯିବା ପାଇଁ । କିନ୍ତୁ ତାଙ୍କର ପ୍ରତିବେଶୀ ବନ୍ଧୁମାନେ ତାଙ୍କୁ ନିର୍ଭର 
ପ୍ରତିଶୃତି ଦେଲେ ଯେ, ସେମାନେ ଥାଉ ଥାଉ ତାଙ୍କର କିଳି କ୍ଷତି ହେବ ନାହିଁ । 
ଏହି କଥାରେ ସିଦିକ୍‌ ତାଙ୍କର ୧୪ ବର୍ଷର ଝିଅ, ୧୨ ବର୍ଷର ପୁଅ ଓ ଦୁଇ 
ବର୍ଷର ଶିଶୁପୁତ୍ର ଓ ସ୍ତୀଙ୍କୁ ଧରି ଘରେ ରହିଗଲେ । କିନ୍ତୁ ହୁଇ ଦିନ ପରେ ତାଙ୍କ 
ଘର ଉପରେ ଆକ୍ରମଣ କରି ତାଙ୍କୁ ହତ୍ୟା କରାଗଲା । ୧୪ ବର୍ଷର ଝିଅକୁ 

କେତେକ ଦଙ୍ଗାକାରୀ ଅପହରଣ କରିଦେଲେ । ଭୟରେ ୧୨ ବର୍ଷର ପୁଅ 
ଛାତଉପରୁ ତଳକୁ ଡେଇଁ ପ୍ରାଣ ହରାଇଲେ । କେବଳ ବଞ୍ଚରହିଲେ ସିଦିକ୍‌ଙ୍କ 
ପନ୍ଧୀ ଓ ଦୁଇବର୍ଷର ଶିଶୁପୁତ୍ର । ଏହି ମକଦ୍ଦମାରେ ୬ ଜଣ ମୁଦାଲାଙ୍କୁ ଗିରଫ 
କରାଯାଇଥୂଲା । କିନ୍ତୁ ଦୁଃଖର କଥା, ଏହି ମୁଦାଲାଙ୍କ ବିରୋଧରେ କେହି 
ସାକ୍ଷୀ ଦେଲେ ନାହିଁ । କେବଳ ପ୍ରତ୍ଯକ୍ଷ ସାକ୍ଷୀ ଥଲେ ସିଦିକଙ୍କ ବିଧବା ପନ୍ମୀ । 
ସେସନ୍ଧ ଜଜ୍‌ ବିଚାର କରି ଏହି ୬ ଜଣକୁ ଆଜୀବନ କାରାଦଣ୍ଡ ଦେଇଥୂଲେ । 
ଏହି ୬ ଜଣ ମୁଦାଲାଙ୍କ ତରଫରୁ ଆଡ଼ଭୋକେଟ ରାମଚନ୍ଦ୍ର ମିଶ୍ର ଅପିଲ ଦାଖଲ 
କରିଥୁଲେ ଓ ତାଙ୍କ ସପକ୍ଷରେ ବିଭିନ୍ନ ଯୁକ୍ତି ମଧ୍ୟ ହାଇକୋର୍ଟରେ ଉପସ୍ଥାପନ 
କରିଥୁଲେ । ମିଶ୍ରଙ୍କ ଜବାବ୍ଧ ସୁଆଲ ଶୁଣିଲା ପରେ ଚିଫ୍ବ ଜଷ୍ଟିସ୍‌ ଗଭର୍ଣ୍ଣମେଣ୍ଡ 
ଆଡ଼ଭୋକେଟ ଗଂଗାଧରଙ୍କ ମତାମତ ଚାହିଁଥିଲେ । ଗଂଗାଧର ରଥଙ୍କ ହୃଦୟ 
ଥିଲା ମାନବିକତାରେ ପରିପୂର୍ଣ୍ଣ । ସେ ମଣିଷକୁ ଭଲ ପାଉଥୂଲେ । ରଥଙ୍କ ଏହି 
ମକଦ୍ଦମାରେ ବଳିଷ୍ଠ ଯୁକ୍ତିରେ ଚିଫ୍ରଜନ୍ତିସ୍‌ ବର୍ମନଙ୍କ ଆଖୁରେ ମଧ୍ଯ ଲୁହ 
ଦେଖାଦେଇଥୂଲା । ଗଂଗାଧର ରଥ ଏ ବିଷୟରେ ବର୍ଣ୍ଣନା କରି ଲେଖୁଛନ୍ତି 

ମିଶ୍ରଙ୍କର ସୁଅଆଲ ଜବାବ୍ରର ଶେଷ ଆଡ଼କୁ ଚିଫ୍ର ଜନ୍ତିସ୍‌ ମୋତେ 
ପଚାରିଲେ, ˆ ଗଭର୍ଣ୍ଣ ମେଣ୍ଟ ଆଡ଼ଭୋକେଟ ? ଏ କେସ୍‌ ବିଷୟରେ ତୁମର 
ମତାମତ କଂଣ ?”' ମୁଁ ଗମ୍ଭୀର ଭାବରେ ଉତ୍ତର ଦେଲି “ କୋର୍ଟ ରୁମ୍‌ ଭିତରେ 
ମୁଁ କେବଳ ମିସ୍‌ ସିଦିକ୍ୂର ପ୍ରେତାତ୍ପାର ଛାଇ ଦେଖୁପାରୁଛି । ମୋର ମସ୍ତିଷ୍ଠ 
ଭାରାକ୍ରାନ୍ତ । ମତେ ଚିନ୍ତା କରିବାକୁ ସମୟ ଦିଅନ୍ତୁ ।”” ସେଦିନ ଚାରିଟା 
ସମୟରେ ଆସାମୀ ପକ୍ଷର ଯୁକ୍ତିତର୍କ ଶେଷ ହେଲ। ଓ ପରଦିନ ସାଢ଼େ 
ଦଶଟାରେ ମୋର ଜବାବ ଆରମ୍ଭ ! 

ଏ କେସ୍‌ର ମର୍ମନ୍ତୁଦ ଘଟଣାବଳୀ ମତେ ଏତେଦୂର ବ୍ୟଥୁୃତ ଓ ବିଚଳିତ 
କରିଥିଲା ଯେ, ସତକୁ ସତ ମୁଁ ସ୍ଥିର ମନରେ କିଛି ଚିନ୍ତା କରିପାରୁନଥୁଲି । 
ପରଦିନ ମୁଁ ଅତି ଭାବପ୍ରବଣ ହୋଇ ଆବେଗଭରା କଂଠରେ ଆରମ୍ଭ କଲି 
“ଯଦି କୌଣସି କେସ୍‌ର ନଅପତ୍ର ପଢ଼ିଲେ ପାଠକର ଆଖୁରେ ଲୁହ ଭରିଯାଏ, 
ଏ ସେଇ ପ୍ରକାରର ଗୋଟିଏ କେସ୍‌ । କିନ୍ତୁ ମୋର ବିଶେଷ ଅନୁରୋଧ, 
ସିଦିକୂ ପରିବାରର ଏହି କରୁଣ କାହାଣୀ ଶୁଣି ମାନ୍ଯବାର ବିଚାରପତିମାନେ 
ବିଷାଦରେ ଅଶ୍ମସିକ୍ତ ହେବେ ନାହିଁ ।” ମୋର ପ୍ରଥମ ବାକ୍ୟଟି ଶୁଣିବା ପରେ 
ଜଷ୍ଟିସ୍‌ ଦାସଙ୍କ ମୁଖମଣ୍ଡଳ ଗମ୍ଭୀର ହୋଇଗଲା । ଚିଫ୍ବ ଜଷ୍ଟିସ୍‌ ବର୍ମନଙ୍କ ଆଖରେ 
ଦେଖୁଲି ଲୋତକର ଧାର । ମୋ କଥା ଶୁଣି ନିଃସନ୍ତାନ ଜଷ୍ଟିସ୍‌ ବର୍ମନ୍‌ 

ଅନ୍ତର୍େଦନା ବୋଧହୁଏ ରୋକିପାରି ନ ଥଲେ । ପରେ ମୁଁ ଅନୁଭବ କରିଛି, 
ଏହି ଦିନଟି ମୋ ପକ୍ଷରେ ଏକ ସ୍ମରଣୀୟ ଦିବସ । ଭାବପ୍ରବଣତାର ଉଚ୍ଛାସରେ 
ଗୋଟିଏ ପ୍ରାଣସ୍ପର୍ଶୀ ବାକ୍ଯର ପ୍ରୟୋଗରେ ବିଚାରପତିଙ୍କ ଆଖୁରୁ ଯଦି ଲୁହ 
ଝରିଗଲା, ତା' ହେଲେ ସେ ଦିନଟି ମୋର ବୃତ୍ତି ଜୀବନର ସବୁଠାରୁ ସଫଳ 
ମୁହୁର୍ର । ଏହା ପରେ ମୁଁ ଯାହା କିଛି ଯୁକ୍ତି କଲି ସବୁ ବିନା ଦ୍ବିଧାରେ ଗୃହୀତ 
ହେଲା । ସେ ଥୁଲେ ବାସ୍ତବରେ ନ୍ଯାୟପରାୟଣ । (ଭୁଲି ନାହିଁ) . 

୧୯୬୭ ମସିହା ଫେବୃଆରୀ ମାସରେ ସାଧାରଣ ନିର୍ବାଚନ ହେଲା । 
ଏଥୁରେ ରାଜେନ୍ଦ୍ର ନାରାୟଣ ସିଂହଦେଓଙ୍କ ନେତୃତ୍ଵରେ ଏକ ମିଳିତ ସରକାର 
ସ୍ଵତନ୍ତ ଓ ଜନ କଂଗ୍ରେସ ଦଳକୁ ନେଇ ଗଠିତ ହେଲା । ସରକାରର ପରିବର୍ଭନ 
ହେତୁ ଆଡ଼ଭୋକେଟ ଜେନେରାଲଙ୍କ ପରିବର୍ଭନ ହେଲା । ଅଶୋକ ଦାସ 
ଆଡ୍‌ଭୋକେଟ୍‌ ଜେନେରାଲ ଭାବରେ ନିଯୁକ୍ତ ହେଲେ ! ସେତେବେଳେ ଚିଫ୍ରଜଷ୍ଚିସ୍‌ 
ଥିଲେ ଜଷ୍ଚିସ୍‌ ବର୍ମନ । ସେତେବେଳେ ହାଇକୋର୍ଟରେ ଖୁବ୍ର କମ୍‌ ଜଜ୍‌ ଥଲେ । 
ତେଣୁ ଶୂନ୍ଯସ୍ଥାନ ପୂରଣ ପାଇଁ ଉଦ୍ଯମ ଆରମ୍ଭ ହେଲା । ଚିଫ୍ରଜଷ୍ଟିସ୍‌ ବୀରେନ୍ଦ୍ର 
ମୋହନ ପଟ୍ଟନାୟକ, ସୁକାନ୍ତ କିଶୋର ରାୟ, ରଙ୍ଗନାଥ ମିଶ୍ର ଓ ଗଂଗାଧର 
ରଥଙ୍କ ନାମ ଜଜ୍‌ ହେବା ପାଇଁ ସୁପାରିସ କଲେ । ସେତେବେଳେ ନିୟମ ଥୁଲା 
ମୁଖ୍ୟ ବିଚାରପତି ଓ ମୁଖ୍ୟମନ୍ତ୍ରୀ ସହମତ ହେଲେ ଭାରତ ସରକାର ବିଚାରପତି 
ନିଯୁକ୍ତି ଦେବେ । ମୁଖ୍ଯ ବିଚାରପତି ଜଷ୍ଟିସ୍‌ ବର୍ମନଙ୍କ ସୁପାରିସକୁ ମୁଖ୍ଯମନ୍ତ୍ରୀ 
ଗ୍ରହଣ କଲେ ନାହିଁ । ପ୍ରସ୍ତାବିତ ନାମ ମଧ୍ଯରୁ ରଙ୍ଗନାଥ ମିଶ୍ର, ବିଚାରପତି 
ସୁକାନ୍ତ କିଶୋର ରାୟ ଅତିରିକ୍ତ ବିଚାରପତି ହେଲେ । ଚାରିମାସ ପରେ 
ସୁକାନ୍ତ କିଶୋର ରାୟ ସ୍ଥାୟୀ ବିଚାରପତି ହେବା ପରେ ପୁଣି ମୁଖ୍ୟ ବିଚାରପତି: 
ଦୁଇଜଣ ବିଚାରପତି ନିଯୁକ୍ତି ପାଇଁ ଚେଷ୍ଟା କଲେ । ତଜ଼ାଳୀନ ରେଜିଷ୍ଟ୍ରାର 
ବି.କେ. ପାତ୍ର ଓ ଗଂଗାଧର ରଥଙ୍କ ନାମ ମଧ୍ଯ ସୁପାରିସ କରାଗଲା । 
ଏଥରକ ମଧ୍ୟ ମୁଖ୍ୟମନ୍ତ୍ରୀ ରାଜେନ୍ଦ୍ର ନାରାୟଣ ସିଂହଦେଓ ଗଂଗାଧରଙ୍କ ବିଚାରପତି 
ନିଯୁକ୍ତିକୁ ସମର୍ଥନ କଲେ ନାହିଁ । ଏହାର କାରଣ, ମୁଖ୍ୟମନ୍ତ୍ରୀଙ୍କ ଧାରଣୀ ଥୁଲା 
ଯେ ଗଂଗାଧର କଂଗ୍ରେସର ନେତା, ପୂର୍ବତନ ମୁଖ୍ୟମନ୍ତ୍ରୀ ବୀରେନ ମିତ୍ରଙ୍କ 
ଘନିଷ୍ଠ ସମର୍ଥକ ବୋଲି । ତେଣୁ ମୁଖ୍ଯମନ୍ତ୍ରୀ ସିଂହଦେଓଙ୍କ ବିରୋଧ ହେତୁ 
ଗଂଗାଧର ବିଚାରପତି ହେବାରୁ ବଂଚିତ ହେଲେ । ସେତେବେଳେ ସେ ମଧ୍ଯ 
ଗଭର୍ଣ୍ଣ ମେଣ୍ଟ ଆଡ଼ଭୋକେଟ ଥଲେ । ସେଦିନର ଏହି ଘଟଣାରେ ଗଂଗାଧର 

୩୮ ଗଂଗାଧର ରଥ 


ବ୍ୟଥୃତ ହୋଇପଡ଼ିଥ୍‌ଲେ ମଧ୍ୟ ନିଷ୍ପତ୍ତି ନେଇଥିଲେ ଯେ ଆଡ଼ଭୋକେଟ ଭାବରେ 
ସାରାଜୀବନ ବିତାଇବା ପାଇଁ । ତାଙ୍କ ଭାଷାରେ- 

* ୬୭-୬୮ ମସିହାରେ ମୁଁ ମନେ କରୁଥିଲି, ମୋର ବିଚାରପତି ନିଯୁକ୍ତିରେ 
ଜୌଣସି ବାଧାବିଘ୍ନ ଉଠିବ ନାହିଁ । ଏକେ ତ ମୁଁ ଥଲି ହାଇକୋର୍ଟରେ ଗଭର୍ଣ୍ମେଣ୍ଟ 
ଆଡ଼ଭୋକେଟ୍‌ ! ପୁନଶ୍ଚ ମୋ ପ୍ରତି ଚିଫ୍ବ ଜଷ୍ଟିସ ଓ ଅନ୍ୟ ବିଚାରପତିମାନଙ୍କର 
ମନୋଭାବ ଏ ଧାରଣାକୁ ଦୃଢ଼ କରୁଥଲା ! କିନ୍ତୁ ଆର.ଏନ୍ବ. ସିଂହଦେଓଙ୍କ 
ବିରୋଧ ହେତୁ ସବୁ ଓଲଟପାଲଟ ହୋଇଗଲା । ସୁକାନ୍ତ କିଶୋର ରାୟଙ୍କ 
ନିଯୁକ୍ତିରେ ମୁଁ ବିସ୍ମିତ ବା ବିବ୍ରତ ହୋଇ ନ ଥୁଲି । ସେ ଥୁଲେ ବୟସରେ 
ମୋ”ଂଠାରୁ ଅନ୍ତତଃ ଚାରିବର୍ଷ ବଡ଼ । କିନ୍ତୁ ପରେ ପରେ ଯାହା ସବୁ ଘଟିଲା, 
ତାହା ଆଣିଦେଲା ମୋର ବୃତ୍ତି-ଜୀବନରେ ଏକ ନିସଷ୍ପଭିମୂଳକ ପରିବର୍ଭନ । 
ମୋର ବହୁ ଶୁଭାକାଂକ୍ଷୀ ମୋତେ ସମବେଦନା ଜଣାଇଥୁଲେ । ମୁଁ ଯେ 
ମର୍ମାହତ ହୋଇ ନ ଥିଲି, ତା” ନୁହେଁ । ମଣିଷ ଯାହା ଆଶା କରେ, ତା ଯଦି 
ପାଇବାରେ ବିଫଳ ହୁଏ, ବିଫଳତା ଆଣିଦିଏ ମନରେ ନୈରାଶ୍ୟ ଓ ମନସ୍ତାପ । 
ମୁଁ ବିଚାର କରି ଦେଖୁଲି, ମନରୁ ଯଦି ସେହି ନିର୍ଦିଷ୍ଟ ଆଶା ଓ ଅଭିଳାଷକୁ 
ପୋଛି ଦିଆଯାଏ, ତାହାହେଲେ ମନସ୍ତାପର କାରଣ ରହିବ ନାହିଁ । ମୁଁ ସେହି 
ପ୍ରକାରର ନିଷ୍ପତ୍ତି ନେଲି । ମୁଁ ଜାଣିଥୂଲି, ରାଜନୀତିରେ ପରିବର୍ଭନ ଅବଶ୍ୟମ୍ଭାବୀ 
ଓ ଆର୍‌.ଏନ୍ସ. ସିଂହଦେଓ ସବୁଦିନେ ମୁଖ୍ଯମନ୍ତ୍ରୀ ରହିବେ ନାହିଁ । ଦିନେ ନା 
ଦିନେ ପୁଣିଥରେ ଏ ସୁଯୋଗ ଆସିବ । କିନ୍ତୁ ଗୋଟାଏ ନିର୍ଦ୍ଦିଷ୍ଟ ସମୟରେ 
ଫଳର ସ୍ଵାଦ ଥାଏ । ସମୟ ଗଡ଼ିଗଲେ ଫଳ ଖଟା ହୋଇଯାଏ ଓ ତାର ସ୍ଵାଦ 
ନଷ୍ଟ ହୋଇଯାଏ । ଆଶା ଓ ନିରାଶାର ଅନିଶ୍ଚିତତା ଭିତରେ ଝୁଲିବା ଅପେକ୍ଷା 
ମୁଁ ଭାବିଲି, ହାଇକୋର୍ଟରେ ବୃତି ଆରମ୍ଭ କରିଥୁଲି ଅଧୁବକ୍ତା ଭାବରେ ଏବଂ 
ଶେଷ ପର୍ଯ୍ୟନ୍ତ ସେହି ଅଧ୍ବବକ୍ତା ହିଁ ରହିବି । ପୁଣିଥରେ ଯଦି ଜଜ୍‌ ପଦ ପାଇଁ 
ସୁଯୋଗ ଆସେ ଏବଂ ମୁଁ ଯଦି ସେ ସୁଯୋଗକୁ ଦୃଢ଼ତାର ସହ ପ୍ରତ୍ୟାଖ୍ୟାନ 
କରିପାରେ, ତାହାହେଲେ ମୁଁ ହେବି ସବୁଠାରୁ ସୁଖୀ ମଣିଷ । ବିଚାରପତି 
ପଦଠାରୁ ଆତ୍ମସମ୍ମାନକୁ ମୁଁ ଅଧଵକ ଗୁରୁତ୍ଵ ଦେଲି ଏବଂ ସ୍ଥିର କଲି ଯେ ଏ 
ନିଷ୍ପଭ୍ତି ଅପରିବର୍ଭନୀୟ ରହିବ । ପରକାଳରେ ପୁନର୍ବାର ଯେତେବେଳେ ଏ 
ସୁଯୋଗ ଆସିଲା, ମୁଁ ଅତି ଆନନ୍ଦର ସହ ତାହା ପ୍ରତ୍ଯାଖ୍ଯାନ କରିଥୁଲି । 
ପ୍ରଧାନ ବିଚାରପତି ଗତିକୃଷ୍ଣ ମିଶ୍ର ତା'ର ସାକ୍ଷୀ । ଏହି ସମୟରେ ମୁଁ ଆଉ 

ଗଂଗାଧର ରଥ ୩୯ 


ଗୋଟିଏ ନିଷ୍ଠଭ୍ି ନେଇଥ୍‌ଲି- ଗଭର୍ଣ୍ଣମେଣ୍ଟ ଆଡ଼ଭୋକେଟ୍‌ ପଦରୁ ମୋତେ 
ଇସ୍ତଫା ଦେବାକୁ ହେବ ।”' (ଭୁଲି ନାହିଁ) 

୧୯୬୯ ମସିହା ଅଗଷ୍ଠ ମାସରେ ଗଂଗାଧର ରଥ ଗଭର୍ଣ୍ଣମେଣ୍ଟ 
ଆଡ଼ଭୋକେଟ୍‌ ପଦରୁ ଇସ୍ତଫା ଦେଲେ ! ତାହାର କାରଣ ଥୁଲା, ବିଭିନ୍ନ କେସ୍‌ 
ତଥା ରାଜତରଙ୍ଗିଣୀ ମକଦ୍ଦମାରେ ସରକାରଙ୍କ ହସ୍ତକ୍ଷେପ ଇତ୍ଯାଦିରେ ସେ 
ସନ୍ତୁଷ୍ଟ ନ ଥୁଲେ । ସେତେବେଳେ ଜନ କଂଗ୍ରେସ ଓ ସ୍ଵତନ୍ତ୍ର ଦଳ ରାଜେନ୍ଦ୍ର 
ନାରାୟଣ ସିଂହଦେଓଙ୍କ ନେତୃତ୍ବରେ ଚାଲୁଥଲ। । ସେଥୁରେ ସରକାରଙ୍କ 
ଉଭୟଦଳର ଅନ୍ତର୍ବିବାଦ ଓ ଉଭୟ ଦଳର ନୀତି ଓ କାର୍ଯ୍ୟକ୍ରମ ସହିତ ଗଂଗାଧରଙ୍କ 
ମାନସିକ ସମନ୍ଵୟ ରହିଲା ନାହିଁ । ତେଣୁ ସରକାରଙ୍କ ପକ୍ଷରୁ ଆଉ ଓକିଲାତି 
କରିବା ପାଇଁ ତାଙ୍କ ପକ୍ଷରେ ସମ୍ଭବ ହେଲା ନାହିଁ । ସେ ଏହି ପଦରୁ ଇସ୍ତଫା 
ଦେଲେ । ଏହି ଇସ୍ତଫା ୧୯୬୯ ସେପ୍ଟେମ୍ବର ୪ ତାରିଖରେ ଗୃହୀତ ହେଲା । 


ଭାରତୀୟ ବାର୍‌ କାଉନସିଲ୍‌ : 


ନୂତନ ଆଡ଼ଭୋକେଟ୍‌ ଆକ୍ଟ ଅନୁଯାୟୀ ୧୯୬୯ ମସିହାରେ ବାର୍‌ 
ଆଡ୍‌ଭୋକେଟ୍‌ କାଉନ୍‌ସିଲ୍‌ ପାଇଁ ଦ୍ଵିତୀୟ ସାଧାରଣ ନିର୍ବାଚନ ଅନୁଷ୍ଠିତ ହେଲା । 
ଓଡ଼ିଶା ବାରୁ କାଉନ୍‌ସିଲ୍‌ ୧୫ ଜଣ ସଭ୍ଯକୁ ନିର୍ବାଚନ କରିବା ପାଇଁ ମନୋନୟନ 
ପତ୍ର ଦାଖଲ ହେଲା । ଗଂଗାଧର ରଥଙ୍କ ସମେତ ହାଇକୋର୍ଟ ବାରରୁ ରଙ୍ଗନାଥ 
ମିଶ୍ର ଓ ରଣଜିତ୍ଵ ମହାନ୍ତିଙ୍କ ଭଳି ଅନେକ ସୁନାମ ଅର୍ଜନ କରିଥୁବା 
ଆଡ଼ଭୋକେଟ୍‌ମାନେ ପ୍ରତିଦ୍ଧନ୍ଦିତା କଲେ । ଏହି ନିର୍ବାଚନରେ ଗଂଗାଧର ରଥ 
ସର୍ବାଧ୍ଵକ ଭୋଟ୍‌ ପାଇ ନିର୍ବାଚିତ ହେଲେ ! ରଙ୍ଗନାଥ ମିଶ୍ର ଦ୍ଵିତୀୟ ଓ ରଣଜିତ 
ମହାନ୍ତି ତୃତୀୟ ସ୍ଥାନ ଲାଭ କରିଥୁଲେ । ଠିକ୍‌ ସେମିତି ଭାରତୀୟ ବାର 
କାଉନ୍‌ସିଲୁ୍‌ର ଓଡ଼ିଆ ପ୍ରତିନିଧୂ ପାଇଁ ପ୍ରତିଦ୍ଵନ୍ଦିତା ହେଲା । ଆଡ଼ଭୋକେଟ୍‌ ରଥ 
ସର୍ବାଧଵକ ଭୋଟ ପାଇ ଭାରତୀୟ ବାର କାଉନ୍‌ସିଲ୍‌କୁ ନିର୍ବାଚିତ ହେଲେ । ଏହି 
ବାରୁ କାଉନ୍‌ସିଲୁ୍‌ରେ ସେ ଯୋଗ ଦେବାପାଇଁ ପ୍ରାୟ ପ୍ରତି ମାସରେ ଦିଲ୍ଲୀ 
ଯାଉଥୂଲେ । ସେଠାକୁ ଯିବା ଫଳରେ ଭାରତବର୍ଷର ବହୁ ପ୍ରସିଦ୍ଧ ଆଡ଼ଭୋକେଟ୍‌ 
ଯଥା ଲକ୍ଷୌର ବରିଷ୍ଠ ଆଡ଼ଭୋକେଟ ଏବ୍.ଏନ୍‌. ଶ୍ରୀବାସ୍ତବ ( ବାର୍‌ କାଉନ୍‌ସିଲର 
ତଢ୍କାଳୀନ ଚେୟାରମାନ ), ମହାରାଷ୍ଟ୍ରର ରାମଜେଠାମାଲାନି, ହରିଆନାର 
ପୂର୍ବତନ ଆଡ଼ଭୋକେଟ୍‌ ଜେନେରାଲ ତଥା ଭାରତର ଆଇନମନ୍ତ୍ରୀ ଜଗନ୍ନାଥ 
କୌଶଲ, ସଲିସିଟର ଜଗଦୀଶ ସ୍ଵରୂପ, ଭାରତର ପ୍ରଧାନ ବିଚାରପତି ଏ.ଏନ୍‌. 

ରାୟ, କେନ୍ଦ୍ର ଆଇନମନ୍ତ୍ରୀ ଗୋଖଲେ, ସୁପ୍ରିମ କୋର୍ଟର ବିଚାରପତି ଡଃ 
ମାଥ୍ୟୁ, ଭାରତର ପ୍ରାକ୍ତନ ପ୍ରଧାନ ବିଚାରପତି ଏମ୍‌.ଏବ୍ୂ. ବେଗ୍‌, ବମ୍ବେର 
କାଉନ୍‌ସିଲର ସଦସ୍ଯ ତଥା ମହାରାଷ୍ଟ୍ର ପ୍ରାକ୍ତନ ମନ୍ତ୍ରୀ ରାମା ରାଓ ଆଦିକୁ 
ପ୍ରଭୃତି ବହୁ ଆଇନଜୀବୀଙ୍କ ସହ ତାଙ୍କର ଘନିଷ୍ଠ ସଂପର୍କ ସ୍ଥାପନ ହେଲା । 

୧୯୭୨ ରୁ ୭୪ ମଧ୍ଯରେ କେନ୍ଦ୍ର ବାର କାଉନ୍‌ସିଲ୍‌ରେ ୩ ଜଣ ଭାରତର 
ଆଡ଼ଭୋକେଟ ଜେନେରାଲ ସଦସ୍ଯ ଥୁଲେ । ହରିଆନାର ଜଗନ୍ନାଥ କୌଶଲ, 
ଆସାମର ଡଃ ମେଧୀ ଓ ଓଡ଼ିଶାର ଗଂଗାଧର ରଥ । ସେମାନଙ୍କ ମଧ୍ଯରେ 
ବିଶେଷ ସଦଭାବ ଥୁଲା । ଗୁରୁତ୍ଵପୂର୍ଣ୍ଣ ସମସ୍ୟା ଉପରେ ସେମାନେ ମଧ୍ଯ 
କାଉନ୍‌ସିଲ ନିଷ୍ପଭିକୁ ପ୍ରଭାବିତ କରିପାରୁଥୂଲେ । 


ଆଡ଼ଭୋକେଟ୍‌ ଢକେନେରାଲ : 


୧୯୭୨ ମସିହା ଜୁନ୍‌ ୧୫ ତାରିଖରେ ନନ୍ଦିନୀ ଶତପଥୀ ଓଡ଼ିଶାର 
ମୁଖ୍ୟମନ୍ତ୍ରୀ ଦାୟିତ୍ଵ ଗ୍ରହଣ କଲେ । ନୂଆ ସରକାରଙ୍କ ନିଷ୍ପରି ଅନୁଯାୟୀ 
ଗଂଗାଧର ରଥଙ୍କୁ ସମ୍ବିଧାନର ୧୬୫ ( ୧) ଧାରା ଅନୁସାରେ ଓଡ଼ିଶା ରାଜ୍ୟର 
ଆଡ଼ଭୋକେଟ୍‌ ଜେନେରାଲ ରୂପେ ସରକାର ନିଯୁକ୍ତି ଦେଲେ । ୧୯୭୨ ଜୁନ 
୧୭ ତାରିଖରେ ସେ ତତ୍ଵକାଳୀନ ଆଡ଼ଭେୋକେଟ୍‌ ଜେନେରାଲ ରାମଚନ୍ଦ୍ର 
ମିଶ୍ରଙ୍କ ଠାରୁ ଦାୟିତ୍ଵ ଗ୍ରହଣ କଲେ । ଏହି ପଦପାଇଁ ନନ୍ଦିନୀ ଶତପଥୀଙ୍କର 
ପ୍ରଥମ କ୍ୟାବିନେଟ୍‌ ବୈଠକରେ ଆଲୋଚନା କରାଯାଇଥୂଲା ଓ ତଢ୍କାଳୀନ 
ରାଜସ୍ଵ ମନ୍ତ୍ରୀ ବ୍ରଜମୋହନ ମହାନ୍ତି ଓ ଅର୍ଥମନ୍ତ୍ରୀ ବାଙ୍କବିହାରୀ ଦାସ ତାଙ୍କ ନାମ 
ପ୍ରସ୍ତାବ କରିଥୂଲେ । ତାହା ମଧ୍ଯ କ୍ଯାବିନେଟ୍‌ରେ ଗୃହୀତ ହୋଇଥଲା । ଏହି 
ନିଯୁକ୍ତିରେ ତାଙ୍କର ପୂଜ୍ୟ ଶିକ୍ଷକ ଓ ଉଜ୍କଳ ବିଶ୍ବବିଦ୍ୟାଳୟର ପ୍ରାକ୍ତନ କୁଳପତି 
ଡକ୍ଟର ସଦାଶିବ ମିଶ୍ର ତାଙ୍କୁ ପ୍ରଶଂସା କରି କହିଥୂଲେ- “ହାଇକୋର୍ଟ ଜଜ୍‌ଠାରୁ 
ଆଡ଼ଭୋକେଟ୍‌ ପଦ ତୁମପାଇଁ ଅଧକ ମର୍ଯ୍ୟାଦାଜନକ ।”” ବହୁ ଅଭିନନ୍ଦନ ଓ 
ଆଶୀର୍ବାଦରେ ସେ ସେଦିନ ଆନନ୍ଦରେ ଅଧୀର ହୋଇପଡ଼ିଥିଲେ | ସେ ୧୯୫୯ 
ଫେବୃୟାରୀରୁ ୧୯୬୯ ସେପ୍ଟେମ୍ବର ପର୍ଯ୍ୟନ୍ତ ଷ୍ଟାଣ୍ଡିଗ୍କ୍‌ କାଉନ୍‌ସିଲ୍‌ ଓ ପରେ 
ଗଭର୍ଣ୍ଣମେଣ୍ଟ ଆଡ଼ଭୋକେଟ ହୋଇଥୁ୍‌ବାରୁ ଆଡ଼ଭୋକେଟ୍‌ ଜେନେରାଲ ଭାବେ 
କାର୍ଯ୍ୟ କରିବା ତାଙ୍କ ପକ୍ଷରେ ସହଜ ହେଲା । ଆଡ଼ଭୋକେଟ୍ର ଜେନେରାଲ 
ଭାବେ ତାଙ୍କର କୃତିତ୍ଵ ମଧ୍ଯ ଉଲ୍ଲେଖଯୋଗ୍ୟ । ପ୍ରଥମତଃ କେନ୍ଦୁପତ୍ର କାରବାର 
ନେଇ ରାଜେନ୍ଦ୍ର ନାରାୟଣ ସିଂହଦେଓଙ୍କ ସରକାର ଯେଉଁସବୁ ଦୁର୍ନୀତି କରିଛନ୍ତି, 

ତା'ର ଏକ ରିପୋଟ ଦେବାପାଇଁ ନୂତନ ସରକାର ତାଙ୍କୁ ଅନୁରୋଧ କଲେ । 
ମାସକ ପରେ ସେ ସରକାରଙ୍କୁ ଷାଠିଏ ପୃଷ୍ଠାର ଏକ ରିପୋର୍ଟ ପ୍ରସ୍ତୁତ କରି 
ମୁଖ୍ୟମନ୍ତ୍ରୀ ଓ ଚିଫର ସେଚ୍ରେଟାରୀଙ୍କୁ ପ୍ରଦାନ କଲେ । ସେଥ୍‌ରେ ସେ ଉଲ୍ଲେଖ 
କରିଥୁଲେ ଯେ, ସଂପୃକ୍ତ ମନ୍ତ୍ରୀମାନଙ୍କ ବିରୋଧରେ ଯେଉଁ ଅଭିଯୋଗ ଆସିଛି 
ତାହାର ସତ୍ୟତା ରହିଛି । ଏହି ଅଭିଯୋଗର ଗୁରୁତ୍ଵ ଦୃଷ୍ଟିରୁ କମିଶନ ବସାଇବାର 
ଆବଶ୍ୟକତା ରହିଛି । ଏହି ରିପୋର୍ଟ କ୍ୟାବିନେଟ୍‌ରେ ପେସ୍‌ ହେଲା । କେନ୍ଦୁପତ୍ର 
ଦୁର୍ନୀତି ବିରୋଧରେ ଆରୁ.ଏନ୍. ସିଂହଦେଓ ଓ ତାଙ୍କର ଅନ୍ୟ ଦୁଇ ସହଯୋଗୀ 
ମନ୍ତ୍ରୀଙ୍କ ବିରୋଧରେ ୧୯୫୨ ମସିହାର କମିଶନ ଅଫ୍ର ଇନକ୍ଵାରୀ ଆକ୍ଟ 
ଅନୁଯାୟୀ ଏକ କମିଶନ ବସାଇବା ପାଇଁ ସରକାର ସ୍ଥିର କଲେ । ତାଙ୍କର 
ପ୍ରସ୍ତାବ ଅନୁଯାୟୀ ସୁପ୍ରିମକୋର୍ଟରୁ ଅବସର ନେଇଥ୍‌ବା ଜଷ୍ଟିସ୍‌ ଜି.କେ. ମିତ୍ରଙ୍କ 
କମିଶନ ଭାବେ ନିଯୁକ୍ତି ଦିଆଗଲା । 

ରାଜନୀତିର ଶାସନ ଓ କ୍ଷମତା ପ୍ରକ୍ରିୟା ହେଉଛି ଏକ ବ୍ଯବସ୍ଥା । 
କେତେବେଳେ କ'ଣ ଘଟିଯିବ ତାହା କେହି କଳନା କରିପାରିବ ନାହିଁ । 
୧୯୭୩ ମସିହା ଫେବୃୟାରୀ ମାସର ଶେଷ ସପ୍ତାହରେ ନୀଳମଣି ରାଉତରାୟଙ୍କ 
ସମେତ ୨୧ ଜଣ ପୂର୍ବତନ ଉତ୍କଳ କଂଗ୍ରେସର ବିଧାୟକ କଂଗ୍ରେସ ଛାଡ଼ି 
ବିଜୁବାବୁଙ୍କ ପ୍ରଗତି ଦଳରେ ଯୋର ଦେଇଛନ୍ତି ବୋଲି ନୀଳମଣି ରାଉତରାୟ 
୧୯୭୩ ମସିହା ମାର୍ଚ୍ଚ ପହିଲାରେ ବିଧାନସଭାରେ ବାଚସ୍ଥତିଙ୍କୁ ଜଣାଇଦେଲେ । 
ସେହିଦିନ ବିଧାନସଭା ବୈଠକ ଡକାଯାଇଥାଏ । ଫଳତଃ ସେହିଦିନ ନନ୍ଦିନୀ 
ଶିତପଥୀଙ୍କ ସରକାର ଇସ୍ତଫା ଦେଲେ । ସେହି ସମୟରେ ଗଂଗାଧର ରଥ 
ଥୁଲେ ଦିଲ୍ଲୀରେ ସୁପ୍ରିମକୋର୍ଟର ଏକ ମକଦ୍ଦମାକୁ ନେଇ । ସେ ୩ ତାରିଖ ଦିନ 
ଭୁବନେଶ୍ବର ଫେରିଲେ । ସେତେବେଳେ ଓଡ଼ିଶାରେ ରାଷ୍ଟ୍ରପତି ଶାସନ ଜାରି 
ହୋଇସାରିଥଲା। । ପରମ୍ପରା ଅଛି, ପରବଉ୍ଭୀ ମନ୍ତ୍ରିମଣ୍ଡଳ ଗଠନ ପର୍ଯ୍ୟନ୍ତ 
ଆଡ୍‌ଭୋକେଟ୍‌ ଜେନେରାଲ କାର୍ଯ୍ୟ କରନ୍ତି । କିନ୍ତୁ ସେତେବେଳକୁ ନୂତନ 
ମନ୍ତ୍ରିମଣ୍ଡଳ ଗଠନ ହୋଇ ନ ଥୁଲା । ଗଂଗାଧର ରଥ ତାଙ୍କର ଇସ୍ତଫାପତ୍ର 
ତଚ୍ାଳୀନ ରାଜ୍ୟପାଳ ବି.ଡି. ଜତିଙ୍କୁ ଦେଇଦେଲେ । ରାଜ୍ୟପାଳ ଏହି ଇସ୍ତଫା 
ଦେଖୁ ତାଙ୍କୁ କହିଲେ- “ଆପଣ ମୋର ଆଇନ ପରାମର୍ଶଦାତା ଥୁଲେ ଏବଂ 
ରହିବେ । ଏହି ଇସ୍ତଫା ମୁଁ ଗ୍ରହଣ କରିପାରିବି ନାହିଁ ।”” ଏତକ କହି ସେ ତାଙ୍କ 
ଇସ୍ତଫାପତ୍ର ଫେରାଇ ଦେଲେ । 

୧୯୭୩ ମସିହା ଏପ୍ରିଲ୍‌ ମାସରେ ବିଜୁ ପଟ୍ଟନାୟକ ଓ ୭୩ ଜଣ 
ବିଧାୟକ ରାଷ୍ଟ୍ରପତି ଶାସନ ଘୋଷଣା ବିରୋଧରେ ‘ଦି ରିଟ୍‌ ପିଟିସନ୍‌” 
ହାଇକୋର୍ଟରେ ଦାଖଲ କରିଥୁଲେ । ପ୍ରତିବାଦୀ ନାମ ତାଲିକାରେ ଥୁଲେ ପ୍ରଥମ 
ରାଷ୍ଟ୍ରପତି, ଦ୍ଵିତୀୟ ଓଡ଼ିଶା ରାଜ୍ୟପାଳ, ତୃତୀୟ ଭାରତ ସରକାର ଓ ଚତୁର୍ଥ 
ଓଡ଼ିଶା ସରକାର । ଏଥୁରେ ରାଜ୍ୟପାଳଙ୍କ ସୁପାରିସ୍‌କୁ ଅକାମି କରିବା ପାଇଁ 
ଆବେଦନ କରାଯାଇଥୁୂଲା । ବିଜୁ ପଟ୍ଟନାୟକଙ୍କ ମୁଖ୍ଯ ଅଭିଯୋଗ ଥୁଲା ଯେ, 
ମାର୍ଚ୍ଚ ପହିଲାରେ ନନ୍ଦିନୀ ଶତପଥୀ ଇସ୍ତଫା ଦେବା ପରେ ବିଜୁ ପଟ୍ଟନାୟକ 
ରାଜ୍ୟପାଳଙ୍କୁ ଭେଟି ତାଙ୍କର ଅର୍ଵାଧୂଵକ ସମର୍ଥନ ଅଛି ବୋଲି ଦାବି କରିଥୁଲେ । 
ରାଜ୍ୟପାଳ ତାଙ୍କୁ ସରକାର ଗଢ଼ିବାକୁ ସୁଯୋଗ ନ ଦେଇ ରାଷ୍ଟ୍ରପତି ଶାସନ 
ଜାରି କରିବା ହେଉଛି ଅନ୍ୟାୟ । ଏହି ଦୃଷ୍ଟିରୁ ରାଷ୍ଟ୍ରପତିଙ୍କ ଆଦେଶ ଅଯୌକ୍ତିକ । 
ଆଡ଼ଭୋକେଟ ରଥ ୩୬୧ ଧାରା ପ୍ରତି କୋର୍ଟଙ୍କ ଦୃଷ୍ଟି ଆକର୍ଷଣ କଲେ ଓ 
ବିଭିନ୍ନ ଯୁକ୍ତି ଉପସ୍ଥାପନ କଲେ । ଆବେଦନକାରୀ ସନ୍ତୋଷଜନକ ଉତ୍ତର ନ 
ଦେବାରୁ କୋର୍ଟ ନିର୍ଦ୍ଦେଶ ଦେଲେ ଯେ ରାଷ୍ଟ୍ରପତି, ରାଜ୍ୟପାଳକୁ କୌଣସି 
ନୋଟିସ୍‌ ପଠାଯିବ ନାହିଁ । କେସ୍‌କୁ ମୁଲତବି ରଖୁଦେଲେ । ଏହି ରିଟ୍୍‌ କେସ୍‌ର 
ଶୁଣାଣି ଦୀର୍ଘ ଦିନ ପର୍ଯ୍ୟନ୍ତ ଚାଲିଥୁଲା ଏବଂ ଏ ସଂପର୍ଚଚିତ ବାଦାନୁବାଦ ବିଭିନ୍ନ 
ସମ୍ବାଦପତ୍ରରେ ପ୍ରକାଶିତ ହେଉଥୁଲା ¦ ଭାରତର ତକ୍କାଳୀନ ଆଟଙର୍ଣ୍ଣି ଜେନେରାଲ 
ନୀରେନ୍‌ ଦେ ତାଙ୍କୁ ପ୍ରଶଂସା କରି ତାଙ୍କ ଯୁକ୍ତିର ସମର୍ଥନ କରିଥୁଲେ । ଅକ୍ଟୋବର 
ମାସ ୨୨ ତାରିଖରେ ଏହା ବିଚାରଯୋଗ୍ୟ ନୁହେଁ ବୋଲି କୋର୍ଟ କେସ୍‌ଟିକୁ 
ଏଡିସ୍୍‌ମିସ୍‌ କରିଦେଲେ । 
 ' ୧୯୭୪ ମସିହା ଫେବୃୟାରୀ ମାସରେ ମଧ୍ଯବର୍ଭୀକାଳୀନ ନିର୍ବାଚନ 
ହେଲା । ଏଥୁରେ କଂଗ୍ରେସ ଦଳ ସଂଖ୍ୟାଗରିଷ୍ଠ ଦଳ ହୋଇ କମ୍ୟୁନିଷ୍ଠ ଦଳ 
ସହାୟତାରେ ନନ୍ଦିନୀ ଶତପଥୀଙ୍କ ମୁଖ୍ଯମନ୍ତିତ୍ଵରେ ସରକାର ଗଠିତ ହେଲା । 
ଗଂଗାଧର ରଥ ପୁଣି ଆଡ଼ଭୋକେଟ୍ର ଜେନେରାଲ ରୂପେ ନିଯୁକ୍ତି ପାଇଲେ 
ଏବଂ ସୁଚାରୁରୂପେ ତାଙ୍କ କର୍ଭବ୍ୟ ସଂପାଦନ କଲେ ।! ୧୯୭୬ ମସିହା ଡ଼ିସେମ୍ବର 
ମାସରେ ନନ୍ଦିନୀ ଶତପଥୀଙ୍କୁ ମୁଖ୍ଯମନ୍ତ୍ରୀ ପଦରୁ ଇସ୍ତଫା ଦେବାକୁ ପଡ଼ିଲା । 
ଡ଼ିସେମ୍ବର ୨୭ ତାରିଖରେ ବିନାୟକ ଆଚାର୍ଯ୍ୟ ମୁଖ୍ଯମନ୍ତ୍ରୀ ଦାୟିତ୍ଵ ଗ୍ରହଣ 
କଲେ । ଗଂଗାଧର ରଥ ତାଙ୍କ ଇସ୍ତଫାପତ୍ର ମୁଖ୍ୟମନ୍ତ୍ରୀ ବିନାୟକ ଆଚାର୍ଯ୍ୟଙ୍କ 
ସାକ୍ଷାତ୍‌ କରି ପ୍ରଦାନ କଲେ । ଏହାର ମାସକ ପରେ ଦିଲ୍ଲୀ ଯିବା ସମୟରେ 
ବିନାୟକବାବୁଙ୍କ ସହ ଗଂଗାଧରଙ୍କର ପ୍ଲେନ୍‌ରେ ଦେଖାହେଲା । ବିନାୟକ 

ବାବୁ ତାଙ୍କୁ କହିଲେ ତାଙ୍କର ଇସ୍ତଫାପତ୍ର ସେ ଚିରି ଫୋପାଡ଼ି ଦେଇଛନ୍ତି । 
ପୂର୍ବବଡ଼ ଆଡ଼ଭୋକେଟ୍‌ ଜେନେରାଲ ରୂପେ ଗଂଗାଧର କାର୍ଯ୍ୟ କଲେ । 

୧୯୭୭ରେ ଭାରତବର୍ଷର ରାଜନୀତିରେ ପରିବର୍ଭନ ଘଟିଲା । ମୋରାରଜୀ 
ଦେଶାଇ ହେଲେ ଭାରତର ପ୍ରଧାନମନ୍ତ୍ରୀ ଚରଣ ସିଂ ହେଲେ ଗୃହମନ୍ତ୍ରୀ । 
ସମ୍ବିଧାନର ୩୫୬ ଧାରା ଅନୁଯାୟୀ କେନ୍ଦ୍ରସରକାର -ବିଧାନସଭାରେ ପୂର୍ଣ୍ଣ 
ସଂଖ୍ୟାଗରିଷ୍ଠତା ଥ୍‌ବା ସତ୍ତ୍ଵେ ୮ଟି ରାଜ୍ୟର କଂଗ୍ରେସ ସରକାରଙ୍କୁ ଭାଙ୍ଗିଦେବା 
ପାଇଁ ନିଷ୍ଠଭି ଦିଲ୍ଲୀରେ ନିଆଗଲା । ପ୍ରଥମେ ରାଷ୍ଟ୍ରପତି ଶାସନ ହେବ ଏବଂ 
ପରେ ନିର୍ବାଚନ ହେବ । କାରଣ ଏହିସବୁ ରାଜ୍ୟରେ କ୍ଷମତାସୀନ ଦଳ 
ଜନସମର୍ଥନ ହରାଇଛନ୍ତି । ଏହି ୮ଟି ରାଜ୍ୟ ମଧ୍ଯରେ ଓଡ଼ିଶା ଥୁଲା ଅନ୍ଯତମ 
ରାଜ୍ୟ । ଏ ସଂପର୍କରେ ମକଦ୍ଦମା କରିବା ପାଇଁ କଂଗ୍ରେସ କର୍ତଧପକ୍ଷ ଇଚ୍ମା 
ପ୍ରକାଶ କରୁଥ୍‌ବାବେଳେ ଗଂଗାଧର ରଥ ଏହି ମକଦ୍ଦମା କୌଣସି ପ୍ରକାରେ 
ଜିତି ହେବ ନାହିଁ ବୋଲି ମତ ଦେଲେ । କିନ୍ତୁ ତକ୍ରାଳୀନ ମୁଖ୍ୟମନ୍ତ୍ରୀ ବିନାୟକ 
ଆଚାର୍ଯ୍ୟ ଓ ଅନ୍ଯାନ୍ଯ ମନ୍ତ୍ରୀମାନଙ୍କ କଥାକୁ ସମ୍ମାନ ଦେଇ ଏ କେସ୍‌ଟିକୁ 
ସୁପ୍ପିମକେ।ର୍ଟରେ ଦାଖଲ କରିବ। ପାଇଁ କହିଲେ । ଏହି କେସ୍‌ରେ 
ଆବେଦନକାରୀଙ୍କ ପକ୍ଷରୁ ପ୍ରାକ୍ତନ ଆଟର୍ଣ୍ଣ ଜେନେରାଲ ନୀରେନ୍‌ ଦେ, ପ୍ରାକ୍ତନ 
ଆଇନ ମନ୍ତ୍ରୀ ଏଚ. ଆର୍‌. ଗୋଖେଲ, ଆରୁ.କେ. ଗାର୍ଗ ଓ ଗଂଗାଧର ରଥ 
ବାଦାନୁବାଦ କରିଥୁଲେ । ଅପରପକ୍ଷରୁ ଜବାବ ଦେଇଥୂଲେ ତକ୍ାଳୀନ ଆଡିସନାଲ 
ସଲିସିଟର ଜେନେରାଲ୍‌ ସୋଲି ସୋରାବ୍ରଜୀ । ଶୁଣାଣି ସମୟରେ ଦେଖାଗଲା 
ଯେ, ୭ ଜଣ ଯାକ ବିଚାରପତିଙ୍କ ମଧ୍ଯରୁ ଜଣେ ହେଲେ କେହି ଆବେଦନକାରୀଙ୍କ 
ସପକ୍ଷରେ ନାହାନ୍ତି । ଏପ୍ରିଲ୍‌ ୨୯ ତାରିଖରେ ବିଚାର ଶେଷ ହେଲା ଓ 
ମକଦ୍ଦମାଗୁଡ଼ିକ ଖାରଜ ହୋଇଛି ବୋଲି ବିଚାରପତି ଘୋଷଣା କଲେ । ୩୦ 
ତାରିଖ ଦିନ ଆଡ଼ଭୋକେଟ୍‌ ଜେନେଗାଲ ପଦରୁ ଗଂଗାଧର ଇସ୍ତଫା ଦେଲେ । 
ସେହିଦିନ ରାଷ୍ଟ୍ରପତି ଶାସନ ଓଡ଼ିଶାରେ ଜାରି କରାଗଲା; କିନ୍ତୁ ତକ୍ରାଳୀନ 
ରାଜ୍ୟପାଳ ଚାହୁଁଥିଲେ ଯେ, ନୂତନ ମନ୍ତ୍ରିମଣ୍ଡଳ ଗଠନ ହେବା ପର୍ଯ୍ୟନ୍ତ ଗଂଗାଧର 
ଏହି ପଦରେ କାର୍ଯ୍ୟ କରିବେ । ହେଲେ ଗଂଗାଧର ରଥ ଏଥୁରେ ସମ୍ମତ 
ହେଲେ ନାହିଁ ଏବଂ ଏଥୁରୁ ତାଙ୍କୁ ଅବ୍ୟାହତ ଦେବା ନିମନ୍ତେ ରାଜ୍ୟପାଳଙ୍କୁ ସେ 
ଅନୁରୋଧ କଲେ ।! ୧୯୭୭ ମସିହା ମଇ ମାସରେ ରାଜ୍ୟପାଳ ତାଙ୍କ ଇସ୍ତଫା 
ପତ୍ର ଗ୍ରହଣ କଲେ । ଦୀର୍ଘ ୫ ବର୍ଷ ପରେ ସେ ଆଡ଼ଭୋକେଟ୍‌ ଜେନେରାଲ 
ପଦରୁ ଅବ୍ଯାହତି ନେଲେ । 

୧୯୭୭ ମସିହାରେ ନୂଆ ସରକାର ଗଠନ ହେଲ। ପରେ ନହିନୀ 
ଶତପଥୀଙ୍କ ଭୁବନେଶ୍ବର, ଢେଙ୍କାନାଳ ଏବଂ ତାଙ୍କ ପିତା କାଳିନ୍ଦୀ ଚରଣ 
ପାଣିଗ୍ରାହୀ ଓ ତାଙ୍କର କେତେଜଣ ବଂଧୁଙ୍କ ଘର ସରକାର ତଲାସି କଲେ । 
ତାଙ୍କର ଭୁବନେଶ୍ବର ଘର ହିସାବ ବହିଃର୍ଜୂତ ଅଥଚେ ନିମାଣ ହୋଇନି ବୋଲି 
ଅଭିଯୋଗ ହେଲା । ପରେ କଂଗ୍ରେସ ପାଣ୍ଡି ଆତ୍ମସାତ୍‌ ଅଭିଯୋଗରେ ନହିନୀ 
ଶତପଥୀ ଏବଂ ରାମନାଥ ପଣ୍ଡାଙ୍କ ନାମରେ ନୂତନ ମକଦ୍ଦମା ଦାଏର ହେଲା । 
ଅଳ୍ପଦିନ ପରେ ନନ୍ଦିନୀ ଦେବୀଙ୍କ ବିରୋଧରେ ଦଞଣ୍ଡବିଧ୍ୁ ଆଇନର ୧୭୯ ଦଫା 
ଅନୁଯାୟୀ କଟକରେ ଏକ ଫୌଜଦାରୀ ମକଦ୍ଦମା ରୁଜୁ ହେଲା । ଏହାର 
କାରଣ ଥୁଲା ଯେ, ସେ ଜମାନବନ୍ଦୀ ଦେବାପାଇଁ ପୋଲିସ୍‌ ଅଫିସରଙ୍କ ନିର୍ଦ୍ଦେଶକୁ 
ଅମାନ୍ୟ କରିଛନ୍ତି । ଏହାର କାରଣ ହେଉନି ରଣଜିତ ମହାନ୍ତି, ପ୍ରବୀର ପାଲିତ 
ନନ୍ଦିନୀ ଦେବୀଙ୍କୁ ପରାମର୍ଶ ଦେଇଥିଲେ ଯେ ସମ୍ଭିଧାନର ୨୦ (୩) ଧାରାରେ 
ପ୍ରଦତ୍ତ ମୌଳିକ ଅଧୂକାରରେ କୁହାଯାଇଛି ଯେ, ଜଣେ ବ୍ୟକ୍ରିକୁ ନିଜ ବିରୋଧରେ 
ସାକ୍ଷ୍ୟ ଦେବା ପାଇଁ ବାଧ୍ୟ କରାଯାଇପାରିବ ନାହିଁ । ଏଣୁ ନନ୍ଦିନୀ ଦେବୀ 
ସେମାନଙ୍କ ପରାମର୍ଶ ମାନି ସାକ୍ଷୀ ଦେଇ ନ ଥୁଲେ । ଗଂଗାଧର ଏହା 
ବିରୋଧରେ ଏକ ରିଟ ପିଟିସନ ହାଇକୋର୍ଟରେ ଦାଖଲ କଲେ ।! ଗଂଗାଧର 
ଏଥୁରେ ୩ ଦିନ ବାଦାନୁବାଦ କଲେ । ସେ ଦୃଢ଼ ଯୁକ୍ତି କରି ଉପସ୍ଥାପନ 
କରିଥୁଲେ ଯେ, ମୁଦାଲାଙ୍କୁ ନିଜ ବିରୋଧରେ ପ୍ରମାଣ ଦେବାପାଇଁ ବାଧ୍ଯ 
କରାଯାଇପାରିବ ନାହିଁ । ଏହାଦ୍ଵାରା ସମ୍ଭିଧାନର ୨୦ ଧାରା ପ୍ରଦତ୍ତ ମୌଳିକ 
ଅଧ୍ୂକାର କ୍ଷୁଣ୍ଡ ହେବ । ସୁପ୍ରିମକୋର୍ଟର ଓ ବିଭିନ୍ନ ହାଇକୋର୍ଟରେ ଏ ସଂପର୍କରେ 
ଯେତେ ନଟ୍ଚିର ଥଲା ଏ ସଂପର୍କରେ ସେଗୁଡ଼ିକୁ ଉପସ୍ଥାପନ କଲେ । ଜିନ୍ତୁ ଯୁକ୍ତି 
ଗ୍ରହଣଯୋଗ୍ୟ ନ ହେବାରୁ ରିଟ୍‌ଟି ଖାରଜ ହୋଇଗଲା । ଗଂଗାଧର ତାଙ୍କ 
ନିଷ୍ଧଭିରେ ଥଲେ ଅତ୍ୟନ୍ତ ଦୃଢ଼ । ଯେଉଁ କାମରେ ତାଙ୍କର ଦୃଢ଼ତା ଥାଏ ତାହାକୁ 
ସେ ନିଷ୍ଠାର ସହ କରିଥାନ୍ତି । ଏହି ଭ୍ରମାତ୍ମକ ନିଷ୍ପଭ୍ତିକୁ ପ୍ରତିରୋଧ କରିବା ପାଇଁ 
ସେ ସୁପ୍ରିମକୋର୍ଟରେ ଅପିଲ କଲେ । ସୁପ୍ରିମ୍‌କୋର୍ଟର ବିଚାର ମଣ୍ଡଳୀର ସଭ୍ୟ 
ଥୁଲେ ବରିଷ୍ଠ ବିଚାରପତି ଜଷ୍ଟିସ୍‌ ଭି.ଆରୁ. କୃଷ୍ଣ ଆୟାର୍‌, ଜଷ୍ଚିସ୍‌ ଯଶୋବନ୍ତ 
ସିଂ ଓ ଜଷ୍ଚିସ୍‌ ତୁଲ୍୍‌ଜା ପୁରୋକର । ଆଡ୍‌ଭୋକେଟ୍‌ ରଥ ଷ୍ଚିଫେନୂଙ୍କ ହିଷ୍ଟରୀ 
ଅଫ୍ବ କ୍ରିମିନାଲ୍‌ ଲ' ବହିରେ ଲେଖାଯାଇଥିବା ବିଭିନ୍ନ ମୌଳିକ ବିଚାରଧାରା 
ସଂପକ୍କରେ ଜଜ୍‌ମାନଙ୍କର ଦୃଷ୍ଟି ଆକର୍ଷଣ କରିଥିଲେ । କେତେଗୁଡ଼ିଏ ଇଂଲିଶ୍‌ ଓ 
ଆମେରିକାନ ନିଷ୍ପତ୍ତି ଉପସ୍ଥାପନ କରି ସେ କହିଥୂଲେ ଯେ ବିଂଶ ଅନୁଚ୍ଛେଦର 

ଗଂଗାଧର ରଥ ୪୫ 


ତୃତୀୟ ଧାରାରେ ବ୍ଯବହୃତ ଭାଷାରୁ ଜଣାପଡ଼େ ଯେ ନିରବ ରହିବାର ଅଧ୍ବକାର 
କେବଳ ଜୋଟର ବିଚାର ସମୟରେ ଯେ ପ୍ରଯୁଜ୍ୟ ହେବ ତାହା ନୁହେଁ; ବରଂ 
ବିଚାର ପୂର୍ବରୁ ତଦନ୍ତ ସମୟରେ ମଧ୍ଯ ଉପଯୁକ୍ତ କ୍ଷେତ୍ରରେ ନିରବ ରହିବାର 
ଅଧ୍ବକାରକୁ ବ୍ଯବହାର କରାଯାଇପାରେ । ଏହି ମକଦ୍ଦମାର ଶୁଣାଣି ୬ ଦିନ 
ଚାଲିଲା । ନନ୍ଦିନୀ ଦେବୀ ଏହି ମକଦ୍ଦମାରେ ଜୟଯୁକ୍ତ ହେଲେ । ପୋଲିସ୍‌ 
ପ୍ରଶ୍ଧର ଉତ୍ତର ନ ଦେବା ହେତୁ ତାଙ୍କ ବିରୋଧରେ ହୋଇଥୁବା କେସ୍‌ ମଧ୍ଯ 
ଖାରଜ ହୋଇଗଲା । 

୧୯୮୦ ମସିହାରେ ଓଡ଼ିଶାର ରାଜନୀତିକ ପାଣିପାଗ ବଦକିଗଲା । 
ଓଡ଼ିଶାରେ କଂଗ୍ରେସ ସରକାର ପ୍ରତିଷ୍ଠା ହେଲା ଜାନକୀବଲ୍ଲଭ ପଟ୍ଟନାୟକଙ୍କ 
ମୁଖ୍ୟମନ୍ତିତ୍ଵରେ । ଏହି ସରକାରରେ ନିରଞ୍ଜନ ପଟ୍ଟନାୟକ ରାଷ୍ଟ୍ରମନ୍ତ୍ରୀ ଥଲେ । 
ତାଙ୍କ ବିରୋଧରେ ଅଭିଯୋଗ ହେଲା ଯେ, ସେ ମନ୍ତ୍ରୀ ହୋଇ ସରକାରୀ 
କଂପାନୀକୁ ମାଲ୍‌ ଯୋଗାଉଛନ୍ତି, ଯାହା ଏକ ଅନ୍ଯାୟ କାର୍ଯ୍ୟ । ଏଠାରେ 
ସୂଚନାଯୋଗ୍ୟ, ବିଧାନସଭାରେ ନିର୍ବାଚିତ ହେବାପୂର୍ବରୁ ଶ୍ରୀ ପଟ୍ଟନାୟକଙ୍କର 
ଖଣି ବ୍ଯବସାୟ ଥୁଲା । ମାଇନିଂ କର୍ପୋରେସନକୁ ଲୁହାପଥର ଯୋଗାଇବା 
ପାଇଁ ସେ ପୂର୍ବରୁ ଚୁକ୍ତି ମଧ୍ୟ କରିଥୁଲେ । ଓଡ଼ିଶା ଜନତା ଦଳର କେତେଜଣ 
ଏମ.ଏ.ଏଲ.ଏ. ରାଜ୍ୟପାଳଙ୍କ ନିକଟରେ ୧୯୨ ଅନୁଚ୍ଛେଦ ଅନୁଯାୟୀ ନିରଞ୍ଜନଙ୍କ 
ନିର୍ବାଚନ ଓ ମନ୍ତିତ୍କୁ ଅବୈଧ ଘୋଷଣା କରାଯାଉ ବୋଲି ଅନୁରୋଧ 
ଜଣାଇଲେ । ରାଜ୍ୟପାଳ ନିର୍ବାଚନ କମିଶନଙ୍କ ସହ ଏ ସଂପର୍କରେ ପରାମର୍ଶ 
କରି ନିଷ୍ପତ୍ତି ନେବେ ବୋଲି ରାଜ୍ୟପାଳ ଦିଲ୍ଲୀ ନିର୍ବାଚନ କମିଶନଙ୍କ ପାଖକୁ 
ଏହି ଅଭିଯୋଗ ପଠାଇଦେଲେ । ନିରଞ୍ଜନ ପଟ୍ଟନାୟକଙ୍କ ଅନୁରୋଧକ୍ରମେ 
ଗଂଗାଧର ଜବାବ ପ୍ରସ୍ତୁତ କଲେ ଓ ଦିଲ୍ଲୀ ନିର୍ବାଚନ କମିଶନଙ୍କ ନିକଟରେ 
ଦାଖଲ କଲେ । ଆବେଦନ ପତ୍ରଟି ଖାରଜ ହୋଇଗଲା । କିନ୍ତୁ ଏହି ରାୟ 
ବିଚୋଧରେ ପୁଣି ନିରଞ୍ଜନଙ୍କ ନାଁରେ ସୁପ୍ରିମକୋର୍ଟରେ ଏକ ଅପିଲ୍‌ ଦାଖଲ 
ହେଲା । ଗଂଗାଧର ଏଥୁପାଇଁ ନିଜର ମତାମତକୁ ଗୁରୁତ୍ଵର ସହ ଉପସ୍ଥାପନ 
କଲେ । ସେତେବେଳେ ଜନ୍ତିସ୍‌ ଭଗବତୀ ଏହି ମକଦ୍ଦମାକୁ ବିଚାର କରୁଥୂଲେ । 
ଏପରି ସ୍ପେଶାଲ୍‌ ଲିଭଵ ପିଟିସନର ବିଚାର ସାଧାରଣତଃ ୫/୧୦ ମିନିଟ୍ଟରେ 
ଶେଷ ହୋଇଥାଏ । କିନ୍ତୁ ଆଡ୍‌ଭୋକେଟ୍‌ ଗଂଗାଧର ରଥ ଅଧରଣ୍ଟାରୁ ଅଧୁକ 
ସମୟ ଧଗି ଯୁକ୍ତି କରିଥୁଲେ । ଏହି ମକବ୍ଦମାରେ ଅପିଲ ଆବେଦନ ଖାରଜ 
ହେଲା ଓ ନିରଞ୍ଜନ ପଟ୍ଟନାୟକ ଜତ୍ତଲାଭ କଲେ । 


Digitized by PPRACHIN, SOA 


୪୬ ଗଂଗାଧର ରଥ 


ତୃତୀୟଥର ପାଇଁ ଗଂଗାଧର ରଥ ଓଡ଼ିଶାର ଆଡ଼ଭୋକେଟ ଜେନେରାଲ 
ଦାୟିତ୍ଵ ଗ୍ରହଣ କଲେ । ୧୯୮୨ ମସିହାରେ ତକ୍କାଳୀନ ମୁଖ୍ୟମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକ ଗଂଗାଧର ରଥଙ୍କୁ ଆଡ୍‌ଭୋକେଟ୍‌ ଜେନେରାଲ୍‌ ଭାବରେ ନିଯୁକ୍ତ 
କରିବା ପାଇଁ ନିଷ୍ଠଭ୍ତି ନେଲେ । କାରଣ ତକ୍କାଳୀନ ସମୟରେ ଗଂଗାଧରଙ୍କ 
ଆବଶ୍ୟକତା ସରକାର ଅନୁଭବ କରୁଥୁଲେ । ୧୯୮୨ ମସିହା ଅକ୍ଟୋବର ୨୨ 
ତାରିଖରେ ଓଡ଼ିଶାର ଆଡ଼ଭୋକେଟ୍‌ ଜେନେରାଲ ଭାବେ ସେ ଦାୟିତ୍ଵ ଗ୍ରହଣ 
କଲେ । ଏହାପରେ ସରକାରଙ୍କର ବହୁ ଗୁରୁତ୍ଵପୂର୍ଣ୍ଣ ମକବ୍ଦମାରେ ସେ ପ୍ରମୁଖ 
ଭୂମିକା ଗ୍ରହଣ କରୁଥୁଲେ । ୧୯୮୨ ମସିହାରେ ଓଡ଼ିଶା ବନଜାତ ଦ୍ରବ୍ଯ 
ବ୍ୟବସାୟ ନିୟନ୍ତ୍ରଣ ଆଇନ ସଂଶୋଧନ ପାଇଁ ଏକ ଅର୍ଡିନାନ୍ସ ଜାରି ହୋଇଥଲା । 
ଏହି ଅଧ୍ଯାଦେଶ ଫଳରେ ସରକାର ଶାଳମଞ୍ଜି ବ୍ୟବସାୟ ହାତକୁ ନେଇଥୁୂଲେ । 
ଏହା ବିରୋଧରେ ଦୁଇଟି କଂପାନୀ ହାଇକୋର୍ଟରେ ଦୁଇଟି ଆବେଦନ ପେସ୍‌ 
କରିଥୁଲେ | ଗଂଗାଧର ରଥ ନିଜ ବକ୍ତବ୍ୟ ଏଥୁରେ ରଖୁଥ୍‌ୂଲେ ଓ ଉଭୟ 
କଂପାନୀର କେସ୍‌ ମଧ୍ଯ ଖାରଜ ହୋଇଯାଇଥୂଲା । ସେତେବେଳେ ଅନ୍ଯ ଏକ 
କଂପାନୀ ମାଲିକ ଜଗଦୀଶ ପ୍ରସାଦ ଲାଠ୍‌ ହାଇକୋର୍ଟର ନିଷ୍ପତ୍ତି ବିରୋଧରେ 
ସୁପ୍ରିମକୋର୍ଟରେ ଅପିଲ୍‌ ଦାଖଲ କରିଥୁଲେ । ଏହି କେସ୍‌ ସଂପର୍କରେ ସରକାରଙ୍କ 
ସହିତ ଗଂଗାଧରଙ୍କର କେତେକ ମତଭେଦ ହୋଇଥଲା । ଏ ସଂକ୍ରାନ୍ତରେ ସେ 
ପଠାଇଥୁ୍‌ବା କେତେକ ଫାଇଲ୍‌ ମୁଖ୍ଯମନ୍ତ୍ରୀଙ୍କ ପାଖରେ ନିଷ୍ପତ୍ତି ନ ହୋଇ 
ପଡ଼ିରହିଥୂଲା । ଏପରିକି ଜଙ୍ଗଲ ଓ ଆଇନ ବିଭାଗର ଅନୁରୋଧକୁ ପ୍ରତ୍ୟାଖାନ 
କରି ସେ କହିଥ୍‌ଲେ ଯେ- ସେ ଦିଲ୍ଲୀ ଯିବେ ନାହିଁ । ସରକାର ଚାହିଁଲେ ତାଙ୍କୁ 
ଆଡ୍‌ଭୋକେଟ୍‌ ଜେନେରାଲ୍‌ ପଦରୁ ଅବ୍ଯାହତି ଦେଇପାରନ୍ତି । ଏହି କେସ୍‌ 
ଚଳାଇବାପାଇଁ ସରକାର ତକ୍ରାଳୀନ ସଲିସିଟର ଜେନେରାଲ ଜି. ରାମସ୍ବାମୀଙ୍କୁ 
ଆଡ଼ଭୋକେଟ୍‌ ନିଯୁକ୍ତି କରିଥୁଲେ । ଏଥୁରେ ସରକାର ହାରିଲେ । ଏହି ଘଟଣା 
ପରେ ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକ ତାଙ୍କ ସହଯୋଗ ଲୋଡ଼ିଲେ ଏବଂ 
ତାଙ୍କ ଅଫିସରେ ପଡ଼ିରହିଥ୍୍‌ବା ଫାଇଲୁରେ ନିଷ୍ଠଭ୍ତି ନିଆଗଲା । ମତଭେଦ ଦୂର 
ହେଲା । ଗଂଗାଧର ରଥଙ୍କ ପରାମର୍ଶକ୍ରମେ ସୁପ୍ରିମକୋର୍ଟର ନିଷ୍ଠଭ୍ଭିକୁ ଅକାମି 
ଘୋଷଣା କରିବାପାଇଁ ଆଇନରେ କେତେକ ସଂଶୋଧନ କରାଯାଇ ଆଉ 
ଏକ ଅର୍ଡ଼ିନାନ୍ସ ଜାରି କରାଗଲା । ଲାଠ୍‌ଙ୍କ ଦ୍ବିତୀୟ ଅପିଲର ଶୁଣାଣି ହେଲା 
ସେପ୍ଟେମ୍ବର ମାସରେ । ଏଥରକ ତାଙ୍କ ଅପିଲ୍‌ଟି ଖାରଜ ହେଲା ଓ ସୁପ୍ରିମକୋର୍ଟ 
ଏହି ଅର୍ଡ଼ିନାନ୍ସକୁ ସମ୍ବିଧାନ ସମ୍ମତ ବୋଲି ଘୋଷଣା କଲେ । ସେହିପରି 

ଓରିଏଣ୍ଟ ପେପରମିଲ୍‌ ଓ ଜେ.କେ. ପେପରୁମିଲ୍‌ ମକଦ୍ଦମାରେ ମଧ୍ଯ ଗଂରାଧରଙ୍କ 
ମତ ଥୁଲା ଉଲ୍ଲେଖଯୋଗ୍ୟ । ୧୯୮୫ ମସିହା ମାର୍ଚ୍ଚ ୧୦ ତାରିଖରେ ନିର୍ବାଚନ 
ହେଲା । ଜାନକୀବଲ୍ଲଭ ପଟ୍ଟନାୟକ ପୁଣି ଓଡ଼ିଶାର ମୁଖ୍ଯମନ୍ତ୍ରୀ ହେଲେ ଏବଂ 
ଗଂଗାଧର ରଥ ପୂର୍ବପରି ଆଡ୍‌ଭୋକେଟ୍‌ ଜେନେରାଲ୍‌ ପଦ ସମ୍ଭାଳିଲେ । 
ଝୃ୯୯୦ ମସିହା ଫେବୃୟାରୀ ମାସ ବିଧାନ ସଭା ନିର୍ବାଚନରେ କଂଗ୍ରେସ ଦଳ 
ପରାଜିତ ହେବା ପରେ ଗଂଗାଧର ରଥ ମାର୍ଚ୍ଚ ୨ ତାରିଖରେ ଆଡ୍‌ଭୋକେଟ୍‌ 
ଜେନେରାଲ୍‌ ପଦରୁ ଇସ୍ତଫା ଦେଲେ । | 

ଅ।ଇନଜୀବୀ ଭାବରେ ଗଂଗାଧରଙ୍କ ଦକ୍ଷତା ଏକ ସ୍ମରଣୀୟ ଫର୍ଦ୍ଦ 
ଉନ୍ମୋଚନ କରିଛି ଭାରତୀୟ ଆଇନ ଇତିହାସରେ । ସେ ଥୁଲେ ଆଇନ 
କ୍ଷେତ୍ରରେ ଏକ କିମ୍ବଦନ୍ତୀ ପୁରୁଷ ! ସେଥୁପାଇଁ ସୁପ୍ରିମକୋର୍ଟର ପ୍ରାକ୍ତନ ବିଚାରପତି 
ରଙ୍ଗନାଥ ମିଶ୍ର ତାଙ୍କ ସଂପର୍କଗେ କହିଥୂଲେ- 

"Sri Gangadhar Rath, as | knew him, was a man of 
immense stature, both as an individual and in the profession: 
He strode like a colossus in the Bar and embellished the 
Court for the years that he spent therein. From his initial days, 
‘he was a quiet, sober but determined, tough person who 
was focussed on the responsibility he undertook and the 
decisions he chose to make. Even while he was a young 
man at the Bar, he was taking care of his brothers and their 
families with the same amount of courage that he was doing 
for his own. 

At the Bar he was not only well-spoken of by the Judges 
here but | do remember especially Justice P.N. Bhagawati 
and Justice Krishna lyre speaking very highly of him. They 
both have told me on many occasions that he was not only 
erudite, but the clarity and dedication to his work that he 
exhibited was indeed rare. As a counsel he was at his best 
when the opposition was at its toughest. He always gave his 
best to any case that he took up and juniors at the Bar always 
learnt something from him in his presentation as well as 
manner of speaking."( ଶେଷ ସ୍ବାକ୍ଷର ) 

ଗଂଗାଧର ରଥ ଆଇନ କ୍ଷେତ୍ରରେ ଜାତୀୟ ସ୍ତରର ଏକ ସମ୍ମାନାସ୍ରଦ 
ବ୍ୟକ୍ତି । ତାଙ୍କର ମହାନତା, ବ୍ଯକ୍ତିତ୍ରର ପ୍ରଶଂସାରେ ଶତମୁଖର ହୋଇଉଠିଛନ୍ତି 
ଭାରତବର୍ଷର ବହୁ ବିଶିଷ୍ଟ ବ୍ୟକ୍ତିମାନେ । ସୁପ୍ରିମ୍‌କୋର୍ଟର ଜଷ୍ତିସ୍‌ ଅରଜିତ 
ପଶାୟତ ତେଣୁ ଲେଖୁଛନ୍ତି - 

"He had in his own abilities and capabilities as a lawyer. 
The number of important cases which he had argued cannot 
be counted. He was a professional in the true sense of the 
term. One great quality which | have always admired in him 
is his habit of checking minutest details in every thing he did 
whether it was preparation of a case or a dinner invitation. 
He was meticutous in whatever it was preparation of a case 
or a dinner invitation. He was meticulous in whatever he did. 
One could hardly come across an occasion when he 
appeared in any Court without full preparation in any case. 
His greatness as a lawyer was not because he held the office 
of Advocate General of the State for the largest number of 
times it was because of his profound knowledge in almost 
every branch of law. His cant manners were unmatched. The 
legal fraternity in Orissa can hardly find a substitute for him. 
Some persons cease to be individuals and become 
institutions and legends in their life time. Late Sh. Gangadhar 
Rath was one of them."( ଶେଷ ସ୍ବାକ୍ଷର ) 

ଭାରତବର୍ଷର ପ୍ରାକ୍ତନ ପ୍ରଧାନ ବିଚାରପତି ପି.ଏନ୍‌. ଭଗବତୀ ଗଂଗାଧରଙ୍କ 
ସପକ୍ଷରେ କହିଥ୍‌ଲେ ଯେ, ଗଂଗାଧର ରଥଙ୍କ ପରି ଆଡ଼ଭୋକେଟ୍‌ ବିରଳ । 

"| came to know Shri Gangadhar Rath about thirty 
years ago when | first heard a case from Orissa while sitting 
as a Judge in the Supreme Court. Shri Gangadhar Rath 
appeared before me and argued that case with great ability. 
| was deeply impressed by the thoroughness of his 
preparation and the great ability with which he argued the 
case. Thereafter | had occasions to meet his socially on many 

occasions. | was invited by him to Cuttack to participate in 
Law Conference which was being organized by a Law 
Association based in Cuttack. He was highly respected both 
by the Bar and the Bench. He became the Advocate General 
of Orissa and argued many cases on behalf of the State. His 
knowledge of law was profound and whenever he propounded 
a statement of law the Judge could implicitly rely upon it. | | 
had numerous occasions to meet with him when | was in the 
Supreme Court and there were several occasions when | 
had occasions to go to Orissa on his invitation. After my 
retirement as Chief Justice of India, | did not have many 
occasions to meet with him, but whenever there was an 
opportunity, he would invite me to Orissa and we were able 
to spend time together. He was a very able Advocate and his 
death has caused great loss to the Bar because Advocates 
like him are now-a-days very few." (ଭୁଲିକି ହୁଏ ହେ ଅମୃତପଥର 
ପଥୁୂକ !) 

ସୁପ୍ରିମକୋର୍ଟର ପ୍ରାକ୍ତନ ବିଚାରପତି ଭି.ଆରୁ. କ୍ରିଷ୍ଣା ଆୟାର ଗଂଗାଧରଙ୍କ 
ବ୍ୟକ୍ତିତ୍ରର ତୁଳନା ନାହିଁ ବୋଲି କହିଛନ୍ତି । ସେ ତାଙ୍କ ସମୟର ଥୁଲେ ଯୁବସମାଜର 
ପ୍ରେରଣାର ଉତ୍ସ । 

"Gangadhar was a great lawyer, a fine human being, a 
scholarly jurist and a loving friend of mine. On a few 
occasions, | have found his advocacy powerful, precise and 
convincing. Humanism and compassion and truth wrapped 
in moral apparel, were his outstanding virtues. At the Bar, he 
was the leader and to the younger generation he was an 
inspiration. (ଭୁଲିକି ହୁଏ ହେ ଅମୃତ ପଥର ପଥୂକ !) 


ବିଚାରପତି ପଦକୁ ପ୍ରତ୍ୟାଖ୍ୟାନ : 


ପରବର୍ଭୀ ଅବସ୍ଥାରେ ଗଂଗାଧର ରଥଙ୍କୁ ପୁଣି ଏକ ସୁଯୋଗ ମିଳିଲା 
ହାଇକୋର୍ଟର ବିଚାରପତି ପଦରେ ନିଯୁକ୍ତି ପାଇଁ । କିନ୍ତୁ ତାହାକୁ ସେ ବିନମ୍ରତାର 


Digitized by PPRACHIN, SOA 


୫୦ ଗଂଗାଧର ରଥ 


ସହ ପ୍ରତ୍ୟାଖ୍ୟାନ କରିଥୁଲେ । ଏ ସଂପର୍କରେ ଗଂଗାଧର ରଥ ନିଜେ କହିଛନ୍ତି - 
““ ତାରିଖଟା ଠିକ ମନେ ନାହିଁ, ୧୯୭୨ ମସିହା ପ୍ରଥମ ସପ୍ତାହରେ, ଗୋଟାଏ 
ବେଳର ବିଶ୍ରାନ୍ତି ସମୟରେ, ଦିନେ ଚିଫ୍ର ଜଷ୍ଟିସ୍‌ ଗତିକୃଷ୍ଣ ମିଶ୍ର ମୋତେ ଡକାଇ 
ପଠାଇଲେ । ବାରୁରେ ଯୋଗ ଦେବା ଦିନଠାରୁ ଗତିକୃଷ୍ଣ ବାବୁଙ୍କ ସହ ମୋର 
ସୁସଂପର୍କ ଥଲା । ମୋର ଧାରଣା, ଏହି ସୁସଂପର୍କର ଭିଭି ହେଲ। ପରସ୍ପର ପ୍ରତି 
ସମ୍ମାନ ଓ ସମାଦତ୍ତ। ଜଣେ ଅଧୁବକ୍ତା ଭାବରେ ଗତିବାବୁଙ୍କର କର୍ମନିଷ୍ଠା, 
ଦକ୍ଷତା ଓ ଖ୍ୟାତି ଏବଂ ବିଚାରକ ଭାବରେ ତାଙ୍କର ନିଷ୍ଠା ଓ ସାଧୁତା ଆଦର୍ଶ 
ସ୍ଥାନୀୟ ଥୁଲା । ବିଳମ୍ବରେ ବାର୍‌ରେ ଯୋଗ ଦେଲେ ମଧ୍ୟ ମୋର ଆଇନତତ୍ତ୍ବର 
ବିଶ୍ଳେଷଣ, ଭାଷା ବିନ୍ଯାସ ଓ ଉପସ୍ଥାପନା ଶୈଳୀକୁ ସେ ପସନ୍ଦ କରୁଥିଲେ । 
ସେ ଆଡ଼ଭୋକେଟ୍‌ ଥବା ସମୟରେ ସୁବିଧା ଅସୁବିଧାରେ ମୁଁ ତାଙ୍କ ସହ 
ପରାମର୍ଶ କରୁଥୁଲି । ଯାହାହେଉ, କାହିଁକି ଡକାଇ ପଠାଇଛନ୍ତି, ସେଥୁପାଇଁ 
ଉତ୍କଣ୍ଠାର ସହ ମୁଁ ତାଙ୍କ ବିଶ୍ରାମ ପ୍ରକୋଷ୍ଠରେ ପ୍ରବେଶ କଲି । ସାମାନ୍ୟ 
ଅବତାରଣା ପରେ ଚିଫ୍ବ ଜଷ୍ଟିସ କହିଲେ, “ˆ ହାଇକୋର୍ଟର ଜଣେ ସ୍ଥାୟୀ ବିଚାରପତି 
ପଦ ଅର୍ପଣ କରିବା ପାଇଁ ମୁଁ ଆପଣଙ୍କୁ ଡକାଇଛି । ମୁଁ ଆପଣଙ୍କ ନାମ 
ସୁପାରିସ କରିବାକୁ ଚାହେଁ । ଆଶା କରେ ଆପଣଙ୍କର ଆପରି ନାହିଁ ।”” 

ମୁଁ ଅବିଳମ୍ବେ ଉତ୍ତର ଦେଲି “କ୍ଷମା କରିବେ, ମୁଁ ଏ ଦାୟିତ୍ଵ ନେବାକୁ 
ପ୍ରସ୍ତୁତ ନୁହେ ।” 

ଚିଫ୍ର ଜ୍ଚିସ ସ୍ତମ୍ଭୀଭୂତ ହୋଇଗଲେ । ଏପରି ଉତ୍ତର ସେ ଆଶା କରୁ 
ନ ଥୁଲେ | ତା' ପରେ ମୋତେ ସେ ବୁଝାଇବାକୁ ଚେଷ୍ଟା କଲେ । କିନ୍ତୁ ମୋର 
ସେହି ଗୋଟିଏ ଉତ୍ତର । ଚିଫ୍ବ ଜଷ୍ଟିସ ଭାବିଲେ, ବୋଧହୁଏ ତାଙ୍କ ବିରୋଧରେ 
ମୋର କୌଣସି ରାଗ ବା ଅଭିମାନ ଅଛି । ଅତୀତରେ କାହିଁକି ସେ ମୋର 
ନାମ ବିଚାରକୁ ନେଇ ନାହାନ୍ତି, ତାହାହିଁ ବୋଧହୁଏ ଏ ଅଭିମାନର କାରଣ । 
ତା'ପରେ ସେ ବିଭିନ୍ନ ସମୟରେ ନିଜର ନିଷ୍ପତ୍ତି ସଂପର୍କରେ କୈଫିୟତ ଦେବାକୁ 
ଆରମ୍ଭ କଲେ । ଏତିକିବେଳେ ସେ କହିଲେ ୧୯୭୧ ମସିହାରେ କେଉଁ 
ପରିସ୍ଥିତିରେ ଆଡ଼ଭୋକେଟ୍‌ ଜେନେରାଲ ପଦ ପାଇଁ ମୋର ନାମ ସୁପାରିସ 
କରିବାକୁ ସୁଯୋଗ ପାଇଲେ ନାହିଁ... ଇତ୍ଯାଦି । ଅଭିମାନ ଯେ ମୋର ନ 
ଥୁଲା, ତା” ନୁହେଁ । କିନ୍ତୁ ଚିଫ୍ବ ଜନ୍ଚିସ୍‌ଙ୍କୁ ଷ୍ଟ କହିଲି ““ଏ ନିଷ୍ପର୍ତି ମୁଁ ବହୁ ଦିନ 
ଆଗରୁ ନେଇଛି । ଆପଣଙ୍କ ବିରୋଧରେ ମୋର କୌଣସି ଅଭିଯୋଗ ନାହିଁ ।”” 
ଡକ୍ଟର ସଦାଶିବ ମିଶ୍ରଙ୍କ ଉକ୍ତି ମନେ ପଡ଼ିଲା । ମୁଁ ପୁଣି କହିଲି, “ମୁଁ ମନେକରୁନି 

ଯେ ବର୍ଉମାନ ଯେଉଁ ଦାୟିତ୍ଵରେ ଅଛି, ତାହା କମ୍‌ ମର୍ଯ୍ୟାଦାଜନକ ।”” ଆଲୋଚନା 
ଆଉ ଆଗେଇପାରିଲା ନାହିଁ । ପରିଶେଷରେ ସେ ଏତିକି କହିଲେ “ଆପଣ 
ସ୍ତ୍ରୀଙ୍କ ସହ ପରାମର୍ଶ କରନ୍ତୁ ଅନ୍ଯ ଶୁଭାକାଂକ୍ଷୀମାନଙ୍କ ସହ ଆଲୋଚନା 
କରନ୍ତୁ । ଧୀର ସ୍ଥିର ଭାବରେ ବିଚାର କରି ଆସନ୍ତା କାଲି ଆପଣଙ୍କର ନିଷ୍ଠରି 
ମୋତେ କହିବେ ।' 

ସତ କହିବାକୁ ହେଲେ, ଧୀର ସ୍ଥିର ଭାବରେ ବିଚାର କରିବା ପାଇଁ 
ମୋର ମନୋବୃଭି ନ ଥୁଲା । ମନରେ କେବଳ ଉଙ୍କି ମାରୁଥୁଲା ଚାରିବର୍ଷ 
ପୂର୍ବର ନିର୍ଣ୍ଣୟ- “ବୃତ୍ତି ଆରମ୍ଭ କରିଥିଲି ଅଧୂବକ୍ତା ଭାବରେ, ଶେଷ ପର୍ଯ୍ୟନ୍ତ 
ସେହି ଅଧ୍ବକ୍ତା ହିଁ ରହିବି । ପୁଣି ଥରେ ଯଦି ଜଜ୍‌ ପଦ ପାଇଁ ସୁଯୋଗ ଆସେ 
ଏବଂ ମୁଁ ଯଦି ସେ ସୁଯୋଗକୁ ଦୃଢ଼ତାର ସହ ପ୍ରତ୍ୟାଖ୍ୟାନ କରିପାରେ, 
ତାହାହେଲେ ମୁଁ ହେବି ସବୁଠାରୁ ସୁଖୀ ମଣିଷ ।”” ମୁଁ କେବଳ ନିରୂପମାଙ୍କୁ 
ଖବରଟା ଦେଲି । କିନ୍ତୁ ପୂର୍ବ ନିଷ୍ପଭିରୁ ଓହରି ଯିବାର ପ୍ରଶ୍ନ ଉଠୁ ନ ଥୁଲା | 
ପରଦିନ ଅପ୍ରୀତିକର ପରିସ୍ଥିତିରୁ ଦୂରରେ ରହିବା ପାଇଁ ମୋର ନାସ୍ତିବାଚକ 
ନିଷ୍ପଭି ଫୋନ୍ଵରେ ଚିଫ୍ର ଜଷ୍ଟିସଙ୍କୁ ଜଣାଇଦେଲି, ଅବଶ୍ଯ ଅତି ବିନୟ ସହ । 

ମୋର ମନେ ହେଲା, ମୋ ନିଷ୍ପରିତ୍ତେ ଗତିକୃଷ୍ଣ ବାଟବୁ କ୍ଷୁବୁଧ । ତା'ର 
ଯଥାର୍ଥତା ସେ ଗ୍ରହଣ କରିପାରୁ ନାହାନ୍ତି । ମୁଁ ନୀରବ ରହିଲି । ପ୍ରାୟ ଦୁଇ ବର୍ଷ 
ପରେ ମୁଁ ଅନୁଭବ କଲି, ସେ ତାଙ୍କର ମତ ପରିବର୍ଭନ କରିଅଛନ୍ତି ୮ ସେ 
ମୋତେ ଓ ଅନ୍ୟ ବନ୍ଧୁମାନଙ୍କୁ କହିଲେ, ମୋର ନିର୍ବାରଣ ଠିକ । ଏ ମଧ୍ୟରେ 
ବାଇଶି ବର୍ଷ ଗତ ହୋଇଗଲାଣି । ଗତିକୃଷ୍ଣ ବାବୁ ଏବେ ମଧ୍ୟ କହନ୍ତି, ମୋର 
ନିଷ୍ଠଭି ଠିକ । ଜନ୍ତିସ କୁଞ୍ଜବିହାରୀ ପଣ୍ଡା ମୋତେ କହିଲେ, “ଓଡ଼ିଶାରେ ସବୁ 
ଆଡ଼ଭୋକେଟ ଏ ପଦ ପାଇଁ ବ୍ୟାକୁଳ । ଆପଣ ପ୍ରତ୍ୟାଖ୍ୟାନ କରି ଇତିହାସ 
ସୃଷ୍ଟି କଲେ ।”” ମୁଁ କେବଳ ଏତିକି ଉତ୍ତର ଦେଲି “ଇତିହାସରେ ପଦଚିହ୍ନ 
ରଖୁବା ପାଇଁ ମୋର ସୌଭାଗ୍ୟ କାହିଁ ?”' (ଭୁଲି ନାହିଁ) 

ଆଇନଙଞଜ୍ଞ ଗଙ୍ଗାଧର ରଥ ଆଇନ କ୍ଷେତ୍ରରେ ଥୁଲେ ଏକ ଉନ୍ମଳ ଦୀପ୍ରିସ୍ତମ୍ଭ | 
ଆଇନର ବିଭିନ୍ନ କ୍ଷେତ୍ରରେ ତାଙ୍କର ଜ୍ଞାନର ପାଣ୍ଡିତ୍ୟ ଥଲା ଉଚ୍ଚ ଧରଣର । 
ଆଇନ ପ୍ରୟୋଗ କ୍ଷେତ୍ରରେ ମୂଲ୍ୟବୋଧ ଓ ମାନବିକତାକୁ ସେ ଗୁରୁତ୍ଵ 
ଦେଉଥୂଲେ । ଆଇନକୁ ବୁଝିବା ଓ ତର୍ଜମା କରିବାରେ ସେ ଥୁଲେ ଅନନ୍ୟ । 
ତାଙ୍କର ଥୁଲା ତୀକ୍ଷଣ ଦୂରଦୃଷ୍ଟି । ସେ ସବୁକଥାକୁ ହୃଦୟଙ୍ଗମ କଲାପରେ 
ତାଙ୍କଗ ଯୁକ୍ତି ଜବାବ୍ଧ ସୁଆଲ ଓ ନଥୂପତ୍ର ଆଦି ପ୍ରସ୍ତୁତ କରୁଥୂଲେ । 

୫୨ ଗଂଗାଧର ରଥ 


୧୯୭୨ ମସିହାରୁ ୧୯୭୭ ଓ ୧୯୮୨ ରୁ ୧୯୯୦ ପର୍ଯ୍ୟନ୍ତ ସେ 
ଦୀର୍ଘକାଳଧରି ଓଡ଼ିଶା ସରକାରଙ୍କ ଆଡ଼ଭୋକେଟ ଜେନେରାଲ ଭାବରେ 
କାର୍ଯ୍ୟ କରି ସରକାରଙ୍କର ବହୁ ଜଟିଳ ମକଦ୍ଦମାରେ ଉଚିତ ପରାମର୍ଶ ଦେଉଥ୍‌ଲେ । 
ସରକାରଙ୍କର ଆଇନ ପରାମର୍ଶଦାତା ଭାବରେ ବହୁ ଉଲ୍ଲେଖଯୋଗ୍ୟ ମକଦ୍ଦମାର 
ମଧ୍ଯ ସରକାରଙ୍କ ପକ୍ଷ ନେଇ ଜିତିଥୂଲେ । ୧୯୬୯ ରୁ ୧୯୭୪ ପର୍ଯ୍ୟନ୍ତ 
‘ବାରକାଉନସିଲ ଅଫର ଇଣ୍ଡିଆର ସଦସ୍ୟ, ୧୯୭୬ରୁ ୧୯୭୭ ଓଡ଼ିଶା ବାରୁ 
କାଉନସିଲର ଚେୟାରମ୍ୟାନ, ୧୯୮୧ ରୁ ୧୯୮୨ ନିଖୁଳ ଉତ୍କଳ ଆଇନଜୀବୀ 
ସମ୍ମିଳନୀର ସଭାପତି, ୧୯୯୮ରୁ ୧୯୯୯ ପର୍ଯ୍ୟନ୍ତ ଓଡ଼ିଶା ହାଇକୋର୍ଟ ବାର 
ଆସୋସିଏସନର ସଭାପତି ପଦ ମଣ୍ଡନକରି ଆନୁଷ୍ଠାନିକ ଦକ୍ଷତା ପ୍ରଦର୍ଶନ 
କରିଥୁଲେ | 

ସାରସ୍ବତ ଜୀବନ 


ଗଂଗାଧର ରଥ ଓଡ଼ିଶାର ସାରସ୍ଵତ ଜଗତର ଏକ ଅମ୍ବାନ ପ୍ରତିଭା । 
ଯଦିଓ ସେ ଆଇନ କ୍ଷେତ୍ରରେ ପ୍ରସିଦ୍ଧି ଅର୍ଜନ କରିଥୂଲେ, କିନ୍ତୁ ସାହିତ୍ୟ ପ୍ରତି 
ଥୁଲା ତାଙ୍କର ଅହେତୁକ ଆକର୍ଷଣ । ଆଇନ ବ୍ୟବସାୟ ଯଦି ତାଙ୍କର ବୃତ୍ତି, 
ସାହିତ୍ୟ ଥୁଲା ତାଙ୍କର ପ୍ରବୃତ୍ତି । ଛାତ୍ର ଜୀବନରୁ ସେ ସାହିତ୍ୟ ଚର୍ଚ୍ଚା ପ୍ରତି 
ଆଜକୃଷ୍ଠ ହୋଇଥୁଲେ ।! ଛାତ୍ର ଜୀବନରେ ସ୍ତଲରେ ପଡୁଥିବା ସମୟରେ ଏହାର 
ପ୍ରମାଣ ମିଳିଥୂଲା । ସପ୍ତମ ଶ୍ରେଣୀରେ ସେ ପଢ଼ିଲାବେଳେ ଷାଣ୍ମାସିକ ପରୀକ୍ଷାରେ 
ଗୋଟିଏ ଘଟଣା ଉପରେ ପ୍ରବନ୍ଧ ଲେଖୁବାକୁ ପ୍ରଶ୍ନ ପଡ଼ିଥିଲା । ଛାତ୍ର ଗଂଗାଧର 
ପ୍ରବନ୍ଧ ପରିବର୍ତେ ଗୋଟିଏ ପଦ୍ୟ ଲେଖୁଦେଲେ । ତାଙ୍କ ପଦ୍ୟଲେଖା ସମ୍ପର୍କରେ 
ଶିକ୍ଷକମାନଙ୍କ ଭିତରେ ମଧ୍ଯ ଆଲୋଚନା ହେଲା । ଜଣେ ଶିକ୍ଷକ ମନ୍ତବ୍ୟ 
ଦେଲେ- ‘ଗଂଗାଧର ଭବିଷ୍ୟତରେ ଭଲ କବିତା ଲେଖୁପାରିବ ।” ସପ୍ତମ 
ଶ୍ରେଣୀରେ ସେ ପଢ଼ିଲାବେଳେ ପଦ୍ଧଶ୍ରୀ ଲକ୍ଷ୍ମୀନାରାୟଣ ସାହୁଙ୍କ ସହିତ ତାଙ୍କର 
ପରିଚୟ ହୋଇଥୂଲା ! ସେ ତାଙ୍କ ପଢ଼ୁଥବା ସ୍ତୁଲରେ ପହଞ୍ଚଲେ । ଉପରବେଳା 
ଛାତ୍ରମାନଙ୍କ ସଭାରେ ଲକ୍ଷ୍ମୀନାରାୟଣ ଭାଷଣ ଦେଲେ ଓ ସେହିଦିନ ରାତିରେ 
ମଧ୍ଯ ସ୍କୁଲରେ ରହିଲେ । ସକାଳୁ ସକାଳୁ ରଂଗାଧର ଦେଖୁଲେ ଲକ୍ଷ୍ମୀନାରାୟଣ 
ଅନ୍ଧାରରୁ ଉଠି କବିତା ଲେଖୁଛନ୍ତି । ଟିକିଏ ସୂର୍ଯ୍ୟ ଆଲୋକ ଆସିବାରୁ ସେ 
କବିତାଟି ପଢ଼ି ଛାତ୍ରମାନଙ୍କୁ ଶୁଣାଇଲେ । ସେହିଦିନୁ ତାଙ୍କର ସାହିତ୍ଯ ସହ 
ସଂପର୍କ- 

୧୯୪୮ ମସିହାର ଏପ୍ରିଲ ମାସର ଗୋଟେ ଅପରାହ୍ଣରେ ବନ୍ଧୁ କୃଷ୍ଣ 
ପ୍ରସାଦ ପଟ୍ଟନାୟକ, ଆଡ଼ଭୋକେଟ ରଘୁନାଥ ଦାସ, ଗାନ୍ିକ ( ସେତେବେଳେ 
ସେ ଆଇନର ଛାତ୍ର] ଅଖୁଳ ମୋହନ ପଟ୍ଟନାୟକ, ବିପିନ ବିହାରୀ ମହାନ୍ତି, 
ନବଯୁଗ ଗ୍ରନ୍ଦରାଳୟର ପରିଚାଳକ ଗଗନ ବିହାରୀ ଜେନା । କେତେଜଣ ବନ୍ଧୁ 
ଆମ ତିନିକୋଣିଆ ବଗିଚାର ଭଡ଼ାଘର ପରିସରରେ ବସିଲୁ । ଆମ ମିଳିତ 

୫୪ ଗଂଗାଧର ରଥ 


ଆଲୋଚନାର ଲକ୍ଷ୍ଯ ଥଲା ଏକ ନୂତନ ପ୍ରଗତିଶୀଳ ପତ୍ରିକା ପ୍ରକାଶ କରିବୁ । 
ସେତେବେଳକୁ ଅବଶ୍ଯ ଭଗବତୀ ଚରଣ ପାଣିଗ୍ରାହୀଙ୍କ ସମ୍ପାଦିତ ' ଆଧୁନିକ” 
ବନ୍ଦ ହୋଇଥାଏ । 

ବହୁ ଆଲୋଚନା ପରେ ମୋର ସମ୍ପାଦନାରେ “ସଂକେତ” ପ୍ରକାଶ 
କରିବାକୁ ସ୍ଥିର କରାଗଲା । ଏହା ମାସିକ ହେବ ବୋଲି ଠିକୂ କରାଗଲା । 
ପତ୍ରିକାର ନାମ ପ୍ରସ୍ତାବ କରିଥୁଲେ ଅଧ୍ୟାପକ କୃଷ୍ଣ ପ୍ରସାଦ ପଟ୍ଟନାୟକ । 

ତେବେ ବିଭିନ୍ନ କାରଣରୁ ବନ୍ଧୁମାନେ ଇତସ୍ତତଃ ହେଲେ- ଫଳରେ 
ସଂକେତ” କଥା ସମ୍ପୂର୍ଣ୍ଣ ମତେ ହିଁ ବୁଝିବାକୁ ହେଲା । ପତ୍ରିକାର ମଲାଟ 
ଆଙ୍କିଥିଲେ ଚିତ୍ରଶିଳ୍ପୀ ଗୋପାଳ କାନୁନ୍‌ଗୋ । ‘ସଂକେତର ପ୍ରଥମ ସଂଖ୍ୟାରେ 
ଲେଖୁଥୂଲେ କବି ସଚ୍ଚିଦାନନ୍ଦ ରାଉତରାୟ, କଥାକାର ସୁରେନ୍ଦ୍ର ମହାନ୍ତି ପ୍ରଭୃତି 
ବିଖ୍ୟାତ ଲେଖକମାନେ ।” (ଭୁଲିକି ହୁଏ ହେ ଅମୃତ ପଥର ପଥୂକ ) ଗଂଗାଧର 
ରଥ ଏହାର ସଂପାଦନ ଦାୟିତ୍ବ ନିର୍ବାହ କରିଥୁଲେ । 

ଛାତ୍ର ଜୀବନରେ ସଂଘର୍ଷ ଓ ଦେଶସେବାରେ ତାଙ୍କର ସମୟ ଅତିବାହିତ 
ହେଉଥ୍‌ବାରୁ ସାହିତ୍ୟସେବା କରିବାରେ ତାଙ୍କର କିଛି ପ୍ରତିବନ୍ଧକ ଦେଖାଦେଇଥୁଲା ! 
ସ୍କୁଲରେ ସେ ପଡ଼ିଲାବେଳେ ମାଗାଜିନ୍‌ନରେ ଏକ ଇଂରାଜୀ ପ୍ରବନ୍ଧ ଲେଖୁଥୂଲେ । 
କବି ବୈକୁଣ୍ଠନାଥ ପଟ୍ଟନାୟକ ଓ ଗୋପାଳଚନ୍ଦ୍ର କାନୁନଗୋ ସେହି ପ୍ରବନ୍ଧଟି 
ପଡ଼ି ବେଶ୍‌ ପ୍ରଶଂସା କରିଥୁଲେ । ସେମାନେ ଆଭ୍ଚର୍ଯ୍ୟ ହୋଇଥୁ୍‌ଲେ ଯେ, 
ଏପରି ପ୍ରବନ୍ଧ ସ୍ତ୍ୁଲ ମାଗାଜିନ୍ରରେ କିପରି ପ୍ରକାଶ ହେଲା ! ସେମାନଙ୍କ ଧାରଣା 
ହେଲା ସଂପାଦନା ଦାୟିତ୍ଵରେ ଥୁବା ଶିକ୍ଷକ ବୋଧହୁଏ ଲେଖାଗୁଡ଼ିକ ଭଲଭାବରେ 
ପଢ଼ିନଥୂଲେ । ସେତେବେଳେ ଯଦିଓ ସେ କବିତା ଲେଖୁଥ୍‌ଲେ ତଥାପି ସେ 
କବିତାଗୁଡ଼ିକ ପ୍ରକାଶିତ ହେଉନଥୁଲା । 

୧୯୩୭ ମସିହା ଫେବୃୟାରୀ ମାସରେ ସେ ବାଣପୁର ଯାଇଥୁଲେ । 
ସେଠାରୁ ସେ ବାଲୁଗାଁ ଯାଇ ଚିଲିକାରେ ବୁଲିବାର ସୁଯୋଗ ପାଇଥ୍‌ଲେ । 
ଡଙ୍ଗାରେ ବସି ଯାଇଥୁଲେ ଛାତ୍ର ଶିକ୍ଷକମାନଙ୍କ ସହ କାଳିଜାଇ ମନ୍ଦିରକୁ । 
ଡଙ୍ଗାରେ ଗଲାବେଳେ ଗୋଦାବରୀଶଙ୍କ ସେହି ଅଶ୍ରୁସିକ୍ତ କାଳିଜାଇ” କବିତାର 
କେତୋଟି ଧାଡ଼ି ପିଲାମାନଙ୍କ ସହ ଗାନ କରୁଥିବା ସମୟରେ ମୋହାବିଷ୍ଠ 
ହୋଇପଡ଼ୁଥଲେ ! ଏହାପରେ ସେ ଫେରିଆସି ଲେଖୁଲେ ଦୀର୍ଘ କବିତା “ବିଦାୟ 
ଦିଅ ଗୋ ମତେ ଚିଲିକା ସୁନ୍ଦରୀ !” ସ୍ତୁଲ ମାଗାଜିନ୍ୂର ମୁଖ୍ଯ ସଂପାଦକ 
ସୁସାହିତ୍ଯିକ କୁଳମଣି ଦାଶଙ୍କୁ ସେ ଏହି କବିତାଟି ଦେଖାଇଲେ ।! କୁଳମଣି 

ଗଂଗାଧର ରଥ ୫୫ 


ସାର୍‌ ସେହି କବିତାଟିକୁ ପଢ଼ି ବେଶ୍‌ ଖୁସି ହେଲେ ଓ କିଛିମାସ ପରେ ସ୍କୁଲର 
ମାଗାଜିନ୍ନରେ ତାହା ପ୍ରକାଶ ପାଇଲା । 

ଗଂଗାଧର ଗାଁରୁ ଆସି କଟକ ‘ରାମକୃଷ୍ଣ କୁଟୀର”ରେ ରହୁଥିଲେ ! 
ରାମକୃଷ୍ଣ କୁଟୀରର ହାତଲେଖା ସାମୟିକ ପତ୍ରିକା ଥଲା କୁଟୀର ବାଣୀ” । 
ସେତେବେଳେ ପ୍ରାୟ ହାତଲେଖା ପତ୍ରିକା ପ୍ରକାଶନ ଅଧୁକ ଥୁଲା । ବିଭିନ୍ନ 
ହଷ୍ଟେଲ, କୁବୂଧ ଓ ଆସୋସିଏସନ ପ୍ରଭୃତି ନିଜର ରୁଚି ଓ ଆମୋଦପ୍ରମୋଦ 
ପାଇଁ ହାତଲେଖା ପତ୍ନିକା ପ୍ରକାଶ କରୁଥିଲେ । ଗଂଗାଧର ଓ ତାଙ୍କ ସହପାଠୀ 
ନାରାୟଣ ସାହୁ “କୁଟୀରବାଣୀ”ର ପୁନରୁଦ୍ଧାର କଲେ । ସେଥ୍‌ରେ ସେ ଏକ 
ସମାଲୋଚନାମୂଳକ ପ୍ରବନ୍ଧ ଲେଖୁଥଲେ । ଏହି ପ୍ରବନ୍ଧରେ ସେ କୁଟୀରର 
ନୀତିନିୟମ ସଂପର୍କରେ ସମାଲୋଚନା ଲେଖୁଥିଲେ । ତାଙ୍କର ବନ୍ଧୁ ନାରାୟଣ 
ନିଜ ହାତରେ ଲେଖୁ ଏକ ଛୋଟ ପତ୍ରିକା ବାହାର କଲେ । ତାହାର ପୃଷ୍ଠା 
ସଂଖ୍ଯା ଥୁଲା ୧୬ । ଏଥୁରେ ଗୋଟିଏ ଦୁଇଟି କବିତା ଓ ତା'ର କିଛି ଟିପ୍ରଣୀ 
ରହୁଥ୍ଲା । ପତ୍ରିକାର ନାମ ଥୁଲା ‘ଚପେଟିକା”' । ଏସବୁ ଦେଖୁ ଗଂଗାଧର ମଧ୍ଯ 
ଏକ ହାତଲେଖା ପତ୍ରିକା ପ୍ରକାଶ କଲେ, ଯାହାର ନାମ ଦେଇଥୁୂଲେ ଚାବୁକ” । 
ଏହା ଥୁଲା ‘ଚପେଟିକା'ର ଅନୁରୂପ । ଏଥୁରେ ଲଘୁହାସ୍ୟ ଲେଖା ସହିତ କିଛି 
ବ୍ୟଙ୍ଗ କବିତା, ନାନା ବିଷୟରେ ଟୀକା ଟିସ୍ତଣୀ, ହାସ୍ୟରସାତମ୍ମକ ଲେଖା ଓ 
କେତୋଟି ଭାବଗମ୍ଭୀର ଲେଖା ମଧ୍ଯ ସ୍ଥାନିତ ହୋଇଥଲା । କ୍ରମେ “ଚପେଟିକା' 
ଓ “ଚାବୁକ? ମଧ୍ଯରେ ପ୍ରତିଯୋଗିତା ବି ହେଲା । ରାମକୃଷ୍ଣ କୁଟୀରରେ 
ସାହିଁତ୍ୟପ୍ରେମୀ ପୁରାତନ ଛାତ୍ର ଓ ଅନ୍ତେବାସୀମାନଙ୍କ ସମାବେଶରେ ଏହି 
ପତ୍ରିକାର ଚଳନ୍ତି ସଂଖ୍ୟା ପଢ଼ାଯାଏ । ୪/୫ଟି ସଂଖ୍ୟା ବାହାରିଲାପରେ ମାଟ୍ରିକ 
ପରୀକ୍ଷା ପାଖେଇ ଆସିଲା । ଂଚାବୁକ୍ର'ର ପ୍ରକାଶନରେ ପୂର୍ଣ୍ଣନ୍େଦ ପଡ଼ିଲା । 
ପୂର୍ଣ୍ଣ ଜ୍ରେଦ ପଡ଼ିବାର ଆଉ ଏକ କାରଣ ଥୁଲା ତାଙ୍କର ରାଜନୀତି, ସମାଜବାଦ 
ଓ ମାର୍କ୍ଧବାଦ ପ୍ରତି ଆଗ୍ରହ । ସେହି ସମୟରେ ପତ୍ରିକାର ସମ୍ପାଦକ ଥାନ୍ତି ତାଙ୍କର 
ସହଯୋଗୀ ଗୁରୁଚରଣ ପଟ୍ଟନାକ ।! ‘କୃଷକ”ରେ ମଧ୍ଯ ଗଂଗାଧରଙ୍କ ଛଦ୍ମନାମରେ 
ଗୋଟିଏ ଦୁଇଟି ଲେଖା ପ୍ରକାଶ ପାଇଥୁଲା । ଏପରିକି ସୁରେନ୍ଦ୍ର ନାଥ ଦ୍ବିବେଦୀ 
ସମ୍ପାଦକ ଥିଲାବେଳେ ଗଂଗାଧରଙ୍କ ଦୁଇଟି ପ୍ରବନ୍ଧ ମଧ୍ଯ କୃଷକ” ରେ ଆମ୍ବପ୍ରକାଶ 
କରିଥଲା । 

୧୯୪୩ ମସିହାରେ ମୁକ୍ରିଯୁଦ' ସାପ୍ରତାହିକୀ ସମ୍ବାଦପତ୍ରର ସହକାରୀ 
ସଂପାଦକ ଭାବରେ ଗଂଗାଧର ରଥ କିଛିକାଳ ଜାର୍ଯ୍ୟ କରିଥୁଲେ ! ସାହିତ୍ଯ 

୫୬ ଗଂଗାଧର ରଥ 


ସହିତ ତାଙ୍କ ଜୀବନ ସତେଯେପରି ଯୋଡ଼ି ହୋଇଯାଇଥୁୂଲା । ୧୯୪୪ ମସିହା 
ଏପ୍ରିଲ ମାସରେ ପୁରୀଠାରେ ଏକ ସାହିତ୍ଯ ସମ୍ମିଳନୀର ଆୟୋଜନ 
କରାଯାଇଥୁୂଲା ! ଏହିଠାରେ ଏକ ନୂତନ ସଂଗଠନ ଓଡ଼ିଆ ସାହିତ୍ୟ ପରିଷଦର. 
ଭିଭି ସ୍ଥାପିତ ହୋଇଥଲା । ଏହାର ଉଦ୍ୟୋକ୍ତା ଥୁଲେ ବାଳକୃଷ୍ଣ କର, କାଳିନ୍ଦୀ 
ଚରଣ ପାଣିଗ୍ରାହୀ, ଚିନ୍ତାମଣି ଆଚାର୍ଯ୍ୟ ପ୍ରମୁଖ । ଏହି ଉତ୍ସବରେ ହରିଶଡନ୍ଦ୍ର 
ବଡାଳ, ହରିହର ମହାପାତ୍ର ପଣ୍ଡିତ ସୂର୍ଯ୍ୟନାରାୟଣ ମିଶ୍ର ସରଳା ଦେବୀ, 
ରାଜକିଶୋର ରାୟ, ଅନନ୍ତ ପଟ୍ଟନାୟକ, ରଘୁନାଥ ଦାସ ଓ ଗଂଗାଧର ରଥ 
ଯୋଗ ଦେଇଥୁୂଲେ । ମେଦିନୀପୁରର ପ୍ରଖ୍ୟାତ ଓଡ଼ିଆ ନେତା ଭାଗବତ ପ୍ରସାଦ 
ଦାସ ଏହି ସମ୍ମିଳନୀର ପୁରୋଧା ଭାବରେ ଯୋଗ ଦେଇଥୁୂଲେ ! ଏହି ସସ୍ଜିଳନୀ 
ଥିଲା ଉତ୍କଳ ସାହିତ୍ଯ ସମାଜର ତକ୍ରାଳୀନ କାର୍ଯ୍ୟକ୍ରମ ବିରୋଧରେ ଏକ 
ମାର୍ମିକ ପ୍ରତିବାଦ । ସାଧାରଣ ପରିଷଦରେ ଗଂଗାଧର ରଥ ଭାଷଣ ମଧ୍ଯ 
ଦେଇଥୂଲେ ! ଗଂଗାଧର ରଥ ସାହିତ୍ୟର ଥ୍‌ଲେ ଜଣେ ମୁଗ୍ଧ ପାଠକ । ସାହିତ୍ୟକୁ 
ବିଭିନ୍ନ ଦୃଷ୍ଟିକୋଣରେ ସେ ଅଧ୍ୟୟନ ଓ ଅନୁଶୀଳନ କରୁଥୂଲେ । ଏପରିକି ଗାଁ 
ସ୍କୁଲରେ ଛାତ୍ର ଥବା ସମୟରେ ପଣ୍ଡିତ ନୀଳକଣ୍ଠ ଦାସଙ୍କ ସଂପାଦିତ 'ନବଭାରତ! 
ପତ୍ରିକାରେ ପ୍ରକାଶିତ ପ୍ରବନ୍ଧଗୁଡ଼ିକୁ ସେ ତନ୍ନତନ୍ନ କରି ପାଠ କରୁଥୁଲେ । 
ନବଭାରତର ଗୋଟିଏ ସଂଖ୍ୟାରେ ୧୯୩୫ ମସିହାରେ ନବଯୁଗ ସାହିତ୍ୟ 
ସଂସଦର ପ୍ରତିଷ୍ଠା ଉପଲକ୍ଷେ ପ୍ରଦତ୍ତ ଭାଷଣ ଓ ପଠିତ ପ୍ରବନ୍ଧଗୁଡ଼ିକୁ ପ୍ରକାଶ 
କରାଯାଇଥୁୂଲା । ସେଥୂରେ ଲେଖକ ଥୂଲେ ବୈକୁଣ୍ଠନାଥ ପଟ୍ଟନାୟକ, ଅଧ୍ଯାପକ 
ମୋହିନୀ ମୋହନ ସେନାପତି, ଅଧ୍ଯାପକ ସଦାଶିବ ମିଶ୍ର ଭଗବତୀ ଚରଣ 
ପାଣିଗ୍ରାହୀ ପ୍ରମୁଖ । ୧୯୩୬ ମସିହାରେ କଟକ ଆସି ଗଂଗାଧର ‘ନବଭାରତ'ର 
ଏ ସଂଖ୍ୟଯାଟିକୁ ପଢ଼ି ଉତ୍ସାହିତ ହୋଇଥୁଲେ । ଏହି ଲେଖାଗୁଡ଼ିକ ତାକୁ ଯଥେଷ୍ଟ 
ପ୍ରଭାବିତ କରିଥଲା । ବିଶେଷ ଭାବରେ ମୋହିନୀ ମୋହନ ସେନାପତିର 
ପ୍ରବନ୍ଧ ତାଙ୍କୁ ପ୍ରଭାବିତ କରିଥୁଲା । 

୧୯୪୪ ମସିହା ଅଗଷ୍ଟ ମାସର ପ୍ରଥମ ସପ୍ତାହରେ ଗଙ୍ଗାଧରଙ୍କ ଲିଖୁତ 
ପ୍ରଥମ ବହି ଗାନ୍ଧିଜୀଙ୍କ ଆହ୍ଵାନ' ପ୍ରକାଶିତ ହୋଇଥୁଲା । ଗଂଗାଧର ଛାତ୍ର 
ଅବସ୍ଥାରୁ ଦେଶକୁ ନିବିଡ଼ ଭଲ ପାଉଥୂଲେ । ତାଙ୍କ ଭିତରେ ଥଲା ଜାତୀୟ 
ଭାବନାର ଉଦ୍ରଗୀରଣ । ସାହିତ୍ୟ ପ୍ରାଣର ବାରଉଁ। । ସାହିତ୍ୟରେ ଜୀବନର କଥା 
ହିଁ ପ୍ରତିଫଳିତ ହୋଇଥାଏ । ଅନ୍ତର ଓ ଚେତନାରେ ମିଶିଯାଇଥ୍‌ବା ସତ୍ତାର 
ମନ୍ମସୟ ଶବ୍ଦରୂପ ହେଉଛି ସାହିତ୍ଯ । ଗଂଗାଧର ଛାତ୍ର ଅବସ୍ଥାରୁ ଜାତୀୟ 

ଭାବନାରେ ନିମଜିତ ହୋଇଥ୍‌ୂବାରୁ ତାଙ୍କ ସାହିତ୍ୟ ପ୍ରଥମତଃ ଦେଶ, ସ୍ଵାଧୀନତା 
ସଂଗ୍ରାମକୁ ନେଇ ରଚିତ ହେବା ସ୍ଵାଭାବିକ । ତେଣୁ “ଗାନ୍ଧିଜୀଙ୍କ ଆହ୍ବାନ ତାଙ୍କ 
ମାନସିକ ଚେତନାର ଏକ ସ୍ପଷ୍ଟ ଆଲେଖ୍ୟ | ୧୯୪୪ର ମଧ୍ଯଭାଗରେ ଗାନ୍ଧିଜୀ 
ପୁନାର ଆଗାଖା ପାଲେସ୍‌ରୁ ମୁକ୍ତ ହେଲେ । ସେତେବେଳେ ଏ ବହିଟି ବେଶ୍‌ 
ପାଠକମାନଙ୍କୁ ଆକୃଷ୍ଠ କରିଥୂଲ। । ଗାନିଜୀଙ୍କ ଏହି ଦୁଇବର୍ଷ ଅଟକ କାଳ 
ମଧ୍ଯରେ ପନ୍ନୀ କସ୍ତୁରବା ଗାନ୍ଧି ଓ ସେକ୍ରେଟାରୀ ମହାଦେବ ଦେଶାଇଙ୍କ ପରଲୋକ 
ଘଟିଲା । ଗାନ୍ଧିଜୀ ଆସିଲାପରେ ବମ୍ତେରେ ଥୁବା ତାଙ୍କର ଜଣେ ଅନୁଗାମୀଙ୍କ 
ପର୍ଣ୍ଣ କୁଟୀରରେ କିଛିଦିନ ରହିଥୂଲେ । ଗାନ୍ଧିଜୀ ଭାରତଛାଡ଼ ଆନ୍ଦୋଳନ ସମୟରେ 
କେତେକ ସ୍ଥାନରେ ହୋଇଥୁବା ହିଂସାକାଣ୍ଡ ପ୍ରତି ନିଜର ଅସନ୍ତୋଷ ପ୍ରକାଶ 
କରି ଅହିଂସା ପଥପ୍ରତି ପୂର୍ଣ୍ଣବିଶ୍ଵାସ ପ୍ରକଟ କରିଥୁଲେ । ଗଂଗାଧର ମୁ୍ତିଯୁଦ୍ଧ 
ସାପ୍ରାହିକୀ ପତ୍ରିକାର ସହକାରୀ ସଂପାଦକ ଥା'ନ୍ତି । ଗାନ୍ଧିଜୀଙ୍କର ଅହିଂସା 
ସଂପର୍କିତ ମତାମତ ଉପରେ ମମୁଚ୍ତିଯୁଦ୍ ପତ୍ରିକାରେ ଗଂଗାଧର ଏକ ସମୀକ୍ଷା 
ଲେଖୁଥୂଲେ । ଏହି ସମୀକ୍ଷାଟି ଏତେ ଦୀର୍ଘ ହୋଇଥୁଲା ଯେ, ତାହା ମୁକ୍ରିଯୁଦ୍ଧରେ 
ପ୍ରକାଶ ହୋଇପାରିଲା ନାହିଁ । ତାହାର ଏକ ସଂକ୍ଷିପ୍ତ ସାର ମୁକ୍ତିଯୁଦ୍ଧରେ 
ପ୍ରକାଶ ପାଇଲା । ସ୍ଵାଧୀନତା ସଂଗ୍ରାମୀ ଶରତ ପଟ୍ଟନାୟକ ଏହି ଲେଖାଟିକୁ 
ପଢ଼ି ମତ ଦେଲେ ଯେ, ଗାନ୍ଧିଜୀଙ୍କୁ ହିଂସା ଅହିଂସାର ଉଭର୍ଦ୍ଧରେ ରଖାଯିବା 
ଉଚିତ । ତେଣୁ ଶରତ ବାବୁଙ୍କ ପ୍ରସ୍ତାବ କ୍ରମେ ଏହି ସମୀକ୍ଷାର ପୁନର୍ଲିଖନ 
ଶେଷହେଲା । ଏହି ସମୀକ୍ଷାର ପୁନଲିଖନ ହେଉଛି ଗାନ୍ଧିଜୀଙ୍କ ଆହ୍ବାନ” 
ପୁସ୍ତକ । ଏହା ଭଗବତୀ ପ୍ରେସ୍‌ରେ ହାତ ତିଆରି କାଗଜରେ ଛପାଯାଇଥୁଲା 
ଏହି ପୁସ୍ତକଟି ଗାନ୍ଧିଜୀଙ୍କ ଦେଶ ଓ ଦେଶବାସୀଙ୍କ ପ୍ରତି ଥୁବା ଅନୁରକ୍ତିର ଏକ 
ସୁନ୍ଦର ରୂପାୟନ । ବହିଟି ସେତେବେଳେ ବେଶ୍‌ ଗ୍ରହଣୀୟ ହୋଇଥୁଲା । 
ପ୍ରତିଭା ସକଳ ପ୍ରତିବନ୍ଧକ ସତ୍ତ୍ଵେ ପ୍ରକାଶିତ ହୁଏ । ପ୍ରତିଭାର ଶକ୍ତିଶାଳୀ 
ଆଭା ଆଲୋକିତ କରେ ସମୟ ଓ ପରିବେଶକୁ । ପ୍ରତିଭାର ପ୍ରତିଫଳନରେ 
ସମାଜ ଓ ଜୀବନ ଉପକୃତ ହୁଏ । ଗଂଗାଧର ରଥ ସକଳ ପ୍ରତିବନ୍ଧକକୁ 
ଅତିକ୍ରମ କରି ରେଭେନ୍‌ସା କଲେଜରେ ଅଧ୍ଯୟୟନ କରୁଥୂଲେ । ଶୁଦ୍ଧ ଚିନ୍ତା, 
କଠୋର ପରିଶ୍ରମ, ନିଷ୍ଠା ଓ ଆନ୍ତରିକତା ମଣିଷ ଭିତରେ ରହିଥ୍‌ବା ଲକ୍ଷ୍ଯକୁ 
ଜାର୍ଯ୍ୟକ୍ଷମ କରାଏ । ଅସମ୍ଭବ ସମ୍ଭବ ହୁଏ । ଜୀବନ ପୂର୍ଣ୍ଣତା ଲାଭ କରେ । 
ଗଂଗାଧର ରଥଙ୍କର ଲକ୍ଷ୍ୟ ଓ ତାଙ୍କର ନିରାଶକ୍ତ ଚିନ୍ତା ତାଙ୍କୁ ଆଗୁସାର 
କରୀଇଲ। ଜୀବନ ପଥରେ । ୧୯୪୫ ସେପ୍ଟେମ୍ବର ମାସର ରେଭେନ୍‌ସା 

କଲେଜରେ ସେ ଦିବାଧ୍ଯାୟୀ” ଛାତ୍ର ସଂଘର ସଂପାଦକ ଭାବେ ନିର୍ବାଚିତ 
ହୋଇଥିଲେ । ସାହିତ୍ୟପ୍ରାଣ ଛାତ୍ର ସେହି ଗଡ୍‌ଡାଳିକା ପ୍ରବାହରେ ବିଶ୍ବାସ ନ 
କରି ନିଷ୍ପତ୍ତି ନେଲେ ସଂଘ ପକ୍ଷରୁ ଏକ ସାହିତ୍ଯ ପତ୍ରିକା ପ୍ରକାଶ କରିବା 
ପାଇଁ । ପତ୍ରିକାର ନାମ ରଖାଗଲା ‘ସଂକଳନଂ । ଗୋପାଳଚନ୍ଦ୍ର ମିଶ୍ର ( ପ୍ରଫେସର 
ଓଡ଼ିଆ) ମାୟା ମହାନ୍ତି ଓ ଗଙ୍ଗାଧର ରଥ ଏହାର ସଂପାଦକ ଭାବରେ 
ନିର୍ବାଚିତ ହେଲେ ।! ଏହି ସଂକଳନରେ ଗଂଗାଧରଙ୍କ ଦୁଇଟି ଲେଖା ପ୍ରକାଶିତ 
ହୋଇଥଲା । ଛଡ୍ମନାମରେ ଗୋଟିଏ କବିତା ଓ ନିଜଂ ନାମରେ ଆଉ ଏକ 
ପ୍ରବନ୍ଧ ଂକ”ଣ ପଢ଼ିବି ?? ଏହି ପ୍ରବନ୍ଧରେ ପ୍ରଚଳିତ ଶିକ୍ଷାନୀତି, ପାଠ୍ୟପୁସ୍ତକ ଓ 
ଶିକ୍ଷାଦାନ ପ୍ରଣାଳୀ ସଂପର୍କରେ ଦୀର୍ଘ ବ୍ୟଙ୍ଗମୂଳକ ସମାଲୋଚନା କରାଯାଇଥୁଲା । 
ଛାତ୍ରର ଯୁବ ଅଧ୍ଯାପକନାନଙ୍କ ମଧ୍ୟରେ ଏହି ଲେଖାଟି ପ୍ରଶଂସିତ ହେଲେ ମଧ୍ଯ 
ବରିଷ୍ଠ ଅଧ୍ୟାପକମାନଙ୍କ ମଧ୍ୟରେ ଆଦୌ ଗ୍ରହଣୀୟ ହେଲା ନାହିଁ । 
ସାହିତ୍ୟ ଥୁଲା ଗଂଗୀଧରଙ୍କ ପ୍ରାଣର ଏକ ଅପୂର୍ବ ଆବେଗ । ମଣିଷର 
ଅହେତୁକ ଦୁର୍ବଳତା ନାନା ଦୁସ୍ଥିତି ଭିତରେ ମଧ୍ୟ ଆତ୍ମପ୍ରକାଶ କରେ । ସଂଘର୍ଷ 
ସଂଗ୍ରାମ ଭିତରେ ମଣିଷର ଆତ୍ମଇଚ୍ଛା ଶୁଦ୍ଧ ସୁବର୍ଣ୍ଣ ପରି ଝଲସି ଉଠେ । 
ଗଂଗାଧରଙ୍କର ଜୀବନରେ ତାହାହିଁ ଘଟିଛି । ଗଂଗାଧରଙ୍କ ସଂପାଦିତ ‘ସଂକେତ 
ପ୍ରକାଶନରେ ବାଧାବିଘ୍ନ ଦେଖାଦେଇଥୂଲ। । ସେ ୧୯୪୮ ମସିହାରେ 
ପ୍ୟାରୀମୋହନ ଏକାଡେମୀର ପଛପଟେ ତିନିକୋଣିଆ ବଗିଚାର ଏକ ଭଡ଼ା 
ଘରେ ରହୁଥଲେ । ଏପ୍ରିଲ୍‌ ମାସରେ ଉପରବେଳା ୪ଟା ସମୟରେ ଏହାର 
ଅଗଣାରେ ଅଧ୍ଯାପକ କୃଷ୍ଣପ୍ରସାଦ ପଟ୍ଟନାୟକ, ଆଡଭୋକେଟ୍‌ ରଘୁନାଥ ଦାସ, 
ଆଇନଛାତ୍ର ଅଖୁଳମୋହନ ପଟନାୟକ, ବିପିନ ବିହାରୀ ମହାନ୍ତି, ନବଯୁଗ 
ଗ୍ରନ୍ଧରାଳୟର ପରିଚାଳକ ଗଗନ ବିହାରୀ ଜେନା ଓ ଅନ୍ଯ କେତେଜଣ ଯୁବ 
ଲେଖକ ଏକତ୍ରିତ ହୋଇଥୁଲେ । ସେହି ସମୟକୁ ଭଗବତୀ ଚରଣଙ୍କ ଆଧୁନିକ” 
ପତ୍ରିକା ବନ୍ଦ ହୋଇଯାଇଥୁଲା । ଏହି ବନ୍ଧୁ ମିଳନର ଉଦ୍ଦେଶ୍ୟ ଥଲା ଏକ ନୂଆ 
ପ୍ରଗତିଶୀଳ ମାସିକ ପତ୍ରିକା ପ୍ରକାଶ କରିବା । ସେତେବେଳକୁ ଓଡ଼ିଶାରେ 
ବିଶେଷ ପତ୍ରପତ୍ରିକା ନ ଥୁଲା । ଯଦିବା ଓଡ଼ିଶାରେ ଲେଖକ ଥୁଲେ ଓ ଉତ୍କୃଷ୍ଟ 
ଲେଖାଥୂଲା, “ଉତ୍କଳ ସାହିତ୍ୟ”, ‘ନବଭାରତ!ୀ, ଶଙ୍ଖ” ପତ୍ରିକା ପ୍ରଭୃତିରେ 
ପ୍ରକାଶନ ହେଉନଥୁଲା । ସମସ୍ତେ ଅନୁଭବ କରୁଥିଲେ ଏକ ପତ୍ରିକା ପ୍ରକାଶ 
କରିବା ପାଇଁ । ବହୁ ଚର୍ଚ୍ଚା ଓ ଚିନ୍ତା, ବିଚାର ବିମର୍ଶ ପରେ ସ୍ଥିର ହେଲା 
ଗୋଟିଏ ମାସିକ ପତ୍ରିକା ପ୍ରକାଶ କରାଯିବ । ଗଂଗାଧର ରଥ ଏହାର ପ୍ରକାଶନ 

ଓ ସଂପାଦନ ଦାୟିତ୍ଵରେ ରହିବେ । ଅନ୍ୟ ବଂଧୁମାନେ ଲେଖାଲେଖ୍ମରେ ସହଯୋଗ 
କରିବେ । ଗଗନ ବିହାରୀ ଜେନା ଏହାର ପରିଚାଳକ ହେଲେ । ଅଧ୍ୟାପକ 
କୃଷ୍ଣପ୍ରସାଦ ପଟ୍ଟନାୟକଙ୍କ ପ୍ରସ୍ତାବ ଥୁଲା ଏହି ପତ୍ରିକାର ନାମ “ସଂକେତ” 
ରଖୁବା ସାଇଁ । ଏହା ସମସ୍ତଙ୍କ ଦ୍ଵାରା ଗୃହୀତ ହେଲା ! ବିଧଵର ବିଧୀନ ବଡ଼ 
ବିଚିତ୍ର । ହଠାତ଼ ଅଟକ ଆଇନ ବଳରେ ଅଧ୍ୟାପକ କୃଷ୍ଣପ୍ରସାଦ, ଅଖୁଳ ମୋହନ 
ପ୍ରମୁଖ ଗିରଫ ହୋଇଗଲେ । ଗଂଗାଧର ରଥଙ୍କ ଉପରେ “ସଂକେତ”ର ସମସ୍ତ 
ଦାୟିତ୍ଵ ପଡ଼ିଲା । ସେ ‘ସଂକେତର ଡିଜ୍ଲେୟାରେସନ୍ନ ଜିଲ୍ଲା ମାଜିଷ୍ଟ୍ରେଟଙ୍କ ଠାରୁ 
ଆଣିଲେ ! ଏହା କଟକ ଜଗନ୍ନାଥବଲ୍ଲଭସ୍ଥିତ ଲକ୍ଷ୍ମୀନାରାୟଣ ପ୍ରେସ୍‌ରେ ମୁଦ୍ରଣ 
କରାଗଲା । ଏହି ପ୍ରେସର ସ୍ଵତ୍ବାଧ୍ଵକାରୀ ଥୁଲେ ଉଜ୍କଳ ସାହିତ୍ଯ ପ୍ରେସ୍‌ର 
ପୂର୍ବତନ ମେସିନୁମ୍ୟାନ୍ନ ହାଦିମିଆଁ । ସେ ବିଶେଷ ପାଠ ପଢ଼ି ନ ଥୁଲେ । ତାଙ୍କ 
ମ୍ୟାନେଜର ପ୍ରେସକୁ ପରିଚାଳନା କରୁଥିଲେ । “ସଂକେତ”'ର ଗୋଟିଏ ଫର୍ମା 
ଛପା ସରିଲା ପରେ ମ୍ୟାନେଜର ଭୟଭୀତ ହୋଇପଡ଼ିଲେ । ହାଦିମିଆଁ କହିଲେ 
ସରକାରୀ ବିରୋଧୀ ଲେଖା ପ୍ରକାଶ କରିବା ପାଇଁ ତାଙ୍କ ପ୍ରେସର ନାମ 
ବ୍ୟବହାର କରିବାକୁ ଅକ୍ଷମ । ଯଦି ଅନ୍ଯ କୌଣସି ପ୍ରେସର ଡିକ୍ଲେୟାରସନ 
ନିଆଯାଏ ତେବେ ସେ ଛପାଇବା ପାଇଁ ପ୍ରସ୍ତୁତ । ଏହା ମଧ୍ଯ କରାଗଲା । 
କମ୍ୟୁନିଷ୍ଟ ପାର୍ଟିର ଭଗବତୀ ପ୍ରେସର ଡିକ୍ଲେୟାରେସନ ଅଣାଗଲା । କିନ୍ତ 
ଛପାଗଲା ଲକ୍ଷ୍ମୀନାରାୟଣ ପ୍ରେସ୍‌ରେ । ଗଂଗାଧର ରଥଙ୍କ ସୁସଂପାଦନାରେ ଜୁନ୍ନ 
ମାସରେ “ସଂକେତଂର ପ୍ରଥମ ସଂଖ୍ୟା ଉନ୍ମୋଚିତ ହେଲା । ଏହି ପ୍ରତିକାର 
ମଲାଟ ଅଙ୍କନ କରିଥୁଲେ ବିଶିଷ୍ଠ ଶିଳ୍ପୀ ଗୋପାଳ କାନୁନ୍‌ଗୋ । ଏହାର 
ମଲାଟରେ ଚିତ୍ର ଥୁଲା ଜଣେ ଯୁବକ ହାତ ଓ ଗୋଡ଼ର ଶୃଙ୍ଖଳକୁ ଛିନ୍ନ କରି 
ଦୃଢ଼ ଭାବରେ ଶପଥ ଗ୍ରହଣ କରୁଛି । ଯୁବକର ରକ୍ତଚକ୍ଷୁ ଓ ମୁଖରେ ପ୍ରସ୍ତଟିତ 
ବିପ୍ଳବର ବହ୍ଧି । ଯେପରି ଦୁନିଆର ସମସ୍ତ ଅତ୍ଯାଚାର ଅନ୍ୟାୟ ବିରୋଧରେ 
ଏହି ଚିତ୍ରଟି ଉଦ୍ଦିଷ୍ଟ ହୋଇଛି । ସଂକେତର ଏହି ସଂଖ୍ୟାର ଲେଖକ ଥୂଲେ କବି 
ସଚ୍ଚିଦାନନ୍ଦ ରାଉତରାୟ ! ସେ ଲେଖୁଥୁଲେ- 

ନ୍ରିଏ ଆସିବେ ଜଣା ନାହିଁ 

ଜଣା ନା ଅଜଣା ? 
ମନେହୁଏ ପରିଚିତ ତାଙ୍କର ଠିକଣା 
ପାଇଛି ମୁଁ ଖୋଜି ଏତେ ଦିନେ 
ଲକ୍ଷ ଲକ୍ଷ ଭୋକିଲା ମୁହଁର ମାଂସପେଶୀରେ । 


Digitized by PPRACHIN, SOA 


୬୦ ଗଂଂଗାଧର ରଥ 


ସେମାନଙ୍କ କରାଘାତ ଶୁଣେ 
ବହୁଦୂରେ ସଂାଘାର ପ୍ରାଚୀରେ....”? 
(ପଦଧ୍ବନି) 
ରଘୁନାଥ ଦାସଙ୍କ ଦୀର୍ଘ କବିତା ଅଗଷ୍ଟ ପନ୍ଦର”, ଗନ୍ଧ ବିଭାଗରେ 
ସମରେନ୍ଦ୍ର ମହାନ୍ତିଙ୍କ ସାତ ନମ୍ବର ୱାର୍ଡ଼', ନନ୍ଦିନୀ ଦେବୀଙ୍କର ଏକ ରସିଆନ 
ଗଳ୍ପର ଅନୁବାଦ ‘ବେତଲତା' ଓ ଗଂଗାଧର ରଥଙ୍କ ଲିଖୁତ ‘ବାଖରାବାଦର 
ଗୁଣ୍ଡା! ସଂକେତର ପ୍ରଥମ ସଂଖ୍ଯା ମଣ୍ଡନ କରିଥୂଲା । ‘ବାଖରାବାଦର ଗୁଣ୍ଡା” 
ଗଳ୍ପଟି ଛଦ୍ମ ନାମରେ ପ୍ରକାଶ ପାଇଥୁଲା । ଏହାର କାରଣ ଥୁଲା ସଂପାଦକଙ୍କ 
ନାମରେ ଅନେକ ଲେଖା ଗୋଟିଏ ସଂଖ୍ୟାରେ ପ୍ରକାଶ କରିବାକୁ ଗଂଗାଧର 
ପସନ୍ଦ କରୁନଥୂଲେ । ପ୍ରଖ୍ୟାତ ଓପନ୍ୟାସିକ ଗୋପୀନାଥ ମହାନ୍ତିଙ୍କ ପ୍ରସିଦ୍ଧ 
ଉପନ୍ୟାସ 'ପରଜ୍ା' ପ୍ରକାଶିତ ହୋଇଥାଏ । ଗଂଗାଧର ରଥ ଏହି ‘ପରଜା! 
ବହିର ମଧ୍ୟ ଏକ ସମୀକ୍ଷା ଲେଖୁଥିଲେ ଓ ସେଥୂରେ ସେ ଉଲ୍ଲେଖ କରିଥୂଲେ- 
“ପରଜା” ଗୋପୀନାଥ ମହାନ୍ତିଙ୍କୁ ଓଡ଼ିଆ ଉପନ୍ୟାସ ଜଗତର ଶୀର୍ଷ ସ୍ଥାନରେ 
ପହଞ୍ଚାଇପାରିଛି ।” ପରଜାର ମୁଖ୍ୟ ଚରିତ୍ର ସୁକୁ ଜାନି ଯେପରି ଅତ୍ୟାଚାର ସହି 
ନ ପାରି ବିଦ୍ରୋହ କରିଛି, ତା'ର ଏକ ତୁଳନାତ୍ମକ ବିଶ୍ଲେଷଣ ସେ ପ୍ରଦାନ 
କରିଥୂଲେ । 
ସଂକେତ” ର ପରବର୍ଭୀ ସଂଖ୍ୟାଗୁଡ଼ିକ ଥୁଲା ସେହିପରି ସଂଗ୍ରାମଧର୍ମୀ 
ଲେଖାରେ ପରିପୂର୍ଣ୍ଣ । ମାର୍କ୍ରବାଦୀ ଦୁଷ୍ଟିକୋଣରୁ ଲିଖତ ଲେଖାଗୁଡ଼ିକୁ ଏଥୁରେ 
ଗୁରୁତ୍ଵ ଦିଆଯାଉଥୁଲା । ବାସ୍ତବବାଦୀ ଗଳ୍ପ ଓ କବିତାକୁ ‘ସଂକେତ! ପ୍ରୋତ୍ସାହନ 
ପ୍ରଦାନ କରୁଥୁଲା । ପ୍ରତିଟି ସଂଖ୍ୟାରେ ନୂତନ ପ୍ରକାଶିତ ଓଡ଼ିଆ ବହିର ସମୀକ୍ଷା 
ସ୍ଥାନିତ ହେଉଥୁୂଲା । ଏପରିକି ଅନ୍ନପୂର୍ଣ୍ଣା ବି” ଗପ୍‌ ଓ ଓଡ଼ିଶା ଥ୍୍‌ଏଟରରେ 
ଅଭିନୀତ ନାଟକର ମଧ୍ଯ ସମୀକ୍ଷା ‘ସଂକେତ”ରେ ସ୍ଥାନ ପାଉଥୁଲା |! ସଂକେତରେ 
ପ୍ରଗତିଶୀଳ ଲେଖା ଓ ଲେଖକଙ୍କୁ ମାନ୍ୟ ପ୍ରଦାନ କରାଯାଉଥୁଲା । କାରଣ 
‘ସଂକେତ! ଥୁଲା ପ୍ରଗତିଶୀଳ ସାହିତ୍ୟର ମୁଖପତ୍ର । ଗଂଗାଧର ସଂକେତ ପାଇଁ 
ସଂପାଦକୀୟ, ପୁସ୍ତକ ସମୀକ୍ଷା ଓ ଗଳ୍ପଂକବିତା ଲେଖୁଥୁଲେ । ଅନେକ ଲେଖା 
ତାଙ୍କର ଛଦ୍ମ ନାମରେ ମଧ୍ଯ ପ୍ରକାଶ ପାଇଛି । “ସଂକେତ”ରେ ଗଂଗାଧରଙ୍କ 
ଆଭିମୁଖ୍ୟ ଥୂଲା ସ୍ପଷ୍ଟ । ସାହିତ୍ୟ ଯେ ସଂଗ୍ରାମ ଓ ବିପ୍ଳବ ପାଇଁ ନୂତନ ପଥ 
ଉନ୍ମୋଚନ କରେ, ତାହା ସେ ପ୍ରମାଣ କରିଥୁଲେ । ତାଙ୍କର ଦୂରଦ୍ଷ୍ଠି ଓ 

ସାହିତ୍ୟ ପ୍ରତି ତାଙ୍କର ବିଚାରବୋଧ “ସଂକେତରେ ବିସ୍ତାରିତ ହୋଇଥଲା । 
ଆଧୁନିକ” ପତ୍ରିକା ପରେ ‘ସଂକେତ’ ଥ୍ୁଲ। ତଳ୍ାଳୀନ ସମୟର 
ନବ୍ୟବାଦୀମାନଙ୍କର ଏକ ଯଥାର୍ଥ ମୁଖପତ୍ର । ଗଂଗାଧର ରଥ ଥୁଲେ ଏହି 
ପତ୍ରିକାର ପଥ ପ୍ରଦର୍ଶକ । 

“ସଂକେତ” ବେଶିଦିନ ତିଷ୍ଠିପାରିଲା ନାହିଁ । ଏହା ବନ୍ଦ ହେବାର ମୁଖ୍ୟ 
କାରଣ ଥୂଲା ସଂପୂର୍ଣ୍ଣ ରାଜନୈତିକ । କମ୍ୟୁନିଷ୍ଠ ପାର୍ଟିର ନେତା ରଣଦିବେ 
କେତେକ ନୀତି ଓ କାର୍ଯ୍ୟକ୍ରମ ସ୍ଥିର କରିଥୁଲେ । ଯାହା ସହିତ ଗଂଗାଧର 
ଏକମତ ହୋଇପାରି ନ ଥୁଲେ । ଏହି ନିଷ୍ପତ୍ତି ମଧ୍ୟରୁ ଗୋଟିଏ ନିଷ୍ପତ୍ତି ଥୁଲା 
ସ୍ବାଧୀନ ଭାରତରେ ୧୯୪୮ ମସିହାରେ ନୂତନ ଭାବେ ପ୍ରତିଷ୍ଠିତ ସରକାର 
ବିରୋଧରେ କମ୍ୟୁନିଷ୍ଟ ଦଳର ସଶସ୍ତ୍ର ସଂଘର୍ଷ ନୀତି । ଗଂଗାଧର ଏହି ମତ 
ସହିତ ଏକମତ ନ ଥୁଲେ । ଶୃଙ୍ଖଳା ନାମରେ ବ୍ଯକ୍ରିପୂଜ ଓ ରକ୍ଷଣଶୀଳ 
ସଂକୀୀର୍ଣ୍ଵତା କମ୍ୟୁନିଷ୍ଟ ପାର୍ଟିର ସବୁ ସ୍ତରରେ ପ୍ରବେଶ କରିଥୂଲ। । ଏହି 
ବ୍ୟକ୍ତିକୈନ୍ଦରିକ ଅଗଣତାନ୍ତିକ ନୀତି ଭାରତୀୟ କମ୍ୟୁନିଷ୍ଟ ସଂଗଠନ ମଧ୍ଯରେ 
ବିଭେଦ ସୃଷ୍ଟି କଲା । ଏପରିକି ସେତେବେଳେ ଭାରତୀୟ କମ୍ୟୁନିଷ୍ଟ ପାର୍ଟିର 
ସୁଦକ୍ଷ ସଂପାଦକ ପି.ସି. ଯୋଶୀ ଦଳର ସଂପାଦକ ପଦରୁ ବିଦାୟ ନେଲେ । 
ଯେଉଁମାନେ ଏହି ସଶସ୍ତ୍ର ସଂଗ୍ରାମ ସହିତ ଏକମତ ହେଉ ନ ଥୁଲେ, ସେମାନେ 
ଥିଲେ ସଂସ୍କାରବାଦୀ ବା ରିଫର୍ମମିଷ୍ଟ । ଏହାର ପ୍ରଭାବ “ସଂକେତ” ଉପରେ 
ପଡ଼ିଲା । ଏହି ସମୟରେ ବିଶିଷ୍ଟ କମ୍ୟୁନିଷ୍ଟ ନେତା ଅନ୍ତରୀଣ ବନ୍ଦୀ ବା 
ଅଣ୍ଡରଗ୍ରାଉଣ୍ଡରେ ରହିଥୂଲେ । 

“ସଂକେତ”ର କେତୋଟି ସଂଖ୍ଯା ପ୍ରକାଶିତ ହେବା ପରେ କମ୍ୟୁନିଷ୍ଟ 
ପାର୍ଟିର ଅଣ୍ଡରଗ୍ରାଉଣ୍ଡ ଅଫିସ୍‌ରୁ କେତେକ ନିର୍ଦ୍ଦେଶ ଆସିଲା ଯେ, ସଂକେତ” 
ପାର୍ଟି ନେତୃତ୍ଵ ଦ୍ଵାରା ସଂପାଦିତ ହେବ । ଲେଖାଗୁଡ଼ିକ ପାର୍ଟିର ନେତୃବର୍ଗ 
ଲେଖୁଣବ କିମ୍ଭା ତାଙ୍କଦ୍ଧାରୀ ସଂପାଦିତ ହେବ । କେବଳ ନାମକୁମାତ୍ର ଗଂଗାଧର 
ରଥ ରହିବେ ସଂପାଦକ । ଏହି ସଂପର୍ଚିତ ଚିଠି ଖଣ୍ଡକ ପଢ଼ି ସେ ଆଶ୍ଚର୍ଯ୍ୟ 
ହେଲେ । ସେ କହିଲେ- ଲେଖା ଓ ସଂପାଦନା ଉପରେ ତାଙ୍କର କର୍ଚ୍ତ୍ଵ ରହିବ 
ନାହିଁ କି ସଂପାଦନା କରିବେ ନାହିଁ, କିନ୍ଧ ସେ ହେବେ ସଂପାଦକ ! ଏପରି 
ଏକ ଅବାସ୍ତବ ଓ ଅସମ୍ମାନଜନକ ପ୍ରସ୍ତାବକୁ ସେ ଗ୍ରହଣ କରିପାରିଲେ ନାହିଁ । 
ସେ ପ୍ରତି ଉତ୍ତରରେ କହିଲେ- ଯଦି କମ୍୍ୟୁନିଷ୍ଠ ପାର୍ଟି ସଂକେତ ପ୍ରକାଶ 

୬୨ ଗଂଗାଧର ରଥ 


କରିବାର ପୂର୍ଣ୍ଣ ଦାୟିତ୍ଵ ତାଙ୍କୁ ପ୍ରଦାନ କରନ୍ତି, ତା' ହେଲେ ତାହା ସେ ସଂପାଦନା 
କରିବା ପାଇଁ ପ୍ରସ୍ତୁତ ଅଛନ୍ତି । ନଚେତ ସଂପାଦନାର ସମସ୍ତ ଦାୟିତ୍ବରୁ ଅପସରି 
ଯିବା ପାଇଁ ସେ ରାଜି ଅଛନ୍ତି । ଏଥୁରେ କମ୍ୟୁନିଷ୍ଟ ପାର୍ଟିର କର୍ପକ୍ଷ କ୍ରୋଧ 
ପ୍ରକାଶ କଲେ ଓ ସେମାନଙ୍କ ନିର୍ଦ୍ଦେଶରେ ଭଗବତୀ ପ୍ରେସ୍‌ର ମ୍ୟାନେଜରଙ୍କ 
ଠାରୁ ଖଣ୍ଡିଏ ଚିଠି ଆସିଲା ଯେ, ଭଗବତୀ ପ୍ରେସ୍‌ର ନାମ ‘ସଂକେତରେ 
ବ୍ୟବହାର କରିବାକୁ ହେଲେ ମାସକୁ ମାସ ଟଙ୍କା ଦେବାକୁ ପଡ଼ିବ । ଯଦିଓ 
ପ୍ରାରମ୍ଭରେ ଏପରି କୌଣସି ସର୍ଭ ନ ଥଲା । ଦୁଇଟି ପ୍ରେସ୍‌ରେ ମୁଦ୍ରଣ ଖର୍ଚ୍ଚ 
କରିବା ପାଇଁ ଗଂଗାଧରଙ୍କ ପାଖରେ ଅର୍ଥ ନ ଥୁଲା । “ସଂକେତଂକୁ ଅନ୍ଯ 
ପ୍ରେସ୍‌ରେ ସେ ଛାପିବା ପାଇଁ ଉଦ୍ୟମ କଲେ, କିନ୍ତୁ କୌଣସି ପ୍ରେସ୍‌ ଏପରି 
ଲେଖାମାନ ଛାପିବା ପାଇଁ ସମ୍ମତ ହେଲେ ନାହିଁ । ଫଳତଃ “ସଂକେତ! ସବୁଦିନ 
ପାଇଁ ବନ୍ଦ ହୋଇଗଲା । 

ଏହି କାଳରେ ଗଂଗାଧର ସୋଭିଏତ ୟୁନିଅନର ଅର୍ଥନୈତିକ ଓ ସାମାଜିକ 
ବିପ୍ନବର ସଫଳତା ଉପରେ ଖଣ୍ଡିଏ ବହି ଲେଖୁବା ଆରମ୍ଭ କରିଥୁଲେ । ‘ସଂକେତ! 
ଦାୟିତ୍ବରୁ ମୁକ୍ତ ହେବା ପରେ ସେ ଏହି ବହି ଲେଖାରେ ମନୋନିବେଶ କଲେ । 
ସେତେବେଳେ ଅକ୍ଟୋବର ବିପ୍ଲବପରେ ୩୦ ବର୍ଷ ଅତିବାହିତ ହୋଇଥୂଲେ 
ମଧ୍ଯ ଓଡ଼ିଆ ଭାଷାରେ ସୋଭିଏତ୍‌ ୟୁନିଅନ ସଂପର୍କରେ କୌଣସି ପୁସ୍ତକ 
ଲେଖା ହୋଇନଥୁଲା । ଜବାହରଲାଲ ନେହେରୁ ବିଶ୍ଵକବି ରବୀନ୍ଦ୍ରନାଥଙ୍କ ରୁଷିଆ 
ଭ୍ରମଣ କାହାଣୀ” ପ୍ରସିଦ୍ଧ ଫେବିୟାନ ଲେଖକ ସିଡ଼ନୀ ଓ ବିଟ୍ରିଶ ଞ୍ଜେବଙ୍କ ଲିଖୁତ 
ସିଭିଲାଇଜେସନ!, ଲଣ୍ଡନ ଜ୍ୟାଣ୍ଟରବେରୀ ଗୀର୍ଜାର ପ୍ରଧାନ ପୁରୋହିତ ଡକ୍ଟର 
ହେଓଲେଟ୍‌ ଜନସନଙ୍କ ପୁସ୍ତକ, ମସ୍ତୋରୁ ପ୍ରକାଶିତ “ୟ-ଏସ୍‌.ଏସ୍‌. ଆର. 
ସ୍ତିକ ଫର ଇଟ୍‌ସେଲ୍‌ଫ”” ଶୀର୍ଷକ ଏକ ତଥ୍ଯ ସମ୍ବଳିତ ପୁସ୍ତକ ଓ ଏ ସଂପର୍କିତ 
ଅନ୍ୟାନ୍ୟ ବହିକୁ ସେ ଗଭୀର ଭାବେ ଅନୁଶୀଳନ କଲେ । ଷ୍ଟାଲିନ୍‌ କ୍ଷମତାକୁ 
ଆସିବା ପରେ ଯେଉଁ ବିପ୍ନବୀମାନଙ୍କର ବିଚାର ପ୍ରହସନ ନାମରେ ବିଭିନ୍ନ ଦଣ୍ଡ 
ଦିଆଯାଇଥୁୂଲା, ସେସବୁ ବହିକୁ ଅଧ୍ୟୟନ କରୁଥୁଲେ । ୧୯୪୯ରେ ତାଙ୍କର ଏହି 
ବହିଟି ଲେଖା ଶେଷ ହେଲା ଓ ପଢ଼ିଥୁବା ବହିର ପ୍ରଭାବ ମଧ୍ଯ ଏଥୁରେ 
ପ୍ରତିଫଳିତ ହେଲା । କିନ୍ତୁ ଏହି ବହି କେଉଁଠି ଛପାହେବ ଓ ପ୍ରକାଶ କିଏ କରିବ 
ଏହି ଅସୁବିଧାରେ ପଡ଼ିଗଲେ ଗଂଗାଧର । 

ଗଂଗାଧର ପୁସ୍ତକ ପ୍ରକାଶନ ଚିନ୍ତାରେ ଥୁଲାବେଳେ କମ୍ୟୁନିଷ୍ଟ ପାର୍ଟିର 
ସଦସ୍ୟ ପ୍ରହଲ୍ଲାଦ ପଣ୍ଡା ତାଙ୍କୁ ଖବର ଦେଲେ ଯେ, କମ୍ୟୁନିଷ୍ଟ ପାର୍ଟିର ଭଗବତୀ 

ଗଂଗାଧର ରଥ ୬୩ 


ପ୍ରେସ୍‌ ବିକ୍ରି ହେବ । ଟ୍ରେଡିଲ୍‌ ମେସିନଟି ଜଣେ କିଣି ସାରିଲେଣି । କେବଳ 
ହ୍ୟାଣ୍ଡପ୍ରେସ ଓ କେତେକ ଅକ୍ଷର ସେଟ୍‌ ରହିଛି । ଯଦି ଗଂଗାଧର କିଣିବାକୁ 
ଚାହାନ୍ତି, ତେବେ ପ୍ରେସ୍‌ର ପରିଚାଳକ ଘନଶ୍ୟାମ ଖଣ୍ଡୁଆଳଙ୍କ ସହିତ କଥାବାର୍ଭା 
କରିପାରନ୍ତି । ଗଂଗାଧର ଘନଶ୍ଯାମ ବାବୁଙ୍କ ସହିତ ଯୋଗାଯୋଗ କଲେ । 
ତିନିହଜାର ଟଙ୍କାରେ ଗଂଗାଧର ସେ ପ୍ରେସ୍‌ କିଣିନେଲେ । ପ୍ରେସ୍‌ଟି ଯେଉଁ 
ଘରେ ଚାଲୁଥାଲା ସେଇଠି ରହିଲା । କେବଳ ନାମ ବଦଳି ଗଲା । ଭଗବତୀ 
ପ୍ରେସ୍‌ ବଦଳରେ “ସଂକେତ ପ୍ରେସ୍‌? ହେଲା । ଏହି ପ୍ରେସ୍‌ରେ ଡବଲ କ୍ରାଉନନ 
ସାଇଜ୍‌ର ହ୍ୟାଣ୍ଡପ୍ରେସ୍‌ ଓ ତିନି ଚାରି ଫର୍ମା କମ୍ପୋଜ ପାଇଁ ପାଇକା ଓ ଇଂଲିଶ୍‌ 
ବଡି ଅକ୍ଷର ସେଟ୍‌ ଓ କେତେକ ହେଡିଙ୍ଗୁ ଉପଯୋଗୀ ଅକ୍ଷର ସେଟ୍‌ ଥାଏ । 
ଗଂଗାଧର ପୂର୍ବତନ ମନ୍ତ୍ରୀ ନିତ୍ଯାନନ୍ଦ କାନୁନ୍‌ ଗୋଙ୍କ ବଡ଼ପୁଅ ସଚ୍ଚିଦାନନ୍ଦ 
କାନୁନଗୋଙ୍କ ଠାରୁ ଗୋଟିଏ ଟ୍ରେଡଲ୍‌ ମେସିନ୍ଧ କିଣିଲେ । ଏହା ଫଳରେ 
ପ୍ରେସ୍‌ କାର୍ଯ୍ୟକ୍ଷମ ହେଲା । ଗଂଗାଧର ଅନ୍ଯାନ୍ଯ କାମ କରି ପ୍ରେସ ପାଇଁ 
କରିଥୁବା ରଣ ପରିଶୋଧ କରିଦେଲେ ଏବଂ ଏହି “ସଂକେତ” ପ୍ରେସରେ 
ତାଙ୍କର ରଚିତ ସୋଭିଏତ୍‌ ରୁଷ? ବହି ଛପାଇବା ପାଇଁ ଉଦ୍ୟମ ଆରମ୍ଭ 
କଲେ ! ସେ ତଢଚ୍କାଳୀନ ବିଶିଷ୍ଟ ପୁସ୍ତକ ପ୍ରକାଶକ କଟକ ପବ୍ନିଶିଂ ହାଉସ୍‌ର 
ସତ୍ଵାଧ୍ଵକାରୀ ଉମାଚରଣ ମହାନ୍ତିଙ୍କୁ ଏହି ବହିଟି ଛାପିବା ପାଇଁ ଅନୁରୋଧ 
କଲେ । ଏଥୁରେ ସମ୍ଭତି ପ୍ରକାଶ କଲେ । ମୁଦ୍ଧଣ ପାଇଁ କାଗଜ ମଧ୍ଯ ସଂକେତ 
ପ୍ରେସ୍‌କୁ ପଠାଇଦେଲେ | ବହିଟି ଛପା ହୋଇଗଲା । ବହିର ମଲାଟ ଚିତ୍ର 
ପବଢ୍ନିଶିଂ ହାଉସର ଶିଳ୍ପୀ ଭଗବାନ ଦାସ ପ୍ରସ୍ତୁତ କରିଥୁଲେ । ଚିତ୍ରଟି ଥୁଲା 
ମୁଣ୍ଡରେ ଧାନଗୋଛା ଓ ହାତରେ ଦା” ଧରି ଚାଲିଥୂବା ଏକ ରୁଦ୍ର ପ୍ରତିଚ୍ଛବି । 
ଏହି ଚିତ୍ର ଦେଖୁ ଉମାଚରଣ ମହାନ୍ତି ଭୟଭୀତ ହୋଇପଡ଼ିଲେ । ସେ ଭାବିଲେ, 
ଏହା ପ୍ରକାଶ କଲେ, କାଳେ କ”ଣ ବିପଦ ଆସିପାରେ | ତେଣୁ ସେ ଗଂଗାଧରଙ୍କୁ 
କହିଲେ ବହିଟିରେ ତୁମେ ତୁମ “ସଂକେତ ପ୍ରେସ୍‌'ର ନାମ ବ୍ଯବହାର କର । 
ପବ୍ଧିଶିଂ ହାଉସ୍‌ର ନାମ ଏଥ୍‌ରେ ଉପଯୋଗ କର ନାହିଁ । ବହିପାଇଁ ବ୍ୟବହୃତ 
ହୋଇଥୁବା କାଗଜର ଅର୍ଥ ବହି କିଣା ହେଲେ ସୁବିଧା ଅନୁଯାୟୀ ପରିଶୋଧ 
କରିଦେବ । ଗଂଗୀଧର ଏଥୁରେ ଭାଙ୍ଗି ନ ପଡ଼ି ‘ସଂକେତ ପ୍ରେସ୍‌ 'ରେ ବହିଟିକୁ 
ପ୍ରକାଶ କଲେ ଏବଂ ବହିଟିକୁ ଉତ୍ସର୍ଗ କରିଥୁଲେ ସ୍ଵର୍ଗତ ଭଗବତୀ ଚରଣ 
ପାଣିଗ୍ରାହୀଙ୍କ ଉଦ୍ଦେଶ୍ୟରେ । ସୁଖର କଥା, ସେତେବେଳେ ପ୍ରଥମ ତିନିମାସ 
ମଧ୍ୟରେ ଏହାର ତିନିଶହ ବହି ବିକ୍ରି ହୋଇଯାଇଥୁଲା । 

D୪ ଗଂଗାଧର ରଥ 


ଅନୁବୀଦ ସାହିତ୍ୟ ପ୍ରତି ଆଗ୍ରହ : 

ସାହିତ୍ୟ ସୃଷ୍ଟି ପ୍ରତି ଥୁଲା ଗଂଗାଧରଙ୍କର ପ୍ରବଳ ଆଗ୍ରହ । ଲେଖୁବାର 
ସ୍ବପ୍ନରେ ସେ ଥୁଲେ ବିଭୋର । ଅଧ୍ୟାପକ କୃଷ୍ଣ ପଟ୍ଟନାୟକ ଦୁଇଜଣ ରସିଆନ୍ 
ଲେଖକଙ୍କର ଏକ ଭ୍ରମଣ କାହାଣୀ ଲୈଟିଲ୍‌ ଗୋଲ୍ଲେନ୍ନ ଆମେରିକା” ତାଙ୍କୁ 
ପଢ଼ିବାକୁ ଦେଇଥୁଲେ । ବହିଟି ଥୁଲା ଅତ୍ଯନ୍ତ ହୃଦୟସ୍ତର୍ଶୀ । କୃଷ୍ଣ ପଟ୍ଟନାୟକ 
ପରାମର୍ଶ ଦେଇଥ୍‌ଲେ ବହିଟିକୁ ଓଡ଼ିଆରେ ଅନୁବାଦ କରିବା ପାଇଁ । ବହିଟିକୁ 
ପୂର୍ଣ୍ଣ ଭାବରେ ଅନୁବାଦ କଲେ ୬୦୦/୭୦୦ ପୃଷ୍ଠାରୁ କମ୍‌ ହେବ ନାହିଁ । 
ଆକାର ଦ୍ରଷ୍ଟିରୁ ତାହା ଏତେ ବଡ଼ ଥୁଲା ଯେ ତାହା ଛପାଇବା ସହଜ ହେଲା 
ନାହିଁ । ତେଣୁ କେତୋଟି ଅଧ୍ୟାୟର ବିଷୟବସ୍ତୁକୁ ସେ ସଂକ୍ଷେପରେ ରୂପାନ୍ତରିତ 
କରିଛନ୍ତି । ବହିଟିର ନାମକରଣ ହେଲା “ଆମେରିକା ଯାତ୍ରୀ ।”? ବହିଟିର 
ଭାଷା ଓ ବର୍ଣ୍ଣନାଭଙ୍ଗୀ ଗଂଗାଧରଙ୍କର, କିଛ କଥାବସ୍ତୁ ମୂଳବହିର ଦ୍ଵିତୀୟ 
ମହାଯୁଦ୍ଧ ପୂର୍ବରୁ ପୃଥ୍ବୀର ବହୁ ଭାଷାରେ ଅନୁଦିତ ହୋଇ ଏହି ଭ୍ରମଣ 
କାହାଣୀଟି ଲକ୍ଷଲକ୍ଷ ସଂଖ୍ୟାରେ ବିକ୍ରି ହୋଇଛି । କିନ୍ତୁ ଓଡ଼ିଆରେ ଏହା 
ପ୍ରକାଶିତ ହୋଇ ନ ଥୁଲା । ଗଂଗାଧର ଏହାର ଛାୟାନୁବାଦ କରି ଓଡ଼ିଆ 
ଭାଷାକୁ ଉପହାର ଦେଲେ । ବହିଟିର ନାମକରଣ ଦେଖୁ ଉମାଚରଣ ମହାନ୍ତି 
ଏ ବହିଟିକୁ ଛାପିବା ପାଇଁ ଆଗ୍ରହ ପ୍ରକାଶ କଲେ । ବହିଟି “ସଂକେତ ପ୍ରେସ୍‌'ରେ 
ମୁଦ୍ଵିତ ହୋଇ ‘କଟକ ପବ୍ଧିଶିଂ ହାଉସ୍‌” ଦ୍ଵାରା ପ୍ରକାଶିତ ହେଲା । ଏହି ବହିଟି 
ତିନିବର୍ଷ ପାଇଁ ଇଣ୍ଟରମିଡିଏଟ୍‌ କ୍ଲାସର ପାଠ୍ଯପୁସ୍ତକ ଭାବରେ ମନୋନୀତ 
ହୋଇଥଲା | ‘ଆମେରିକା ଯାତ୍ରୀୀର ଦ୍ଵିତୀୟ ମୁଦ୍ରଣ ଦୁଇହଜାର କପି ଛପାଯାଇ 
ବିକଜ୍ନି ହୋଇଥୂଲା । ଏକ ଦୀର୍ଘ ପୁସ୍ତକକୁ ସଂକ୍ଷିପ୍ରିକରଣ କରିବାରେ ଗଂଗାଧରଙ୍କ 
ସାରସ୍ଵତ ଦକ୍ଷତାକୁ ପ୍ରଶଂସା ନ କରି ରହି ହୁଏ ନାହିଁ । ଏଥୁରେ ତାଙ୍କର 
ଅନୁବାଦର ବିଭିନ୍ନ ପରିଚ୍ଛେଦର ଅନୁବାଦକୁ ଏଠାରେ ଉଦାହରଣ ଭାବରେ 
ଦର୍ଶାଯାଇପାରେ । 

(୧୦) ଜଳଯାତ୍ରୀ (୨) ନିଉୟର୍କରେ ପ୍ରଥମ ସନ୍ଧ୍ଯା (୩) ସତେଇଶ 
ମହଲା ଉପରୁ (୪) ହୋଟେଲଖାନା (୫) ଭ୍ରମଣ ସାଥ୍‌ (୬) ସିଂଗ ସିଂଗ 
ଜେଲ (୭) ଆମେ ନିଉୟଙ୍କ ଛାଡ଼ିଲୁ (୮) ଆମେରିକାନ ମଟର ରାସ୍ତାରେ 
(୯୦) ରସିଆନ ଫେରିବାଲା (୧୦) ଇଲେକୁଟ୍ରିକୁ ହାଉସ (୧୧) ଫୋର୍ଡ 
ମଟର କାରଖାନା (୧୨) ଚିକାଗୋରେ କେତୋଟି ଦିନ (୧୩) ବେକାରର 

ଗଂଗାଧର ରଥ ୬୫ 


ଦିବାସ୍ଵପ୍ନ ( ୧୪) ଲୋହିତ ଭାରତୀୟ (୧୫) ଆମେରିକାନ ହସ (୧୬) 
ସିନେମା ରାଇଜ (୧୭) ହଲିଉଡ୍‌ର ନୌକର (୧୮) ନିଗ୍ରେ। (୧୯) 
ଆମେରିକାନ ଗଣତନ୍ତ୍ର (୨୦) ବିଦାୟ । 

ଗଂଗାଧରଙ୍କ ଅନୁବାଦରେ ଥଲା ଚମଜ୍ମାରିତା । ସେ ମାର୍ମିକ ଭାବରେ 
ଅନୁବାଦ କରୁଥୂଲେ, କିନ୍ତୁ ତାହା ମୌଳିକ ଲେଖାପରି ଉପଲବ୍ଧ ହେଉଥୁଲା । 
ଏଠାରେ ଏହାର ଉଦାହରଣ ଦିଆଯାଇପାରେ- “ ଶୀତକାଳିଆ ଦିନ, ଟୁପୁଟୁପୁ 
ବର୍ଷା ପଡ଼ୁଛି । ଇଂଲିଶ ଉପକୂଳରେ ଗୋଟିଏ କ୍ଷୁଦ୍ର ମାଲବାହୀ ଜାହାଜ ପହଞ୍ଚଲା । 
ଜାହାଜରୁ ଜଣେ ହ୍ୟାଟବିହୀନ ବୟସ୍କ ଲୋକ ଓହ୍ଲାଇଲେ । ଗୋଟିଏ ହାତରେ 
ସେ ନିଜ ସ୍ତ୍ରୀଙ୍କ ହାତ ଧରିଥ୍‌ଲେ ଏବଂ ଅନ୍ଯ ହାତରେ ନିଜର ଏକମାତ୍ର 
ସନ୍ତାନକୁ ବୁକୁରେ ଜାବୋଡ଼ି ଧରିଥୂଲେ । ଚତୁର୍ଦିଗରୁ ତାଙ୍କୁ ଚଳଚ୍ଚିତ୍ର କମ୍ପାନୀର 
ଫଟୋଗ୍ରାଫର ଓ ସାମ୍ବାଦିକମାନେ ଘେରିଯାଇ ନିଜ ନିଜର କାମ ଉଠାଇ 
ନେବାକୁ ଉଦ୍ଯମ କରୁଥାନ୍ତି । କିନ୍ଥ ଲୋକଟି ମୁହୁର୍କ ପାଇଁ ବିଳତ୍ବ ନ କରି 
ସିଧା ଟ୍ୟାକ୍ସି ଭିତରକୁ ଚାଲିଲେ ଏବଂ ଟ୍ୟାକ୍ରସି ଭିତରୁ ପଛକୁ ଫେରି ଚାହିଁଲେ ! 
ତାଙ୍କ ଦୃଷ୍ଟିରେ ଥୁଲା ଭୟାବହ ଆତଙ୍କ ଓ ଘୃଣାର ଛବି ।”” (ଆମେରିକାନ 
ଗଣତନ୍ତ୍ର ¬ ଆମେରିକା ଯାତ୍ରୀ) 

ଗଂଗାଧରଙ୍କ ଅନୁବାଦ ଥଲା ମନନୁଆଁ । ଲେଖାଟିକୁ ରସପୂର୍ଣ୍ଣ କରିବାପାଇଁ 
ସେ ଆବେଗକୁ ଶବ୍ଦରୂପ ଦେଉଥୁଲେ । ଯାହା ପାଠକକୁ ଭ୍ରମରେ ପକାଏ ଏହା 
ଅନୁବାଦ ନା ମୌଳିକ ପୁସ୍ତକ ? ରଚନାକୁ ସେହି ଦୃଷ୍ଟିକୋଣରୁ ସେ ଲେଖୁଥୁଲେ । 
ଯେପରି - 

“ସୁକାଳ ନଂଟାରେ ସ୍ପେଶାଲ ଟ୍ରେନ ପ୍ୟାରିସ୍‌ ଛାଡ଼ିଲା । ଆରୋହୀମାନେ 
ନର୍ମାଣ୍ଡି ଜାହାଜର ଯାତ୍ରୀ । ତିନିଘଣ୍ଟା ଅବିଶ୍ରାନ୍ତ ଦୌଡ଼ ପରେ ଗାଡ଼ି ଲେ ହାଭୁୂର 
ବନ୍ଦରରେ ପହଞ୍ଚେ । ଯାତ୍ରୀମାନେ ଗୋଟିଏ ଛୋଟିଆ ପ୍ଲାଟଫର୍ମ ଉପରେ 
ଉତୃରି ପଡ଼ନ୍ତି । ପାହାଚ ଦେଇ ଷ୍ଟେସନର ଉପର ମହଲାକୁ ଉଠନ୍ତି ଓ କେତୋଟି 
ବିସ୍ତୀର୍ଣ୍ଣ ହଲ ଓ ସଂକୀର୍ଣ୍ଣ ପଥ ଦେଇ ଏଲିଭେଟର ନିକଟରେ ଉପସ୍ଥିତ ହୁଅନ୍ତି । 
ବିଜୁଳି ପରିଚାଳିତ ସେଇ ଉତ୍ତୋଳକ ସେମାନଙ୍କୁ ଜାହାଜ ଉପରକୁ ଉଠାଇ 
ନିଏ । 

ସେ ଦିନ ଏଲିଭେଟର (ଉତ୍ତୋଳକ) ଖରାପ ହୋଇ ଯାଇଥୁଲା । 
ଆମେ ଦୁଇ ମହଲା ଉପରକୁ ଉଠିବୁ କ'ଣ, ଆହୁରି ତିନି ଥାକ ତଳକୁ ଖସି 
ପଡ଼ିଲୁ । ବାଧ୍ୟ ହୋଇ ଆମକୁ ଶିଡ଼ିରେ ଉଠିବାକୁ ପଡ଼ିଲା । ରବରଢଙ୍କା ସେଇ 

୬୬ ଗଂଗାଧର ରଥ 


ଶିଡ଼ିରେ ଉଠି ଆମେ କାବିନ୍ଧରେ ପହଞ୍ଚଲୁ । କେତେ ସମୟ ପରେ ବଂଶୀ ବାଜି 
ଉଠିଲା- ତଳକୁ ଦଳ ଦଳ ହୋଇ ଲୋକେ ଆତ୍ମୀୟ ବନ୍ଧୁସ୍ଵଜନଙ୍କୁ ବିଦାୟ 
ଦେଲେ । ମନରେ ଆମର ଉଲ୍ଲାସର ଜୁଆର ଛୁଟିଲା । 

ଆମେ ଆଟଲାଣ୍ବିକ ଯାତ୍ରା ଆରମ୍ଭ କରି ଦେଇଥୁଲୁ । କିନ୍ତୁ ଶେଷ 
ପର୍ଯ୍ୟନ୍ତ ଜାହାଜଟାର ରୂପରେଖ ଦେଖୁବାକୁ ମଧ୍ୟ ଆମର ଅବସର ନ 
ଥୁଲା ! (ଆମେରିକା ଯାତ୍ରୀ) 

ଅନୁବାଦକ ଭାବରେ ଗଂଗାଧର ଅନେକ ବହି ଅନୁବାଦ କରିନଥୂଲେ 
ମଧ୍ଯ ଏହି ଖଣ୍ଡିଏ ବହିରେ ତାଙ୍କ କୃତିତ୍ଵର ପ୍ରମାଣ ମିଳିଥାଏ । 


ପ୍ରକାଶକ ଭୂମିକାରେ : 


୧୯୫୦ ମସିହା ମାର୍ଚ୍ଚ ମାସରେ କମ୍ୟୁନିଷ୍ଟ ପାର୍ଟି ସହିତ ତାଙ୍କର 
ସାଂଗଠନିକ ସଂପର୍କ ଛିନ୍ନ ହୋଇଗଲା । ରାଜନୀତି ପ୍ରତି ତାଙ୍କର ବିଶେଷ 
ଆଗ୍ରହ ଆଉ ପ୍ରକାଶ ପାଇଲା ନାହିଁ । ସେ ଆଇନ କଲେଜରେ ଛାତ୍ର ଥାଆନ୍ତି । 
ଭାବିଲେ, ଏବେ ଜୀବିକା କିପରି ନିର୍ବାହ କରିବେ ? ମନରେ ଦମ୍ଭ ଆସିଲା 

ପ୍ରେସ୍‌ ଖଣ୍ଡିଏ ଅଛି । ଛପାଛପି କରି ଚଳିଯିବେ । କିଛିଦିନ ପରେ ତାଙ୍କଦ୍ଧାରା 
ଲିଖୁତ ‘ସୋଭିଏତ ସମାଜ” ପ୍ରକାଶିତ ହେଲା ।! ‘ସଂକେତ ପ୍ରେସଂ ଆନୁକୂଲ୍ୟରେ 
ଏହା ଲୋକଲୋଚନକୁ ଆସିଲା । “ସଂକେତ” ପତ୍ରିକାରେ ପ୍ରକାଶିତ ତାଙ୍କର 
କେତେକ ଗଳ୍ପ ଓ ଅନ୍ୟ କେତେଜଣ ଗାଳ୍ଧିକ ବଂଧୁଙ୍କ ଗଳ୍ପକୁ ନେଇ ସେ ପ୍ରକାଶ 
କଲେ ଏକ ପୁସ୍ତକ । ପୁସ୍ତକର ନାମ ଥୁଲା ନଟି ଗଳ୍ପ । ଏଥୁରେ ଗଂଗାଧର 
ରଥଙ୍କର ‘ବାଖରାବାଦର ଗୁଣ୍ଡା', ‘ତା'ପଗେ ?”, ନିଷ୍ପତ୍ତି, ରଘୁନାଥ ଦାସଙ୍କର 
ସ୍ଵରାଜ”, ‘ଯାତ୍ରାପଥେ”, ‘ମାରୀଚ”, ଶ୍ରୀବତ୍ସ ନାୟକଙ୍କର ‘ତେରଶ ଏକାବନ)”, 
ପ୍ରହଲ୍ଲାଦ ମହାନ୍ତିଙ୍କ ରାଜପଥ? ଏବଂ ଅଖୁଳମୋହନ ପଟ୍ଟନାୟକଙ୍କର ‘ସେଇ 
ଲୋକଟା” ଆଦି ଗଳ୍ପଧମାନ ସ୍ଥାନିତ ହୋଇଥୁଲା । “ନଂଟି ଗନଳ୍ପ' ପୁସ୍ତକର 
ସଂଗ୍ରାହକ ଓ ସଂପାଦକ ଥୂଲେ ଗଂଗାଧର ରଥ । ପୁସ୍ତକଟି ଏକ ସଂକ୍ଷିପ୍ତ ପୁସ୍ତକ 
ହୋଇଥୂଲେ ମଧ୍ଯ ଏହା ଏକ ସଂଗ୍ରହଣୀୟ ପୁସ୍ତକ । ଏଥୁରେ ଗଂଗାଧରଙ୍କ 
ସଂପାଦନା କୌଶଳ ବାରି ହୋଇପଡ଼େ । ସଂପାଦକଙ୍କ ରୁଚି ଓ ସଂପାଦନାରେ 
ସତର୍କତା ପୁସ୍ତକକୁ ଉଜ୍କଷ୍ଠ କରାଏ । “ନଂଟି ଗଳ୍ପରେ ଗଂଗାଧର ଏହା 
ଦର୍ଶାଇଛନ୍ତି । ସେତେବେଳେ ଲେଖାଗୁଡ଼ିକୁ ପଢ଼ିବା ଓ ସଂପାଦନା କରିବା ଥୁଲା 
ଗଂଗାଧରଙ୍କ ଆଗ୍ରହ । “ସଂକେତ ପ୍ରେସ୍‌'ରେ ବିଭିନ୍ନ ଲେଖକଙ୍କର ପୁସ୍ତକ ସେ 

ଗଂଗାଧର ରଥ ୬୭ 


ମୁଦ୍ରଣ କରାଇଥୂଲେ । ଏପରିକି କବି ରଘୁନାଥ ଦାଶଙ୍କ ବହି ମଧ୍ଯ ଏହି 
ପ୍ରେସ୍‌ରେ ମୁଦ୍ରିତ ହୋଇଥୂଲା । ୧୯୫୦ ମସିହାରେ ସଂକେତ ପ୍ରେସ୍‌ ଅଲିଶା 
ବଜାରରୁ ବକ୍ରି ବଜାର ପେନ୍ସନ ଲେନ୍ଵକୁ ଉଠି ଆସିଥୂଲା । ଏଠାକୁ ଆସିବା 
ପରେ ମୁଦ୍ରଣ ବ୍ୟବସ୍ଥା ହୋଇଗଲା । କମ୍ୟୁନିଷ୍ଟ ପାର୍ଟିର ପତ୍ରିକା ନୂଆ ଦୁନିଆ! 
ସଂକେତ ପ୍ରେସ୍‌ରେ ମୁଦ୍ରିତ ହେଉଥୂଲା । ଯେଉଁ କମ୍ୟୁନିଷ୍ଠ ପାର୍ଟି ପ୍ରେସ୍‌ରୁ 
“ସଂକେତର ଛପା ନ ହୋଇପାରିବା କାରଣରୁ ଗଂଗାଧର*ଃ ଫେରିଆସିଥୁୂଲେ, 
ସେହି କମ୍ୟୁନିଷ୍ଠ ପାର୍ଟିର ପତ୍ରିକା ତାଙ୍କ ପ୍ରେସ୍‌ରେ ମୁଦ୍ରିତ ହେଲା । ତାଙ୍କର 
ଘନିଷ୍ଠ ବଂଧୁ କମ୍ୟୁନିଷ୍ଟ ନେତା ଗୋବିନ୍ଦ ଚନ୍ଦ୍ର ମହାନ୍ତି ସେତେବେଳେ ଥଲେ 
‘ନୂଆ ଦୁନିଆର ପରିଚାଳନା ସଂପାଦକ । ତାଙ୍କ ଅନୁରୋଧରେ ମଧ୍ଯ କମ୍ୟୁନିଷ୍ଟ 
ପାର୍ଟିକୁ ଛାଡ଼ିଥୁବା ଗଂଗାଧର ଏଥରେ ଅନେକ ଲେଖା ଲେଖୁଲେ । ନୂଆ 
ଦୁନିଆ”ର କେତେକ ସ୍ମରଣୀୟ ସଂଖ୍ଯାରେ ଗଂଗାଧର ବିଭିନ୍ନ ଲେଖା 
ଲେଖଥୂଲେ । ନୁଆ ଦୁନିଆର ଶେଷ ପୃଷ୍ଠାର ପ୍ରିୟ ନବବାବୁ” ଶୀର୍ଷକ ଏକ 
ଖୋଲାଚିଠି ପ୍ରକାଶିତ ହୋଇଥୁୂଲା । ଏହି ଚିଠିରେ ଥୁଲା ୧୯୫୧ ଜୁଲାଇ 
ମାସରେ ହୋଇଥୁବା ଛାତ୍ର ଆନ୍ଦୋଳନ ଓ ସେହି ଛାତ୍ର ଆନ୍ଦୋଳନରେ ଲାଠିମାଡ଼ର 
ଏକ ବିସ୍ତୃତ ପ୍ରତ୍ଯକ୍ଷ ବିବରଣୀ ଏଥ୍‌ରେ ସ୍ଥାନିତ ହୋଇଥଲା । ଲେଖାଟିକୁ 
ଲେଖ୍ଥୁଲେ ଗଂଗାଧର । ଏହି ଲେଖାର ପ୍ରଭାବ ସେତେବେଳେ ଖୁବ୍ଧ ବେଶି 
ଥଲା । ଲୋକେ ଭାବୁଥିଲେ ଏହା ବୋଧହୁଏ ନବବାବୁ (ପ୍ରଖ୍ୟାତ ସ୍ଵାଧୀନତା 
ସଂଗ୍ରାମୀ )ଙ୍କ ଉଦ୍ୟମ ବୋଲି । ଏହି ଲେଖା ବିରୋଧରେ ପ୍ରିୟ ନବବାବୁ” 
ଲେଖା ଲେଖାଯାଇ ବଣ୍ଟନ ହୋଇଥଲା । 
ସଂପାଦକ ଦାୟିତ୍ବ : 

ଗଂଗୀଧର ରଥଙ୍କ ସାମ୍ବାଦିକ ଜୀବନ ଆରମ୍ଭ ହୋଇଥଲା ୧୯୪୩ 
ମସିହାରେ ମୁକ୍ତିଯୁଦ୍ଧ ସାପ୍ତାହିକ ପତ୍ରିକାର ସହକାରୀ ସଂପାଦକ ଭାବରେ । 
ସେ ମଧ୍ଯ ଥୂଲେ ସ୍ରଂକେତ” ପତ୍ରିକାର ସଂପାଦକ । ନୂଆଦୁନିଆ” ସଂପାଦନା 
ମଣ୍ଡଳୀ ସହିତ ସେ ଥଲେ ଘନିଷ୍ଠ ଭାବେ ସଂପୃକ୍ତ । ୧୯୫୨ ମସିହାରେ 
କମ୍ୟୁନିଷ୍ଟ ପାର୍ଟି ନିଜର ପ୍ରେସ୍‌ ପ୍ରତିଷ୍ଠା କଲା ପରେ ତାଙ୍କର ସଂପାଦନା ମଣ୍ଡଳୀ 
ସହିତ ସଂପର୍କ ଛିନ୍ନ ହୋଇଗଲା । ସାମ୍ବାଦିକତା ପ୍ରତି ତାଙ୍କର ଥୁଲା ଦୁର୍ବଳତା । 
ଯେଉଁ କେତୋଟି ବହି ଓ ପତ୍ରପତ୍ରିକା ସେ ସଂପାଦନା କରିଛନ୍ତି ସେଥୁରେ ତାଙ୍କ 
ସଂପାଦନାର ଦକ୍ଷତା ଚିହ୍ନିତ ହୋଇଛି । ୧୯୫୨ ମସିହା ପରେ ତାଙ୍କର ସାମ୍ବାଦିକ 
ଜୀବନର ଅବସାନ ଘଟିଲା । 


Digitized by PPRACHIN, SOA 


D୮ ଗଂଗାଧର ରଥ 


ବ୍ୟବସାୟ ଏକ କଥା ଏବଂ ସାହିତ୍ୟ ଅନ୍ୟ ଏକ କଥା ! ବ୍ୟବସାୟରେ 
ଥାଏ ହିସାବ ନିକାଶ, ଥାଏ ଲାଭକ୍ଷତି । ଗାଣିତିକ ହିସାବ ଠିକ ନ ରହିଲେ 
ବ୍ୟବସାୟରେ ସଫଳତା ମିଳିବ ନାହିଁ । କିନ୍ତୁ ସାହିତ୍ଯ ଆବେଗ, ଆନ୍ତରିକ, 
ଭାବୋଳ୍ଛାସର କଥା । ସାହିତ୍ୟରେ ନ ଥାଏ ହିସାବ ନିକାଶ, ଥାଏ ପ୍ରାଣ ଓ 
ପ୍ରେମର କଥା । ସେହି ଦୃଷ୍ଟିକୋଣରୁ ବିଚାର କଲେ ଭାବପ୍ରବଣ, ସଚ୍ଚୋଟ 
ସାରସ୍ଵତ ଶିଳ୍ପୀ ଗଂଗାଧର କେମିତି ପ୍ରେସ୍‌ ବ୍ୟବସାୟରେ ସଫଳ ହୋଇଥାନ୍ତେ ? 
“ସଂକେତ ପ୍ରେସ୍‌' ଦ୍ଵାରା ଛପାଯାଇଥୁବା ବହିଗୁଡ଼ିକ ବିକ୍ରି ଓ ବିକ୍ରୟଲନ୍ତ ଅର୍ଥ 
ସଂପର୍କରେ ହିସାବ ଆରମ୍ଭ ହେଲା । ଦେଖାଗଲା ଯେ ଦୁଇବର୍ଷ ମଧ୍ଯରେ “ନ ଟି 
ଗଳ୍ପ ମାତ୍ର ଚାରିଶହ ଖଣ୍ଡ ଓ “ସୋଭିଏତ୍‌ ସମାଜ” ମାତ୍ର ତିନିଖଣ୍ଡ ବିକ୍ରି 
ହୋଇଛି । ଯାହାଫଳରେ ମୁଦ୍ଧଣ ଓ କାଗଜର ଦାମ୍‌ ପାଇବା ପାଇଁ ଆଉ 
ଦୁଇବର୍ଷ ଲାଗିବ । କିନ୍ଥ ଗଂଗାଧର ରଥଙ୍କର ‘ଆମେରିକା ଯାତ୍ରୀ? ବହିଟି ବେଶ୍‌ 
ବିକ୍ରି ହୋଇଥ୍‌ଲା । କାରଣ ପାଠ୍ୟପୁସ୍ତକରେ ଏହା ଅନ୍ତହ୍ଧକ୍ତ ହୋଇଥୁବାରୁ 
ସାଧାରଣ ବହି ବିକ୍ରି କରିବା ସେତେବେଳେ ସହଜ ନ ଥୁଲା । ତେଣୁ ବହି ବିକ୍ରି 
କରି ଗୁଜୁରାଣ ମେଣ୍ଟାଇବା ସହଜସାଧ୍ଯ ହେଉନଥୁଲା । 

ବହି ପଢ଼ିବା ଥୁଲା ଗଂଗାଧରଙ୍କର ଏକ ଅଭ୍ୟାସ । ବହି ଦେଖୁଲେ ତାଙ୍କ 
ଭିତରେ ସୃଷ୍ଟି ହୁଏ ଆନନ୍ଦ । ସେ ବକ୍ଷି ବଜାରର ପେନ୍‌ସନ୍‌ ଲେନ୍‌ରେ 
ରହୁଥ୍‌ଲାବେଳେ ତାଙ୍କ ଘର ପାଖରେ ପ୍ରଭାତ ସିନେମା ନିକଟରେ ଏକ ବହି 
ଦୋକାନ ଥୁଲା । ଅନେକ ସନ୍ଧ୍ୟାରେ ସେ ଆସି ଏହି ଦୋକାନରୁ ବହିପତ୍ର ଓ 
ମାଗାଜିନ ଆଦି ପଢ଼ାପଢ଼ି କରନ୍ତି । ସେ ଦେଖୁଥୁଲେ ଏହି ବୁକ୍ର ଷ୍ଟଲ୍‌ରେ ଅଧୁକ 
ସଂଖ୍ୟକ ଫିଲ୍ମ ମାଗାଜିନ୍‌ ବିକ୍ରି ହେଉଛି । ଚଳଚ୍ଚିତ୍ର ଦେଖୁବା ପାଇଁ ଲୋକଙ୍କ 
ଭିତରେ ଯେପରି ଆଗ୍ରହ, ରଙ୍ଗବେରଙ୍ଗ ଚଳଚ୍ଚିତ୍ର ପତ୍ରିକା ପାଇଁ ବି ସେପରି 
ଆକର୍ଷଣ | ଷ୍ଟଲର ମାଲିକ ଅହମ୍ମଦ ମୁଲ୍ଲା ସିନେମା ଅଭିନେତାକୁ ନେଇ ଏକ 
ବହି ଲେଖୁବାପାଇଁ ତାଙ୍କୁ ପ୍ରସ୍ତାବ ଦେଲେ । ଗଂଗାଧର ଏଥୁରେ ରାଜି 
ହୋଇଗଲେ । ସେ ଭାବିଲେ ଓଡ଼ିଆରେ ଏପରି ବହି ଲେଖୁଲେ ବହି ବିକ୍ରି 
ହେବ ଓ କିଛି ଅର୍ଥ ଉପାର୍ଜନ ହୋଇପାରିବ । ବିଭିନ୍ନ ପତ୍ରପତ୍ରିକା, ପୁସ୍ତକରୁ 
ତଥ୍ଯ ସଂଗ୍ରହ କରି ସେହି ସମୟର ଆଠଜଣ ବିଶିଷ୍ଟ ଚିତ୍ରତାରକାଙ୍କ ଜୀବନୀ 
କାହାଣୀକୁ ନେଇ ଚଚିତ୍ରତାରକା' ନାମରେ ଏକ ପୁସ୍ତକ ଲେଖୁଲେ ¦! ସେ 
ସମୟର ପ୍ରସିଦ୍ଧ ଚିତ୍ରତାରକା ରାଜ କପୁର, ଦିଲ୍ଲୀପ କୁମାର, ଅଶୋକ କୁମାର, 
ବଲରାଜ ସାହାଣୀ, ନରଗିସ୍‌, ମଧୁବାଲା ପରି ପ୍ରଭୃତି ଆଠଜଣ ଚିତ୍ରତାରକାଙ୍କ 

ଗଂଗାଧର ରଥ ୬୯ 


ଜୀବନ ଓ କୃତି-କୃତିତ୍ଵର ଆଲେଖ୍ୟ ରଚନା କଲେ ଗଂଗାଧର । କିନ୍ତୁ ଏହି ବହି 
କେଉଁ ଲେଖକଙ୍କ ନାମରେ ଛପା ହେବ ? ଚିତ୍ରତାରକାଙ୍କ ଜୀବନୀର ଲେଖକ 
ଭାବରେ ସେ ପରିଚିତ ହେବାପାଇଁ ସଂକୋଚ ଅନୁଭବ କଲେ । ଭାବିଲେ 
ଲୋକେ କ'ଣ ଭାବିବେ ? ତେଣୁ ସେ ପ୍ରମଦା ମହାପାତ୍ର ଛଦ୍ମନାମରେ ଏହି 
ବହିଟିକୁ ପ୍ରକାଶ କଲେ । ଏହି ଛଦ୍ମ ନାମରେ ସେ ମଧ୍ଯ ଅନେକ ଲେଖା 
ସଂକେତ ପତ୍ରିକାରେ ପ୍ରକାଶ କରିଛନ୍ତି । ସୁନ୍ଦର ଆର୍ଟପେପର, ବାଇକଲର 
ରଙ୍ଗନ ମଲାଟରେ ଚିତ୍ରତାରକା' ବହିଟି ସୁନ୍ଦର ହୋଇଥୁଲା । ପ୍ରତ୍ଯେକ 
ପରିଚ୍ଜେଦର ଆରମ୍ଭରେ ସଂପୃକ୍ତ ଚିତ୍ରତାରକାଙ୍କ ରଙ୍ଗିନ ଫଟୋଚିତ୍ର ଅଙ୍କିତ 
ହୋଇଥଲା । ବହିଟି ମଧ୍ଯ ପାଠକମାନଙ୍କର ପ୍ରିୟ ହୋଇଥଲା । କାରଣ ଶସ୍ତା 
ପ୍ରେମକାହାଣୀ ପରିବର୍ରେ ସରଳ ସାବଲୀଳ ଭାଷାରେ ଚିତ୍ର ଜଗତରେ ପ୍ରତିଷ୍ଠା 
ଅର୍ଜନ କରିଥୁବା ଏହି ଅଭିନେତାମାନଙ୍କର ସଂଘର୍ଷମୟ ଜୀବନର କାହାଣୀ, 
ସେମାନଙ୍କର ବ୍ୟକ୍ତିତ୍ଵ ଅଭିନୟ କଳାର ଉକ୍ସୃଷ୍ଟ ଦିଗ ଓ ରୋମାଞ୍ଚକର ବିଶ୍ଳେଷଣ 
ଥୁଲା ଏହି ପୁସ୍ତକର ବୈଚିତ୍ର୍ଯ । ବହି ପ୍ରକାଶ ପରେ ଶହେ ଦୁଇଶହ ଖଣ୍ଡ ବହି 
ବିକ୍ରି ହୋଇଗଲା । କିନ୍ତୁ ପୂର୍ବ ଅବସ୍ଥା ପରି ବିକ୍ରି ମନ୍ତର ହୋଇଗଲା । ଗଂଗାଧର 
ନିରାଶ ହୋଇଗଲେ । ସେତେବେଳେ ପୁସ୍ତକ ପ୍ରକାଶକମାନେ ପୁରାଣ ବା 
ଧର୍ମ କିମ୍ବା ପାଠ୍ୟପୁସ୍ତକ ପ୍ରକାଶକୁ ଗୁରୁତ୍ଵ ଦେଉଥୂଲେ । 

ଗଂଗାଧର ପୁସ୍ତକ ବ୍ଯବସାୟରେ ଥୁବା କଳାକୌଶଳ ପ୍ରତି ତାଙ୍କର 
ଅନୁଭୂତି ନ ଥୁଲା ପ୍ରକାଶକମାନଙ୍କ ପରି । ଚାରିବର୍ଷ ପରେ ମୁଦ୍ରଣ ବ୍ୟବସାୟ 
ବା ପ୍ରକାଶନ ସଂସ୍ଥାରେ ସେ କେତେଦୂର ଉତ୍ତୀର୍ଣ୍ଣ ହେବେ ସେଇ ଭାବନାରେ 
ସେ ବ୍ୟତିବ୍ୟସ୍ତ ହୋଇପଡ଼ିଲେ । ସେ ସମୟରେ ଛାପାକାର୍ଯ୍ୟ ମୁଖ୍ୟତଃ 
ଶ୍ରମିକମାନଙ୍କ ସହଯୋଗ ଉପରେ ନିର୍ଭର କରିବାକୁ ହେଉଥୁଲା । ପ୍ରେସ୍‌ର 
କଷ୍ୋଜିଟର ଓ ଦପ୍ତରୀ ପର୍ଯ୍ୟନ୍ତ ସମସ୍ତେ ଥୁଲେ କଟକର ଲୋକ । ମଜୁରି 
ବ୍ୟତୀତ ସେମାନଙ୍କର କୌଣସି ଆୟ ପନ୍ଦ୍ରା ନ ଥୁଲା । ଏଣୁ ମାସ ଶେଷରେ 
ସେମାନେ ଦରମ। ନ ପାଇଲେ ବ୍ୟତିବ୍ୟସ୍ତ ହୋଇପଡ଼ୁଥ୍‌ଲେ । ଗଂଗାଧରଙ୍କ 
ପକ୍ଷରେ ମାସିକ ଦରମା ଦେବା କଷ୍ଟକର ହୋଇପଡ଼ିଲା । କାରଣ ପ୍ରକାଶକ 
ବା ମୁଦ୍ଵାକରଙ୍କୁ ତାଙ୍କର ଦେୟ ଶୃଙ୍ଖଳାରେ ମିଳିଲା ନାହିଁ । ପ୍ରକାଶକମାନଙ୍କଠାରୁ 
ପ୍ରାପ୍ୟ ଆଦାୟ କରିବା ସେତେବେଳେ ସହଜ ନ ଥୁଲା । କେଉଁ କେଉଁ 
ଦୋକାନରେ ଘଣ୍ଟା ଘଣ୍ଟା ବସିଲା ପରେ ହଜାର ଟଙ୍କା ପ୍ରାପ୍ୟ ଥ୍୍‌ବା ଦୋକାନରୁ 
କୋଡ଼ିଏ ପଚିଶ ଟଙ୍କା ମିଳୁଥୁଲା । ସେହିପରି ସରକାରୀ ସୂତ୍ରରୁ କାମ ଅର୍ଡ଼ର 

୭୦ ଗଂଗାଧର ରଥ 


ପାଇବା ପାଇଁ ଯେଉଁ ଚେଷ୍ଟାର ଆବଶ୍ଯକତା ଥୁଲା ତାହା ଗଂଗାଧରଙ୍କ ଦ୍ଵାରା 
ସୁଲଭ ହେଲା ନାହିଁ । 

ଏହିପରି ପରିସ୍ଥିତିରେ ତାଙ୍କର ପିତା କଟକ ଆସି ୧୯୫୨ ମସିହାରେ 
ତାଙ୍କ ପେନ୍‌ସନ୍‌ ଲେନ୍ସ ଘରେ ୩/୪ ଦିନ ରହିଲେ ! ହଠାତ୍ଵ ଦିନେ ରାତିରେ 
ଗଂଗାଧରଙ୍କୁ ପଚାରିଲେ- ˆ ଗଂଗାଧର, ମୁଁ ତୋ ପ୍ରେସ୍‌ ବ୍ୟବସାୟ ସଂପର୍କରେ 
ସଚୁ ଖବର ଜାଣେ । ତୁ ଓକିଲାତି ନ କରି ବେପାରରେ କାହିଁକି ଲାଗିଛୁ ? 
ତାଙ୍କ ଗାଁର ବିପିନ ଦାସ ମୁକ୍ତାରି କରି ଦିନକୁ ପନ୍ଦର ଷୋଳ ହଜାର ରୋଜଗାର 
କରୁଛନ୍ତି । ତେଣୁ ତୁ ଓକିଲାତି କର ।”” ଏପରି ପ୍ରସ୍ତାବ ଶୁଣି ଗଂଗାଧରଙ୍କୁ 
ନୂତନ ପଥ ଦେଖାଗଲା । ସେହି ସମୟରେ ଗଂଗାଧର ଓ ତାଙ୍କ ପରିବାର 
ଜଷ୍ଟିସ୍‌ ରାଜକିଶୋର ଦାସଙ୍କ ଘରକୁ ଯାଇଥୁଲେ । କଥା ପ୍ରସଙ୍ଗରେ ସେ 
ମଉସା ଜଷ୍ଟିସ୍‌ ଦାସଙ୍କୁ ଓକିଲାତି କରିବା ସଂପର୍କରେ ପଚାରିବାରୁ ସେ କହିଲେ 
ଜଣେ ସ୍ଵାଧୀନଚେତା ବୁଦ୍ଧିଜୀବୀଙ୍କ ପକ୍ଷରେ ଓକିଲାତି ଏକ ସମ୍ମାନଜନକ 
କାର୍ଯ୍ୟ । ମଧୁବାବୁଙ୍କଠାରୁ ଆରମ୍ଭ କରି ବହୁଲୋକଙ୍କ ଉଦାହରଣ ଦେଇ ସେ 
ଗଂଗାଧରଙ୍କୁ ବୁଝାଇଦେଲେ ଯେ, ଜଣେ ସଫଳ ଆଡଭୋକେଟ୍‌ଙ୍କ ଆୟର 
ସୀମା ନାହିଁ । ଜଣେ ଦକ୍ଷ ଆଡ଼ଭୋକେଟ୍‌ ମଧ୍ଯ ଭବିଷ୍ୟତରେ ବିଚାରପତି ବା 
ଆଡ଼ଭୋକେଟ୍‌ ଜେନେରାଲ ହୋଇପାରନ୍ତି । ରାଜକିଶୋରଙ୍କ କଥା ଶୁଣି 
ଗଂଗାଧର ପ୍ରୋତ୍ସାହିତ ହୋଇଥୂଲେ । ସେ ଏସବୁକୁ ଛାଡ଼ି ଓକିଲାତି ଜୀବିକାରେ 
ରହିବାପାଇଁ ନିଷ୍ଠଭି ନେଲେ । ଗଂଗାଧର ସ୍ଥିର କଲେ ଆଉ ପ୍ରେସ୍‌ ବହି 
ପ୍ରକାଶନ ବା ପତ୍ରିକା ପ୍ରକାଶନ କରିବେ ନାହିଁ । ତାଙ୍କର ସମଗ୍ର ସମୟ ଆଇନ 
ଶିକ୍ଷାରେ ନିଜକୁ ନିୟୋଜିତ କରିବେ ଓ ଭବିଷ୍ୟତରେ ଭଲ ଆଡ଼ଭୋକେଟ୍‌ 
ହେବେ । ସ୍ଥିର କଲେ ପ୍ରେସ୍‌ ବିକ୍ରୟ କରିଦେବେ । ତାଙ୍କର ଘନିଷ୍ଠ ବନ୍ଧୁ 
ଶୈଳେନ୍୍‌ ମହାପାତ୍ରଙ୍କୁ ଏ ବିଷୟରେ କହିବାରୁ ସେ ଏହାକୁ ପସନ୍ଦ କରିବା 
ସହିତ କହିଲେ ଯେ, ବାଲେଶ୍ବରରୁ ପ୍ରକାଶିତ ଦିଗନ୍ତ /ର ସଂପାଦକ ମନୋଜ 
ଦାସ (ପ୍ରଖ୍ୟାତ ସାହିତ୍ୟ ସାଧକ ମନୋଜ ଦାସ) ଏକ ଛୋଟ ପ୍ରେସ୍‌ କିଣିବା 
ପାଇଁ ଚାହୁଁ ଛନ୍ତି । ଏହା ଶୁଣି ଗଂଗାଧର ଖୁସି ହୋଇଗଲେ । ସେତେବେଳେ 
ସେ ମନୋଜ ଦାସଙ୍କୁ ଜାଣିଥୂଲେ ! ଏଥୁପାଇଁ ଦରଦାମ କଷାକଷି ହୋଇନଥୁଲା । 
ମନୋଜ ଦାସଙ୍କୁ ସେ ପ୍ରେସ୍‌ଟିକୁ ବିକ୍ରି କରିଦେଲେ । ଏହି ପ୍ରସଙ୍ଗରେ ମନୋଜ 
ଦାସ ଲେଖୁଛନ୍ତି 

“୧୯୫୩ ମସିହାରେ ମୁଁ ବାଲେଶ୍ଵର ଫକୀର ମୋହନ କଲେଜର ୩ୟ 
ବାର୍ଷିକ କଳା ଛାତ୍ର । ମୋ ସଂପାଦିତ ପତ୍ରିକା ଦିଗନ୍ତ ର ପ୍ରକାଶନରେ ସୁବିଧା 

ଗଂଗାଧର ରଥ ୭୧ 


ହେବ ବୋଲି ମୋର ଜ୍ୟେଷ୍ଠ ଭଗ୍ୀପତି ସ୍ଵର୍ଗତ ମହେନ୍ଦ୍ରନାଥ ଦାସ ବାଲେଶ୍ବରରେ 
ପ୍ରେସ୍‌ଟିଏ ସ୍ଥାପନ କରି ମୋ ତତ୍ତ୍ଵାବଧାନରେ ଛାୀଡ଼ିଦେବାର ପ୍ରସ୍ତାବ କଲେ । 
ଶୈଲେନ୍୍‌ ଦାଂଙ୍କଠାରୁ ଶୁଣିଲି, କଟକରେ ଶ୍ରୀଯୁକ୍ତ ଗଂଗାଧର ରଥଙ୍କର “ସଙ୍କେତ 
ପ୍ରେସ୍‌ ବିକ୍ରୟ ହେବ । ହୁଏତ ଭଗ୍ନୀପତି ମହୋଦୟ ମୋତେ ଯେତିକି ସମ୍ବଳର 
କର୍ମତ୍ଵ ଦେଇଥ୍‌ଲେ, ସେତିକି ଭିତରେ ତାହା ହାସଲ କରିବା ସମ୍ଭବପର 
ହେବ । ଗଂଗାଧର ବାବୁଙ୍କୁ ଥରେ ଦୂରରୁ ଦେଖୁଥୁଲି, କିଛୁ ପରିଚୟ ହୋଇନଥ୍‌ଲା | 
ତେବେ ତାଙ୍କ ପ୍ରତି ମୋର ଥୁଲା ବିପୁଳ ଶ୍ରଦ୍ଧା । “ବାଖରାବାଦର ଗୁଣ୍ଡ! ନାମକ 
ତାଙ୍କର ଏକ ଶକ୍ତିଶାଳୀ ଗନ୍ପ ସେତେବେଳେ ନୂତନ ବର୍ଗର ପାଠକ ମହଲରେ 
ଚାଞ୍ଚଲ୍ୟ ସୃଷ୍ଟି କରିଥାଏ । ପ୍ରଗତିଧର୍ମୀ ‘ସଙ୍କେତ'ରେ ତାଙ୍କ ସଂପାଦକୀୟ କିମ୍ବା 
କେତୋଟି ପ୍ରବନ୍ଧର ଭାଷା ମୋତେ ଚମନ୍କୃତ କରିଥାଏ । ତାଙ୍କର ଖଣ୍ଡିଏ ବା 
ଦୁଇଖଣ୍ଡି ଅନୁଦିତ ବହି ମଧ୍ଯ ପଢ଼ିଥୂଲି । ତାହା ମୋ ହାଇସ୍ତ୍ରଲ ଜୀବନର କଥା ! 
ଆଧୁନିକ ଅନୁବାଦ ସାହିତ୍ଯର ଉନ୍ମେଷ ହେଉଥଲା ଓଡ଼ିଆରେ । ଗଂଗାଧର 
ବାବୁଙ୍କ ଅନୁବାଦ ଥୁଲା ଆଶାତୀତ ସୁଗମ । 

ଚାଲିଲି କଟକ । ବିଶ୍ବାସ ଥାଏ ଗଂଗାଧର ବାବୁ ହୁଏତ ମୋତେ ସ୍ମରଣ 
କରିପାରିବେ ଯଦିଓ ଏକ ବିଶେଷ କାରଣରୁ । ସେହି ବିଶେଷ କାରଣରୁ ମୋ 
ପାଇଁ ସେ ଅବିସ୍ମରଣୀୟ । ସେ ବିଶେଷ କାରଣ ହେଲା, ସେ ହେଲେ ମୋ 
ଜୀବନରେ ପ୍ରଥମ ସଂପାଦକ ଯିଏ ଲେଖା ଚାହିଁ ମୋ ପାଖକୁ ଖଣ୍ଡିଏ ପୋଷ୍ଟକାର୍ଡ 
ପଠାଇଥୁୂଲେ । ତାହା ୧୯୫୨ର କଥା । ତାଙ୍କ ନାମ ସଂପାଦକ ଭାବରେ ନ 
ଥୁଲେ ବି ନୂଆ ଦୁନିଆ” ତାଙ୍କ ସଙ୍କେତ” ପ୍ରେସ୍‌ରେ ଛାପା ହେଉଥୁଲା ଏବଂ 
ସେ ସଂପାଦନାର ମୁଖ୍ୟ ଅଂଶ ଗ୍ରହଣ କରୁଥିଲେ, ଅନ୍ତତଃ ସାମୟିକ ଭାବରେ ! 
ମୁଁ ସେତେବେଳେ କଲେଜରେ ୧ମ ବାର୍ଷିକୀ ଛାତ୍ର ! 

୧୯୫୩ ବେଳକୁ “କଟକ ନଗର ଧବଳ ଟଗର”? ଥାଏ, ଆଜି ଭଳି 
ଟଗରବିହୀନ ଧବଳ ବହୁଳ ହୋଇନଥାଏ । ପୂର୍ବାହ୍ନରେ, ବୋଧହୁଏ ପେନୁସନ୍ନ 
ଲେନ୍ସ ଠି ଅବସ୍ଥିତ ସଂକେତ ପ୍ରେସ୍‌ ଠାବକଲି । ଦ୍ଵାର ଦେଶରେ ଦଣ୍ଡାୟମାନ 
ଦୀର୍ଘତନୁ, ନରମ ନୟନ ଅଥଚ ଗମ୍ଭୀର ଦର୍ଶନ ଗଂଗାଧରବାବୁଙ୍କୁ ଚିହ୍ନିବାରେ 
ବିଳମ୍ବ ହେଲା ନାହିଁ । ନମସ୍କାର ପ୍ରତି ନମସ୍କାର ଅନ୍ତେ ମୁଁ ମୋ ନାମଟି 
କହନ୍ତେ ସେ କ୍ଷିପ୍ର ଗତିରେ ଆଉ ଥରେ ନମସ୍କାରଟିଏ ପକାଇ ମୋ ଭିତରେ 
ସଂକୋଚ ଉଦ୍ରେକ କରିଥ୍‌ବାର ସ୍ମତି ଲିଭି ନାହିଁ । 

୭୨ ଗଂଗାଧର ରଥ 


“ ସ୍ଂକେତ ପ୍ରେସ୍‌ ବିକ୍ରୟ ହେବା କଥା ସତ ?”” ପ୍ରଶ୍ନ କଲି । 

“ସ୍ତ । କ'ଣ, ଆପଣ କିଣିବେ ?”' 

 ଆଜ୍ଜା । ମୂଲ୍ୟ ?”? 

ସେ ମୋତେ ଥରେ କୌତୁୂହଳୀ ତଥା ସଦିଚ୍ଛାପୂର୍ଣ୍ଧ ନୟନରେ ନିରୀକ୍ଷଣ 
କଲେ ଓ ଗୋଟାଏ ଅଙ୍କ କହି ପଚାରିଲେ, “ ପ୍ରସ୍ତୁତ ?” 

ଆଜ୍ଞା । ଧନ୍ୟବାଦ ।” 

ବାସ୍‌ । ଦେବା ନେବା ବ୍ୟାପାର ତୁଟିଗଲ। । ମନେହେଲା, ମୋ ପ୍ରସ୍ତୁତି 
ସଂପର୍କରେ ତାଙ୍କ ପ୍ରଶ୍ନରେ ମୁଁ ଯଦି ଇତସ୍ତତଃ କରିଥାନ୍ତି ତେବେ ସେ ତତୃକ୍ଷଣାତ 
ମୂଲ୍ୟ ହ୍ରାସ କରିଥାନ୍ତେ । କିନ୍ତୁ ମୁଁ ସେ ଦିଗରେ ଟିକିଏ ବି ପ୍ରେରଣା ଅନୁଭବ 
କଲି ନାହିଁ । ଧାରଣା ହେଲା, ସେ ମୋଠୁ ଆଶାତୀତ କମ୍‌ ମୂଲ୍ଯ ଚାହୁଁଛନ୍ତି । 
ସଂକେତ ପ୍ରେସ୍‌ ବୋଇଲେ କେତେ କଂଣ ଯନ୍ତ୍ରପାତି, ସେତକ ଦେଖୁବା 
ଦିଗରେ ବି ଉତ୍ସାହ ଅନୁଭବ କରି ନାହିଁ । ଗଂଗାଧରବାବୁଙ୍କ ଉପରେ ଆସ୍ଥା 
ଥିଲା ସ୍ଵତଃସୂର୍ର । 

ସେ ଆସ୍ଥା ଯଥାର୍ଥ ବୋଲି ପ୍ରେସ୍‌ ସ୍ଥାନାନ୍ତରରେ ମୋତେ ସହାୟତା 
ଦେବା ନିମନ୍ତେ ଦୁଇଦିନ ପରେ ବାଲେଶ୍ବରରୁ ଆସି ପହଞ୍ଚୁଥବା ଅଭିଜ୍ଞ ବ୍ୟକ୍ରିଜଣକ 
ବଡ଼ ଉଚ୍ଚସିତ ଭାବରେ ମୋତେ ଜଣାଇଲେ । ବସ୍ତୁତଃ ସେ ମୋତେ ବଧେଇ 
ଜଣାଉଥ୍‌ଲେ ଏଇ ଧାରଣାରେ ଯେ ମୁଁ ଜଣେ ବିଚକ୍ଷଣ କ୍ରେତା । ନ ହେଲେ 
ଏଡ଼େ ସୁଲଭ ମୂଲ୍ୟରେ ଆସବାବପତ୍ର ସମେତ ସ୍ଵୟଂସଂପୂର୍ଣ୍ଣ ସୁମୁଦ୍ରଣକ୍ଷମ 
ମୁଦ୍ରାଳୟଟିଏ ବେପାରି-ବୁଵି-ଶାଣିତ କଟକରୁ ବାଲେଶ୍ଵର ଉଠାଇ ନେଇ 
ଚାଲିଯାଆନ୍ତି କେମନ୍ତେ । 

ସେତେବେଳେ ଗଂଗାଧର ବାବୁଙ୍କ ଆର୍ଥକ ଅବସ୍ଥା ମୋଟେ ସ୍ବଚ୍ଛଳ ନ 
ଥୁଲା । କିନ୍ତୁ ମହତ୍ତ ଓ ସ୍ଵଭାବସିଦ୍ଧ ସହାନୁଭୂତି ଆଗରେ ସ୍ୂଳ ହିସାବ ନିକାଶ 
ତୁଚ୍ଛ ହୋଇଯାଏ, ଏ ବ୍ୟାପାର ତାହାରି ଏକ ଦ୍ରଷ୍ଟାନ୍ତ । (ଭୁଲିକି ହୁଏ ହେ 
ଅମୃତପଥର ପଥୂକ !) 

ପ୍ରେସ୍‌ ବିକ୍ରୀ ପରେ ଗଂଗାଧର ପ୍ରାୟତଃ ପ୍ରକାଶନ ଜଗତରୁ ବିଦାୟ 
ନେଇଥୁଲେ । ପ୍ରକାଶନ ବା ମୁଦ୍ରଣ କାର୍ଯ୍ୟରୁ ବିରତ ହେଲେ ମଧ୍ଯ ସେ ନିରନ୍ତର 
ସାହିତ୍ୟ ସାଧନା ଅବ୍ଯାହତ ରଖୁଥଲେ । 

| 

ସ୍ରଷ୍ଟା ଗଂଗାଧର 


ଗଂଗାଧରଙ୍କ ପ୍ରାଣ ଥୁଲା ସାହିତ୍ୟରେ ଭରପୂର । ସାହିତ୍ୟ ସେବାରେ 
ସେ ପରମ ଆନନ୍ଦ ଲାଭ କରୁଥୁଲେ । ସାହିତ୍ଯ ଲେଖୁବା ଓ ସାହିତ୍ୟରେ 
ସମୟ ନିୟୋଜିତ କରିବା ଥୁଲା ତାଙ୍କ ଜୀବନର ସବୁଠାରୁ ସୁନ୍ଦରତମ ମୁହୂ୍ଜ । 
ଭଲ ବହି ଦେଖୁଲେ ସେ ଯେପରି ଖୁସି ହୁଅନ୍ତି ଭଲ ସ୍ରଷ୍ଟାଟିକୁ ଦେଖୁଲେ 
ସେହିପରି ଉତଫ୍ରଲ୍ଲିତ ହୋଇଥାନ୍ତି । କାରଣ ସେ ଜାଣିଥୁୂଲେ ସାହିତ୍ୟ, ବୁଝିଥୂଲେ 
ସାହିତିଯକର ମୂଲ୍ଯ । ସେ ଥୁଲେ ବାସ୍ତବରେ ଏକନିଷ୍ଠ ସାରସ୍ଵତ ଶିନ୍ଥୀ । 
ପରବର୍ତୀ ଜୀବନରେ ସେ ଓଡ଼ିଆ ସାହିତ୍ୟକୁ ଉପହାର ଦେଇଛନ୍ତିଖ ଭାରତର 
ପ୍ରଥମ ପ୍ରଧାନମନ୍ତ୍ରୀ ନେହେରୁଙ୍କ ଜୀବନ ସଂପର୍କିତ ପୁସ୍ତକ ‘ଜନନାୟକ 
ଜବାହାରଲାଲ ।” ତାଙ୍କର ଆତ୍ମଜୀବନୀ ଭୁଲି ନାହିଁ, ଇତିହାସ ପୁସ୍ତକ 
ଭାରତରେ ବ୍ରିଟିଶ ରାଜ୍‌! ଓ ଭାରତର ସମ୍ଭିଧାନକୁ ନେଇ ସେ ଲେଖୁଛନ୍ତି 
‘ଭାରତୀୟ ସମ୍ବିଧାନ? । ଏ ସବୁ ପୁସ୍ତକ ସାହିତ୍ୟ ଜଗତର ଏକ ଏକ ଅମ୍ଲମାନ 
କୃତି । 
ଜୀବନୀ ଲେଖକ : 

ଗଂଗାଧର ଥଲେ ଏକ ଆଦର୍ଶ ମଣିଷ । ମୂଲ୍ଯବୋଧ ଉପରେ ତାଙ୍କର 
ଥୁଲା ଗଭୀର ବିଶ୍ଵାସ । ସେ ଯେଉଁ ବିଷୟରେ ଜାଣିବାକୁ ଚାହୁଁଥଲେ ସେହି 
ବିଷୟକୁ ସେ ଗବେଷକମାନଙ୍କ ପରି ଅନୁଧ୍ୟାନ ଓ ଅନୁଶୀଳନ କରୁଥୁୂଲେ । 
ସେ ଥୁଲେ ଭାରତୀୟ ସ୍ଵାଧୀନତା ସଂଗ୍ରାମର ଏକ ଅନୁଭବୀ ମଣିଷ । ପଣ୍ଡିତ 
ଜବାହାରଲାଲ ନେହେରୁଙ୍କ ଜୀବନଧାରାକୁ ସେ ତନ୍ନ ତନ୍ନ କରି ଅନୁଶୀଳନ 
କରିଥୁଲେ । ଓଡ଼ିଆ ସାହିତ୍ୟରେ ଜବାହାରଙ୍କ ସଂପକ୍କରେ ହାତଗଣତି କେତେଖଣ୍ଡ 
ବହିକୁ ଛାଡ଼ିଦେଲେ ସେପରି କିଛି ଉଚ୍ଚମାନର ବହି ନ ଥୂଲା । ତେଣୁ ଗଂଗାଧର 
ପରିକଳ୍ପନା କଲେ “ଜନନାୟକ ଜବାହାରଲାଲଂ ପୁସ୍ତକର । ସେ ନିଜେ ଏହି 
ବହି ରଚନା ସଂପର୍କରେ କହିଛନ୍ତି 

“କୁବାହାରଲାଲ ନେହୁରୁଙ୍କ ଜୀବନ କାହାଣୀକୁ ଭାରତର ଜାତୀୟ 
ଆନ୍ଦୋଳନର ଇତିହାସ କହିଲେ ଅତ୍ୟୁକ୍ତି ହେବ ନାହିଁ । ଏ ପୁସ୍ତକରେ ସେହି 
ସ୍ଵାଧୀନତା ସଂଗ୍ରାମ ପରିପ୍ରେକ୍ଷୀରେ ତାଙ୍କ ଜୀବନୀର ପର୍ଯ୍ୟାଲୋଚନା 
କରାଯାଇଛି । ତାଙ୍କ ଜୀବନର ବିଭିନ୍ନ ଘଟଣାବଳୀ ସଂଗ୍ରହ କରିବା ପାଇଁ ମୁଁ 
ମୁଖ୍ୟତଃ ଜବାହାରଲାଲଙ୍କ ସ୍ଵଲିଖୁତ ¢ ଅଟୋବାୟୋଗ୍ରାଫି” ଓ “ ଡିସ୍କଭରୀ 
ଅଫ୍ର ଇଣ୍ଡିଆ”; ପ୍ରଖ୍ୟାତ ଏତିହାସିକ ସର୍ବପଲ୍ଲୀ ଗୋପାଳଙ୍କ ଦ୍ଵାରା ସରକାରୀ 
ସଂଗ୍ରହାଳୟରେ ସୁରକ୍ଷିତ ବହୁ ଏତିହାସିକ ତଥ୍ଯାବଳୀ, ପତ୍ରାଳାପ, ଦଲିଲ 
ଉପରେ ପର୍ଯ୍ୟବସିତ ଓ ତିନିଖଣ୍ଡରେ ସମାପ୍ତ ˆ ଜବାହାରଲାଲ ନେହରୁ 
ବାୟୋଗ୍ରାଫି; ଗବେଷକ ଓ ସମାଜବାଦୀ ନେତା ସ୍ଵର୍ଗୀୟ ମଧୁ ଲିମାଏଙ୍କ 
ଦ୍ଵାରା ଚାରି ଭାଗରେ ସଂପାଦିତ “ମହାତ୍ମା ଗାନ୍ଧି ଆଣ୍ଡ ଜବାହାରଲାଲ ନେହରୁ 
¬ ଏ ହିଷ୍ଟୋରିକୂ ପାର୍ଟନରସିପ୍‌ ''; ଏମ୍‌. ଯେ. ଆକବରଙ୍କ ଲିଖୁତ “ନେହେରୁ- 
ଦି ମେକିଂ ଅଫ୍ର ଇଣ୍ଡିଆ”; ଅଧ୍ୟାପକ ହୀରେନ୍‌ ମୁଖାର୍ଜୀଙ୍କ ଲିଖୁତ ˆ ପୋରଟ୍ରେଟ୍‌ 
ଅଫ ପାର୍ଲିଆମେଣ୍ଟ '; ପୁପୁଲ ଜୟକାରଙ୍କ ˆ ଇନ୍ଦିରା ଗାନ୍ଧି” ଓ ବହୁ ସାମୟିକ 
ପତ୍ରପତ୍ରିକାର ସାହାଯ୍ୟ ନେଇଛି । ଏତିହାସିକ ଘଟଣା, ପଣ୍ଡିତ ନେହୁରୁ ଏବଂ 
ଅନ୍ୟ ବିଶିଷ୍ଠ ନେତୃସ୍ଥାନୀୟ ବ୍ୟକ୍ତିମାନଙ୍କ ଉପରେ ପ୍ରଦତ୍ତ ମତାମତର ଦାୟିତ୍ଵ 
ସମ୍ପୂର୍ଣ୍ଣ ମୋର ।”” (ଜନନାୟକ ଜବାହାରଲାଲ) 

କେବଳ ଜବାହାରଲାଲ ନୁହନ୍ତି, ଓଡ଼ିଆ ସାହିତ୍ୟରେ ଉପାଦେୟ ଜୀବନୀ 
ପୁସ୍ତକର ପରିମାଣ ଖୁବ୍ର କମ୍‌ । ଜୀବନୀ ପୁସ୍ତକ ପାଠକକୁ ଗୋଟିଏ ମହତ୍‌ 
ଜୀବନର ସଂଧାନ ଦେଇଥାଏ । ଜୀବନୀ ପାଠକକୁ ଗୋଟିଏ ସମୟ ସଂପର୍କରେ 
ସଚେତନ କରାଏ । ଏହି ଦୃଷ୍ଟିରୁ ଓଡ଼ିଆ ସାହିତ୍ୟରେ ଜୀବନୀ ଲେଖୁବାର 
ଆବଶ୍ୟକତା ରହିଛି । 

ଗଂଗାଧର ଅତି ଆକର୍ଷଣୀୟ ଶୈଳୀରେ ଜବାହାରଲାଲଙ୍କ ଜୀବନୀକୁ 
ରଚନା କରିଅଛନ୍ତି । ଏହି ପୁସ୍ତକକୁ ସେ ବିଭିନ୍ନ ପରିଚ୍ଛେଦରେ ବିଭାଗୀକରଣ 
କରିଅଛନ୍ତି । ସେହି ପରିଚ୍ଛେଦଗୁଡ଼ିକ ହେଉଛି- 

ଭୂସ୍ଵର୍ଗରୁ ଅବତରଣ, ପ୍ରାଚୁର୍ଯ୍ୟର ସନ୍ତାନ, ବାଲ୍ୟ ଜୀବନ, ଲଣ୍ଡନରେ 
ସାତବର୍ଷ, ପଥ କାହିଁ ?, ଗାନିଜୀଙ୍କ ଆବିର୍ଭାବ ଓ ଜାଲିଆନାବାଗ ଗଣହତ୍ୟା, 
ଚାଷୀ ଆନ୍ଦୋଳନରେ, ଅସହଯୋଗ, ପ୍ରଥମ କାରାବାସ ଓ ଚୌରିଚୌରା, 
ସର୍ବଭାରତୀୟ ନେତୃତ୍ଵ ନାଭା ଜେଲର ଯନ୍ତ୍ରଣା, ସାମ୍ପଦାୟିକତାର ବହ୍ନି, ପ୍ରଶାସନର 
ଅନୁଭୂତି, ପିତା ପୁତ୍ର ଓ ଗାନ୍ଧିଜୀ ୟୁରୋପ ଯାତ୍ରା, ନୂତନ ଆଭିମୁଖ୍ୟ, 

ଲାଠିମାଡ଼ ଓ ସ୍ଵାଭିମାନ, ସର୍ବଦଳୀୟ ସମ୍ମିଳନୀ ଓ ସ୍ଵରାଜ, ସଂଘର୍ଷର ପୂର୍ବାଭାସ, 
କଂଗ୍ରେସ ସଭାପତ ଆଇନ ଅମାନ୍ୟ ଆନ୍ଦୋଳନ, ପୁନଶ୍ଚ ମିଳାମିଶା ଉଦ୍ଯମ, 
ଖଜଣା ବନ୍ଦ ଆନ୍ଦୋଳନ ଓ ରାଜଦ୍ରୋହ, ମୋତିଲାଲୁଙ୍କ ଅନ୍ତିମ ଯାତ୍ରା, ଦିଲ୍ଲୀ 
ଚୁକ୍ତି, ଦ୍ଵିତୀୟ ଗୋଲଟେବୁଲ ସମ୍ମିଳନୀ, ଆକ୍ରମଣର ପୂର୍ବାଭାସ, କାରାଜୀବନ, 
ଆଲିପୁର ଓ ଆଲମୋରା ଜେଲରେ, କମଳାଙ୍କ ତିରୋଧାନ ଓ ଆମ୍ଭଜୀବନୀ, 
ଲକ୍ଷ୍ମୌ କଂଗ୍ରେସର ସଭାପତି, ନିର୍ବାଚନ ଯୁଦ୍ଧର ନାୟକ, ନୈରାଶ୍ୟ ଓ ବିଷାଦ, 
ଅନ୍ତର୍ବିବାଦ, ଯୁଦ୍ଧ ବିଭୀଷିକା, ରାଜନୈତିକ ସଂକଟ, କ୍ରିପ୍ସ ମିଶନ, ଭାରତଛାଡ଼, 
ଅଗଷ୍ଟ ନ', ଅହଳଜ୍ମଦଧ ନଗରର ନୂତନ ଅତିଥ, ଯୁଦ୍ଧଝପର ପରିସ୍ଥିତିରେ ଭାରତ, 
କ୍ୟାବିନେଟ୍‌ ମିଶନ, ମଧ୍ଯବର୍ଭିକାଳୀନ ସରକାରର ନେତା, ମୁସଲିମ୍‌ ଲିଗ୍‌ର 
ଷଡ଼ଯନ୍ତ୍ର ମାଉଣ୍ଟବ୍ୟାଟେନୂ ଓ ଦେଶ-ବିଭାଜନ, ଦାସତ୍ଵ ମୋଚନ, ଗାନଛିଜୀଙ୍କ 
ମହାପ୍ରୟାଣ, ହାଇଦ୍ରାବାଦ ଓ ଜୁନାଗଡ଼, ବିବାଦର ଆଦିପର୍ବ, ଅର୍ଥନୈତିକ 
ଯୋଜନା, ପରରାଷ୍ଟ୍ର ନୀତିର ଭିତି, କାଶ୍ମୀରର ବିପତି, ରାଜ୍ୟ ପୁନର୍ଗଠନ, 
ଏସିଆର ଆଲୋକ, ନେହୁରୁ, ନାସେର ଓ ସୁଏଜ, କେରଳର ସଂକଟ, 
ଗୋଆର ସସ୍ମିଶ୍ରଣ, ଦୁର୍ନୀତି ଓ ଭ୍ରଷ୍ଟାଚାର, ପାକିସ୍ଥାନ ତିବୃବତ ଓ ଚୀନ, 
ଉତ୍ତରାଧ୍‌କାରୀ କିଏ ୨, ଚୀନର ଭାରତ ଆକ୍ରମଣ, ସୁରକ୍ଷା ପାଇଁ ପ୍ରସ୍ତୁତି, 
ପୂର୍ଣ୍ଣଚ୍ଛେଦ ନମୋ ନମଃ । ( ଜନନାୟକ ଜବାହାରଲାଲ) 

ନାମକରଣ ଏପରି ମନଛୁଆଁ ହୋଇଛି, ଯାହା ପାଠକକୁ ପଡ଼ିବାକୁ 
ସହଜରେ ପ୍ରଟୋଦିତ କରିଥାଏ । ଯେପରି ଭୂସ୍ବର୍ଗରୁ ଅବତରଣ!” ପରିଚ୍ଛେଦଟି 
ନେହେରୁ ପରିବାରର ବଂଶ ପରିଚୟର ପୂର୍ବବର୍ତୀ ଏକ ପ୍ରାକ ଆକଳନ । 
ନେହେରୁଙ୍କୁ ଏକ ଗୌରବମୟ ପରମ୍ପରାର ସନ୍ତାନ କହିବାକୁ ଯାଇ ଗଂଗାଧର 
ପରିଚ୍ଛେଦର ନାମକରଣ କରିଛନ୍ତି ପ୍ରାଚୁର୍ଯ୍ୟର ସନ୍ତାନ' । ଏହି ଜୀବନୀରେ 
ଉପନ୍ୟାସର ଶୈଳୀ ଅଛି, ନାଟକୀୟ ଉଜ୍ରଣ୍ଠା ଅଛି, ସହଜ ସରଳ ଭାଷା ଅଛି, 
ଅନୁପମ ଶୈଳୀ ମଧ୍ଯ ରହିଛି । ଜବାହାର ନେହେରୁଙ୍କୁ ମର୍ମେ ମର୍ମେ ଉପଲବ୍ଧ 
କରି ସେ ଏହି ବହିଟିକୁ ଲେଖୁ ଅଛନ୍ତି । ତଥ୍ଯଗତ ପ୍ରମାଣସହ ଅନେକ 
ଉଲ୍ଲେଖଯୋଗ୍ୟ ଘଟଣାବଳୀର ମଧ୍ଯ ଅବତାରଣା କରିଛନ୍ତି । ଅନେକ ଚିଠି, 
ଦଲିଲ ସର୍ବୋପରି ଭାରତୀୟ ସ୍ଵାଧୀନତା ସଂଗ୍ରାମ ଇତିହାସର ଘଟଣାପୁଞ୍ଜ ଏହି 
ପୁସ୍ତକର କଳେବର ମଧ୍ଯରେ ସନ୍ିବେଶିତ ହୋଇଅଛି । ନେହେରୁଙ୍କ ଜୀବନ, 
ଶିକ୍ଷା, ସ୍ଵାଧୀନତା ସଂଗ୍ରାମକ ରାଜନୀତି ଓ ପ୍ରଧାନମନ୍ତ୍ରିତ୍ଵର ବର୍ଣ୍ଣନା ପାଠକକୁ 
ମୁଗ୍ଧ କରାଏ । 

ନେହେରୁଙ୍କ ବିବାହ, କନ୍ୟା ଇନ୍ଦିରା ଏବଂ ତାଙ୍କ ଉତ୍ତରାଧଵକାରୀ କଥା 
କହିବାକୁ ଯାଇ ସେ ସ୍ଵାଧୀନତୋର ଭାରତବର୍ଷର ଚିତ୍ର ଅଙ୍କନ କରିଛନ୍ତି । 
ଚାରିଶହ ପୃଷ୍ଠାର ଏହି ପୁସ୍ତକରେ ରହିଛି ଭାରତୀୟ ଇତିହାସର ଅନେକ ସୂତ୍ର । 
ଏହି ବହିଟିକୁ ଏକାଧାରରେ ଇତିହାସ, ସାହିତ୍ୟ, ଜୀବନୀ ମଧ୍ଯ କୁହାଯାଇପାରେ | 
ନେହେରୁଙ୍କୁ ସେ ଏସିଆର ଆଲୋକ” ବୋଲି କହିଛନ୍ତି । ବିଶ୍ଵଶାନ୍ତି ପ୍ରତିଷ୍ଠାରେ 
ନେହେରୁଙ୍କ ଭୂମିକା ଥୁଲା ଅଗ୍ରଗଣ୍ୟ । ତେଣୁ ଉଇନଷ୍ଟନ ଚଚିଲ୍‌ ଭାରତ 
ବିରୋଧୀ ଥୂଲେ ମଧ୍ଯ ନେହେରୁଙ୍କୁ କହିଥ୍‌ଲେ ଏସିଆର ଆଲୋକ” ବୋଲି । 
ଗଂଗାଧର ରଥ ଅତି ବୁଦଵ୍ଧିମତ୍ତାର ସହିତ ଚର୍ଚ୍ଚିଲଙ୍କ ବକ୍ତବ୍ୟକୁ ଉଦ୍ଧାର କରିଛନ୍ତି । 
ଜବାହାରଲାଲ ନେହେରୁଙ୍କ ଗୁରୁତ୍ଵ ଉପଲବଚ୍ଧି କରି ୧୯୫୫ ମସିହା ଫେବୃୟାରୀ 
୨୧ ତାରିଖରେ ଚ୍ଚିଦ୍‌ ନେହେରୁଙ୍କୁ ଏକ ପତ୍ରରେ ଲେଖଥୁଲେ- “ମୁଁ ଆଶା 
କରେ, ଏସିଆର ଆଲୋକ!” ପଦବୀଟି ଆପଣଙ୍କ ପ୍ରତି ପ୍ରଯୁଜ୍ଯ ହେବ । 
କାରଣ କମ୍ୟୁନିଷ୍ଟ ପାର୍ଟିର ଡ୍ରିଲ ବହି ପରିବର୍ରଗେ ସାରା ଏସିଆର ଚିନ୍ତାରାଜ୍ୟରେ 
ଏକ ନୂତନ ଉଦ୍ବବେଳନ, ବିଶେଷତଃ ବ୍ୟକ୍ତି ସ୍ଵାଧୀନତା ଓ ମର୍ଯ୍ୟାଦା କ୍ଷେତ୍ରରେ 
ନେତୃତ୍ଵ ଦେବାକୁ ଆପଣ କେବଳ ସମର୍ଥ ହୋଇପାରିବେ; ଯାହା ଅନ୍ଯ କେହି 
ବ୍ୟକ୍ତ କରିପାରିବେ ନାହିଁ । (ଏସିଆର ଆଲୋକ - ଜନନାୟକ ଜବାହାରଲାଲ ) 

ଏହି ପୁସ୍ତକରେ ରହିଛି ଭାରତବର୍ଷର ରାଜନୀତି ଇତିହାସ । ˆ ସାଧୀନତାର 
ପ୍ରାକୃକାଳରେ ଭାରତର ଭାଇସ୍‌ରାୟ ଭାବରେ ମାଉଣ୍ଟବ୍ଯାଟେନଙ୍କ ଭୂମିକା 
ସଂପର୍କରେ ନାନା ବିବାଦ ଅଛି । ବାମପନ୍ଷଧୀମାନଙ୍କ ମତରେ ରାଜପରିବାର 
ସହ ସଂପୃକ୍ତ ଜଣେ ସାମ୍ରାଜ୍ୟବାଦୀଙ୍କୁ କେବଳ ବେଶ ପରିବତ୍ତନ କରି ଭାରତକୁ 
ପଠାଯାଇଥୁଲା | କିନ୍ତୁ ସ୍ଵାଧୀନତା ପରେ ଭାରତର ପ୍ରଥମ ଗଭର୍ଣ୍ଣର ଜେନେରାଲ 
ଭାବରେ ପାକିସ୍ଥାନ ପ୍ରତି ତାଙ୍କର ମତିଗତିରେ ଯେ ବିଶେଷ ପରିବଉଁନ 
ହୋଇନଥୁଲା ଏହା ନିଧାର୍ଯ୍ୟ ଭାବରେ କୁହାଯାଇପାରେ ।”” (ଜନନାୟକ 
ଜବାହାରଲାଲ ) 

କେବଳ ଇତିହାସକୁ ଇତିହାସ ଭାବରେ ନ ରଖୁ ଗଂଗାଧର ନିଜ ମତକୁ 
ମଧ୍ଯ ଉପସ୍ଥାପିତ କରିଛନ୍ତି । ଗାନ୍ଧିଜୀଙ୍କ ମହାପ୍ରୟାଣ ପ୍ରସଙ୍ଗ ଉଲ୍ଲେଖ କରି 
ନେହେରୁଙ୍କ ବ୍ୟକ୍ତିତ୍ଵର ଆଭାସ ମଧ୍ଯ ଦେଇଛନ୍ତି । ସେତେବେଳେ ତାଙ୍କ ଦୃଢ଼ 
ନେତୃତ୍ଵ ଭାରତବର୍ଷକୁ ଏକ ସଂକଟ ମୁଖରୁ ରକ୍ଷା କରିଥଲା । ନେହେରୁଙ୍କ 
ବିଚାରଧାରା ଥୁଲା ନିବିଡ଼ ଅନ୍ଧାର ଭିତରେ ଆଲୋକବର୍ଭିକା ପରି । ନେହେରୁଙ୍କ 
ସଂପର୍କରେ ଗଂଗାଧର ଲେଖୁଛନ୍ତି 

ଗଂଗାଧର ରଥ ୭୭ 


“ଆମ ଜୀବନର ଜ୍ୟୋତି ଆଜି ଲିଭିଯାଇଛି । ଚଚୁର୍ଦିଗରେ କେବଳ 
ଅମା ଅନ୍ଧକାର... ମୁହୁର୍ଭକ ପରେ ନିଜକୁ ସଞ୍ଜତ କରି ସେ ପୁଣି କହିଲେ, 
“ “ଆଲୋକ ବର୍ିକା ଲିଭିଯାଇଛି ବୋଲି ଯାହା କହିଲି, ତାହା ଠିକ୍ର ନୁହେଁ । 
କାରଣ ସେ ଆଲୋକ ଲିଭିବାର ନୁହେଁ, ସେ ବର୍ତିକାର ଦୀପ୍ତି ସାଧୀରଣ 
ଆଲୋକ ନୁହେଁ । ସେ ଆଲୋକ ଜୀବନର ପ୍ରତୀକ, ନିରନ୍ତର ସତ୍ୟର ପ୍ରତୀକ ! 
ସେ ଆଲୋକ ଆମ୍ଭମାନଙ୍କୁ ସତୃପଥରେ ଯିବାକୁ ପ୍ରେରଣା ଦେଉଥୁଲା ! ଭୁଲ 
ବାଟରୁ ଫେରାଇ ଆଣୁଥୂଲା ଏବଂ ସ୍ଵାଧୀନତା ପଥରେ ଏହି ମହାନ୍‌ ଦେଶକୁ 
ଆଗେଇ ନେଉଥୁଲା । ଆଜିର ଏ ଦୁର୍ବିପାକ ଆମ୍ଭମାନଙ୍କୁ ସୂଚାଇ ଦିଏ ଜୀବନର 
ଉଚ୍ଚତମ ମୂଲ୍ୟବୋଧ, ଆହାନ ଦିଏ କ୍ଷୁଦ୍ର ସଂକୀର୍ଣ୍ଣତାକୁ ଭୁଲିଯିବାକୁ.... ଆପଣାର 
ମୃତ୍ୟୁରେ ସେ ଆମକୁ ଦେଇ ଯାଇଛନ୍ତି ମହାନ୍‌ ଆଦର୍ଶ, ଜୀବନ୍ତ ସତ୍ଯର 
ସନ୍ଧାନ । ତାହାକୁ ସ୍ମରଣରେ ରଖୁଲେ, ଭାରତର ଭବିଷ୍ୟତ ମଙ୍ଗଳମୟ ହେବ ।' 
(ଜନନାୟକ ଜବାହାରଲାଲ ) 

ନେହେରୁଙ୍କ ରାଜନୈତିକ ଜୀବନ କେବଳ ନୁହେଁ, ତାଙ୍କର ସାରସ୍ଵତ 
ଜୀବନକୁ ମଧ୍ଯ ଗଂଗାଧର ଚମଜ୍ାର ଶୈଳୀରେ ଉପସ୍ଥାପନ କରିଛନ୍ତି । ‘ଡିସ୍କଭରୀ 
ଅଫ୍ର ଇଣ୍ଡିଆ” ପୁସ୍ତକ ସଂପର୍କରେ ଗଂଗାଧର ଅତି ଆବେଗମୟ ଶୈଳୀରେ 
ପ୍ରକାଶ କରିଛନ୍ତି “ ଏପ୍ରିଲ ତେର ତାରିଖ ୧୯୪୪ ମସିହାରେ ଜବାହାରଲାଲ 
ଦେହେରାଦୁନ ଜେଲରେ ତିନିବର୍ଷ ପୂର୍ବେ ଆରମ୍ଭ କରିଥୁବା ‘ଡିସ୍କଭରୀ ଅଫ 
ଇଣ୍ଡିଆ” ପୁସ୍ତକର ରଚନା ଆରମ୍ଭ କଲେ । ଠିକ ପାଞ୍ଚ ମାସ ପରେ ସେପ୍ଟେମ୍ବର 
ସାତ ତାରିଖରେ ଏକହଜାର ପୃଷ୍ଠାର ପାଣ୍ଡୁଲିପି ସମାପ୍ତ ହେଲା । କାରାବାସରୁ 
ମୁକ୍ତ ହେବା ପରେ ୧୯୪୬ ମସିହାରେ ପୁସ୍ତକଟି ପ୍ରକାଶିତ ହୋଇଥଲା । 

ସମାଲୋଚକମାନଙ୍କ ମତରେ ଡିସ୍‌କଭରି ଅଫ୍ବ ଇଣ୍ଡିଆ” ପୁସ୍ତକରେ 
ଜବାହାରଲାଲଙ୍କ ପୂର୍ବ ରଚନାବଳୀ ବିଶେଷତଃ ଗ୍ଲି୍ଚସେସ୍‌ ଅଫ ଞାର୍ଲଡ଼ ହିଷ୍ଟି' 
ବା ଅଟ୍ରାବାୟୋଗ୍ରାଫି'ର ମାଦକତା, ଆବେଗପୂର୍ଣ୍ଣ ଶୈଳୀ ଏବଂ ଅନ୍ତିମ 
ଆଦର୍ଶ ଉପରେ ପ୍ରାଧାନ୍ୟର ଅଭାବ ପରିଲକ୍ଷିତ ହୁଏ । ନିବନ୍ଧଗୁଡ଼ିକ 
କେତେକାଂଶରେ ବିକ୍ଷିପ୍ତ ଓ ପୁନରାବୃତି ଦୋଷରେ ପରିପୂର୍ଣ୍ଣ । ବହୁ କ୍ଷେତ୍ରରେ 
ବିଭିନ୍ନ ପୁସ୍ତକରୁ ଆହୂତ ଉଦ୍ଧ୍ତାଂଶଗୁଡ଼ିକ ଲେଖନୀର ମୌଳିକତା ନଷ୍ଟ 
କରିଦେଇଛି । ଏଥରେ ଅବଶ୍ୟ ଆଶ୍ଚର୍ଯ୍ୟ ହେବାର ନାହିଁ । ଦ୍ଵିତୀୟ ମହାଯୁଦ୍ଧ 
ସବୁ ଚିନ୍ତାଶୀଳ ଆଦର୍ଶବାଦୀ ବୁଦ୍ଧିଜୀବୀ ଓ ଦାର୍ଶନିକମାନଙ୍କର ଆଦର୍ଶ ସ୍ଵପ୍ନ ଓ 

୭୮ ଗଂଗାଧର ରଥ 


ଚିନ୍ତାଧାରୀ ଉପରେ ଗଭୀର କୁଠାରାଘାତ କରିଥୂଲା ଏବଂ ଜବାହାରଲାଲ ମଧ୍ଯ 
ଏଥୁରୁ ବାଦ୍ଧ ପଡ଼ିନଥୂଲେ । 

ପୁସ୍ତକଟି ଯେ ଦେଶବିଦେଶର ପାଠକ ସମାଜରେ ବିଶେଷ ଆଦୃତ 
ହୋଇଥଲା, ଏଥରେ ସନ୍ଦେହ ନାହିଁ । ପୁସ୍ତକଟି ପାଠ କରି ଯୁକ୍ତରାଷ୍ଟ୍ର ପ୍ରିନ୍‌ ସଟନବ 
ବିଶ୍ଵବିଦ୍ୟାଳୟର ନୋବେଲ ପୁରସ୍କାରପ୍ରାପ୍ତ ବିଶ୍ବବିଖ୍ୟାତ ବୈଜ୍ଞାନିକ ଆଲବର୍ଟ 
ଆଇନ୍୍‌ଷ୍ଟାଇନ୍ନ ଯେଉଁ ପତ୍ରଟି ଲେଖୁଥ୍‌ଲେ ତାହା ବିଶେଷ ପ୍ରଣିଧାନଯୋଗ୍ୟ । 
ଆଇନଷ୍ଟାଇନ ଲେଖୁଥୁଲେ....... 

ପ୍ରିୟ ମିଷ୍ଟର ନେହେରୁ, 

ଗଭୀର ଆଗ୍ରହ ସହ ମୁଁ ତୁମର ଚମଜ୍କାର ରଚନା ଡିସ୍‌କଭରୀ ଅଫର 
ଇଣ୍ଡିଆ” ପାଠ କରିଛି । ବହିଟିର ପ୍ରଥମ ଭାଗର ବୈଶିଷ୍ଟ୍ଯ ଉପଲବ୍ଧି କରିବା 
ଜଣେ ପାଷ୍ଚାତ୍ୟବାସୀ ପକ୍ଷରୁ ସହଜ ନୁହେଁ । କିଛ୍ଥ ଏହା ତୁମର ମହାନ୍‌ ଦେଶର 
ଗୌରବମୟ ଏତିହ୍ଯ ଓ ବୌଦ୍ଧିକ ଏବଂ ଦାର୍ଶନିକ ପରମ୍ପରା ସମ୍ପର୍କରେ 
ବିଶେଷ ଅଭିଜ୍ଞାନ ଦିଏ । ଦ୍ଵିତୀୟ ଭାଗରେ ତୁମେ ବ୍ରିଟିଶ ଶାସନର ନିଦାରୁଣ 
ପ୍ରତିକ୍ରିୟା ସମ୍ପର୍କରେ ଯେଉଁ ବିଶ୍ଲେଷଣ କରିଛ ଏବଂ ବ୍ରିଟିଶ ଶାସନ ଅଧୀନରେ 
ତୁମ ଦେଶର ଅର୍ଥନୈତିକ ଅଧୋଗତି ଓ ନୈତିକ ଏବଂ ବୌଦ୍ଧିକ ଅବକ୍ଷୟ ଓ 
ଭାରତୀୟ ଜନତା ଉପରେ ଶୋଷଣର ଯେଉଁ ନିର୍ମମ ଚିତ୍ର ପ୍ରଦାନ କରିଛ, 
ତାହା ମୋତେ ବିଶେଷ ଭାବରେ ପ୍ରଭାବିତ କରିଛି । ଦେଶର ମୁଚ୍ତି ପାଇଁ 
ଅହିଂସା ଓ ଅସହଯୋଗ ସଂଗ୍ରାମ ଚଳାଇଥୁୂବା ହେତୁ ମିଷ୍ଟର ଗାନ୍ଧି ଓ ତୁମ ପ୍ରତି 
ମୋର ଶ୍ରଦ୍ଧା ଓ ସମ୍ମାନ ଅଶେଷ ବୃଦ୍ଧି ପାଇଅଛି..... ।”” (ଜନନାୟକ 
ଜବାହାରଲାଲ ) 

‘ଡ଼ିସ୍କଭରୀ ଅଫ ଇଣ୍ଡିଆ” ପଢ଼ିସାରିଲା ପରେ ବିଶ୍ଵକବି ରବୀନ୍ଦ୍ରନାଥଙ୍କ 
ଉକ୍ତିଟିକୁ ଗଂଗାଧର ଉଦ୍ଧାର କରିଛନ୍ତି । ଯାହାର ଅନୁବାଦ ଉଚ୍ଚକୋଟୀର ¬ 

 'ଶ୍ନଦ୍ଧେୟ ଜବାହାରଲାଲ ! ତୁମର ମହାନ୍‌ ପୁସ୍ତକଟିର ଅଧ୍ୟୟନ ଏଇମାତ୍ର 
ଶେଷ କଲି । ମୁଁ ଗଭୀର ଭାବରେ ମୁଗ୍ଧ ହୋଇଛି ଓ ତୁମର କୃତିତ୍ଵ ଲାଗି ଗର୍ବ 
ଅନୁଭବ କରୁଛି । ଏହି ବିରାଟ ପୁସ୍ତକରେ ବର୍ଣ୍ଣିତ ବହୁ ତଥ୍ଯାବଳୀ ମଧ୍ଯରେ 
ମାନବିକତାର ଏକ କ୍ଷୁଦ୍ର ଧାରା ପ୍ରବାହିତ, ଯାହାକି ସବୁ ଘଟଣାଚକ୍ର ଅତିକ୍ରମ 
କରି ସେହି ମଣିଷ ନିକଟକୁ ନେଇଯାଏ, ଯେକି ତା'ର କୃତିଠାରୁ ଆହୁରି 
ମହୀୟାନ୍.... ! (ଜମୋ ନମଃ - ଜନନାୟକ ଜବାହାରଲାଲ) 

ଗଂଗାଧର ରଥ ୭୯ 


ନେହେରୁଙ୍କ କାରାଜୀବନ, ବୈଦେଶିକ ନୀତି, ବିଶ୍ବଶାନ୍ତି ପ୍ରତିଷ୍ଠା, 
ଭାରତବର୍ଷର ସୁରକ୍ଷା ଆଦି ପ୍ରସଙ୍ଗକୁ ସେ ଭିନ୍ନ ଦୃଷ୍ଟିରୁ ବର୍ଣ୍ଣନା କରିଛନ୍ତି । ଏହି 
ପୁସ୍ତକର ଶେଷ ପରିଚ୍ମେଦ ଗଂଗାଧରଙ୍କ ଉନ୍ମଷ୍ଟ ଜୀବନୀ ଗ୍ରନ୍ଧଧ ରଚନାର ପରିଚୟ 
ଦେଇଥାଏ । ଶେଷ ପର୍ଯ୍ୟାୟରେ ନେହେରୁଙ୍କର ଇଂରେଜରେ ଥୁବା ଉଇଲଟିକୁ 
ଗଂଗାଧର ଅନୁବାଦ କରି ଓଡ଼ିଆ ସାହିତ୍ୟକୁ ଅର୍ପଣ କରିଛନ୍ତି । ଏହି ଉଇଲୁଟିକୁ 
ପ୍ରଦାନ କରିବା ପରେ ତାଙ୍କ କନ୍ଯା ଇଛହିରାଗାନ୍ଧିଙ୍କ ଲୋତକପୂର୍ଣ୍ଣ ନୟନର 
ବର୍ଣ୍ଣନା ଯେପରି ଭାବରେ କରିଛନ୍ତି, ତାହା ପାଠକକୁ ଦୁଃଖାଭିଭୂତ କରିଦିଏ । 
ଗଂଗାଧର ତଥ୍ୟଗୁଡ଼ିକ ଦେବାକୁ ଯାଇ ସେଗୁଡ଼ିକର ଯେପରି ଅନୁବାଦ କରିଛନ୍ତି, 
ତାହା ଏତେ ଭାବୋଦ୍ଦୀପକ ହୋଇଛି, ଯାହା ମୌଳିକ ରଚନାଠାରୁ କୌଣସି 
ଗୁଣରେ ନ୍ୟୁନ ନୁହେଁ । 
` “ଭାରତର ଜନସାଧାରଣଙ୍କଠାରୁ ମୁଁ ଅପର୍ଯ୍ୟାପ୍ତ ସ୍ପେହ ଓ ଆଦର 
ପାଇଅଛି ଏବଂ ମୁଁ ଯାହା କିଛି କଲେ ମଧ୍ଯ ତା'ର କାଣିଚାଏ ଶୁଝି ପାରିବି 
ନାହିଁ । ବାସ୍ତବରେ ସେ ସ୍ବେହ ଓ ଆଦରର କୌଣସି ପ୍ରତିଦାନ ଦିଆଯାଇ 
ପାରିବ ନାହିଁ । ବହୁ ଲୋକ ଜନତାଦ୍ଵାରା ଆଦୃତ ହୋଇଅଛନ୍ତି, ଅନେକେ 
ସମ୍ମାନିତ ହୋଇଅଛନ୍ତି, କିନ୍ଧ ଭାରତର ସବୁ ସମ୍ପରଦାୟର ଲୋକେ ମୋ 
ଉପରେ ଯେଉଁ ସ୍ନେହ ଶ୍ରଦ୍ଧା ଅଜାଡ଼ି ଦେଇଛନ୍ତି, ତାହା ମୋତେ ଅଭିଭୂତ 
କରିଛି । ମୁଁ କେବଳ ଏତିକି ଆଶା କରୁଛି ଯେ “ଯଦି ଆଉ କିଛି ବର୍ଷ ବଞ୍ଚରହେ, 
ମୁଁ ଯେପରି ମୋର ପ୍ରିୟ ଦେଶବାସୀ ଓ ସେମାନଙ୍କର ଶ୍ରଦ୍ଧାର ଅଯୋଗ୍ୟ 
ବିବେଚିତ ନ ହୁଏ 1...... ମୋର ଯେତେବେଳେ ମୃତ୍ୟୁ ହେବ, ମୁଁ ଆଶା କରୁଛି 
ଯେ ମୋର ପାର୍ଥବ ଶରୀରରେ ଅଗ୍ନି ସଂଯୋଗ କରି ତାକୁ ପାଉଁଶ କରି 
ଦିଆଯିବ । ଯଦି ବିଦେଶରେ ମୋର ମୃତ୍ୟୁ ହୁଏ, ତାହାହେଲେ ସେହିଠାରେ 
ମୋର ଦାହ ସମ୍ପନ୍ନ କରାଯିବ ଏବଂ ମୋର ଚିତାଭସ୍ମକୁ ଆହ୍ଲାବାଦ ପଠାଇ 
ଦିଆଯିଚ ଓ ମୁଠାଏ ଭସ୍ମ ଗଙ୍ଗା ନଦୀରେ ଫିଙ୍ଗି ଦିଆଯିବ ଏବଂ ଅବଶିଷ୍ଟାଂଶ 
ନିମ୍ବଲିଖୂତ ପ୍ରକାରେ ବିନିଯୋଗ କରାଯିବ । ଚିତାଭସ୍ମର କୌଣସି ଅଂଶ ଭବିଷ୍ୟତ 
ପାଇଁ ସଞ୍ଚତ ରହିବ ନାହିଁ । 
ଆହ୍ଲାବାଦରେ ମୋର ଚିତା ଭସ୍ମର କିଛି ଅଂଶ ଗଙ୍ଗା ନଦୀରେ ନିକ୍ଷେପ 
କରିବା ପାଇଁ ମୋର ଏହି ଶେଷ ଅଭିଳାଷ ପଛରେ କୌଣସି ଧର୍ମଗତ 
ତାପୂର୍ଯ୍ୟ ନାହିଁ ବା ଏ ବିଷୟରେ ମୋର କୌଣସି ଧର୍ମୀୟ ଭାବପ୍ରବଣତା ମଧ୍ଯ 
ନାହିଁ । ବାଲ୍ୟଜୀବନରୁ ଆହ୍ଲାବାଦରେ ସମ୍ମିଳିତ ଗଙ୍ଗା ଓ ଯମୁନା ନଦୀ ପ୍ରତି 

ମୁଁ ଆଜୃଷ୍ଟ ଏବଂ ବୟସ ବୃଦ୍ଧି ସଙ୍ଗେ ଏ ଆକର୍ଷଣ ବଢ଼ି ବଢ଼ି ଚାଲିଛି । ରତ୍ରୁ 
ପରିବର୍ଭନ କାଳରେ ଏହି ନଦୀମାନଙ୍କର ପରିବର୍ରନଶୀଳ ରୂପର ସମ୍ଭାର ମୁଁ 
ଦେଖ୍‌ଅଛି ଓ ସେସବୁ ଦୃଶ୍ୟ ମନେ ପକାଇ ଦିଏ ଅତୀତର ଇତିହାସ, ପୁରାଣ 
ଏବଂ ଯୁଗଯୁଗର ସଙ୍ଗୀତ ଓ କାହାଣୀ, ଯାହାକି ତା'ର ଜଳଧାରା ସହିତ ଏକ 
ହୋଇଯାଇଛି । ଭାରତର ପ୍ରିୟ ନଦୀ ଗଙ୍ଗା ! ତା'ର ଅଧ୍ୂବାସୀମାନଙ୍କର 
ମହାନ୍‌ ଗଙ୍ଗା ! ଯାହାର ଚତୁଃପାର୍ଶ୍ଵରେ ଘେରି ରହିଛି ଅଗଣିତ ଜାତୀୟ ସ୍ମତି, 
ତା'ର ଆଶା ଆଶଂକା, ତା'ର ଜୟଯାତ୍ରାର ସଙ୍ଗୀତ ଓ ତା'ର ବିଜୟ ଓ 
ପରାଜୟର ଇତିବୃତ୍ତ ସେହି ପ୍ରିୟ ଗଙ୍ଗା ! ଭାରତର ଯୁଗଯୁଗର ସଂସ୍କୃତି ଓ 
ସଭ୍ୟତାର ସଂକେତ, ସଦା ପରିବର୍ଉନଶୀଳ, ସଦା ଅଗ୍ରଗାମୀ, କିନ୍ତୁ ସବୁକାଳେ 
ସେହି ଗଙ୍ଗା । ସେ ମତେ ମନେ ପକାଇଦିଏ ହିମାଳୟର ତୁଷାରାବୃତ୍ତ ପର୍ବତ 
ଶିଖର ଓ ଗଭୀର ଶ୍ୟାମଳ ଉପତ୍ୟକା, ଯାହାକୁ ମୁଁ ଏତେ ଭଲ ପାଏ ଏବଂ 
ଯେଉଁ ବିସ୍ତୀର୍ଣ୍ଣ ପ୍ରାନ୍ତରରେ ମୋର ଜୀବନଧାର। ପ୍ରବାହିତ ଓ କର୍ମଧାରା 
ନିୟନ୍ତିତ । ହସ ହସ ମୁଖରେ ସକାଳର ସୂର୍ଯ୍ୟକିରଣରେ ନୃତ୍ୟରତା ଓ ସନ୍ଧ୍ୟାର 
ଆଗମନରେ ଘନ ରହସ୍ୟମୟ ମଳିନତାରେ ଆଛ୍ଥନ୍ତ ଶୀତ କାଳରେ ସଂକୀର୍ଣ୍ଣ 
ମନ୍ତ୍ରର ଓ କମନୀୟ ଏବଂ ବର୍ଷାକାଳରେ ଭୟଙ୍କର ବିକଟ ଉଗ୍ର ରୂପ, ସାଗର 
ପରି ଉତ୍ଫ୍ରଲ୍ଲିତ ବୁକୁ ଏବଂ ଭୟାନକ ଧ୍ବଂସଲୀଳା ସୃଷ୍ଟିକାରୀ ଏହି ଗଙ୍ଗା-ମୋ 
ଦୃଷ୍ଟିରେ ଭାରତର ଅତୀତର ସ୍ମାରକୀ, ବର୍ଭମାନ ମଧ୍ଯ ଦେଇ ଧାବମାନ ଭବିଷ୍ୟତର 
ମହାସାଗରକୁ । 

ଯଦିଓ ମୁଁ ଅତୀତର ବହୁ କଳଂକିତ ପରମ୍ପରା ଓ ଆଚରଣକୁ ପରିତ୍ୟାଗ 
କରିଛି ଏବଂ ଯେଉଁ ସବୁ ଶିକୁଳୀ ତାକୁ ବାନ୍ଧି ରଖୁଛି, ମଣିଷ ମଣିଷ ମଧ୍ଯରେ 
ବିଭେଦ ଓ ବିଦ୍ଦେଷ ସୃଷ୍ଟି କରୁଛି ଏବଂ ଜୀବନ ଓ ଆତ୍ମାର ବିକାଶର ଗତିରୋଧ 
କରୁଛି, ସେ ସବୁକୁ ପ୍ରତ୍ୟାଖ୍ୟାନ କରିବା ପାଇଁ ମୁଁ ଉଦ୍ରବିଗ୍ଛ ତଥାପି ମୁଁ ମୋର 
ଅତୀତକୁ ସମ୍ପୂର୍ଣ୍ଣରୂପେ ବର୍ଜନ କରିବାକୁ ଚାହେଁ ନାହିଁ । ଆମର ମହାନ ଅତୀତ 
ପାଇଁ ମୁଁ ଗର୍ବ ଅନୁଭବ କରେ ଏବଂ ମୁଁ ସଚେତ ଯେ, ଯେଉଁ ଅଖଣ୍ଡିତ ଶୃଙ୍ଖଳ 
ଆମ ସମସ୍ତଙ୍କୁ ଇତିହାସର ଉତଷାକାଳ ଓ ଭାରତର ଅବିସ୍ମରଣୀୟ ଅତୀତ ସହିତ 
ବାନ୍ଧି ରଖୁଛି, ମୁଁ ତା'ର ଏକ କ୍ଷୁଦ୍ର ଶିକୁଳୀ ମାତ୍ର । ସେ ଶିକୁଳୀକୁ ମୁଁ ଛିନ୍ନ 
କରିବି ନାହିଁ, କାରଣ ମୁଁ ସେଥୁରୁ ଅନୁପ୍ରେରଣା ଲାଭ କରେ । 

ମୋର ଏହି ଅଭିପ୍ରାୟର ନିଦର୍ଶନସ୍ଵରୂପ ଓ ଭାରତର ସାଂସ୍କୃତିକ ଏତିହ୍ଯ 


ପ୍ରତି ମୋର ସମ୍ମାନ ଦରଷ୍ଟିରୁ ମୁଁ ଅନୁରୋଧ କରେ କି ମୋର ଚିତାଭସ୍ପରୁ 

ଆଞ୍ଜୁଳାଏ ଆଲ୍ଲାହାବାଦ ନିକଟରେ ଗଙ୍ଗାରେ ନିକ୍ଷେପ କରାଯିବ ଯେ ତାକୁ 
ଭାରତର ପଦଧୌତ କରୁଥୁବା ମହାସାଗରକୁ ବହିନେବ । 

ମୋର ଚିତାଭସ୍ମର ମୁଖ୍ଯ ଅଂଶଟି ଭିନ୍ନ ଭାବରେ ଉପଯୋଗ କରାଯିବ 
ବୋଲି ମୁଁ ଆଶା କରୁଛି । ମୋର ଇଚ୍ଛା ଯେ ବିମାନ ଯୋଗେ ଅତ୍ୟୁଜ୍ ଆକାଶ 
ମାର୍ଗରୁ ଏ ଭସ୍ମ ଭାରତର ଚାଷୀକୁଳ ବସବାସ କରୁଥବା ଅଞ୍ଚଳରେ ବିଞ୍ଚ 
ଦିଆଯିବ, ଯେପରିକି ତାହା ଭାରତର ଧୂଳିମାଟିରେ ମିଶି ଭାରତଭୂଇଁର ଏକ 
ଅବିଚ୍ଛେଦ୍ୟ ଅଂଶରେ ପରିଣତ ହେବ ।” 

x x x x 

ଶୁବିକ୍ରିୟା ଆଦି ସମାପ୍ତ ହେବା ପରେ ଉପରୋକ୍ତ ଉଇଲର ଶେଷୀଂଶ 
ଇଲେକ୍ଟ୍ରୋନିକ ମିଡିଆ ମାଧ୍ଯମରେ ପ୍ରଚାରିତ ହେଲା ଓ ପୃଥୂବୀବ୍ଯାପୀ 
ସମ୍ବାଦ ପତ୍ରଗୁଡ଼ିକରେ ତାହା ପ୍ରକାଶିତ ହୋଇଥୁୂଲା । ବିଜୟଲକ୍ଷ୍ମୀ ପଣ୍ଡିତ 
ଆକାଶବାଣୀରେ ଯେତେବେଳେ ଇଉଲଟି ପାଠ କରୁଥଲେ, ବହୁ ସଂବେଦନଶୀଳ 
ଶ୍ରୋତାଙ୍କ ଆଖୁରୁ ଲୁହଧାର ଝରୁଥଲା । ଜୁନ୍ଧ ବାର ତାରିଖରେ କନ୍ଯା ଇନ୍ଦିରା 
ଗାନ୍ଧି ଛଳଛଳ ନୟନରେ ଭାରତୀୟ ବିମାନ ବାହିନୀର ଏକ ଡାକୋଟା 
ବିମାନରୁ ପିତାଙ୍କର ଚିତାଭସ୍ପ କାଶ୍ମୀର ଉପତ୍ଯକା, ପହେଲଗାଓ ଓ ହିମାଳୟ 
ଉପରେ ବିଞ୍ଚ୍‌ ଦେଇଥୂଲେ । ଭାରତର ଅନ୍ୟାନ୍ୟ ଅଞ୍ଚଳରେ ମଧ୍ଯ ଚିତାଭସ୍ପ 
ବିମାନରୁ ବିଞ୍ଚ୍‌ ଦିଆଯାଇଥୁୂଲା । ଆଲ୍ଲାହାବାଦ ନିକଟରେ ଗଙ୍ଗା। ନଦୀରେ 
ଅଞ୍ଜଳାଏ ଭସ୍ମ ନିକ୍ଷେପ କରାଗଲା, ଭାରତର ପଦଧୌତ କରୁଥ୍‌ବା 
ମହାସାଗରକୁ ବହିନେବା ପାଇଁ । ( ଜନନାୟକ ଜବାହାରଲାଲ ) 

ଗଂଗାଧର ରଥ ପୁସ୍ତକଟିରେ ପୂର୍ବାପର ଘଟଣା ଓ ଇତିହାସକୁ ସମୀକ୍ଷା 
କରି ନେହେରୁଙ୍କ ବ୍ଯକ୍ତିତ୍ବକୁ ଚିତ୍ରଣ କରିଛନ୍ତି । ହାଇଦ୍ରାବାଦ ଓ ଜୁନାଗଡ଼, 
କାଶ୍ମୀରର ବିପତ୍ତି, ଗୋଆର ସମ୍ଭିଶ୍ରଣ, ରାଜ ପୁନର୍ଗଠନ, ଚୀନ ଭାରତ 
ଆକ୍ରମଣ ଇତ୍ଯାଦିକୁ ଉଦାହରଣଭାବରେ ନିଆଯାଇପାରେ । ତେଣୁ ଅଧ୍ୟାପକ 
ଚିତ୍ତରଞ୍ଜନ ଦାସ ଏହି ପୁସ୍ତକ ସଂପର୍କରେ କହିଥୂଲେ- 

ଗ୍ରଂଗ୍ରାଧର ରଥଙ୍କ ଲିଖୁତ “ଜନନାୟକ ଜବାହାରଲାଲ”? ସର୍ବପ୍ରଥମ 
ପୁସ୍ତକ, ଯେଉଁଥ୍‌ରେ ତଥ୍ୟଗୁଡ଼ିକୁ ଭିତ୍ତି କରି ଏକ କ୍ରମ ସଂଗତି ଯୁକ୍ତ ବିଶ୍ଲେଷଣ 
ସହିତ ନେହେରୁଙ୍କର ସେହି ଉନ୍ଦ୍ଳ ବ୍ୟକ୍ରିତ୍ବଟିକୁ ଆମ ଆଗରେ ବାଢ଼ି ଦିଆଯାଇଛି । 
ଭାଷା ସାବଲୀଳ, ସରଳ, ଅଥଚ ତଦ୍ବାରା କେଉଁଠି ହେଲେ ବିଷୟବସ୍ତୁର 
ଗମ୍ଭୀରତାକୁ ବ୍ୟାହତ କରି ଦିଆଯାଇ ନାହିଁ । (ଚିତ୍ତରଞ୍ଜନ ଦାସ, ଅଭିମତ ¬ 
ଜବାହାରଲାଲ ) 

୮୨ ଗଂଗାଧର ରଥ 


ଜବାହାରଲାଲ ନେହେରୁ ଥଲେ ଭାରତର ଚିର ତାରୁଣ୍ଯର ପ୍ରତୀକ ! 
କିନ୍ଥ ତାଙ୍କ ତିରୋଧାନ ପ୍ରସଙ୍ଗକୁ ଗଂଗାଧର ସହୃଦୟ ଶୈଳୀରେ ବର୍ଣ୍ଣନା 
କରିଛନ୍ତି । ନେହେରୁଙ୍କ ଉତ୍ତରାଧ୍‌କାରୀ ମନୋନୟନ ସମ୍ପର୍କରେ ଲେଖକ 
ନେହେରୁଙ୍କ ବକ୍ତବ୍ୟକୁ ଉଦ୍ଧାର କରିଛନ୍ତି । ତାଙ୍କ ଭାଷାରେ- “ମଇ ମାସ ୨୨ 
ତାରିଖରେ ଜବାହାରଲାଲ ଜୀବନର ଶେଷ ସାମ୍ବାଦିକ ସମ୍ମିଳନୀରେ ଯୋଗ 
ଦେଇଥୁଲେ । ମଞ୍ଚ ଉପରକୁ ସେ ଅବଶ୍ଯ ଏକା ଏକା ଉଠିଗଲେ, କିନ୍ତ 
ସାମ୍ବାଦିକମାନଙ୍କ ପ୍ରଶ୍ନର ଉତ୍ତର ଦେବା ପୂର୍ବରୁ ଯେପରି ଧଇଁସଇଁ ହୋଇଯାଉଥୁୂଲେ 
ଓ ଉତ୍ତର ଦେବାକୁ ସମୟ ନେଉଥୁଲେ, ତାହା ତାଙ୍କର ଶାରୀରିକ ଦୁର୍ବଳତାର 
ସ୍ପଷ୍ଟ ସୂଚନା ଦେଉଥୁଲା । ବରିଷ୍ଠ ସାମ୍ବାଦିକମାନେ ତାଙ୍କୁ ଗୁଡ଼େଇ ତୁଡ଼େଇ ପ୍ରଶ୍ନ 
କଲେ- “ଦେଶର ସ୍ଵାର୍ଥ ଦୃଷ୍ଟିରୁ ସେ ତାଙ୍କର ଜୀବନକାଳ ମଧ୍ଯରେ ଉତ୍ତରାଧୁକାରୀ 
ମନୋନୟନ କରିବା ଉଚିତ ନୁହେଁ କି ?”” ଜବାହାର ପରିହାସପୂର୍ଣ୍ଣ ଭଙ୍ଗୀରେ 
ଉତ୍ତର ଦେଲେ- ମୋ ଜୀବନ ଯାତ୍ରାରେ ଏତେ ଶୀଘ୍ର ପୂର୍ଣ୍ଣଚ୍ଛେଦ ପଡ଼ୁ ନାହିଁ । 
ସଭାରେ ଘନଘନ କରତାଳି ପଡ଼ିଲା ।”” (ଜନନାୟକ ଜବାହାରଲାଲ ) 

ମହାକବି ସଚ୍ଚି ରାଉତରାୟ ଏହି ପୁସ୍ତକର ପ୍ରଶଂସା କରି କହିଥୂଲେ- 
“ 'କବାହାରଲାଲ ନେହେରୁ ଭାରତର ଚିରତାରୁଣ୍ୟର ପ୍ରତୀକ ଥୁଲେ । ରବାନ୍ଦ୍ରନାଥଙ୍କ 
ଭାଷାରେ ସେ ଥୁଲେ ରତୃୁରାଜ । ସେ କେବଳ ଭାରତର ପ୍ରଥମ ପ୍ରଧାନମନ୍ତ୍ରୀ 
ନ ଥୂଲେ, ସେ ଥୁଲେ ଏଇ ପ୍ରାଚୀନ ଦେଶର ଅଦ୍ରଷ୍ଟର ନିର୍ମାତା ଏବଂ ତା'ର 
ଭବିଷ୍ୟତର ଦିଗ୍‌ଦର୍ଶକ ସୁସାହିତ୍ଯିକ ଶ୍ରୀ ଗଂଗାଧର ରଥ । ଜବାହାରଲାଲଙ୍କ 
ମହିମାମୟ ଜୀବନକୁ ସୁନ୍ଦର ସାବଲୀଳ ଭାଷାରେ ଯେପରି ରୂପ ଦେଇଛନ୍ତି, 
ତାହା ବିରଳ ।”” ( ଅଭିମତ-ଜନନାୟକ ଜବାହାରଲାଲ) 

ଗଂଗାଧରଙ୍କ ବହୁ ଅଧ୍ଯବସାୟ ଓ ନିଷ୍ଠାର ସଫଳ ରୂପାୟନ ହେଉଛି 
ଏହି ଜୀବନୀଗ୍ରନ୍ଷ । 

ଗଂଗାଧରଙ୍କ ଏହି ବହିଟି ଓଡ଼ିଆ ସାହିତ୍ୟର ମର୍ଯ୍ୟାଦା ବୃଦିରେ ସହାୟକ 
ହୋଇଛି । ବହିଟି ଓଡ଼ିଆ ସାହିତ୍ୟରେ ଅଭିନବ ଓ ଏକ ପଥ୍‌କୃତ ଉଦ୍ଯମ । 
ଏହି ରଚନାଟି ପାଠକଙ୍କୁ ଦେଶ ପ୍ରୀତିରେ ଉଦ୍ବବୁଦ୍ଧ କରାଏ- “ ପ୍ରତ୍ୟେକଟି 
ପରିଚ୍ଛେଦ ଉପନ୍ୟାସୋପମ ଓ ସୁଖପାଠ୍ୟ । ଇତିହାସ ସାମ୍ନାରେ ଆସି ଠିଆ 
ହୁଏ ପାଠକ ସାମ୍ପାରେ । ଗତଦିନର ସଂଘର୍ଷ ଓ ସଂଗ୍ରାମର କାହାଣୀ ପାଠକକୁ 
ରୋମାଞ୍ଚତ କରେ । ଏକ ଦେଶପ୍ରୀତି ଆବେଗ ସୃଷ୍ଟି କରେ ! ମହାନ୍‌ ଏତିହାସିକ 
ଚରିତ୍ରମାନଙ୍କ ପ୍ରତି ସମ୍ମାନ ଜାତ କରେ । ସର୍ବୋପରି ପୁସ୍ତକଟି ଯେ ବହୁ 

ଗଂଗାଧର ରଥ ୮୩ 


ଗବେଷଣା ଓ ପରିଶ୍ରମର ଏକ ସଫଳ କୃତୀ ତାହ। ପ୍ରମାଣିତ 
କରେ ।' ^ ( ଜନନାୟକ ଜବାହାରଲାଲ ଏକ ସମୀକ୍ଷା - ପରେଶ କୁମାର 
ପଟ୍ଟନାୟକ, ଭୁଲିକି ହୁଏ ହେ ଅମୃତ ପଥର ପଥୁକ !) 

ଏହି ଅନବଦ୍ଯ କୃତିତ୍ଵ ଗଂଗାଧରଙ୍କର ଗୁଣଗାନ କରେ । ପ୍ରକୃତରେ 
“ଜନନାୟକ ଜବାହରଲାଲ ' ଏକ ସ୍ଵତନ୍ତ୍ର ସୃଷ୍ଟି ଓଡ଼ିଆ ସାହିତ୍ୟରେ । ନେହେରୁଙ୍କ 
ଜୀବନୀ ରଚନା ଯେପରି ତାପୂର୍ଯ୍ୟପୂର୍ଣ୍ଣ ସେହିପରି ଓଡ଼ିଆ ସାହିତ୍ୟରେ ଏପରି 
ପୁସ୍ତକ ରଚନା ଏକ ଗୌରବମୟ ଅଧ୍ଯାୟ । 


ଆମ୍ମଜୀବନୀର ଲେଖକ : 


ଆମ୍ମଜୀବନୀରେ ଲେଖକ ନିଜ କଥା କହିବାକୁ ଯାଇ ସମୟ, ସମାଜ, 
ଜୀବନର କଥା କହିଥାନ୍ତି । ସେଥୁପାଇଁ ଆତ୍ମଚରିତ ଏକ ଜୀବନ ଇତିହାସ । 
ଆତ୍ମଜୀବନୀ ସେଥୁପାଇଁ ବିଂଶ ଶତାବ୍ଦୀରେ ଅଧଵକ ଆକର୍ଷଣୀୟ ହୋଇପାରିଛି । 
ଆତ୍ମଜୀବନୀ ସାହିତ୍ୟର ନୂତନ ଧାରାକୁ ଉନ୍ମୋଚିତ କରିବାରେ ସହାୟକ 
ହୋଇଛି । ଏବେ ଆତ୍ମଜୀବନୀ ଲେଖୁବା ପାଇଁ ଆଗ୍ରହ ପ୍ରକାଶ ପାଉଛି । 
ସଫଳ ମଣିଷମାନଙ୍କର ଜୀବନ କାହାଣୀ ଅନ୍ୟକୁ ପ୍ରଚୋଦିତ କରେ । ଆତ୍ମଜୀବନୀ 
କେବଳ ସଫଳତାର କାହାଣୀ ନୁହେଁ; ବରଂ ଜଣେ ସଫଳ ମଣିଷର ସଂଘର୍ଷମୟ 
ଜୀବନର ଚିତ୍ର । ଏଥୁରେ ସତ୍ଯ ଥାଏ, ତଥ୍ଯ ଥାଏ ଆଉ ଥାଏ, ଜୀବନ 
ବଞ୍ଚାଇବାର ପ୍ରଣାଳୀ । ଏଥୁପାଇଁ ଆତ୍ମଳଜୀବନୀର ଗୁରୁତ୍ଵ ଉପଲବ୍ଧି କରିହୁଏ । 
ଏହି ଦୃଷ୍ଟି କୋଣରୁ ଗଂଗାଧର ରଥଙ୍କ ଆତ୍ମଜୀବନୀ ଭୁଲି ନାହିଁ ଓଡ଼ିଆ ସାହିତ୍ୟର 
ଏକ ସ୍ମରଣୀୟ ପୁସ୍ତକ । 

ଭୁଲି ନାହିଁ ଗଂଗାଧରଙ୍କ ଗାଁରୁ ଆରମ୍ଭ ହୋଇଛି । ଜନ୍ମଠାରୁ ତାଙ୍କ 
ସଂଗ୍ରାମମୟ ଜୀବନର ଚିତ୍ର ଭୁଲି ନାହିଁରେ ଉତ୍ତୋଳିତ ହୋଇଛି । ବହିଟିର 
ଆରମ୍ଭରେ ଗଂଗାଧର ତାଙ୍କ ଗାଁର ରୂପକୁ ସୁନ୍ଦର ଭାବରେ ବର୍ଣ୍ଣନା କରିଛନ୍ତି । 
ତାଙ୍କ ଗଁ ବାଗଲପୁର । ବାଗଲପୁରର ଇତିହାସର ସୂଚନା ମଧ୍ଯ ଏଥୁରେ 
ରହିଛି । ବିଭିନ୍ନ ପରିଚ୍ଛେଦରେ ବିଭକ୍ତ ଏହି ଭୁଲି ନାହିଁ ରେ ରହିଛି ଭିନ୍ନ ଭିନ 
ଶିରୋନାମା । ଆମ ଗାଁ, ପିଲା ଦିନ, ତୁହିଁ ମା ଜନମଭୂମି, କଟକ ଯାତ୍ରୀ, 
ମଫସଲିଆ, ଅଧର୍ମୀର କୁଳଗୁରୁ, ପ୍ରଳୟର ଝନ୍ନଜା, ଛାତ୍ର ସଂଗଠନ, ସଂଗ୍ରାମର 
ଅୟମାରମ୍ଭ, ଚପେଟିକା, ଚାବୁକ ଉପାଖ୍ୟାନ, ବାଜି ରାଉତର ଭୂତ, ସହପାଠୀ, 
ସମାଜବାଦର ଆକର୍ଷଣ, କଲେଜିଏଟ୍‌ରୁ କଲେଜ, ଲଣ୍ଡନରୁ ବିଜୁଳିବତୀ, ଷଡ଼ଯନ୍ତ୍ର 
ସହାୟକ, ପାଟନା ସମ୍ମିଳନୀ, ଅଜ୍ଞାତ ବାସ, ବମ୍ଭେ ରାଜନୈତିକ ସ୍ତୁଲ, ଅଶୁଭ 

ତେୟାଳିଶ, ଛାତ୍ର ଆନ୍ଦୋଳନର ଅଭ୍୍ୟୁତୃଥାନ, ଜନସେବା ଓ ମୁର୍ଗୀମାଂସ, ଦୁଇ 
ନାଆରେ ଗୋଡ଼, ବିଜୟ ରଥର ସାରଥ୍‌, ଜୀବନର ସଂଧୁକ୍ଷଣରେ, ମର୍୍ଯରେ 
ସ୍ବର୍ଗ ଗୋଲାମୀର ଅବସାନ, ସଂକେତ, ସ୍ଵପ୍ନ କୁହେଳୀ, ରଥଙ୍କୁ ଜବାବ୍ର, 
ପୂର୍ଣ୍ଣାହୁତିୟ ନବ ପର୍ଯ୍ୟାୟୟ ପଂଚ ଦଶକର ବିଶିଷ୍ଠ ସମଧର୍ମୀ, ପ୍ରଥମ ପ୍ରୟାସ, 
ନୂତନ ରଣାଙ୍ଗନ, କୋରାପୁଟର ଗାନ୍ଧି ଆଇନ ପ୍ରତି ଆସକ୍ତି ଅପରାଧୀ 
କିଏ ?, ପାଣିଗ୍ରାହୀଙ୍କ ସହ ଲଢ଼େଇ, ବୃତ୍ତି ଜୀବନରେ ନୂଆ ମୋଡ଼, ଜର୍ଭା ଓ 
ପରିବାର, ପରିବର୍ଭନର ପ୍ରବାହ, ଦରବାରୀ ମିଜାଜ୍‌, ମିସ୍‌ ସିଦଦିକୂର ଛାଇ, 
ବୀରେନ୍‌ ମିତ୍ରଙ୍କ ଲୋକ, ରାଜା ଓ ରାଜତରଙ୍ଗିଣୀ, ଗୋଆରୁ କାଶ୍ମୀର, 
ଭାରତୀୟ ବାର୍‌ କାଉନସିଲ୍‌ରେ, ମସ୍ଚୋ ଅଭିମୁଖେ, ବିଭେଦର ତରଂଗ, 
ଆଡ଼ଭୋକେଟ୍‌ ଜେନେରାଲ୍‌, କାଠଗଡ଼ାରେ ରାଜମୁକୁଟ, ବିଜୁ ବନାମ ରାଷ୍ଟ୍ରପତି, 
କଟକରୁ ଦିଲ୍ଲୀ, ସଭାସମିତି, ଅମାବାସ୍ୟାର ଗ୍ରାସ, ରତୁରାଜ ବସନ୍ତ, ପ୍ରତିହିଂସାର 
ବହ୍ନି, ଅଳକା ମହାବିଦ୍ୟାଳୟ, ତ୍ରାହି ନିରଂଜନ, ଆଇନଜୀବୀ ସମ୍ମିଳନୀ, ତୃତୀୟ 
ଥର, ବୃତ୍ତିର ନାଗଫାଶରେ ! ଏହି ଶିରୋନାମାଗୁଡ଼ିକ ଯେପରି ଆଜର୍ଷଣୀୟ, 
ସେହିପରି ବିଷୟଗୁଡ଼ିକରୁ ପାଠକ ମଧ୍ଯ ବିଭିନ୍ନ ତଥ୍ଯ ପାଇଥାଏ । 
ଗଂଗାଧରଙ୍କ ଆମତ୍ମଜୀବନୀରେ ନିଜ ଜୀବନର କଥାକୁ କହିବାକୁ ଯାଇ 
ତକ଼୍ାଳୀନ ସମୟ-ସମାଜର ବର୍ଣ୍ଣନା ଏଥୁରେ ଦେଇଅଛନ୍ତି । ତାଙ୍କୁ ପ୍ରଭାବିତ 
କରିଥୁବା ବିଭିନ୍ନ ବ୍ୟକ୍ତିବିଶେଷ, ଏତିହାସିକ ଘଟଣାବଳୀ ଭାରତୀୟ ସ୍ଵାଧୀନତା 
ସଂଗ୍ରାମ ଓ କମ୍ୟୁନିଷ୍ଟ ଆନ୍ଦୋଳନରେ ତାଙ୍କର ସଂପୃକ୍ତି ଏବଂ ତାଙ୍କର ଉପଲବ୍ଧିକୁ 
ଶବ୍ଦଶୈଳୀରେ ରୂପାୟିତ କରିଛନ୍ତି । ପୁସ୍ତକରେ ଓଡ଼ିଶାର ସାମାଜିକ, ରାଜନୈତିକ 
ଦୃଶ୍ୟାବଳୀର ସୂଚନା ରହିଛି । ସେ ସମୟରେ ଗ୍ରାମ୍ୟଶିକ୍ଷା, ଗ୍ରାମରୁ ସହରକୁ 
ଆସୁଥୂବା ଛାତ୍ରମାନଙ୍କର ବିଭିନ୍ନ ସମସ୍ୟାକୁ ସେ ଲେଖୁଛନ୍ତି । ଏହି 
ଆମତ୍ମଜୀବନୀରେ ରହିଛି ସତ୍ଯନିଷ୍ଠ କାହାଣୀ । ଏଥୁରେ ଅତିରଞ୍ଜନ ନାହିଁ । 
“ମୁଁ ଉପରବେଳା ଜେଲ୍‌ ଅଫିସକୁ ଗଲି । ଅଧଘଣ୍ଟାଏ ଅପେକ୍ଷା କଲା 
ପରେ ମୋ ଦରଖାସ୍ତ ମଂଜୁର ହେଲା । ଜେଲ ଅଫିସରେ ମୁଁ ଭଗବତୀ ବାବୁଙ୍କୁ 
ସାକ୍ଷାତ୍‌ କଲି । ଜେଲର ଅତି ଭଦ୍ରଲୋକ । ମୋ ନାଁ ସେ ଆଗରୁ ଶୁଣି ନ 
ଥୁଲେ ! ଆମେ ପାରିବାରିକ ବିଷୟରେ କଥାବାର୍ଭା ଆରମ୍ଭ କରିବା ମାତ୍ରକେ 
ସେ ମୁହଁ ବୁଲାଇ ଅଫିସ କାମରେ ବ୍ଯସ୍ତ ରହିଲେ । ମୁଁ ଯେଉଁ ବିଷୟରେ 
ପରାମର୍ଶ ପାଇଁ ଯାଇଥୁଲି, ସେ ବିଷୟ ଆଲୋବନା କରିବାରେ ଜୌଣସି 
ବାଧା ରହିଲା ନାହିଁ । କିଛି ସମୟ ପରେ ବୈଦ୍ୟନାଥ ରଥ ବାହାନା କରି 

ଜେଲ ଅଫିସରେ ପହଂଚିଲେ ଓ ତାଙ୍କ ଗାଁ କଳାରାହାଂଗରେ ତାଙ୍କ ସ୍ତ୍ରୀଙ୍କୁ ଦେବା 
ପାଇଁ ଖଣ୍ଡେ ଚିଠି ମୋଡ଼ିମାଡ଼ି ମୋ ହାତରେ ଗୁଞ୍ଜି ଦେଲେ । ଅନ୍ୟ ସାଥୁମାନେ 
ଜେଲ ଅଫିସର ଝରକା ସେ ପଟେ ଠିଆ ହୋଇ ମୋ ସହିତ କଥାବାର୍ତା 
ହେଲେ ! ସେମାନଙ୍କଠାରୁ ଶୁଣିଲି, ଅନନ୍ତ ପଟ୍ଟନାୟକ କବିତା ଲେଖାରେ 
ବ୍ୟସ୍ତ, ବୈଦ୍ୟନାଥ ରଥ କବିତାର ପ୍ରତି ଧାଡ଼ିର ଶେଷ ଶହ୍ଦ ମିଳାଇବା ନିମନ୍ତେ 
ଗାର ପକାଇ କବିତା ଲେଖା ଶିଖୁଛନ୍ତି । ଭଗବତୀ ବାବୁ “ବିଶ୍ଵ ଇତିହାସର 
ପାଣ୍ଡୁଲିପି ଆରମ୍ଭ କରିଦେଇଛନ୍ତି ଓ ଦୁଇଟି ଖାତା ପୂରଣ କରିସାରିଲେଣି ! 
ଅବଶ୍ୟ ଏ ବହି ପ୍ରକାଶିତ ହୋଇପାରିଲା ନାହିଁ । ୧୯୪୩ ମସିହାରେ ତାଙ୍କ 
ମୃତ୍ୟୁ ପରେ ଛ'ଟି ପାଣ୍ଜୁଲିପିରୁ ଦୁଇଖଣ୍ଡ କିଏ ଚୋରାଇ ନେଲା ବା କେଉଁଠି 
ହଜିଗଲା । ଓଡ଼ିଆ ସାହିତ୍ଯ ଇତିହାସରେ ଗୋଟିଏ ସ୍ଥାନ ଶୂନ୍ଯ ରହିଗଲା । 
ଜେଲରେ ଦେଢ଼ ଘଣ୍ଟା ରହିବା ପରେ ମୁଁ ବାହାରକୁ ଆସିଲି । ବଂଦୀମାନଙ୍କଠାରୁ 
ଶୁଣିଲି, ଜେଲର ଶିଳ୍ପୀ ଗୋପାଳ କାନୁନ୍‌ଗୋଙ୍କର ସଂପର୍କୀୟ ଓ ନିୟମର 
ସୀମା ଭିତରେ ସେ ବଂଦୀମାନଙ୍କ ପ୍ରତି ଖୁବ୍ର ଭଲ ବ୍ଯବହାର କରନ୍ତି । 

ରାତିରେ ବଟଭାଇ ଭଲ ଖାଇବା ବନ୍ଦୋବସ୍ତ କରିଥୁଲେ । ଟେବୁଲରେ 
ଖାଇ ବସିଲୁ ଆମେ ତିନିଜଣ । ମୁଁ, ବଟଭାଇ ଓ ତାଙ୍କର ପଡ଼ୋଶୀ ଅଫିସର, 
ନାମଟା ମନେ ନାହିଁ । ଖାଇବାବେଳେ ଉକ୍ତ ଭଦ୍ରଲୋକ କହିଲେ, କଟକରୁ 
ଜଣେ କମ୍ୟୁନିଷ୍ଟ ଅନୁଗୁଳ ଆସିଛି ବୋଲି ଖବର ପାଇଲି । ଖୋଜି ଖୋଜି 
ନୟାନ୍ତ ହେଲିଣି, କୌଣସି ଟେର ପାଉ ନାହିଁ । ବଟଭାଇ ଉଚ୍ଚ ଗଳାରେ ହସି 
ହସି କହିଲେ, “ସେ ତ ତୁମ ସାମନାରେ ବସିଛି ।”” ଭଦ୍ରଲୋକ ସ୍ତମ୍ଭୀଭୂତ 
ହୋଇଗଲେ । ପରେ ଶୁଣିଲି ସେ ସ୍ପେଶାଲ ବ୍ରାଂଚର ଜଣେ ଏ.ଏସ୍‌.ଆଇ. | 
ତହିଁ ଆର ଦିନ ସକାଳେ ମୁଁ ଅନୁଗୁଳ ଛାଡ଼ିଲି ।”” (ଭୁଲି ନାହିଁ) 

ଏହି ବହିରେ ରହିଛି ଓଡ଼ିଶାର ସାମାଜିକ, ରାଜନୈତିକ, ସାହିତ୍ୟିକ ଓ 
ସାଂସ୍କୃତିକ ଜଗତର ବିଭିନ୍ନ ଘଟଣାର ବିବରଣୀ । ସେ ନିଜ କଥାକୁ କେଉଁଠି 
ବଡ଼କରି ଉପସ୍ଥାପିତ କରି ନାହାନ୍ତି, ବରଂ ନିଚ୍ଛକ ବାସ୍ତବତାକୁ ପ୍ରକାଶ କରିଛନ୍ତି । 

ମୁଁ ଚିଫ୍ଵ ଜଷ୍ଚିସ୍‌ଙ୍କୁ କହିଲି, “ଅତି ସାମାନ୍ୟ ଘଟଣାକୁ ମୁଖ୍ୟମନ୍ତ୍ରୀ ମୋ 
ବିରୋଧରେ ବ୍ଯବହାର କରୁଛନ୍ତି । ୧୯୬୧ ମସିହାରେ ବୀରେନ ମିତ୍ର ଅରେ 
ମତେ ଫୋନ କଲେ, ତାଙ୍କର ଘର ତିଆରି ପାଇଁ ସିମେଣ୍ଟ ଓାଗନ୍‌ ଆସିଛି, 
ୱାଗନୁ ଖଲାସ କରିବା ପାଇଁ ପାଖରେ ଟଂକା ନାହିଁ । ମୋତେ ପାଂଚ ଶହ 
ଟଂକା ଧାର ଦେବାକୁ ହେବ । ସେତେବେଳେ ସେ କଟକରୁ ବିଧାନ ସଭା 

ସଦସ୍ୟ -ବିହାରିବାଗ ପ୍ରଜାତନ୍ତ୍ର ହତାରେ ରହୁଥାନ୍ତି ଓ କାଠଗଡ଼ା ସାହିରେ 
ତାଙ୍କର ନୂଆ ଘର ତିଆରି ହେଉଥାଏ । ବୀରେନ୍ଦାଙ୍କୁ ମନା କରିବାକୁ ମୋର 
ଜିଭ ଲେଉଟିଲା ନାହିଁ । ଅଧଘଣ୍ଟାଏ ପରେ ତାଙ୍କ ସେକ୍ରେଟାରୀ କେଫାୟତ୍ବ 
ମୁନ୍ରସୀ ଆସି ପହଂଚିଲେ । ମୁଁ ପାଂଚଶହ ଟଂକାର ଗୋଟିଏ ବିଅରର ଚେକ 
ବଢ଼ାଇଦେଲି । ପ୍ରକୃତରେ ତାଙ୍କର ଟଂକାର ଅଭାବ ଥୁଲା ବା ଅନ୍ଯ କୌଣସି 
କାରଣରୁ ସେ ଧାର ନେଉଥ୍‌ଲେ, ସେ ବିଷୟ ସେତେବେଳେ ମୋ ମନକୁ ଛୁଇଁ 
ନାହିଁ । ଏ ଘଟଣାର କିଛିଦିନ ପରେ ବିଜୁ ପଟ୍ଟନାୟକଙ୍କ ନେତୃତ୍ଵରେ କଂଗ୍ରେସ 
ଦଳ କଂଗ୍ରେସ ଓ ଗଣତନ୍ତ୍ର ପରିଷଦର ମିଳିତ ମନ୍ତ୍ରିମଣ୍ଡଳରୁ ସମର୍ଥନ ପ୍ରତ୍ୟାହାର 
କରି ନେଇଥୁଲେ ! ମୁଖ୍ଯମନ୍ତ୍ରୀ ଡକ୍ଟର ମହତାବ ଇସ୍ତଫା ଦେଲେ ଓ ଜୁନ 
ମାସରେ ମଧ୍ଯବର୍ଭୀକାଳୀନ ନିର୍ବାଚନ ହେଲା । ସବୁ ବର୍ଷ ପରି ସେ ବର୍ଷ 
ଖରାଛୁଟିରେ ମୁଁ ସପରିବାର ବାହାରକୁ ବୁଲି ଯାଇଥୁଲି । ନିର୍ବାଚନର ସପ୍ତାହକ 
ପୂର୍ବରୁ କଟକ ଫେରି ଦେଖେ, କଟକ ସହରର କଂଗ୍ରେସ ପ୍ରାର୍ଥୀ ବୀରେନ୍ବ 
ମିତ୍ରଙ୍କ ତରଫରୁ ଏକ ହଳଦିଆ କାଗଜର ପ୍ରଚାରପତ୍ର ବଣ୍ଟାଯାଇଛି । କାଠଗଡ଼ା 
ସାହିରେ ନୂଆ ଘର ତିଆରି ସଂପର୍କରେ ବିରୋଧୀ ଦଳ ପକ୍ଷରୁ ତାଙ୍କ ବିରୋଧରେ 
ଯେଉଁ ସମାଲୋଚନା କରାହେଉଥୁୂଲା, ତା'ର ଜବାବରେ ସେ ଏହି ପ୍ରଚାରପତ୍ରରେ 
ଉଲ୍ଲେଖ କରିଥୁଲେ ଯେ ତାଙ୍କର ବହୁ ବଂଧୁଙ୍କ ଠାରୁ ଧାର ଉଧାର କରି ସେ 
ଏ ଘର ତିଆରି କରୁଛନ୍ତି । ପ୍ରଚାରପତ୍ରରେ ଅନ୍ଯ ବହୁ ଲୋକଙ୍କ ସମେତ ମୋ 
ଠାରୁ ପାଂଚଶହ ଟଂକା ଧାର ନେଇଥୁବା ବିଷୟରେ ଉଲ୍ଲେଖ ଥୁଲା । 

ମୁଁ ତା'ପରେ କହି ଚାଲିଲି, କଟକ ଫେରିବା ପରେ ଗୋଟିଏ ପ୍ରତିଷ୍ଠିତ 
ସଂବାଦପତ୍ରର ଜଣେ ସାଂବାଦିକ ବଂଧୁ ମୋତେ ସାକ୍ଷାତ୍‌ କରି ଏହି ପ୍ରଚାରପତ୍ରରେ 
ଉଲ୍ଲିଖୃତ ବିଷୟରେ ଏକ ପ୍ରତିବାଦ ଦେବାକୁ ଅନୁରୋଧ କଲେ । କଥାବାର୍ରାରୁ 
ବୁଝାଗଲା, ସମ୍ବାଦପତ୍ର ସହ ସଂପୃକ୍ତ ଜଣେ ବିଶିଷ୍ଠ ନେତାଙ୍କ ଦ୍ଵାରା ସେ 
ପ୍ରେରିତ । ମୁଁ ଉକ୍ତ ସାଂବାଦିକ ବଂଧୁଙ୍କୁ ସ୍ପଷ୍ଟ କହିଲି, ପ୍ରଚାରପତ୍ରରେ ବୀରେନ 
ମିତ୍ର ମୋର ନାମକୁ ଯେପରି ଭାବରେ ବ୍ଯବହାର କରିଛନ୍ତି ସେଥୁପାଇଁ ମୁଁ 
ଦୁଃଖୁତ । ସେ ମୋର ସମ୍ମତି ନେଇ ନାହାନ୍ତି ଏବଂ ନିର୍ବାଚନ ପ୍ରଚାରରେ 
ମୋର ନାମର ବ୍ୟବହାର ମୁଁ ଆଦୌ ପସନ୍ଦ କରୁ ନାହିଁ । କିନ୍ତୁ ମୋ ସମ୍ପର୍କରେ 
ଯାହା ଲେଖା ଅନି ତାହା ସତ୍ଯ, ପ୍ରତିବାଦ କରିବା ମୋ ପକ୍ଷରେ ସଂଭବ 
ନୁହେଁ । ସତକୁ ସତ ସେ ମୋ ଠାରୁ ପାଂଚଶହ ଟଂକା ଧାର ନେଇଛନ୍ତି ଏବଂ 
ତାହା ମଧ୍ଯ ମୁଁ ଚେକ୍ୂରେ ଦେଇଛି ।” 

“ମ୍ୟାନ ଅଫ୍ବ ବୀରେନ ମିତ୍ର' କାହାଣୀଟି ଶୁଣିବା ପରେ ବର୍ମନ ପଚାରିଲେ 
“ତୁମେ କାହାକୁ ଟଂକା ଧାର ଦେଲ, ଏ କଥା ମୁଖ୍ୟମନ୍ତ୍ରୀ ଜାଣିବେ କିପରି ?”' 
ମୁଁ କହିଲି, “ରାଜେନ୍ଦ୍ର ନାରାୟଣ ସିଂହଦେଓ ଅବଶ୍ଯ ବର୍ଉମାନ ଓଡ଼ିଶାର 
ମୁଖ୍ୟମନ୍ତ୍ରୀ ସେ ମଧ୍ୟ ବଲାଙ୍ଗୀର ପାଟଣାର ଭୂତପୂର୍ବ ମହାରାଜା, ପ୍ରଶାସନିକ 
କୌଶଳ ପ୍ରୟୋଗରେ ମହା ଧୁରନ୍ଧର । ୧୯୬୧ ମସିହା ଆରମ୍ଭରେ ବିଜୁ 
ବୀରେନ କଂଗ୍ରେସ ଓ ଗଣତନ୍ତ୍ର ପରିଷଦ ମନ୍ତ୍ରିମଣ୍ଡଳକୁ ଭାଂଗି ତାଙ୍କୁ ଯେ 
କ୍ଷମତାରୁ ବିତାଡ଼ିତ କରିଥୂଲେ, ସେଥୂପାଇଁ ସେ ସେମାନଙ୍କୁ କ୍ଷମା ଦେଇ 
ନାହାନ୍ତି । ସେ ତାଙ୍କର ରାଜନୈତିକ ବିରୋଧୀମାନଙ୍କ ବିରୋଧରେ ବିଧ୍ବବଦ୍ଧ 
ପଂଢିକା ରଖନ୍ତି । ବୀରେନ୍୍‌ ମିତ୍ରଙ୍କ ସଂକ୍ରାନ୍ତୀୟ ପଂଜିକାରେ ଏ ହଳଦିଆ 
ପ୍ରଚାରପତ୍ରଟି ରହିଛି ଏବଂ ସେ ଏହାକୁ ମେ। ବିରୋଧରେ ବ୍ଯବହାର 
କରୁଛନ୍ତି ।”' (ଭୁଲି ନାହିଁ) 

ଅତି ନିର୍ଭୀକ ଭାବରେ ଅନେକ କଥାକୁ ସେ କହିଛନ୍ତି । ରେଭେନସା 
କଲେଜରେ ଅଧ୍ଯୟୟନ କରୁଥ୍‌ବାବେଳେ ତକ୍ରାଳୀନ ଅଧ୍ଯକ୍ଷଙ୍କ ଛାତ୍ର “ବିରୋଧୀ 
କାର୍ଯ୍ୟକୁ ଯେପରି ସେ ଲେଖୁଛନ୍ତି, ସେହିପରି ଛାତ୍ରବସ୍ସଳ ଅଧ୍ୟକ୍ଷଙ୍କ ଦେଶପ୍ରେମୀ 
ଭୂମିକାର ଗୁଣକୀର୍ଉନ କରିଛନ୍ତି । ଭୁଲି ନାହିଁ” ପୁସ୍ତକରେ ତାଙ୍କ ଓକିଲାତି 
ଜୀବନର ବିଭିନ୍ନ ମକଦ୍ଦମାର ଜବାବସୁଆଲ ତାଙ୍କର ସଫଳତା ଓ ବିଫଳତାର 
ଦିଗକୁ ମଧ୍ଯ ଉନ୍ମୋଚନ କରିଥାଏ । ସାହିତ୍ୟ ପ୍ରତି ତାଙ୍କର ଅନୁରାଗ, ସଂସ୍ତୃତି 
ଓ ଶିକ୍ଷା ପ୍ରତି ତାଙ୍କର ଆନ୍ତରିକତାର ଇଙ୍ଗିତ ଦେଇଛନ୍ତି । ଜୀବନର କଥା 
କହିବାକୁ ଯାଇ ସମକାଳର ଘଟଣାକୁ ଏପରି ବର୍ଣ୍ଣନା କରିଛନ୍ତି, ଯାହା ଇତିହାସର 
ସତ୍ୟ ବୋଲି କହିଲେ ଅତ୍ର୍ୟକ୍ତି ହେବ ନାହିଁ । ସବୁଠି ରହିଛି ଗୋଟିଏ ମାନବିକ 
ମୂଲ୍ୟବୋଧର ପ୍ରଲେପ । ସଂକଳ୍ପରେ ଦୃଢ଼ତା ଥଲେ ସକଳ ବାଧାବନ୍ଧନକୁ 
ଅତିକ୍ରମ କରି ଯେକୌଣସି ବ୍ଯକ୍ତି ସଫଳତା ପାଇପାରେ, ତାହା ସେ ପ୍ରମାଣ 
କରିଛନ୍ତି । ହୀନମ୍ମନ୍ଯୟତାକୁ ସେ ଘୃଣା କରନ୍ତି । ତାହା ଏଥୁରେ ସେ ସୂଚାଇଛନ୍ତି । 
ସେ ଯାହାକୁ ଭଲ ପାଇଛନ୍ତି, ତାଙ୍କୁ ଉଚ୍ଚ ଆସନ ଦେଇଛନ୍ତି ଏଇ ଆତ୍ମଜୀବନୀରେ ! 
ତାଙ୍କ ଜୀବନ ହେଉଛି ଏକ ବର୍ଣ୍ଣିଳ ଜୀବନ । ତାଙ୍କ ପାରିବାରିକ ଜୀବନ, 
ବିବାହ କଥା ଉଲ୍ଲେଖ କରିବାକୁ ଯାଇ କୁସଂସ୍କାର ବିରୋଧରେ ମନୋଭାବର 
କଥା ସେ କହିଛନ୍ତି । ଗଂଗାଧର ଥଲେ ଆଧୁନିକତାର ବାର୍ରାବହ । ତାହା ଏହି 
ଆମ୍ମଜୀବନୀରୁ ଜଣାପଡ଼େ । 

ଗଂଗାଧରଙ୍କ ଜୀବନୀରେ ରହିଛି ସଚି ରାଉତରାୟଙ୍କ କବିତାର ବିଭିନ୍ନ 
ଉଦାହରଣ । ଏହି ଭୁଲି ନାହିଁର ଶୈଳୀ ହେଉଛି ଯେମିତି ସେ ପ୍ରତ୍ଯକ୍ଷ 
ଭାବରେ କାହାକୁ କିଛି କହୁଛନ୍ତି । ଏହି ଆତ୍ମଜୀବନୀରେ ଅଛି ଉତ୍କଣ୍ଠା, ଆବେଗ 
ଓ ରସିକତା । ବହିଟିକୁ ପଢ଼ିଲେ ଯେମିତି ଅନେକ ଘଟଣାକୁ ଆମେ ପ୍ରତ୍ଯକ୍ଷ 
କରୁ ! ଗଂଗାଧର ରଥ ଯେପରି ଆମ ଆଖ୍‌ ସାମ୍ପାରେ ଉଭା ହୋଇଥୁବା ପରି 
ମନେହୁଅନ୍ତି । ଭୁଲି ନାହିଁ'ର ବିଭିନ୍ନ ପରିଚ୍ଛେଦର ନାମକରଣ ବେଶ୍‌ 
ଆକର୍ଷଣୀୟ ! ଯେମିତି “‘ବାଜିରାଉତର ଭୂତ”, “ଲଣ୍ଡନରୁ ବିଜୁଳିବତୀ”, ‘ନୂତନ 
ରଣାଙ୍ଗନ”, ‘କୋରାପୁଟର ଗାନ୍ଧୀ, ‘ଦରକାରୀ ମିଜାଜ୍‌, ବିଭେଦ ତରଙ୍ଗ, 
“ବିଜୁ ବନାମ ରାଷ୍ଟ୍ରପତି', “କାଠଘରୋଡ଼ାର ରାଜମୁକୁଟ”, ‘ବୀରେନ ମିତ୍ରଙ୍କ 
ଲୋକ” ଇତ୍ଯାଦି । ଫଟୋଚିତ୍ର ସହ ନିଜ ଘନିଷ୍ଠ ବନ୍ଧୁମାନଙ୍କର ବନ୍ଧୁତ୍ଵକୁ ସେ 
ବିନମ୍ରତାର ସହ ସ୍ଵୀକାର କରିଛନ୍ତି । 

ଗଂଗାଧରଙ୍କ ଆତ୍ମଜୀବନୀକୁ ପଢ଼ିଲେ ଏକ ବୃହତ୍ତର ଜୀବନକୁ ଭେଟିଲାପରି 
ମନେହୁଏ । ଏହି ବହିରେ ମଧ୍ୟ ସେ ଅନେକ କଥା ଜାଣିଶୁଣି ଲେଖୁ ନାହାନ୍ତି 
ବୋଲି ସେ କହିଛନ୍ତି । କାରଣ ଯେଉଁ ଚରିତ୍ରମାନେ ସମାଜକୁ ସହଯୋଗ ନ 
କରି କଳୁଷିତ କରିଛନ୍ତି, ଜାଣିଶୁଣି ସେମାନଙ୍କୁ ସେ ଭୁଲିଯାଇଛନ୍ତି । ତାଙ୍କ ନିଜ 
ଭାଷାରେ ¬ 

“ପ୍ରକୃତରେ କିଛି କଥା ଭୁଲିଗଲି ବୋଲି ଲେଖୁଲି ନାହିଁ ଓ ଏମିତି ନୁହେଁ, 
କିଛି କଥା ଲେଖୁଲାବେଳେ ଜାଣିଶୁଣି ଭୁଲିଯିବାକୁ ଚାହିଁଲି । ସେସବୁ ଘଟଣା 
ଓ ଚରିତ୍ରମାନଙ୍କ ବିଷୟରେ ଭାବିଲେ କିପରି ମନଭିତରେ ବିରକ୍ତି ଓ ବିଦ୍ରୋହ 
ଆସେ । ସେମାନଙ୍କ ବିଷୟରେ ବା ସେସବୁ ଘଟଣା ବିଷୟରେ ଲେଖୁବାର 
ବିଶେଷ ପ୍ରେରଣା ଅନୁଭୂତ ହୋଇ ନାହିଁ । ଆମ ସମୟରେ ବି ଲୋକ ଥୁଲେ, 
ଆନ୍ଦେଳନକୁ ଠେଲିଦେଇ ନିଜେ ଛପିଯିବେ । ଏପରିକି ପୋଲିସ୍‌ 
ଗୋଡ଼େଇଲାବେଳେ ନିଜେ ଲୁଚିଯାଇ ଲୋକଙ୍କୁ ଆଗକୁ ଡେଇଁ ପଡ଼ିବାକୁ 
ମତେଇ ଦେବେ । ସେମାନଙ୍କ କଥା (ଭୁଲି ନାହିଁ ରେ ନ ଯାଉ ।” ' (ଦୀର୍ଘପାହାଡ଼ର 
ସୌନ୍ଦର୍ଯ୍ୟ ସୁନୀଲ ପୃଷ୍ଠି - ୨୯ ସଚିତ୍ର ବିଜୟା) 

ଗଂଗାଧରଙ୍କ ଆତ୍ମଜୀବନୀରେ ଅଛି କୃତି ଓ କୃତିତ୍ଵ । ଆଲେଖ୍ୟ ଭାଷାରେ 
ମନମୋହିଲା ପରି ରହିଛି ସରଳ ଭାଷା । ପ୍ରାଣକୁ ଛୁଇଁଲାପରି ରହିଛି ବୋଧଗମ୍ୟ 
କୋମଳତା । ପ୍ରକାଶଭଙ୍ଗୀରେ ଚମକ୍କାରିତା, ଚାହାଣିର ଚମକ ଏହି କୃତିକୁ 
କରିଛି ଏକାନ୍ତ ଆକର୍ଷଣୀୟ । 

ଗଂଗାଧର ରଥ 


ତଥ୍ୟଧର୍ମୀ ବର୍ଣ୍ଣନାର ଯାଦୁସ୍ପର୍ଶରେ ଆତ୍ମଜୀବନୀଯି ହୋଇଉଠିଛି ଅନୁପମ । 
ଗଂଗାଧର ରଥ ସତେଯେପରି ନିଜ ଚରିତ୍ରରୁ ବହୁ ଚିତ୍ର ଅଙ୍କନ କରିଯାଇଛନ୍ତି ¦ 
ଓଡ଼ିଆ ସୀହିତ୍ୟର ଆତ୍ମଜୀବନୀ ଇତିହାସରେ ଏହାର ସ୍ଵାତନ୍ତ୍ୟ ରହିଛି । 

ବହିଟି ପଢ଼ିଲେ ମନେହେବ ଯେ ହାଇକୋର୍ଟ ହେଉ ବା ସୁପ୍ରିମ କୋର୍ଟ 
ହେଉ ସେ କୌଣସି କ୍ଷେତ୍ରରେ ହୀନମ୍ମନ୍ୟତାର ବଶବର୍ଭୀ ହୋଇ ନାହାନ୍ତି ଏବଂ 
ବାରମ୍ବାର ଉଲ୍ଲେଖ କରିଛନ୍ତି ଯେ ସଂଗ୍ରାମ ଓ ସାଧନା ବଳରେ ଓଡ଼ିଆମାନେ 
ସମାଜ ଜୀବନର ସବୁ କ୍ଷେତ୍ରରେ ଅନ୍ଯ ରାଜ୍ଯର ଲୋକଙ୍କଠାରୁ ପଛରେ 
ପଡ଼ିବାର କାରଣ ନାହିଁ । ଦୃଷ୍ଟାନ୍ତର ଅଭାବ ନାହିଁ । ଗୁଣ୍ଡରରେ ଅନୁଷ୍ଣିତ ନିଖିଳ 
ଭାରତ ଛାତ୍ର ସମ୍ମିଳନୀରେ ତାଙ୍କର ଦୃଢ଼ତା ଅବିସ୍ମରଣୀୟ । କିନ୍ତ ଏଥୁପାଇଁ 
ଅଜସ୍ର ଅସୀମ ସାଧନା ଓ ପ୍ରସ୍ତୁତି ଆବଶ୍ୟକ । ଦୀର୍ଘଦିନ ଧରି ସେ ସରକାରଙ୍କ 
ଆଡ଼ଭୋକେଟ୍‌ ଜେନେରାଲ ପଦବୀରେ କାର୍ଯ୍ୟ କରିଛନ୍ତି । କିନ୍ତୁ ଆଡ଼ଭୋକେଟ୍‌ 
ଜେନେରାଲ ଭାବରେ ସୁପ୍ରିମକୋର୍ଟରେ ଅନ୍ୟ ବରିଷ୍ଠ ଆଡ଼ଭୋକେଟ୍ମାନଙ୍କର 
ଜୁନିଅର ଭାବରେ କାର୍ଯ୍ୟ କରିବାକୁ ଅପମାନଜନକ ମନେ କରିଛନ୍ତି । 

ବରଂ ସୁପ୍ରିମକୋର୍ଟରେ ସବୁ ବିତର୍କ କରିବାର ଦାୟିତ୍ଵ ନିଜ ଉପରକୁ 
ନେଇଛନ୍ତି । ସରକାରଙ୍କ ତରଫରୁ ପରିଚାଳନା କରିଥୁବା ପ୍ରକାଶିତ ବିଭିନ୍ନ 
କେଶର ବିବରଣୀ ପାଠକଲେ ମନେହେବ ଯେ ସେ ସରକାରଙ୍କୁ ଜଣେ 
ସାଧାରଣ ମହଢିଲ ଭାବେ ବିଚାର କରିଛନ୍ତି ଏବଂ ସରକାରଙ୍କର ସ୍ତାବକ ବା 
ଆଜ୍ଞାଧୀନ ବଚସ୍କର ଭଳି କାର୍ଯ୍ୟ ନ କରି ନିଜର ବିବେକ ଅନୁଯାୟୀ କାର୍ଯ୍ୟ 
କରିଛନ୍ତି । ତାଙ୍କ ନିଜ ଭାଷାରେ ବୃତ୍ତିରେ ସଫଳତା ହାସଲ କରିବାକୁ ଯାଇ 
ସେ ଅଶେଷ ସାଧନା ଓ ସଂଗ୍ରାମ କରିଛନ୍ତି ସତ୍ଯ, କିନ୍ତୁ ସାଫଲ୍ୟ ଅର୍ଜନ 
କରିବାକୁ ଯାଇ ଅସୂୟା ବା ପରଶ୍ରୀକାତରତାର ବଶବର୍ରଭୀ ହୋଇ ନାହାନ୍ତି । 
ଅଧୁବକ୍ତାଙ୍କ ବିଦ୍ଧେଷ ଦ୍ଵାରା ସେ ପ୍ରଭାବିତ ହୋଇ ନାହାନ୍ତି କିତ୍ମା ଲୋଭ, 
ପ୍ରଶଂସା ତାଙ୍କୁ ନ୍ୟାୟନିଷ୍ଠ ଆଚରଣରୁ ବିଚ୍ୟୁତ କରି ନାହିଁ । ତାଙ୍କର ନିର୍ଭୀକତା, 
ସ୍ପଷ୍ଟବାଦିତା, ସତ୍ଯାନୁରକ୍ତି, ମର୍ଯ୍ୟାଦାବୋଧ ଓ ସ୍ଵାଭିମାନ ତାଙ୍କୁ ଆଇନଜୀବୀ 
ମହଲରେ ଏକ ସମ୍ମାନଜନକ ଏବଂ ଆଦର୍ଶ ସ୍ଥାନରେ ଅଧ୍‌ୁଷ୍ଠିତ କରାଇପାରିଛି । 
ତାଙ୍କର ଏହି ସ୍କୃତିକଥା ସଂବଳିତ ପୁସ୍ତକଟି ପ୍ରତ୍ୟେକ ତରୁଣ ଆଇନଜ୍ୀବୀଙ୍କୁ 
ଦିଗ୍ଦର୍ଶନ ଦେବ ଏଥରେ ସନ୍ଦେହ ନାହିଁ । ଏହି ଧରଣର ଏକ ଉଦ୍ସଷ୍ଟମାନର 
ସ୍ମତି କଥା ଓଡ଼ିଆ ସାହିତ୍ୟରେ ଏକ ଅଭିନବ ଗ୍ରନ୍ଷ । ଏଥ୍‌ରେ ଲେଖକ 
ଓଡ଼ିଶାର ସାମାଜିକ, ରାଜନୈତିକ ଓ ଆଇନ ସଂପର୍କୀୟ ଘଟଣାବଳୀର ଏକ 

co ଗଂଗାଧର ରଥ 


ନିରପେକ୍ଷ ବିଶ୍ଲେଷଣ କରି ନିଜର ପୁଷ୍ଠଳ ଅଭିଜ୍ଞତାର ବୌଦ୍ଧିକ ବିଶ୍ଳେଷଣ 
କରିଛନ୍ତି ବୋଲି କୁହାଯାଇପାରେ । (ଭୁଲିକି ହୁଏ ହେ ଅମୃତ ପଥର ପଥୂକ !) 

ଗଂଗାଧର ରଥ ଏହି ଆତ୍ମଜୀବନକୁ ‘ଆତ୍ମଜୀବନୀ ନୁହେଁ ବା ଇତିହାସ 
ନୁହେଁ, ବରଂ ତାଙ୍କ ସିଦ୍ଧ ଜୀବନର ଅନୁଭବପୂର୍ଣ୍ଣ କଥାବସ୍ତୁ ଭାବରେ ଅଭିହିତ 
କରିଛନ୍ତି । ଏଥୁରେ ସେ ତାଙ୍କ ପରିବାର କଥା ବର୍ଣ୍ଣନା କରି ନାହାନ୍ତି ବରଂ 
ଓଡ଼ିଶାର ଜାତୀୟ ଜୀବନର ଇତିହାସକୁ ଅଙ୍କନ କରିଛନ୍ତି । ତାଙ୍କ ଭାଷାରେ- 


“ଭୁଲି ନାହିଁ ଲେଖକର ଆତ୍ମଜୀବନୀ ନୁହେଁ ବା ସମସାମୟିକ ଇତିହାସ 
ନୁହେଁ । ଯେଉଁ ସବୁ ଏତିହାସିକ ଘଟଣାବଳୀ ମୋ ଜୀବନ ଉପରେ ବିଶେଷ 
ରେଖାପାତ କରିଛି; ସ୍ବାଧୀନତା ସଂଗ୍ରାମ ଓ ସମାଜବାଦୀ ଆନ୍ଦୋଳନର ଯେଉଁ 
ରୋମାଞ୍ଚକର କାହାଣୀ ମୋ ଜୀବନଧାରାକୁ ପ୍ରଭାବିତ କରିଛି; ଯେଉଁ ଆଦର୍ଶ, 
ଅନୁଭୂତି ଓ ଆଇନ ପ୍ରତି ଆସକ୍ତି ଜୀବନ ପ୍ରବାହରେ ଉଲ୍ଲେଖନୀୟ ପରିବର୍ଉନ 
ସୂତ୍ରପାତ କରିଛି ଏବଂ ଯାହା ଭୁଲିହୁଏନା; ସେହି ଅଭୁଲା ସ୍ମ ତିକୁ ଏ ବହିରେ 
ରୂପ ଦେବାକୁ ପ୍ରୟାସ କରିଛି ମାତ୍ର । 

ଜୀବନ କାଳରେ ବହୁ ପ୍ରଖ୍ୟାତ ଓ ପ୍ରତିଷ୍ଠିତ ବ୍ୟକ୍ତିଙ୍କ ସଂସ୍ଥର୍ଶରେ 
ଆସିଛି । କେତେକଙ୍କୁ ମନରେ ଦେବତାର ସମ୍ମାନ ଦେଇଛି, କେତେକଙ୍କୁ 
ସାଧାରଣ ମଣିଷ ଭାବରେ ବିଚାର କରିଛି; କିନ୍ତୁ ସେମାନଙ୍କ ସଂପର୍କରେ 
ଉଲ୍ଲେଖ କରିବାକୁ ଯାଇ କାହା ପ୍ରତି ଆକ୍ଷେପ କରିବା ବା କାହାର ସମାଲୋଚନା 
କରିବା ମୋର ଉଦ୍ଦେଶ୍ଯ ନୁହେଁ । ବହୁ ଘଟଣାବଳୀ ସହିତ ଘନିଷ୍ଠ ଭାବରେ 
ଜଡ଼ିତ ଥୁଲେ ମଧ୍ୟ, ସେ ସବୁୂଗୁଡ଼ିକୁ ବହିରେ ସ୍ଥାନ ଦେବା ସଂଭବ ହୋଇ 
ନାହିଁ । ସ୍ମ ତିର ସାଗରରେ ଅନେକ ଉତ୍ତାଳ ତରଂଗ ଅବିରତ କଲ୍ଲୋଳ ସୃଷ୍ଷି 
କରେ । ସମସ୍ତଙ୍କୁ ସ୍ତର୍ଶ କରିବା ସନ୍ତରଣକାରୀ ପକ୍ଷରେ ସଂଭବ 
ନୁହେଁ ।” ' (ମୁଖବନ୍ଧତଭୁଲି ନାହିଁ) 

“ଭୁଲି ନାହିଁ” ଓଡ଼ିଆ ଆତ୍ମଜୀବନୀ ସାହିତ୍ୟର ଏକ ଅନବଦ୍ଯ ଗ୍ରନ୍ଥ । 
ଗଂଗାଧରଙ୍କ ଆତ୍ମଜୀବନୀରେ ଅନ୍ତର୍ନିହିତ ସୌନ୍ଦର୍ଯ୍ୟର ପ୍ରତିଫଳନ ହେବା ସହିତ 
ସାମାଜିକ ଜୀବନର ବାସ୍ତବରୂପ ପ୍ରକଟିତ ହେବାଦ୍ଧଵାରା ଏହା ଅଧଵକ ପାଠକୀୟ 
ଆଦୃତି ଲାଭ କରିଛି । 

କଥାକାର ଗଂଗାଧର : 


ସମାଜ ଜୀବନକୁ ନିନ୍ମକ ଭାବେ ଭଲ ପାଉଥୂବା ମଣିଷ ତା'ର ଭାବନାକୁ 
କଥାସାହିତ୍ୟ ମାଧ୍ୟମରେ ରୂପାୟିତ କଲେ, : ତାହା ପାଠକମାନଙ୍କୁ ଆମୋଦିତ 
କରିଥାଏ । ସେ କଥା ବା ଗଳ୍ପ ହୋଇଯାଏ ପାଠକମାନଙ୍କ ଆପଣାର କଥାପରି । 
ନିଷ୍କପଟ ଗଂଗାଧର ସେଥୂପାଇଁ ଗଳ୍ପ ଲେଖୁଛନ୍ତି । ସେହି ଗଳ୍ପ ପୁଣି ପାଠକମାନଙ୍କୁ 
ମନ୍ତ୍ରମୁଗ୍ଧ କରିଅଛି । ସେ ଖୁବ୍ର କମ୍‌ ଗଳ୍ପ ଲେଖୁଛନ୍ତି । କିନ୍ତୁ ଗାଳ୍ପିକ ଭାବରେ 
ଯଥେଷ୍ଟ ପାଠକୀୟ ଶ୍ରଦ୍ଧାଲାଭ କରିଛନ୍ତି । ତାଙ୍କ ରଚିତ ‘ବାଖରାବାଦର ଗୁଣ୍ଡା”, 
‘ତା'ପରେ ?”, ନିଷ୍ପତ୍ତି! ଗଳ୍ପ ତାଙ୍କୁ ଗାଡ଼ିକ ଭାବରେ ପରିଚିତି ଆଣିଦେଇଛି । 

‘ବାଖରାବାଦର ଗୁଣ୍ଡା! ତାଙ୍କର ଏକ ସାର୍ଥକ ଗଳ୍ପ । ସାଧାରଣତଃ 
ଗୁଣ୍ଡାମାନଙ୍କୁ ଆମେ ଘୃଣା ଚକ୍ଷୁରେ ଦେଖୁ । କିନ୍ତୁ ଗୁଣ୍ଡାମାନଙ୍କୁ ଯେ 
ଧଳାପୋଷାକଧାରୀ ବାବୁମାନେ ସମାଜରେ ବ୍ଯବହାର କରି ନିଜର ସ୍ଵାର୍ଥ 
ହାସଲ କରିଥାନ୍ତି ତାହା କଥାକାର ରଥ ଅନୁଭବ କରିଛନ୍ତି । ତାଙ୍କ ଭାଷାରେ- 
*“ଦେଖ୍ଲି ପକ୍କାଲୋକ ଆପଣ, ମଣିଷ ଚିହ୍ନିବାର ଶକ୍ତି ଅଛି । ଓସ୍ତାଦ ସଇତାନ 
ନ ହେଲେ, ଏପରି ସଇତାନୀ କାମର ବରାଦ କରିବ କିଏ ? ସେତେବେଳେ 
ଭାବୁଥୁଲି ସାର୍‌, ପଇସା ପଇସା । ମାରୁଆଡ଼ିମାନେ ବେପାର କରି ପଇସା 
କରୁଛନ୍ତି । ଆପଣ ବି ଉଚ୍ଚ ଆସନରେ ରହି ଆମ ଜରିଆରେ କିଛି ବେପାର 
କରିବେ- କ୍ଷତି କ'ଣ ? ତା'ପରେ ଆପଣଙ୍କ ପରି ଧର୍ମଭୀରୁ ଲୋକ 
ଦୁର୍ଗାକାଳୀଙ୍କର ପୂଜା କରନ୍ତି, ଆପଣଙ୍କ ବେକରେ ଧଣ୍ଡା ନ ଚଢ଼ିଲେ, ଖୋଦ 
ଠ।କୁ ରାଣୀ ବି ପାଣିକି ଯିବେ ନାହିଁଓ ଅବିଶ୍ବାସ ବା କରନ୍ତି 
କାହିଁକି ୨??? (ବାଖରାବାଦର ଗୁଣ୍ଡାଂ ନ'ଟି ଗପ) 

ଗୁଣ୍ଡାମାନଙ୍କ ଜୀବନର ମାର୍ମିକ ଚିତ୍ର ଏଥୁରେ ଉନ୍ମୋଚିତ ହୋଇଛି । 
ଗନଳ୍ପଟିରେ ଯେତିକି ମାନବିକତା ଅଛି ସେତିକି ଅଛି ସମ୍ବେଦନଶୀଳତା । ତଥାକଥୂତ 
ଲୋକମାନଙ୍କର ଅସଲ ସ୍ଵରୂପକୁ ସେ ଉନ୍ମୋଚିତ କରିଛନ୍ତି । ସେମାନଙ୍କ 
ପ୍ରରୋଚନାରେ କିଭଳି ସତ୍ଯନିଷ୍ଠ ଲୋକମାନଙ୍କୁ ଗୁଣ୍ଡାଟିଏ ଲହୁଲୁହାଣ କରିଥାଏ, 
ତାହା ଫୁଟିଉଠିଛି ‘ନ'ଟି ଗଳ୍ପ'ରେ¬ 

ଶେଷଥର ଯେଉଁଦିନ ଆପଣ ଡାକି ପଠେଇଲେ- ନିତାନ୍ତ ଅନିଚ୍ଛାସର୍ତେ 
ପେଟର ଜ୍ବାଳାରେ କାମଟା ହାତକୁ ନେଇଥ୍‌ଲି । ତା'ଛଡ଼ା ସାର୍‌ ଭାନୁମତୀର 
ଖେଳ ଜାଣନ୍ତି ଆପଣ-ସୟତାନ ପେଷିବାର ଯେ ଅଭୁତ ଶକ୍ତି ଆପଣଙ୍କର : 

ଏ ମଦୁଆ ଫକୀରା ତା” ସାମନାରେ ଜି ତୁଚ୍ଛ ! ନ ହେଲେ ସାରୁଓ ଚାଉଳ 
ଭାଉ ଚଡ଼ିଲା ଦେଢ଼ସେରକୁ, ମୋରି ଘରେ, ମୋରି ବସ୍ତିରେ ଲୋକେ ଉପାସରେ 
ବାଧକା ପଡ଼ିଲେ । ଲାଲଝଣ୍ଡା ଦଳ ପାର୍କରେ ଡାକିଥୂଲେ ପ୍ରତିବାଦ ସଭୀ, ଆଉ 
ଯୋଗ ଦେଇଥ୍‌ଲେ ମୋରି ପରି ଭୋକିଲା ଲୋକେ । ଅଥଚ ମୁଁ ଚଣ୍ଡାଳ 
ଦଳବଳ ନେଇ ଗୁଣ୍ଡାମି କଲି ସେଇଠି ! ମୋରି ଢେଲାରେ ଫାଟିଲା ଭୋକିଲା 
ମଣିଷର ମଥା ।!”? (ବାଖରାବାଦର ଗୁଣ୍ଡା ନଟି ଗପ) 

‘ତା'ପରେ ?” ଗଂଗାଧରଙ୍କ ଅନ୍ୟତମ ଉଲ୍ଲେଖଧର୍ମୀ ଗଳ୍ପ । ସଂଗ୍ରାମୀ 
ବିନୋଦ ସତ୍ୟାଗ୍ରହ କରି ୧୯୩୨ ମସିହାରେ ଜେଲ୍‌ ଯାଇଥଲା । ଦେଶପାଇଁ 
କାମ କରି ଅଶେଷ କଷ୍ଠ ବରଣ କରିଛି । ନିଜ ପରିବାରକୁ ପଛରେ ପକାଇ 
ଦେଶକୁ ଆଗରେ ରଷ୍ଟନି । ଦେଶ ସ୍ଵାଧୀନ ହୋଇଛି । କିନ୍ତୁ ଯେଉଁ ତିମିରେକୁ 
ସେହି ତିମିରେ, ଯେଉଁ ଦୁଃଖକୁ“ ସେହି ଦୁଃଖ । ବିନୋଦ ଗରିବରୁ ଗରିବ 
ହୋଇଛି । ପରିବାର ତା'ର ଭୋକଉପାସରେ ଦିନ କାଟିଛନ୍ତି । ସାନଭାଇ 
ନରେଶ ମେଧାବୀ ଛାତ୍ର ଥଲା । ପରାଧୀନ ଭାରତବର୍ଷରେ ସେ ପାଠ ପଢ଼ି 
ସ୍ଵାଧୀନ ଭାରତବର୍ଷରେ ଚାକିରି କରିଛି । ଅର୍ଥରୋଜଗାର କରି ସୁଖରେ ରହିଛି । 
କିନ୍ତୁ ତା'ର ଭାଇ ବିନୋଦ ଦେଶପାଇଁ କାମ କରି ଅଧକ ନିଃସ୍ଵ ହୋଇଯାଇଛି । 
ସ୍ଵାଧୀନତୋରର ଦେଶର ଲୋକମାନେ କେହି ତାକୁ ବୁଝିପାରି ନାହାନ୍ତି ବରଂ 
ତାକୁ ନିର୍ଯାତନା ଦେଇ ସର୍ବସ୍ଵ ଲୁଣ୍ଠନ କରିଛନ୍ତି । 

ଦେଶ ସ୍ଵାଧୀନ ହୋଇଛି, କିନ୍ତୁ ଲୋକଙ୍କ ଅବସ୍ଥାରେ ପରିବର୍ଭନ ଆସି 
ଏହି ସ୍ଵାଧୀନତୋର ଦେଶର ବିକଳାଙ୍ଗ ଚିତ୍ର ତା'ପରେ ?” ଗଳ୍ପରେ ଚି 
ହୋଇଛି । ଯେପରି- 

“ସମସ୍ତେ ବଦଳିଗଲେ ସତ, ଯାହାଙ୍କୁ ଆଗରେ ରଖୁ ଜେଲ ଯନ୍ତ୍ରଣାକୁ 
ସ୍ଵର୍ଗସୁଖ ମଣିଥଲି, ସେ ବି ପରାମର୍ଶ ଦେଲେ କିନ୍ତୁ ମୁଁ ଠିଆ ହୋଇଛି ରଇତ 
ପଟେ । ସେଥୁପାଇଁ କଟକରୁ ଗଞ୍ଜାମ ଯାଏ ସବୁରି ଶନିଦୃଷ୍ଠି ମୋ ଉପରେ । 
ପିତୃପିତା ଅମଳରୁ ଯେ ପାଞ୍ଚମାଣ ହେତା ଜମି ଭୋଗି ଆସୁଥ୍‌ଲେ ଆମେ, 
ଦୁଇସାଲ ହେଲା ରଜାଘର ତା” ଛଡ଼େଇ ନେଇଛନ୍ତି । କୋର୍ଟରେ ତିନି ତିନିଟା 
ମକଦ୍ଦମା । ଦେଶସେବାର କାର୍ଡ଼ ଦେଖାଇଥ୍‌ଲେ ଦେଶ ଭତ୍ତା ମିଳିଥାନ୍ତା 
ଦଲାଲି କରିଥଲେ, ଆଉ ପାଞ୍ଚ ମାଣ ଘରକୁ ଆସିଥାନ୍ତାଓ କିନ୍ତୁ ଛିଃ ! 

¬ କିଛ” ¬ ନରେଶ କ”ଣ କହିଆସୁଥୁଲା, ପଛଆଡ଼ୁ ଗୋଟାଏ ସ୍ତ୍ରୀଲୋକର 
ବିକଟ କାନ୍ଦଣା ଭାସି ଆସିଲା । ବ୍ଯସ୍ତ ହୋଇ ସେ ଉଠିପଡ଼ିଲା ବ୍ୟାପାରଟା 


ନି। 
ତ୍ରିତ 

କ”ଣ ଜାଣିବା ପାଇଁ । ବିନୋଦ ତା'ର ବିଭ୍ରାନ୍ତ ମୁଖ ପ୍ରତି ଯେପରି ତାଚୁଲ୍ୟ 
କରି କହିଲା ବ୍ଯସ୍ତ କାହିଁକି ୨ ଏ ତ ନୂଆଦିଲ୍ଲୀର ବାବୁ ମହଲା ଚୁହେଁ- 
ପେଟର କରାମତ ଏ, ଭୋକର କାନ୍ଦଣା । ଆମ ପଛପଟ ବଳି ପଧାନ ଘରେ 
ଝଗଡ଼ା ଏ ତ ଏଠିକାର ଦୈନନ୍ଦିନ ଘଟଣା ।”' (ନଂଟି ଗଳ୍ପ) 

ଦେଶପ୍ରାଣ ବ୍ୟକ୍ତିମାନଙ୍କର ପରାଜୟ ନାହିଁ । ସେମାନେ ବରଂ ମୃତ୍ୟୁବରଣ 
କରନ୍ତି, କିନ୍ଧ ଅନ୍ୟାୟକୁ ବରଦାସ୍ତ କରନ୍ତି ନାହିଁ । ବିନୋଦ ସ୍ଵାଧୀନତୋର 
ଦେଶରେ ଜମିଦାର ରାଜାଙ୍କ ବିରୋଧରେ ହରତାଳ, ଆନ୍ଦୋଳନ, ପିକେଟିଂ 
କରିଛନ୍ତି । ସ୍ଵାଧୀନ ସରକାରଙ୍କ ପୋଲିସ୍‌ର ଲାଠି ଓ ଗୁଳିରେ ଦେଶସେବୀ 
ବିନୋଦର ଜୀବନ ମଧ୍ଯ ଯାଇଛି । ସେଦିନ ତା'ର ସାନଭାଇ ନରେଶ ପିକେଟିଂକୁ 
ଅମାନ୍ୟ କରି ପାଠ ପଢ଼ିବାକୁ ଯାଇଥୁଲା । ସେଦିନର ଅନୁଭବ ପୁଣି ତା'ର 
ମାନସପଟରେ ଉକୁଟି ଉଠିଛି- “ତା'ର ମନେପଡ଼ିଲା ୩୨ ସାଲର ସେଇ 
ହରତାଳ ପିକେଟରଙ୍କ ଛାତିରେ ଚଢ଼ି ସେ କ୍ଲାସକୁ ଯାଇଥଲା ଯେଉଁଦିନ । 
ପୋଲିସ ଗୋଗଛବାଡ଼ିଆ କରି ଘଉଡ଼େଇ ଦେଇଥ୍‌ଲେ ହରତାଳକାରୀଙ୍କୁ । 
ଆଜି ଦୀର୍ଘ ସତର ବର୍ଷ ପରେ ବଡ଼ଲାଟ ଗାଦିରେ ଅଦଳ ବଦଳ ହୋଇଯାଇଛି - 
କିନ୍ଧୁ ସେ ଦିନର ସ୍ଵପ୍ନ ଦେଖାଳି ମରି ଶୋଇଛି ନାଲି ପଗଡ଼ିର ଲାଠିରେ ।” 
(ତା'ପରେ ? ନଂଟି ଗଳ୍ପ) 

ନିଷ୍ପଭ୍ି? ଗଂଗାଧରଙ୍କ ଆଉ ଏକ ଗନ୍ଧ, ଯେଉଁଥ୍‌ରେ ରହିଛି ସେହି ଦେଶ 
ଓ ସମାଜର କଥା ! ସ୍ଵାଧୀନତା ପୂର୍ବରୁ ଦେଶରେ ଚାଲିଥୁଲା ବ୍ରିଟିଶ ସରକାରଙ୍କ 
ନୁଲମ୍‌ । କିନ୍ତୁ ସ୍ଵାଧୀନତା ପରେ ମଧ୍ଯ ସେହି ଜମିକୁ ନେଇ ସାଧାରଣ ଲୋକଙ୍କୁ 
ତଳିତଳାନ୍ତ କରିବାର ଚକ୍ରାନ୍ତ ଏପରିକି ସାଧାରଣ ମଣିଷକୁ ପୋକମାଛି ପରି 
ମରିବା ପାଇଁ ଟିକିଏ ହେଲେ ପଶ୍ଚାତ୍‌ପଦ ହେଲେ ନାହିଁ ସେହି ବର୍ଗର 
ମଣିଷମାନେ । କିନ୍ତୁ ସଂଗ୍ରାମୀମାନେ ଚିର ଜାଗ୍ରତ । ମୃତ୍ୟୁ ବରଂ ସେମାନଙ୍କର 
ଶ୍ରେୟସ୍କର । ହେଲେ ‘ପଛଘୁଞ୍ଚା ନାହିଁ ବୀରର ଜାତକେ' - ଏହି ସତ୍ଯ 
ଉଚ୍ଚାରିତ ହୋଇଛି ଚନିଷ୍ପରଭି” ଗଳ୍ପରେ । 

ବାଞ୍ଚୁ ବାରିକ, ନରି ସାନ୍ତରା, ବଇରାଗୀ ପ୍ରଭୂତି ଚରିତ୍ରରେ ସାମାଜିକ 
ଜୀବନର କଥା ଭାସି ଉଠିଛି । କିନ୍ତୁ ନ୍ଯୟାୟପାଇଁ ଲଢ଼ିବାକୁ ହେବ- ଗାଁ 
ସଭାରେ ଏହାହିଁ ନିଷ୍ପତ୍ତି “ପଛ ଆଡ଼ୁ ଦଳେ ପାଟିକରି ଉଠିଲେଓ ପରବାଏ 
ନାହିଁଓ ମାଟି ମୁଠାକ ଯଦି ଯାଏ ଉପାସରେ ମରନ୍େ । ଏମିତି ଅବା ଲଢ଼େଇରେ 
ମରିବା । କିନ୍ତ ଆମରି ପାଉଁଶ ଉପରେ ଯେ ନୂଆ ଶକତି ଜାଗିବ, ତାକୁ ତ 
କେହି ରୋକିପାରିବେ ନାହିଁ । (ନିଷ୍ପତି ¬ ନଂଟି ଗଳ୍ପ) 

୯୪ ଗଂଗାଧର ରଥ 


ଗଂଗାଧର ରଥ ସାମ୍ୟବାଦ ଆଦର୍ଶରେ ବିଶ୍ଵାସ କରୁଥିଲେ । ଅନ୍ୟାୟର 
ପ୍ରତିବାଦ କରିବା ସେ ପିଲାଟି ଦିନରୁ ଶିଖୁଥୂଲେ ! ସେଥୁପାଇଁ ତାଙ୍କ ଜୀବନାଦର୍ଶର 
ପ୍ରଭାବ ଏହି ଗଳ୍ପରେ ପଡ଼ିଛି । ଲଢ଼େଇ ହିଁ ପ୍ରତିବାଦର ପ୍ରତୀକ । ସେଥୁପାଇଁ 
ସେ ଗଳ୍ପଟିରେ ବୈରାଗୀ ଚରିତ୍ର ମୁହଁରେ କହିଛନ୍ତି ରୋକିବ କିଏ ରେ ? 
ଆମର ଦାନା ଯେ ଲୁଟି ନେବାକୁ ଆସିଛନ୍ତି, ଆମେ ତାଙ୍କର ଜୀବନ ଲୁଟି 
ନେବୁ - ପଞ୍ଚାନନ ହୁଏତ ମଲା ବେୟନେଟ ମାଡ଼ରେ, ଆଉ ଦଶଜଣ ମରିବେ 
ଗୁଳି ଚୋଟରେ ! କିଛୁ ମରଣର ଧମକ ଏ ଲଢ଼େଇକୁ ଦବେଇପାରିବ ନାହିଁ 
ଲଢ଼େଇ କେବଳ ବନ୍ଦ ହେବ, ଏଇ ଶୋଷକଦଳର ମୃତ୍ୟୁରେ । ହିଂସ୍ର ହୋଇ 
ଉଠିଥୁଲା ବୈରାଗୀର ଆଖୁ ଦୁଇଟି ପୁଷମାସର ଶୀତ ରାତିରେ ତା'ର କପାଳର 
ବିନ୍ଦୁ ବିନ୍ଦୁ ଝାଳ । (ନିଷ୍ପଭ୍ତି - ନଂଟି ଗଳ୍ପ) 

ଗାନ୍ଦିକ ଗଂଗାଧରଙ୍କ ଗଳ୍ପରେ ରହିଛି ମାଟି, ମଣିଷ ଓ ସମାଜର କଥା । 
ଗଳ୍ପରେ ସେ କେବଳ ସମସ୍ୟାର କଥା ଉତ଼ଥାପିତ କରିଛନ୍ତି ତା'ନୁହେଁଃ ବରଂ 
ସମସ୍ୟାର ସମାଧାନର ପଥ ନିର୍ଦ୍ଦେଶ କରିଛନ୍ତି । ସ୍ରଷ୍ଟା ଚାହୁଁ ବା ନ ଚାହୁଁ 
ସ୍ରଷ୍ଟାର ଜୀବନର ଆଭିମୁଖ୍ୟ ଓ ଉପଲବ୍ଧି ତାଙ୍କର ସୃଷ୍ଟି ମାଧ୍ୟମରେ ହିଁ ପ୍ରତିଫଳିତ 
ହୋଇଥାଏ । ଗଂଗାଧର ରଥଙ୍କ ଗଳ୍ପରେ ଏହି ସତ୍ୟ ଅନୁରଣିତ । ତାଙ୍କ 
ଜୀବନର ଅସଲଦିଗ ମାନବିକ ମୂଲ୍ୟବୋଧ ଗଳ୍ପର ଛତ୍ରେ ଛତ୍ରେ ଫ୍ରଟି ଉଠିଛି । 
ସାମାଜିକ ଆବେଦନରେ ଗଳ୍ପଗୁଡ଼ିକ ହୋଇଛି ସୁଖପାଠ୍ଯ । 


ଅନ୍ୟାନ୍ୟ ରଚନା : 


ଗଂଗାଧର ରଥ ଜଣେ ବିଖ୍ୟାତ ଆଇନଜୀବୀ ଭାବରେ ଭାରତବର୍ଷରେ 
ସୁପରିଚିତ ଥୂଲେ । ତେଣୁ ସେ ଭାରତୀୟ ଆଇନଟଗୁଡ଼ିକୁ ବିଭିନ୍ନ କ୍ଷେତ୍ରରେ 
ତର୍ଜମା କରିଛନ୍ତି । ସମ୍ଭିଧାନକୁ ବେଶ୍‌ ବୁଝିଛନ୍ତି ସେ । ସମାଜମନସ୍କ ବ୍ଯକ୍ତି 
ହୋଇଥୁୂବାରୁ ସାଧାରଣ ମଣିଷଙ୍କର ଭଲମନ୍ଦ ବୁଝିପାରିଛନ୍ତି । ଭାରତୀୟ 
ସମ୍ଭିଧାନକୁ ସକଳ ମଣିଷ ଜାଣିବା ଦରକାର । ସେଥୁପାଇଁ ଓଡ଼ିଆ ଭାଷାରେ 
ସରଳ ଢଙ୍ଗରେ ‘ଭାରତୀୟ ସମ୍ଭିଧାନ”? ପୁସ୍ତକ ରଚନା କରିଅଛନ୍ତି । ପୃଥ୍ବୀର 
ସର୍ବବୃହତ୍ୃ ଗଣତନ୍ତ୍ର ରାଷ୍ଟ୍ର ଭାରତର ସମ୍ବିଧାନ ଆକାରରେ ମଧ୍ଯ ବିରାଟ । 
ଏଥୁରେ ରହିଛି ବହୁବିଧ ବ୍ଯବସ୍ଥା । ଦେଶର ଦାରିଦ୍ର୍ୟ ବହୁ ଭାଷାର ପ୍ରଚଳନ, 
ଧର୍ମର ବହୁଳତା, ସାମାଜିକ ଅସମାନତା, ଶିକ୍ଷା ପ୍ରସାରରେ ପ୍ରତିବନ୍ଧକ ଆଦି 
ପ୍ରସଙ୍ଗକୁ ଲକ୍ଷ୍ୟ କରି ସମ୍ଭିଧାନର ପ୍ରଣୟନ କରାଯାଇଛି । ଗଂଗାଧର ରଥ 


Digitized by PPRACHIN, SOA 


ଗଂଗାଧର ରଥ ୯୫ 


ଭାରତର ବିରାଟ ସମ୍ଭିଧାନକୁ ଓଡ଼ିଆ ଭାଷାରେ ସରଳୀକରଣ ଓ ସଂକ୍ଷିପ୍ତ 
ଆକାରରେ ପ୍ରକାଶ କରିଛନ୍ତି । ଏଥୁରେ ଅଛି- 

ପୂର୍ବାଭାସ, ଭାରତୀୟ ସଂବିଧାନର ଉଦ୍ଦେଶ୍ଯକା, ଭାରତୀୟ ରାଷ୍ଟ୍ର ଓ 
ଭାରତର ନାଗରିକ, ମୌଳିକ ଅଧୁକାର, ରାଷ୍ଟ୍ର ପରିଚାଳନାର ନୀତି-ନିର୍ଦ୍ଦେଶ, 
ନାଗରିକର ମୌଳିକ କର୍ବ୍ଯ, କେନ୍ଦ୍ର ଶାସନ ଓ ରାଷ୍ଟ୍ରପତି, ପାର୍ଲିଆମେଣ୍ଟ, 
ଆଇନର ଅନୁଶାସନ ଓ ସୁପ୍ରିମକୋର୍ଟ, ରାଜ୍ୟ ଶାସନ, ରାଜ୍ୟ ବିଧାନ-ସଭା, 
ହାଇକୋର୍ଟ ଓ ନିମ୍ନଂଅଦାଲତ, କେନ୍ଦ୍ର“ରାଜ୍ୟଯ ସଂପର୍କ, ଆର୍ଥକ ବ୍ୟାପାରରେ 
କେତେକ ବିଶେଷ ବ୍ଯବସ୍ଥାା ସରକାରୀ ସେବା, ପ୍ରଶାସନିକ ଅଧୂଵ କରଣ, 
ନିର୍ବାଚନ ଓ ନିର୍ବାଚନ କମିସନ, ଅନୁସୂଚିତ ଜାତି ଓ ଜନଜାତିଙ୍କ ପାଇଁ ସ୍ଵତନ୍ତ୍ର 
ବ୍ୟବସ୍ଥା ଭାରତର ରାଜଭାଷା, ଜରୁରି-କାଳୀନ ବ୍ଯବସ୍ଥା, କେନ୍ଦ୍ରଶାସିତ 
ଅଞ୍ଚଳ, ଦଳବଦଳ ନିରୋଧ, ସଂବିଧାନ ସଂଶୋଧନ, ସଂବିଧାନର କେତେକ 
ବୈଶିଷ୍ଟ୍ୟ ।( ଭାରତୀୟ ସମ୍ଭିଧାନ) 

ସମସ୍ତଙ୍କ ବୁଝିଲାଭଳି ଏହା ଏକ ଉନ୍ନତ ପୁସ୍ତକ । ସେଥୁପାଇଁ ଭାରତର 
ସୁପ୍ରିମକୋର୍ଟର ପ୍ରାକ୍ତନ ବିଚାରପତି ଜଷ୍ଚିସ୍‌ ରଙ୍ଗନାଥ ମିଶ୍ର ଏହି ପୁସ୍ତକ ସଂପର୍କରେ 
ମତ ଦେଇ କହିଛନ୍ତି- “ଓଡ଼ିଆରେ ସରଳ" ଭାଷାରେ ଓ ସମସ୍ତେ ବୁଝିପାରିବା 
ଭଳି ସଂବିଧାନର ସାରକଥା ବିଶେଷ ଅଭାବ ଥୁଲା । ଶ୍ରୀଯୁକ୍ତ ଗଂଗାଧର 
ରଥଙ୍କ ଏହି ପୁସ୍ତକ ଆଜି ସେ ଅଭାବ ଦୂର କରିଛି । ମୋର ବିଶ୍ଵାସ ଏ ପୁସ୍ତକ 
ଭାରତୀୟ ସଂବିଧାନର ଉଦ୍ଦେଶ୍ୟ ଓ ପ୍ରୟୋଜନୀୟତା ବିଷୟରେ ସମସ୍ତ ପାଠକଙ୍କ 
ପାଇଁ ଏକ କାର୍ଯ୍ୟକାରୀ ଅବଗତି ଆଣି ଦେଇପାରିବ ।”' (ମୁଖବନ୍ଧ ଭାରତୀୟ 
ସଂବିଧାନ ) 

ଇତିହାସକୁ ଭଲପାଉଥ୍‌ବା ମଣିଷ ହେଉଛନ୍ତି ଗଂଗାଧର ରଥ । ଇତିହାସ 
ଠିକ ଭାବରେ ଲିଖୁତ ନ ହେଲେ ଉତ୍ତରପୁରୁଷ ଠିକ ଭାବରେ ଜାତିର ଇତିହାସକୁ 
ଜାଣିପାରିବ ନାହିଁ । ତେଣୁ ଇତିହାସକୁ ସତ୍ଯନିଷ୍ଠ ଭାବରେ ଲେଖାଯିବାର 
ଆବଶ୍ୟକତା ରହିଛି- ଏହି ଉକ୍ତିକୁ ମର୍ମେ ମର୍ମେ ଉପଲବ୍ଧି କରିଥୁଲେ ଗଂଗାଧର । 
ସେଥୁପାଇଁ ସେ ପରିଣତ ବୟସରେ ରଚନାକରି ବସିଲେ ‘ଭାରତରେ 
ବିଟିଶରାଜ୍‌' । 

‘ଭାରତରେ ବ୍ରିଟିଶରାଜ୍‌' ପୁସ୍ତକ ଏକବିଂଶ ଶତାବ୍ଦୀର ଓଡ଼ିଆ ଭାଷାର 
ଏକ ଉଲ୍ଲେଖଯୋଗ୍ୟ ପୁସ୍ତକ । ୟୁରୋପୀୟମାନଙ୍କ ଭାରତ ଆଗମନଠାରୁ 
ଆରମ୍ଭ କରି ସ୍ଵାଧୀନତା ପ୍ରାପ୍ତି ପର୍ଯ୍ୟନ୍ତ ବିବରଣୀ ଏହି ପୁସ୍ତକରେ ଉଲ୍ଲେଖ 

୯୬ ଗଂଗାଧର ରଥ 


କରାଯାଇଛି । ମାତ୍ର ଚାରିଶହ ଚଉଦପୃଷ୍ଠା ଭିତରେ ରହିଛି ଭାରତୀୟ ଇତିହାସର 
ଝଲକ ।! ଏଥୁରେ ଅଛି- 

ୟୁରେୋ।ପୀୟମାନଙ୍କର ଭାରତ ଆଗମନ, ଧ୍ବଂସପଥରେ ମୋଗଲ 
ସାମ୍ଭାଜ୍ୟ, ବ୍ରିଟିଶ ଓ ଫରାସୀ ସଂଘର୍ଷର ଅୟମାରମ୍ଭ, ହାଇଦ୍ରାବାଦର ଅଦ୍୍ୟୁତ୍ୃଥାନ, 
ଦକ୍ଷିଣରେ ଇଂରେଜମାନଙ୍କର ଅଗ୍ରଗତି, କଜ୍ଲାଇଭୁ ଓ ପଲାସୀ ଯୁଦ୍ଧ ବଙ୍ଗଳାରେ 
ଇଂରେଜଙ୍କ ଜୟଯାତ୍ରା, କର୍ଣ୍ଣାଟକରେ ଲାଲିଙ୍କ ପରାଜୟ, ମୀରଜାଫର ଓ 
ମୀରକାଶିମ୍‌, ମୀରକାଶିମ୍୍‌ଙ୍କ କଣ୍ଟକ-ମୁକୁଟ, ବକ୍କାର ଯୁଦ୍ଧ ଓ ଅଯୋଧ୍ଯା ଅଧୂକାର, 
ଇଷ୍ଟ ଇଣ୍ଡିଆ କମ୍ପାନୀର ‘ଦେୱାନୀ” ପ୍ରାପ୍ତି, ଦକ୍ଷିଣ ଭାରତରେ ମୁସ୍‌ଲିମ୍‌ ଶକ୍ତି, 
ବ୍ରିଟିଶ୍‌ ଶାସନର ଭିତ୍ତି ଓ ୱାରେନ୍‌ ହେଷ୍ଟିଂସ୍‌ଟ ମରହଟ୍ଟା ଓ ମହୀଶୂର ଯୁଦ୍ଧ, 
ବନାରସ ଦଖଲ ଓ ହେଷ୍ଟିଂସ୍‌ ବିଦାୟ, ଚିରସ୍ଥାୟୀ ବନ୍ଦୋବସ୍ତ ଓ କର୍ଣ୍ଣୱାଲିସ୍‌, 
ତୃତୀୟ ମହୀଶୂର ଯୁଦ୍ଧ, ଟିପୁ ସୁଲତାନଙ୍କ ପତନ, ବ୍ରିଟିଶ ସାମ୍ରାଜ୍ୟର ପରିବୃଦ୍ଧି, 
ସିନ୍ଧିଆଙ୍କ ବିପର୍ଯ୍ୟୟ, ହୋଲକାରଙ୍କ ସହ ଯୁଦ୍ଧ ପଞ୍ଜାବରେ ଅଜଇ୍ୁଳି ପ୍ରବେଶ, 
ବାଣିଜ୍ୟରୁ ସାମ୍ରାଜ୍ୟ ବିସ୍ତାର, ଗୁର୍ଖାଓସମର, ପିଣ୍ଡାରୀ ଓ ମରହଟ୍ଟା ଦମନ, 
ଉନବିଂଶ ଶତାଦ୍ଦୀ ପ୍ରାରମ୍ଭରେ ଭାରତର ପ୍ରଶାସନିକ ବ୍ଯବସ୍ଥା, ବ୍ରହ୍ମଦେଶ 
ଉପରେ ଶ୍ବେନଦୃଷ୍ଟିୟ ସଂସ୍କାରକ ଉଇଲିୟମ୍‌ ବେଣ୍ଟିକୃ ଆଫଗାନି ସ୍ଥାନରେ 
ଇଂରେଜଙ୍କ ହଟହଟା, ସିନ୍ଧୁ ଦଖଲ, ବ୍ରିଟିଶ୍‌ମାନଙ୍କର ଥିଦ୍ଧତ୍ୟ ଓ ଭାରତୀୟଙ୍କ 
ପ୍ରତି ଅବଜ୍ଞା, ପ୍ରଥମ ଶିଖ ସମର, ସାମ୍ଭାଜ୍ୟବ।ଦର ଧ୍ଵଜାଧାରୀ 
ଡେଲ୍‌ହାଉସୀ, ସାମ୍ରାଜ୍ୟ ବିସ୍ତାର, ସିପାହୀ ବିଦ୍ରୋହ, ସଂଘର୍ଷର ଅଗ୍ତିଶିଖା, 
ପ୍ରଳୟରୁ ଜୟଟୀକା, କମ୍ପାନୀରୁ କ୍ରାଉନ୍ନ, ଜନ୍ମ ଲରେନ୍ସ, ଲରେନ୍ସଙ୍କ ଉତ୍ତରାଧ୍‌କାରୀ 
ମେୟୋ, ପୁଞ୍ଜିବାଦରୁ ସାମ୍ରାଜ୍ୟବାଦ, ଜଣେ ଉଦାରପନ୍ତ୍ରୀ ଭାଇସରାୟ, 
ଜନଜାଗରଣ ଓ ଜାତୀୟ କଂଗ୍ରେସର ଜନ୍ମର ସଫଳତାର ଶିଖରରେ ବ୍ରବିଟିଶରାଜ, 
ଦିଗ୍‌ବଳୟରେ କୃଷ୍ଣମେଘ, ସାମ୍ରାଜ୍ୟବାଦର ଅବତାର ଲର୍ଡ଼ କର୍ନ, ବଙ୍ଗ 
ବିଭାଜନର ରକ୍ତାକ୍ତ ପରିଣତି, ପ୍ରଥମ ବିଶ୍ବଯୁଦ୍ଧ ମଣ୍ଡେଗ୍ଯୁ-ଚେମ୍‌ସଫୋର୍ଡ଼ 
ସଂସ୍କାର ଆଇନ, ଜାଲି ଆନ!ଓାଲ।ବାଗ୍‌ ଗଣହତ୍ୟା, ଅସହଯୋଗ ଓ 
ଚୌରିଚୌରା, ସାଇମନ କମିଶନ, ଆଇନ ଅମାନ୍ଯ ଆନ୍ଦୋଳନ ଓ ଲବଣ 
ସତ୍ୟାଗ୍ରହ, ଗାନ୍ଧି-ଇରଞ୍ଜିନ୍ ଚୁକ୍ତି, ଦ୍ବିତୀୟ ଗୋଲ୍‌ଟେବୁଲ ସମ୍ମିଳନୀର ବିଫଳତା 
ଓ ଭାରତରେ ନିର୍ମମ ଦମନଲୀଳା, ୧୯୩୫ ଭାରତ ଶାସନ ଆଇନ, କେନ୍ଦ୍ରରେ 
ରାଷ୍ଟ୍ରସଂଘ୍ର ପ୍ରତିଷ୍ଠା ବିଫଳ ଓ କଂଗ୍ରେସ -ମୁସ୍ଲିମ୍ଲିଗ୍‌ ବିବାଦ ଘନୀଭୂତ, ଦ୍ବିତୀୟ 
ବିଶ୍ବଯୁଦ୍ଧ ଓ ଲିଗ୍‌ର ଭାରତ ବିଭାଜନ ଯୋଜନା, କ୍ରିପ୍ପ ମିଶନ ନଅ ଅଗଷ୍ଟ, 

ୱାଭେଲ୍‌ ଓ ସିମଳା ସମ୍ମିଳନୀ, କ୍ୟାବିନେଟ୍‌ ମିଶନ, ମଧ୍ଯବର୍ଭୀକାଳୀନ ସରକାର 
ଓ ମୁସଲିମ୍‌ ଲିଗ୍‌ର ଷଡ଼ଯନ୍ତ୍ତ ଅଟ୍‌ଲୀଙ୍କ ବିବାଦ ଘୋଷଣା, ଭାରତ ବିଭାଜନ 
ଓ ମାଉଣ୍ଟ ବ୍ଯାଟେନ୍ସ, ସ୍ଵାଧୀନତା । 

ଏହି ପୁସ୍ତକ ଲେଖୁବାର ଅଭିପ୍ରାୟ ସଂପର୍କରେ ଗଂଗାଧର ରଥ କହିଛନ୍ତି 

“ସପ୍ତଦଶ ଶତାବ୍ଦୀର ମଧ୍ଧାନ୍ତରରେ ଇଂରେଜମାନେ ଭାରତରେ ପଦାର୍ପଣ 
କରି ଇଷ୍ଟଇଣ୍ଡିଆ କମ୍ପାନୀ ମାଧ୍ୟମରେ ମୋଗଲ ସମ୍ରାଟଙ୍କ ବାହୁଛାୟା ତଳେ 
ବାଣିଜ୍ୟ ବ୍ୟବସାୟ ଆରମ୍ଭ କଲେ । ପ୍ରଥମେ ମାନ୍ଦ୍ରାଜ ଓ ପରେ ଏକା 
କୋଲକାତାରେ ଇଷ୍ଟଇଣ୍ରିଆ କମ୍ପାନୀର ବାଣିଜ୍ୟକୋଠି ସ୍ଥାପିତ ହେଲା । ଅଷ୍ଟାଦଶ 
ଶତାବ୍ଦୀର ପ୍ରାରମ୍ଭରେ ଆଉରଙ୍ଗଜେବ୍ରଙ୍କ ମୃତ୍ୟୁ ପରେ ଇଂରେଜମାନେ ବାଣିଜ୍ୟରୁ 
ସାମ୍ରାଜ୍ୟ ପ୍ରତିଷ୍ଠା କାର୍ଯ୍ୟକ୍ରମରେ ପ୍ରୟାସୀ ହେଲେ । ୧୮୫୭ ମସିହାର ସିପାହୀ 
ବିଦ୍ରୋହ ପରେ କମ୍ପାନୀ ପରିବର୍ରେ ଖୋଦ ବ୍ରିଟିଶ ସରକାର ହେଲେ ଭାରତର 
ସର୍ବମୟ କର୍ତା ଓ ବ୍ରିଟିଶ ରାଜଗାଦିର ଅଧଵକାରୀ ହେଲେ ଭାରତ ସାମ୍ରାଜ୍ୟର 
ସର୍ବଶକ୍ତିମାନ୍‌ ସମ୍ରାଟ । ଏହାର ନବେବର୍ଷ ପରେ ସ୍ଵାଧୀନତା ସଂଗ୍ରାମର ଧକ୍କାରେ 
ବ୍ରିଟିଶ ରାଜଶକ୍ତି ଭାଙ୍ଗିପଡ଼ିଲା ଓ ୧୯୪୭ ଅଗଷ୍ଟ ୧୫ ତାରିଖରେ ଭାରତ 
ସ୍ବାଧୀନ ହେଲା । 

ଏହି ଦୀର୍ଘ ଅଢ଼େଇଶହ ବର୍ଷର ଭାରତୀୟ ଜନଜୀବନର ଏକ କ୍ରମ- 
ବିକଶିତ ଧାରାବାହିକ ଇତିହାସର ଗତିଧାରା ନିର୍ଣ୍ଣୟ କରିବା ସହଜ ବ୍ଯାପାର 
ନୁହେଁ । ସେଥୁପାଇଁ “ଭାରତରେ ବ୍ରିଟିଶରାଜ୍‌' ପୁସ୍ତକଟି ଲେଖୁବାରେ ମତେ 
ବହୁ ତଥ୍ଯ ବହୁ ସୂତ୍ରରୁ ସଂଗ୍ରହ କରିବାକୁ ହୋଇଛି । ଜବାହରଲାଲ ନେହୁରୁଙ୍କ 
ଲିଖୁତ “ ଗ୍ଲିଖ୍ଲେସ ଅଫ୍ବ ୱାଡ଼ ହିଷ୍ଟି””; ଭାରତୀୟ ବିଦ୍ୟାଭବନ ଦ୍ଵାରା ପ୍ରକାଶିତ 
ଏଗାର ହଜାର ପୃଷ୍ଠା ସମ୍ବଳିତ ଓ ଏଗାରଟି ଭାଗରେ ବିଭାଜିତ ଡକ୍ଟର ଆରୁ.ସି. 
ମଜୁମଦାର ଓ ତାଙ୍କର ସହଯୋଗୀମାନଙ୍କ ଦ୍ଵାରା ସଂକଳିତ “ଦି ହିଷ୍ଟି ଆଣ୍ଡ 
କଲଚର୍‌ ଅଫ୍ବ ଇଣ୍ଡିଆନ୍ସ ପିପ୍‌ଲ”” ଶୀର୍ଷକ ପୁସ୍ତକମାଳାର ଶେଷ ତିନି ଭାଗ; 
ସାର୍‌ ପେଣ୍ଡେରେଲ ମୁନ୍ନଙ୍କ ଲିଖ୍ତ “ଦି ବ୍ରିଟିଶ୍‌ କନ୍ନକ୍ସେଷ୍ଠ ଆଣ୍ଡ୍‌ ଡୋମିନିୟନ୍ 
ଅଫ୍ର ଇଣ୍ଡିଆ”? ଏବଂ ଅନ୍ୟାନ୍ୟ ଅନେକ ପୁସ୍ତକରୁ ବହୁ ବିଷୟବସ୍ତୁ ସଂଗ୍ରହ 
କରିଛି । (ମୁଖବନ୍ଧଟ ଭାରତରେ ବ୍ରିଟିଶରାଜ୍‌ ) 

ଇତିହାସର ଦୃଷ୍ଟିକୋଣରୁ ବିଚାର କଲେ ଓଡ଼ିଆ ଭାଷା ସାହିତ୍ୟର 
ପରିସରକୁ ମହିମାନ୍ତବିତ କରିଛି ଭାରତରେ ବ୍ରିଟିଶରାଜ୍‌' ପୁସ୍ତକଟି । 
ଏାତିହାସିକମାନଙ୍କ ପରି ସେ କେବଳ ଇତିହାସ ଲେଖୁ ନାହାନ୍ତି, ଇତିହାସର 

୯୮ ଗଂଗାଧର ରଥ 


ତଥ୍ଯ ଉପରେ ପର୍ଯ୍ୟବସିତ ହୋଇଛି ତାଙ୍କର ଏହି ଇତିହାସ ସମ୍ବଳିତ ଗ୍ରନ୍ଧ 
ଖଶ୍ରିକ । ସ୍ପଷ୍ଟ ଓଡ଼ିଆରେ କାହାଣୀ କହିବା ଢଙ୍ଗରେ ଇତିହାସକୁ ଲିପିବଦ୍ଧ 
କରିଛନ୍ତି ଗଂଗାଧର ରଥ । 


ଇଂରାଜୀ ରଚନା : 

ମେଧାବୀ ଛାତ୍ର ଗଂଗାଧରଙ୍କର ଓଡ଼ିଆ ଭାଷାରେ ଯେପରି ବିଦ୍ବବତ୍ତା 
ଥିଲା ଇଂରାଜୀ ଭାଷାରେ ମଧ୍ଯ ଥୁଲା ସେହିପରି ଦକ୍ଷତା । ସେ ଥୂଲେ ଜଣେ 
ସୁବକ୍ତା । ଜଣେ ସମ୍ମାନ ସ୍ପଦ ବ୍ଯକ୍ତି ହୋଇଥୁବାରୁ ଓଡ଼ିଶାର ବିଭିନ୍ନ ସ୍ଥାନରେ 
ବକ୍ତବ୍ୟ ଦେଉଥୁୂଲେ | ତାଙ୍କ ଭାଷଣରେ ଥାଏ ଅନେକ ଉପାଦେୟ ବିଷୟବସ୍ତୁ । 
ସେ ବିଭିନ୍ନ ପ୍ରସଙ୍ଗରେ ଦେଇଥୁୂବା ଇଂରାଜୀ ଭାଷଣକୁ "The Bell Tolls And 
Other Speeches" ପୁସ୍ତକରେ ସଂକଳିତ କରିଛନ୍ତି । ଏଥୂରେ ରହିଛି ଗଂଗାଧର 
ରଥଙ୍କ ବକ୍ତବ୍ୟର ସାରବତ୍ତା । ଯାହା, ଗବେଷକ ଓ ପାଠକମାନଙ୍କୁ ବିଭିନ୍ନ 
ତଥ୍ଯ ଦେବାରେ ସହାୟକ ହୋଇଛି । ଏହି ବହିର ଉଚ୍ଚ ପ୍ରଶଂସା କରି 
ସୁପ୍ରିମକୋର୍ଟର ପ୍ରାକ୍ତନ ବିଚାରପତି ପି.ଏନ୍‌. ଭଗବତୀ ଲେଖୁଥୂଲେ - 

"The volume also contains speeches delivered by 
Shri Rath on various topics relating to the constitution, the 
law and the judiciary. These speeches his analytical mind 
and clear perception of the various issues dealt with by 
him in the speeches. The speeches are characterised by 
breadth of vision and concern for the common man. They 
contain words of advice to students as well as lawyers. 
What he has said in the speeches is clear and forth-right. 
He has expressed his views frankly and fearlessly and they 
are highly instructive and interesting." (Foreword - The bell 
tolls and other speeches) 

ଏହି ବହିରେ ରହିଛି ୩୦ଗୋଟି ବକ୍ତା । ବିଭିନ୍ନ ବ୍ଯନ୍ତି ବିଶେଷ, 
ବିଚାରପତି, ଆଇନଞ୍ଚ ଭାରତର ପୂର୍ବତନ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀଙ୍କ ସମେତ 
୧୮ଜଣ ବ୍ୟକ୍ତିବିଶେଷଙ୍କ ସଂପର୍କରେ ବକ୍ତବ୍ୟ ରହିଛି । ସାମାଜିକ ନ୍ଯାୟ, 
ଆଇନଗତ ସହାୟତା, ସମ୍ଭିଧାନ ସଂଶୋଧନ ଓ ଆଇନ ସଂସ୍କାର, ଛାତ୍ର ଏବଂ 
ରାଜନୀତି, ଗଣମାଧ୍ଯମର ଉତ୍ତର ଦାୟିତ୍ଵ ଆଇନ ସେବା, ଆଇନର ଅଗ୍ରଗତି, 

ଗଂଗାଧର ରଥ ୯୯ 


ଆଇନ ଛାତ୍ରମାନଙ୍କୁ ଆହ୍ଵାନ ଭାରତୀୟ ସମ୍ଭିଧାନରେ ରାଜ୍ଯ ବିଧେୟକ 
ପ୍ରଭୃତି ବିଷୟରେ ୧୨ଟି ଉପାଦେୟ ବକ୍ପତା ଏହି ବହିଟିରେ ସ୍ଥାନ ପାଇଛି । 
ଯାହା ବୃହତ୍ତର ପାଠକମାନଙ୍କୁ ଓଡ଼ିଶା ଓ ଭାରତବର୍ଷର ବିଭିନ୍ନ ପରିଚୟ 
ଦେବାରେ ସମର୍ଥ ହୋଇଥାଏ । 

‘ଭାରତରେ ବ୍ରିଟିଶରାଜ? ପୁସ୍ତକଟି ବେଶ୍‌ ଉପାଦେୟ । ଏହାର 
ଆବଶ୍ୟକତା ବେଶ୍‌ ଉପଲନ୍ଧ ହୋଇଛି । ପାଠକମାନେ ଏହାର ଭୂରିଭୂରି 
ପ୍ରଶଂସା କରିଛନ୍ତି । ସେଥୁପାଇଁ ତାଙ୍କ ତିରୋଧାନ ପରେ ଏହି ପୁସ୍ତକଟିକୁ 
'BRITISHRAJ IN INDIA' ନାମରେ ଇଂରାଜୀ ଭାଷାରେ ଅନୁବାଦ 
କରାଯାଇଛି । ଏହାକୁ ଅନୁବାଦ କରିଛନ୍ତି ଅଶୋକ କୁମାର ମହାନ୍ତି । ଭାରତ 
ଓ ଭାରତ ବାହାରେ ଏହି ବହିଟି ଭାରତରେ ବ୍ବିଟିଶରାଜ ସଂପର୍କରେ କିଛି 
ଧାରଣା ଦେବ ବୋଲି ଆମର ବିଶ୍ବାସ । .ତାଙ୍କ ସଂପର୍କରେ ମତଦେବାକୁ ଯାଇ 
ଅନୁବାଦକ ଶ୍ରୀ ମହାନ୍ତି ଲେଖୁଛନ୍ତି - 

“Gangadhar Rath was closely associated with the 
freedom struggle and socialist movement from his student 
days. He became one of the most successful advocates of 
Orissa of his time and served as the Advocate General of 
the State of Orissa for a long period of fourteen years. He 
had a passion for literary pursuits and a genuine love for 
history. (Translator's Note- 'BRITISHRAJ IN INDIA’) 

ଗଂଗାଧର ରଥଙ୍କ ସାରସ୍ଵତ କୃତି ଓ କୀର୍ରି ଅମଳିନ । ତାଙ୍କ ବ୍ୟକ୍ତିତ୍ବକୁ 
ଅଧୂଵକ ଆଲୋକିତ କରିଛି ତାଙ୍କର ସାରସ୍ଵତ ସାଧନା, ପୁସ୍ତକ ରଚନା ଓ 
ସାରସ୍ଵତ ଅନୁଷ୍ଠାନ ପ୍ରତିଷ୍ଠା । 
ସାରସ୍ବତ କୋଣାର୍କର ନିର୍ମାତା : 

ଗଂଗାଧର ରଥ ସାହିତ୍ୟ ଲେଖୁ ଆମ୍ମତୃପ୍ତି ଲାଭ କରିଛନ୍ତି ତାହା ନୁହେଁ, 
ସାହିତ୍ୟ ଅନୁଷ୍ଠାନ ପ୍ରତିଷ୍ଠା କରି ସାହିତ୍ଯକମାନଙ୍କୁ ମର୍ଯ୍ୟାଦା ଦେବାରେ ମଧ୍ଯ 
ସେ ଥୁଲେ ଅଗ୍ରଣୀ ସାରସ୍ଵତ ସାଧକ । ନିଷ୍ଠାବାନ୍‌ ସାହିତ୍ୟସାଧକ ଓ ସାହିତ୍ଯ 
ସାଧନା ଅବ୍ୟାହତ ରଖୁଥିବା ଲେଖକମାନଙ୍କୁ ପୁରସ୍କୃତ ଓ ସମ୍ମାନିତ କରିବା 
ପାଇଁ ସେ ପ୍ରତିଷ୍ଠା କରିଥୁଲେ “ସାହିତ୍ୟ ଭାରତୀ” ସମ୍ମାନ ! ଏହା ଥୁଲା ତାଙ୍କର 
ବହୁ ଦିନର ସ୍ଵପ୍ନ । ସାହିତ୍ଯ ପ୍ରତି ତାଙ୍କର ଯେତେ ଆକର୍ଷଣ ଥୁଲା, ସେଥୁରୁ 

e୧୦୦ ଗଂଗାଧର ରଥ 


ସେ ଉପଲବ୍ଧି କରୁଥୁଲେ ସାହିତ୍ୟ ସାଧକମାନଙ୍କ ଶ୍ରମ, ନିଷ୍ଠା ଓ ସାଧନାର 
ବ୍ୟାପ୍ତିକୁ । ସେମାନଙ୍କୁ ଉପଯୁକ୍ତ ସମ୍ମାନ ପ୍ରଦାନ ପାଇଁ “ସାହିତ୍ୟ ଭାରତୀ” 
ପୁରସ୍କାର ପ୍ରବର୍ରନ କରିଥିଲେ । ଏହି ପୁରସ୍କାର ଦେବା ପାଇଁ ସେ ୧୯୯୫ 
ମସିହାରେ ପ୍ରତିଷ୍ଠା କରିଥୁଲେ ଶ୍ରୀ ଗଂଗାଧର ରଥ ଫାଉଣ୍ଡେସନ୍‌ । ଏଥୁପାଇଁ 
ଏକ ସ୍ଥାୟୀ ପାଣ୍ଡିରେ ସେ ଲକ୍ଷାଧବକ ଟଙ୍କା ଜମା ରଖୁଛନ୍ତି । ଏହି ଫାଉଣ୍ଡେସନ 
ଦ୍ଵାରା ପ୍ରଦତ୍ତ “ସାହିତ୍ୟ ଭାରତୀ ସମ୍ମାନ” ସ୍ଵରୂପ ଏକଲକ୍ଷଟଙ୍କା, କୋଣାର୍କ 
ମନ୍ଦିରର ଏକ ରୌପ୍ୟ ପ୍ରତିରୂପ ଓ ମାନପତ୍ର ପ୍ରଦାନ କରାଯାଇ ଆସୁଅଛି ।- 

ଗଂଗାଧର ରଥ ସାହିତ୍ୟ ଓ ସାହିତ୍ଯକଙ୍କୁ ସମ୍ମାନ ଦେବାପାଇଁ ଆରମ୍ଭ 
କରିଥ୍‌ଲେ ଏକ ନୃତନ ମର୍ଯ୍ୟାଦାସମ୍ପନ୍ନ କାର୍ଯ୍ୟକ୍ରମ “ସାହିତ୍ୟ ଭାରତୀ ସମ୍ମାନ! । 
ଏହି ନୂତନ ପଦକ୍ଷେପ ଓଡ଼ିଆ ସାହିତ୍ଯ ଇତିହାସରେ ଅନନ୍ୟ । ସାହିତ୍ଯ 
ଭାରତୀ ସମ୍ମାନ ପାଇଁ ଜଣେ ପ୍ରବୀଣ ଲେଖକଙ୍କୁ ଏକଲକ୍ଷ ଟଙ୍କା ପ୍ରଦାନ 
କରାଯାଉଥ୍‌ଲାବେଳେ କବିତା ପାଇଁ ଜଣେ କବିଙ୍କୁ 'ଭାନୁଜୀ ରାଓ ସ୍ମାରକୀ! 
ପୁରସ୍କାର ସ୍ଵରୂପ ୨୫ ହଜାର ଟଙ୍କା, ତରୁଣ ଲେଖକମାନଙ୍କୁ ସୁବ୍ରତ ସ୍ମାରକୀ 
ପୁରସ୍କାର” ବାବଦ ୨୦ ହଜାର ଟଙ୍କା ପ୍ରଦାନ କରିବାର ବ୍ଯବସ୍ଥା ସେ 
କରିଦେଇଯାଇଛନ୍ତି । ସାହିତ୍ୟ ଭାରତୀ ସମ୍ମାନ ପ୍ରଦାନର ପ୍ରଥମ ସମାବେଶରେ 
ଶ୍ରୀ ଗଂଗାଧର ରଥ ଫାଉଣ୍ଡେସନର ଅଧ୍ଯକ୍ଷ ଭାବରେ ଗଂଗାଧର ଉତ୍ସବର 
ଉଦ୍ଦେଶ୍ଯ ସମ୍ପର୍କରେ ମତଦେଇ ଲେଖୁଥୁଲେ- 

“ଛାତ୍ର ଜୀବନରୁ ମୁଁ ସାହିତ୍ୟ ଚର୍ଚ୍ଚା ପ୍ରତି ଆକୃଷ୍ଟ ଥୂଲି । ୧୯୪୮ ରୁ 
ପଚାଶ ମସିହା ମଧ୍ଯରେ ମୋର ତିନି ଚାରିଖଣ୍ଡ ବହି ପ୍ରକାଶିତ ହୋଇଥୁଲା । 
ସାହିତ୍ୟ ସେବାକୁ ବୃତ୍ତି ହିସାବରେ ଗ୍ରହଣ କରିବାକୁ ପ୍ରାରମ୍ଭିକ ବ୍ଯବସ୍ଥା ମଧ୍ଯ 
କରିଥୁଲି । କିନ୍ତୁ ବିଧୂର ବିଧାନ ବିଚିତ୍ର । ଘଟଣାଚକ୍ରରେ ସାହିତ୍ଯ ଚର୍ଚ୍ଚା ଛାଡ଼ି 
ମୁଁ ଆଇନ ଚକ୍ରରେ ବାନ୍ଧି ହୋଇଗଲି । ଜିଏ ନ ଜାଣେ, ଆଇନ ବୃତ୍ତି ଏକ 
ପରଶ୍ରୀକାତର ପ୍ରଣୟିନୀ । ସେ ଅନ୍ୟ କାହାରି ଶିରୀ ସହିପାରେ ନାହିଁ । 
ଆଇନ କ୍ଷେତ୍ରରେ କ”ଣ ସଫଳତା ହାସଲ କରିଛି, ଜାଣେ ନାହିଁ । କିନ୍ତ ହରାଇ 
ବସିଛି ଏକ କମନୀୟ ସ୍ପର୍ଶକାତର ନାରୀର ସାନ୍ତିଧ - ସେ ହେଲା ସାହିତ୍ୟ । 
ତିନିବର୍ଷ ପୂର୍ବେ “ଭୁଲି ନାହିଁଂର ଲେଖା ଅତି ସନ୍ତର୍ପଣ ସହକାରେ ଆରମ୍ଭ 
କରିଥୁଲି । ପ୍ରତି ମୁହୁର୍ଭରେ ଅନୁଭବ କରୁଥ୍‌ଲି, ସାହିତ୍ୟ ଚର୍ଚ୍ଚା ପ୍ରତି ମୁଁ ଅକ୍ଷମଣୀୟ 
ଅବହେଳା କରିଛି । ସେହି ଅବହେଳାର ପ୍ରାୟଶ୍ଚିତ ଲୋଡ଼ା । ଏହି ପ୍ରକାର 
ଅନୁଚିନ୍ତାରୁ ଏ ଫାଉଣ୍ଡେସନର ଜନ୍ମ, ସାହିତ୍ଯ ସେବା ପାଇଁ ମୋର ଏ କ୍ଷୁଦ୍ର 

ଗଂଗାଧର ରଥ ୧୦୧ 


ପ୍ରୟାସ । ବିଶ୍ବବିଖ୍ୟାତ ନୋବେଲ୍‌ ଫାଉଣ୍ଡେସନ୍‌ ଦ୍ଵାରା ପ୍ରକାଶିତ ଏକ କ୍ଷୁଦ୍ର 
ପୁସ୍ତକା ପଢ଼ଥୁଲି - ଆଲଫ୍ରେଡ଼୍‌ ନୋବେଲ୍‌ ତାଙ୍କ ଇଚ୍ଛାପତ୍ର ବା ଉଇଲ୍‌ କରିବା 
ପୂର୍ବରୁ କହୁଥ୍‌ଲେ ପରଲୋକଗତ ଖ୍ୟାତିସମ୍ପନ୍ନ ବ୍ୟକ୍ତିଙ୍କର ସମ୍ମାନରେ ସ୍ମ ତିସ୍ତମ୍ଭ 
ପ୍ରତିଷ୍ଠା କରିବାଠାରୁ, ଜୀବନ୍ତ ମଣିଷର ସେବା କରିବାରେ ମୁଁ ଅଧୁକ ଆନନ୍ଦ 
ଲାଭ କରେ । ଆଲୁଫ୍ରେଡ଼୍‌ ନୋବେଲଙ୍କର ମନ୍ତବ୍ୟ ମୋତେ ଉଦ୍ଵବବୁଦ୍ଧ କରେ । 
ଜୀବନ୍ତ ସାହିତ୍ୟକଙ୍କୁ ସମ୍ମାନିତ କରିବା ପାଇଁ ଏ ଅକିଞ୍ଚନର ନଗଣ୍ୟ ପ୍ରୟାସ 
ଆପଣମାନଙ୍କ ଅନୁକମ୍ପା, ଆଶୀର୍ବାଦ ଓ ସହଯୋଗରେ ସଫଳ ହେଉ ।” 
(ଭୁଲିକି ହୁଏ ହେ ଅମୃତ ପଥର ପଥୂକ !) 

“ସାହିତ୍ୟ ଭାରତୀ ସମ୍ମାନ” ଓଡ଼ିଶାର ବହୁ ବରେଣ୍ଯ ଲେଖକ ମନୋଜ 
ଦାସ, ସଢ୍ଚିଦାନଂଦ ରାଉତରାୟ, ବେଣୀମାଧବ ପାଢ଼ୀ, ନନ୍ଦିନୀ ଶତପଥୀ, 
ଚିତ୍ତରଞ୍ଜନ ଦାସ, ପଠାଣି ପଟ୍ଟନାୟକ, ବୀଣାପାଣି ମହାନ୍ତି, ବ୍ରଜନାଥ ରଥ, 
ଶୀନ୍ତନୁ କୁମାର ଅଚାର୍ଯ୍ୟ, ରାଜେନ୍ଦ୍ର କିଶୋର ପଣ୍ଡା, ମହାପାତ୍ର ନୀଳମଣି 
ସାହୁ, ରମାକାନ୍ତ ରଥ, ବିଭୂତି ପଟ୍ଟନାୟକ, ସୌଭାଗ୍ୟ କୁମାର ମିଶ୍ର, କୃଷ୍ଣଚରଣ 
ବେହେରା, ସୀତାକାନ୍ତ ମହାପାତ୍ର, ଚନ୍ଦ୍ରଶେଖର ରଥ, ଜାନକୀ ବଲ୍ଲଭ ପଟ୍ଟନାୟକ, 
ପ୍ରତିଭା ଶତପଥୀ ଓ ରବି ସିଂ ପ୍ରମୁଖଙ୍କୁ ପ୍ରଦାନ କରାଯାଇଛି । ଏହି ସମ୍ମାନ 
ସହିତ ଶ୍ରୀ ଗଂଗାଧର ରଥ ଫାଉଣ୍ଡେସନ ତରଫରୁ ତରୁଣମାନଙ୍କୁ ଉତ୍ସାହିତ 
କରିବା ପାଇଁ “ସୁବ୍ରତ ରଥ ସ୍ମାରକୀ ସମ୍ମାନ”, କବିତା ପାଇଁ ‘ଭାନୁଜୀ ରାଓ 
ସ୍ମାରକୀ ସମ୍ମାନ”, କଥା ସାହିତ୍ୟ ପାଇଁ ‘ବୀଣାପାଣି ମହାନ୍ତି କଥା ପୁରସ୍କାର! 
ଓ ଗଂଗାଧର ରଥଙ୍କ ସ୍ମତିରେ ରାଜ୍ୟର ଜଣେ ଶ୍ରେଷ୍ଠ ବ୍ୟକ୍ତିତ୍ବକୁ “ଗଂଗାଧର 
ରଥ ସ୍ମାରକୀ ସମ୍ମାନ”ରେ ସମ୍ମାନିତ କରାଯାଉଛି ! “ସାହିତ୍ୟ ଭାରତୀ” ସମ୍ମାନ 
ପ୍ରଦାନବେଳେ ଓଡ଼ିଶାର ଏତିହ୍ଯକୁ ଉଜ୍ଜୀବିତ କରିବାପାଇଁ କୋଣାର୍କର ରୌପ୍ୟ 
ପ୍ରତିରୂପ ପ୍ରଦାନର ଆଭିମୁଖ୍ୟ ପ୍ରମାଣ କରେ ଯେ ଏହି ଅନୁଷ୍ଠାନ ଓଡ଼ିଆ 
ସାହିତ୍ୟର ସାରସ୍ବତ କୋଣାର୍କ ନିର୍ମାଣରେ ଯଥାଯୋଗ୍ୟ ଭୂମିକା ଗ୍ରହଣ କରିଛି ! 
ଗଂଗାଧର ରଥ ଫାଉଣ୍ଡେସନର ଟ୍ରଷ୍ଟି ତଥା ଅଧ୍ଯକ୍ଷ ଭାବରେ ନିଜେ ଗଂଗାଧର 
ରଥ କାର୍ଯ୍ୟ କରୁଥିଲେ ଓ ଏହାର ସଂପାଦକ ଥୁଲେ ତାଙ୍କର ସୁପୁତ୍ର ଡକ୍ଟର 
ଜୟନ୍ତ ରଥ । ଗଂଗାଧରଙ୍କ ତିରୋଧାନ ପରେ ଡକ୍ଟର ଜୟନ୍ତ ରଥ ଏହାର ଟ୍ରଷ୍ଟି 
ଓ ଅଧକ୍ଷ ଭାବେ ଏବଂ ବୋହୂ କଥାଶିଳ୍ପୀ ସୁସ୍ମିତା ରଥ ଏହାର ସଂପାଦକ 
ଭାବରେ କାର୍ଯ୍ୟ କରିଆସୁଛନ୍ତି । 

୧୦୨ ଗଂଗାଧର ରଥ 


ଶିକ୍ଷାନୁଷ୍ଠାନର ପ୍ରତିଷ୍ଠାତା : 

ଗଂଗାଧର ରଥ ଥଲେ ପରମ ଦେଶଭକ୍ତ | ଦେଶର ବିକାଶ ପାଇଁ ତଥା 
ମଣିଷର ଉନ୍ନତି ପାଇଁ ଶିକ୍ଷା ଯେ ଏକାନ୍ତ ଅପରିହାଯ୍ୟ, ଏହା ସେ ଜାଣିଥୂଲେ | 
ଭାରତର ଆମ୍ମା ଗାଁରେ ଅଛି । ଗାଁରେ ଶିକ୍ଷାର ବିକାଶ ହେଲେ ପ୍ରକୃତରେ 
ଶିକ୍ଷାର ଅଗ୍ରଗତି ହୋଇପାରିବ ଏହା ଅନୁଭବ କରିଥ୍‌ଲେ ଗଂଗାଧର ରଥ । 
ଗଂଗାଧରଙ୍କ ଗ୍ରାମଭୂମି ତଥା ଜଗତ୍‌ସିଂହପୁରର ଅଳକାନଦୀ ଶଯ୍ଯାର ଅନନ୍ତବଟ 
ନିକଟରେ ଗ୍ରାମବାସୀମାନେ ଚାରିବଖରା ଚାଳଘର ତିଆରି କରି କଲେଜର 
ଆରମ୍ଭ କରିଥୁଲେ । ସେହି କଲେଜକୁ ଆଗେଇ ନେବା ପାଇଁ ବାଗଲପୁର 
ଅଞ୍ଚଳର ବହୁ ଭଦ୍ରବ୍ୟକ୍ତି ଗଂଗାଧର ରଥଙ୍କ ସାହାଯ୍ୟ ଲୋଡ଼ିଥୂଲେ | ଗଂଗାଧର 
ରଥ ସ୍ଥାନୀୟ ଲୋକମାନଙ୍କ ଆଗ୍ରହ ଦେଖୁ ଭାବବିହ୍ଵଳ ହୋଇପଡ଼ିଥୂଲେ ! 
ସଭାରେ ପ୍ରସ୍ତାବ ହୋଇଥଲା ଗଂଗାଧର ରଥ ପରିଚାଳନା ସମିତିର ସଭାପତି 
ହେବାପାଇଁ ! ସଭାରେ ମତପ୍ରକାଶ ପାଇଲା, ଯଦି ଗଂଗାଧର ରଥ ସହଯୋଗ 
ନ କରନ୍ତି ତେବେ ଏହି କଲେଜର ଚାଳଘର ଭୁଶୁଡ଼ି ପଡ଼ିବ ଓ କଲେଜ 
ଭାଙ୍ଗିଯିବ । ଏହି ଅବସ୍ଥା ଦେଖୁ କଲେଜର ଦାୟିତ୍ବ ଗ୍ରହଣ କଲେ ଗଂଗାଧର । 
ଦାୟିତ୍ଵ ନେଲାପରେ କଲେଜରେ କୋଠାବାଡ଼ି ନିର୍ମାଣ କାମ ଆରମ୍ଭ ହେଲା । 
କଲେଜକୁ ଏକ ସଂପୂର୍ଣ୍ଣ ଅନୁଷ୍ଠାନରେ ପରିଣତ କରିବା ପାଇଁ ସେ ଆରମ୍ଭ 
କଲେ ଆନୁଷ୍ଠାନିକ ଉଦ୍ଯମ । ସେ କଲେଜର ଜୈଠାବାଡ଼ି ନିର୍ମାଣ ପାଇଁ 
ଅନେକଥର ଅନନ୍ତ ବଟରେ ରାତି କଟାଇଛନ୍ତି । ଏପରିକି ଦୁଇଟି ବେଞ୍ଚ ଯୋଡ଼ି 
ଚାଳଘର ସାମ୍ପା ପଡ଼ିଆରେ ଏକଲା ଶୋଇଛନ୍ତି । ନିଜସ୍ଵ ଉଦ୍ୟମରେ ପ୍ରଥମେ 
ପାଞ୍ଚୋଟି ହଲ ବିଶିଷ୍ଠ ଏକ ସିମେଣ୍ଟ କଂକ୍ରିଟର ଘର ନିର୍ମାଣ କରାଇଲେ । 
୧୯୮୧ ମସିହାରେ କଲେଜକୁ ସରକାରୀ ଓ ବିଶ୍ବବିଦ୍ୟାଳୟର ସ୍ଵୀକୃତି ମିଳିଲା । 
ଗଂଗାଧରଙ୍କ ବ୍ୟକ୍ରିଗତ ଉଦ୍ୟମରେ ବିଶିଷ୍ଠ ବ୍ୟବସାୟୀ ଓ ନିଜର ବନ୍ଧୁମାନଙ୍କୁ 
ନିବେଦନ କରି କଲେଜର ବିକାଶ ପାଇଁ ସାହାଯ୍ୟ ମଧ୍ୟ ଆଣିଥୂଲେ । ବିଜ୍ଞାନ 
ଭବନ, କଲେଜର ପାଠାଗାର ଓ କଲେଜର ଡିଗ୍ରୀ ଶ୍ରେଣୀ ଖୋଲିବା ଆଦି 
କାର୍ଯ୍ୟ ତାଙ୍କ ନେତୃତ୍ଵରେ ହୋଇପାରିଥୂଲା । ସବୁଠାରୁ ଆକର୍ଷଣୀୟ ଥୁଲା 
କଲେଜର ଦେଢ଼ଏକର ଜମିରେ ପୁଷ୍ପ ଉଦ୍ଯାନ ନିର୍ମାଣ । ବର୍ଷସାରା ସବୁ 
ରତୁରେ ଉଦ୍ୟାନରେ ରଙ୍ଗବେରଙ୍ଗର ଫ୍ଲ ପରିପୂର୍ଣ୍ଣ ଥାଏ । କଲେଜର ଉନ୍ନତି 
ପାଇଁ ସେ ମଧ୍ଯ ସ୍ଵତନ୍ତ୍ର ପାଣ୍ଠି (× ଏpଠsit)ର ବ୍ଯବସ୍ଥା କରିଥୁଲେ । 

ଗଂଗାଧର ରଥ ଅ୍ୌ 


ଗୋଟିଏ ବେସରକାରୀ କଲେଜରେ ସେତେବେଳେ ସେ ନିର୍ମାଣ କରିଥଲେ 
ଅଧ୍ଯାପକ -ଅଧ୍ଯାପିକାମାନଙ୍କ ପାଇଁ କ୍ଵାର୍ଟର୍ସ । ଓଡ଼ିଶାର ବେସରକାରୀ 
କଲେଜମାନଙ୍କ ମଧ୍ୟରେ ଅଳକା ମହାବିଦ୍ୟାଳୟର ସ୍ଥାନ ଉଚ୍ଚରେ । ଏହି 
ମହାବିଦ୍ୟାଳୟ ସହିତ ରହିଥୁବା ସଂପର୍କକୁ ଗଂଗାଧର ରଥ ମହାବିଦ୍ୟାଳୟର 
ଏକ ବାର୍ଷିକ ଉତ୍ସବରେ ଯୋଗ ଦେଇ ବକ୍ତୃତା ମାଧ୍ୟମରେ ପ୍ରକାଶ କରିଥ୍‌ଲେ- 

“କୌଣସି ବ୍ୟକ୍ରିବିଶେଷର ମନରେ ତା'ର ଜନ୍ମ ଦିବସରେ ଯେପରି 
ଅଯାଚିତ ଆଲୋଡ଼ନ ସୃଷ୍ଟି ହୁଏ, ଆଜି ଅଳକା କଲେଜର ବାର୍ଷିକ ସମାରୋହ 
ଦିନରେ ମୋ ମନରେ ସେହିପରି ଆଲୋଡ଼ନ ଓ ଉଦ୍ଦୀପନା ସୃଷ୍ଟି ହୋଇଛି । 
ମନେ ହେଉଛି ଦୀର୍ଘ ଯାତ୍ରା ପଥରେ ଗୋଟିଏ ମାଇଲୁ ଖୁଣ୍ଟ ଅତିକ୍ରମ କଲୁ 
କିନ୍ତୁ ବର୍ଷକ ମଧ୍ୟରେ କ'ଣ ସଫଳତା ହାସଲ କରିଛୁ ? ଜନ୍ମକାଳର ଦୁଃଖକଷ୍ଟ 
କ”ଣ ଲିଭିଯାଇଛି ? ଅଭାବ ଅସୁବିଧା କ'ଣ ଦୂର ହୋଇପାରିଛି ? 

ଆଜିର ଛାତ୍ରଛାତ୍ରୀମାନେ ସେ କଥା ବୁଝିପାରିବେ ନାହିଁ । ସେମାନେ 
ଦୁଇ ମହଲା ପକ୍କ୍ାଘରେ ପାଠ ପଢ଼ୁଛନ୍ତି । ଫ୍ୁଲଗଛସବୁ ପିଲାଙ୍କୁ ଚାହିଁ ଆଖୁ ମିଟ୍‌ 
ମିଟ କରୁଛନ୍ତି । ପଶ୍ଚିମ ପଟ ବ୍ଲକ ସାମନାରେ ବିରାଟ ଲନ୍ନ, ଯେଉଁଠି ବର୍ଉମାନ 
ସଭା ଚାଲିଛି । ୧୯୭୯ ମସିହାରେ ଏଠି ଯେତେବେଳେ କଲେଜ ଆରମ୍ଭ ହୁଏ, 
ସେ ପୂର୍ବଦିଗ କଣରେ ଚାରିଟି ଚାଳଘର- ତହିଁରୁ ଗୋଟିଏ ଘରର ଅଧକରେ 
ଅଫିସ ଓ ଅନ୍ୟ ଅଧକରେ ଅଧ୍ଯାପକମାନଙ୍କର ରହିବା ଘର । ପିଇବା ପାଣି 
ପାଇଁ ଏଠି କୂଅଟିଏ ମଧ୍ୟ ନ ଥୁଲା । ଆଉ ଯେଉଁଠି ଏ ଘର ମୁଣ୍ଡ ଟେକୁଛି 
ଓ ଆପଣମାନେ ବସିଛନ୍ତି, ସେଠି କେବଳ ରାଶି ରାଶି ନଇ ବାଲି । ତେଣୁ 
ଆଜିର ବାର୍ଷିକ ସମାରୋହର ଜନ୍ମକାଳରେ କରୁଣ କାହାଣୀ ଆମେ ଭୁଲିପାରିବା 
ନାହିଁ । ଭୁଲିବା ଉଚିତ ମଧ୍ଯ ନୁହେଁ । ତା'ହେଲେ ଆମେ କେବଳ ସ୍ଵପ୍ନ 
ରାଜ୍ୟରେ ଘୂରି ବୁଲିବା । ବାସ୍ତବ ଜୀବନ ଓ ବାସ୍ତବ ସମସ୍ୟା ସହିତ ଭାରସାମ୍ୟ 
ହରାଇ ବସିବା । 

ସେଥ୍‌ପାଇଁ କୌଣସି ଛାତ୍ର ଆସି ଯେତେବେଳେ ମତେ କହେ, ସାରୁ, 
ଆମର କମନ୍ସ ରୁମ୍‌ ନାହିଁ, ଆମର ଲାଇବ୍ରେରୀରେ ବେଶି ବହି ନାହିଁ, ମୋର 
ସେତେବେଳେ ସାତବର୍ଷ ତଳର ସେହି ପୁରୁଣା କଥା ମନେ ପଡ଼େ । ମୁଁ କହେ, 
ଆମକୁ ସରକାରୀ ସାହାଯ୍ୟ ମିଳୁ ନାହିଁ, ସର୍ବସାଧାରଣରୁ ମାଗି ଯାଚି ଯାହା 
କିଛି କରାଯାଉଛି । ସମ୍ବଳ ସାମାନ୍ଯୟୱ ଯୋଜନା ବଡ଼ । ବିତ୍ତ ଅନ୍ପଂସ୍ବପ୍ନ 
ବିରାଟ । ଏଣୁ ସମୟ ଦରକାର । ମୁଁ ପୁଣି କହେ, ବାବୁରେ, ବାପାଙ୍କୁ କହି 

କିଛ୍ଥି ଗୁଳା ଆଣ, ଆମେ ଆଉ କିଛି ମିଶାଇ ସବୁ କରିଦେବା । ଯିଏ କଲେଜପାଇଁ 
ଦାନ କଲେ, ଶ୍ରମ ଦାନ କରି ଚାଳଘର ଆରମ୍ଭ କଲେ, ଯିଏ ଏଠି କଲେଜ 
ଗଢ଼ିବାର ସ୍ଵପ୍ନ ଦେଖ୍ଥୁଲେ, ସେମାନଙ୍କର ସଂଗ୍ରାମ ଆମର ପାଥେୟ । ସତକୁ 
ସତ ଏଠି ଯାହା କିଛି ହୋଇଛି, ତା' କେବଳ ସ୍ଥାନୀୟ ଜନସାଧାରଣଙ୍କ ସ୍ବେହ 
ସହାନୁଭୂତି ବଳରେ ! ଛାତ୍ରମାନେ ଯଦି ଏହି କଥା ମନେ ରଖୁବେ, ତେବେ 
ସବୁ ଅଭାବ ଅସୁବିଧା ସେମାନେ ଦେହ ଧରି ସହି ନେବେ । ଭବିଷ୍ୟତରେ 
ଛାତ୍ରଛାତ୍ରୀଙ୍କ ପାଇଁ ଏକ ସୁସ୍ଥ ପରମ୍ପରା ରଖୁଯିବେ । 

ବାସ୍ତବିକ ଅର୍ଥ ବଳରେ କେହି ବଡ଼ ହୋଇ ନାହିଁ । ମଣିଷ ବୁହେଁ, 
ଅନୁଷ୍ଠାନ ବି ନୁହେଁ । କେବଳ କୋଠାବାଡ଼ି କୌଣସି ଅନୁଷ୍ଠାନକୁ ବଡ଼ କରି 
ନ ପାରେ । ମଣିଷ ଗଢ଼ିପାରିଲେ ଅନୁଷ୍ଠାନ ବଡ଼ ହେବ, ସୁନାମ ହେବ । 
ଗୋପବଂଧୁଙ୍କ ପ୍ରତିଷ୍ଠିତ ସତ୍ୟବାଦୀ ସ୍ତୁଲ ବକୁଳ ବନରେ ଆରମ୍ଭ ହୋଇଥଲା । 
ପଣ୍ଡିତ ଗୋଦାବରୀଶ ମିଶ୍ରଙ୍କ ବାଣପୁର ହାଇସ୍ତ୍ରଲ ମୁକ୍ତ ଆକାଶ ତଳେ ବରଗଛ 
ଛାଇରେ ଚାଲିଥୁଲା । ପଢ଼ା ବାହାରେ ବିଶ୍ରାମ ନେବାପାଇଁ ଆମର ତ ମହା 
ବିରାଟ ଅନନ୍ତବଟ ଅଛି । ପଶ୍ଚିମପଟେ କାଜୁରିନା ଶିଶୁଗଛର ବିରାଟ ବଗିଚା 
ଅଛି । ଆମ କଲେଜ ସାମନାରେ ଯେଉଁ ସୁନ୍ଦର ଉଦ୍ୟାନ ଅଛି, ସେ ତ 
ଓଡ଼ିଶାର କୌଣସି “କଲେଜରେ ନାହିଁ । ଆମ କଲେଜରେ ତ ଉଚ୍ଚଶିକ୍ଷିତ 
ତ୍ୟାଗୀ, ନିଷ୍ଠାପର ଶିକ୍ଷକ-ଶିକ୍ଷୟିତ୍ରୀ ଅଛନ୍ତି, ଆମ ଅନୁଷ୍ଠାନରୁ କେବଳ ଭଲ 
ଛାତ୍ର ନୁହେଁ, ଭଲ ମଣିଷ ନ ବାହାରିବେ କାହିଁକି ? 

ଏବେ ସ୍ତୁଲ କଲେଜର ସଂଖ୍ଯା ବଢ଼ି ଚାଲିଛି । ଆମ ପିଲାଦିନେ ଦଶ 
କୋଶ ପରିଧ୍‌ ମଧ୍ୟରେ କେବଳ ତିନୋଟି ମାଇନର ସ୍ତୁଲ ଥୁଲା । ଏବେ ଗାଁ 
ଗାଁରେ ହାଇସ୍ତୁଲ । ସେଠି ଜଗତ୍‌ସିଂହପୁରରେ କଲେଜ, ଏରଂଚ କଲେଜ, 
କସର୍ଦା କଲେଜ, କନ୍ଦରପୁର କଲେଜ, ଏଠି ଅଳକା କଲେଜ । ସଂଖ୍ୟା ତ 
ବଢ଼ୁଛି, ସାମାଜିକ ବ୍ଯୟ ବଢ଼ୁଛି, ବାପ ମା” ଅଧୁଵକରୁ ଅଧଵକ ଅର୍ଥ ଶ୍ରାଦ୍ଧ 
କରୁଛନ୍ତି । କିନ୍ଧ ତଦନୁଯାୟୀ ଶିକ୍ଷାର ମାନ ବଢ଼ୁଛି କି ? କେବଳ ସଂଖ୍ୟା ବୃଦ୍ଧି 
ନୁହେଁ, ଗୁଣାତ୍ମକ ପରିବର୍ଭନ ଘଟୁଛି କି ? ଏହା ଆଜି ବିଚାରର ବିଷୟ । 
ବଂଧୁଗଣ-ସଂଭାଷଣର ସୀମା ମୁଁ ଟପି ଚାଲିଛି । କିନ୍ତୁ ବସିବା ପୂର୍ବରୁ ଏହି 
କଲେଜର କର୍ମ କର୍ଭା ଭାବରେ ମୁଁ ଛାତ୍ରଛାତ୍ରୀମାନଙ୍କୁ ଗୋଟିଏ କଥା କହିବି, 
ଅଭିଭାବକ ଓ ସ୍ଥାନୀୟ ଜନସାଧାରଣଙ୍କଠାରୁ ଆମର ସ୍ଵେହ ଶ୍ରଦ୍ଧା ସଦଭାବ 
ବା ସହଯୋଗର ଅଭାବ ନାହିଁ । ସେମାନେ ଆମର ନମସ୍ଯ ! କିନ୍ତୁ 


Digitized by PPRACHIN, SOA 


ଗଂଗାଧର ରଥ. ୧୦୫ 


ଛାତ୍ରଛାତ୍ରୀମାନେ ଯଦି ଏ ଅନୁଷ୍ଠାନକୁ ନିଜର ପ୍ରାଣ ପ୍ରିୟ ବୋଲି ମନେ ନ 
କରନ୍ତି, ତାହାହେଲେ ଏତେ ଶ୍ରମର ମୂଲ୍ୟ ନାହିଁ । ଛାତ୍ରମାନେ ଯଦି ମନେକରନ୍ତି 
ଯେ ଏଠାରେ ନିର୍ମିତ କୋଠାବାଡ଼ି ସବୁ ସେମାନଙ୍କର ମଙ୍ଗଳପାଇଁ ଉଦ୍ଦିଷ୍ଟ ଏ 
ଉଦ୍ୟାନର ଙଫ୍ରଲଗଛ ସେମାନଙ୍କର ପରିବେଶର ଶ୍ରୀ ବୃଦ୍ଧି ପାଇଁ ପ୍ରଯୋଜିତ, ତା 
ହେଲେ ଏଠୁ କେହି କୁଟା ଖଣ୍ଡେ ଉଠାଇ ନେଇପାରିବେ ନାହିଁ, ଏଠୁ କେହି 
ଫୁଲଟିଏ ଛିଣ୍ଡାଇ ନେଇପାରିବେ ନାହିଁ । ବହୁ ବ୍ୟୟରେ ନିର୍ମିତ ଏ ଘର 
କାନ୍ଧବାଡ଼କୁ କେହି ବିକୃତ ବା ବିକଳାଙ୍ଗ କରିପାରିବେ ନାହିଁ । ଆମେ ସବୁଦିନେ 
ବଂଚି ରହିବୁ ନାହିଁ । ଭବିଷ୍ୟତ ଆପଣମାନଙ୍କ ଦାୟିତ୍ଵ । ଛାତ୍ରଛାତ୍ରୀମାନେ ଏହି 
କଲେଜ ସହିତ ଆୟ୍ମୀୟତା ପ୍ରତିଷ୍ଠା କଲେ, ଏହାକୁ ନିଜର ବୋଲି ମନେ 
କଲେ, ଆମ୍ଭମାନଙ୍କର ସବୁ ଶ୍ରମ, ସବୁ ସାଧନା, ସବୁ ସ୍ଵପ୍ନ ସାର୍ଥକ ହେବ । 
(ଭୁଲିକି ହୁଏ ହେ ଅମୃତ ପଥର ପଥୂକ !) 

ଗଂଗାଧର ରଥଙ୍କ ଏହି ଅସାମାନ୍ୟ ଅବଦାନକୁ ଦୈନିକ “ସମ୍ବାଦରେ 
ଉଚ୍ଚ ପ୍ରଶଂସା କରି ଲେଖାଯାଇଥୁଲା ““ ଏକ ମହାବିଦ୍ୟାଳୟର କାହାଣୀ” 
ଶିରୋନାମାରେ- 

 ଅନ୍ତଃସଲିଳା ଫଲ୍ଗୁ ପରି ଅଳକା” କଟକ ଜିଲ୍ଲା ଜଗତସିଂହପୁରର 
ଏକ ପ୍ରାଚୀନତମ ନଦୀ । ଅଳକାର ଧାର ବର୍ଉମାନ କ୍ଷୀଣ ହୋଇ ପଡ଼ିଛି । 
ଅନେକ ସ୍ଥାନରେ ନଦୀ ଗର୍ଭ ବାଲିରେ ପୋତି ହୋଇ ଗଲାଣି । ଯେଉଁ ଦୁଇଟି 
ମହାବିଦ୍ୟାଳୟ ଅଳକା ନାଁକୁ ବହୁବର୍ଷ ଧରି ବଂଚାଇ ରଖୁବେ, ସେମାନେ 
ହେଲେ ଜଗତ୍‌ସିଂହପୁରର ସ୍ଵାମୀ ବିବେକାନନ୍ଦ ମେମୋରିଆଲ କଲେଜ ଓ 
ଅନ୍ୟଟି ଅଣଖୁଆ ନିକଟସ୍ଥ ଅଳକା କଲେଜ । ଯେହେତୁ ଶେଷୋକ୍ତ କଲେଜଟି 
ଅଳକା ଗର୍ଭର ବାଲୁକାଖଣ୍ଡରେ ଦଣ୍ଡାୟମାନ, ଏହାର ନାମକରଣ ହୋଇଛି 
‘ଅଳକା ମହାବିଦ୍ୟାଳୟ”... କଲେଜର ମୁଖ୍ୟ କୋଠାଘର ସାମନାରେ ଗୋଟିଏ 
ଫଳକ ସ୍ଥାପିତ ହୋଇଅଛି । ଅଳକା କଲେଜ କଟକର ଜଣେ ଖ୍ଯାତନାମା 
ଆଇନଜୀବୀଙ୍କର ସ୍ଵପ୍ନ ଓ ସାଧନାର ସ୍ମାରକୀ ବୋଲି ଫଳକରେ ଲେଖା ଅଛି... 
ଜଣେ ସୁପ୍ରସିଦ୍ଧ ଆଇନଜୀବୀ, ଶିକ୍ଷାବିତ ଓ ସମାଜ ସଂସ୍କାରକ ହିସାବରେ 
କୃତିତ୍ଵର ଶୀର୍ଷ ସ୍ଥାନରେ ପହଂଚି ପାରିଥୂଲେ ମଧ୍ଯ କେଉଁ ସ୍ଵପ୍ନ ତାଙ୍କୁ ଏପରି 
ଏକ ମହାବିଦ୍ୟାଳୟ ଗଢ଼ିବା ପାଇଁ ପ୍ରେରଣା ଦେଲା ଏବଂ ତାଙ୍କର ବହୁମୂଲ୍ଯ 
ସମୟ, ଶ୍ରମ ଓ ଅଚଂଳର ଲୋକମାନଙ୍କର ଆନ୍ତରିକ ସାହାଯ୍ୟ ସହଯୋଗ 
ଫଳରେ ଅଳକା ଓଡ଼ିଶାର ଏକ ସୁପ୍ରତିଷ୍ଠିତ ମହାବିଦ୍ୟାଳୟ ରୂପେ ଗଣା 

୧୦୬ ଗଂଗାଧର ରଥ 


ହେଲା, ତାହା ଜାଣିବା ଅବଶ୍ୟ ସଂଭବ ନୁହେଁ |... ଅଳକା କଲେଜ ଏକ ଡିଗ୍ରୀ 
କଲେଜ । ଉପକରଣ, ପାଠାଗାର, ବିଜ୍ଞାନାଗାର, ଉଦ୍ଯାନ, ଯୋଗ୍ୟ ଶିକ୍ଷକ 
ନିଯୁକ୍ତି ଅଧ୍ୟୟନ ଓ ଶୃଙ୍ଖଳାରେ ଏହା ପ୍ରଥମ ସ୍ଥାନ ଅଧ୍‌କାର କରିବ । ଜଣେ 
ଆଖରେ ଦେଖୁଲେ ଜାଣିବେ, କିପରି ଜଣେ ପ୍ରଖ୍ୟାତ ଆଇନଜୀବୀ ନିଜ ଦାୟିତ୍ଵ 
ଅତି ଦକ୍ଷତା ଓ ନିଷ୍ଠାର ସହ ପାଳନ କରି ଏ ଅନୁଷ୍ଠାନ ଗଢ଼ିବାରେ ନିଜ 
ଜୀବନକୁ ଉତ୍ସର୍ଗ କରି ପାରିଛନ୍ତି ।...”? (ଭୁଲି ନାହିଁ) 

ଅଳକା ମହାବିଦ୍ୟାଳୟ ଥବା ପର୍ଯ୍ୟନ୍ତ ଶିକ୍ଷାର ବିକାଶ ରୂପେ ଗଂଗାଧର 
ରଥଙ୍କ ସ୍ମତି ଅଦ୍ତୁଲା ହୋଇ ରହିବ । 

ଗଂଗାଧର ଥୁଲେ ବହୁମୁଖୀ ପ୍ରତିଭାର ଅଧ୍‌କାରୀ । ସେ ଥୂଲେ ମଣିଷ 
ପରି ମଣିଷ । ଜୀବନସାରା ସେ କରିଛନ୍ତି ସଂଘର୍ଷ । ଦେଶ ପାଇଁ କରିଛନ୍ତି ମଧ୍ଯ 
ସଂଗ୍ରାମ । କିନ୍ତୁ ଜୀବନରେ ସେ ଏସବୁ ଭୁଲି ନାହାନ୍ତି । ସଂକୀର୍ଣ୍ଣ ବଳୟ 
ଭିତରେ ସନ୍ତଷ୍ଠ ନ ହୋଇ ତାଙ୍କର ବ୍ୟକ୍ତିତ୍ଵ ପ୍ରସାରିତ ହୋଇଥୁୂଲା ବିଭିନ୍ନ 
ଦିଗକୁ । ଛାତ୍ରାବସ୍ଥାରେ ସେ ଥୁଲେ ସ୍ଵପ୍ନବିଭୋର ତରୁଣ ! ଛାତ୍ରାବସ୍ଥା ତାଙ୍କର 
ବହୁ ଅଭାବ ଅସୁବିଧାରେ କାଟିଥିଲେ ମଧ୍ଯ ଉତ୍ତର ଜୀବନରେ ସେ ବିପୁଳ 
ଧନାର୍ଜନକ୍ଷମ ହୋଇପାରିଥୂଲେ । ନିଜର କଷ୍ଟଲଚ୍ଧ ଅର୍ଥରାଶିକୁ ନିଜ ପାଇଁ ବା 
ନିଜ ପରିବାର ପାଇଁ କେବଳ ବିନିଯୋଗ ନ କରି ସାହିତ୍ୟ- ସଂସ୍କୃତିର ବିକାଶ 
ପାଇଁ ଗଠନ କରିଥୁଲେ ଶ୍ରୀ ଗଂଗାଧର ରଥ ଫାଉଣ୍ଡେସନ? ଓ “ସାହିତ୍ଯ 
ଭାରତୀ ସମ୍ମାନ” । ଅଳକା ମହାବିଦ୍ଯାଳୟ ତାଙ୍କ ଅବଦାନର ଏକ ସଫଳ 
କୀର୍ଭି ସ୍ତମ୍ଭ ଭାବରେ ଦଣ୍ଡାୟମାନ । 

ଗଂଗାଧର ଥୁଲେ ପ୍ରକୃତି ପ୍ରିୟ । ବୃକ୍ଷ ପୁଷ୍ଠବଗିଚା ଥୁଲା ତାଙ୍କର 
ପ୍ରାଣାଦପି ପ୍ରିୟ । ସଂଗୀତରେ ସେ ହେଉଥୁଲେ ବିଭୋର । ତାଙ୍କ ବାସଭବନ 
ଯେପରି ବୃକ୍ଷରାଜି ପରିବେଷ୍ଟନୀରେ ଶୋଭିତ, ସେହିପରି ଅଳକା ମହାବିଦ୍ୟାଳୟ 
ମଧ୍ଯ ସୌନ୍ଦର୍ଯ୍ୟ ଶ୍ରୀରେ ଥଲା ବିମଣ୍ଡିତା । କଲେଜ ବଗିଚାରେ ମହୀଶୂରର 
କୁଇନ ଗଛଠାରୁ ଆରମ୍ଭ କରି ଜୃଷ୍ଣଚୂଡ଼ା ଆଦି ବିଭିନ୍ନ ବୃକ୍ଷ ଲଗାଇଥ୍‌ଲେ 
ଗଂଗାଧର ରଥ । 

ଗଂଗାଧର ଉଦାର ହୃଦୟର ମଣିଷ । ଓଡ଼ିଶାର ବିଶିଷ୍ଠ ସାହିତି୍ଯକ 
ଶାନ୍ତନୁ କୁମାର ଆଚାର୍ଯ୍ୟଙ୍କ ଭାଷାରେ- “ତାଙ୍କ ପରି ଉଦାର ହୃଦୟ ଓଡ଼ିଆ 
ଓ ଓଡ଼ିଆ ପ୍ରେମୀ ତିକ୍ତସ୍ବାର୍ଥ ବୁଵିଜୀବୀ ଓଡ଼ିଶା କାହିଁକି ସମଗ୍ର ଭାରତରେ 
ବିରଳ । ସେ ଆମ ଓଡ଼ିଆମାନଙ୍କ ଆତ୍ମପରିଚୟ ପାଇଁ ଯେଉଁ ନୈତିକ ପ୍ରେରଣା 

ଗଂଗାଧର ରଥ ୧୦୭ 


ଦେଇଛନ୍ତି, ସେଥ୍‌ପାଇଁ ଆମେ ତାଙ୍କ ପ୍ରତି ଚିର କୃତଜ୍ଞ ।”” (ବିଦାୟ ବରପୁତ୍ର 
ଭୁଲିକି ହୁଏ ହେ ଅମୃତ ପଥର ପଥକ !) 

ଗଂଗାଧର ରଥ ଏକ ଉଜନ୍ମଳ ଆସନର ଅଧୁୂକାରୀ । ସେ ଥଲେ ଯଶ 
ଆକାଶର ଏକ ଉନ୍ମ୍ଳ ନକ୍ଷତ୍ର । ˆ ଗଂଗାଧର ରଥ ଜୀବନରେ ବହୁ ଅର୍ଥ 
ଉପାର୍ଜନ କରିଛନ୍ତି ଓ ସାମାଜିକ କଲ୍ୟାଣ ପାଇଁ ବହୁ ଅର୍ଥ ଦାନ କରିଛନ୍ତି । 
ସେ ଥୁଲେ ଯେତିକି ବୁଦ୍ଧିମାନ୍‌ ସେତିକି ମଧ୍ଯ ହୃଦୟବାନ୍‌ । ତାଙ୍କର ଶୁଭ୍ର 
ଦୀର୍ଘବପୁ, ତାଙ୍କର ଜ୍ଞାନ, ପ୍ରଜ୍ଞା ଓ କଲ୍ୟାଣ କାମନା ମିଶି ତାଙ୍କୁ ଏକ ବିଶିଷ୍ଟ 
ବ୍ୟକ୍ତିତ୍ଵର ମହିମାମୟ ଆସନର ଅଧୁକାରୀ କରାଇଥୂଲା । × × × ସେ କେବଳ 
ଜଣେ ବୁଦ୍ଧିଦୀପ୍ତ ଯୁକ୍ତିତର୍କନିପୁଣ ମଣିଷ ନ ଥୂଲେ, ସେ ମଧ୍ଯ ଥଲେ ଜଣେ 
ରସବନ୍ତ ବିଦଗ୍ଧ ମଣିଷ । ସମସ୍ତଙ୍କ ସହିତ ହସଖୁସିରେ ସେ ମିଶୁଥଲେ ଓ ତାଙ୍କ 
ବ୍ୟବହାରରେ ଏକ ବିନୀତ ମଧୁର ମହିମା ଫ୍ରଟିଉଠୁଥଲା । ହାସ, ପରିହାସ 
ପରାୟଣତା ଥୁଲା ତାଙ୍କ ବିରାଟ ବ୍ୟକ୍ତିତ୍ଵର ଏକ ବଡ଼ ଅଂଶ । ସବୁ ଭିତରେ 
ଥାଇ ମଧ୍ଯ ଓ ଖୁବ୍ର ବଡ଼ ବଡ଼ ଦାୟିତ୍ଵ ଗ୍ରହଣ କରି ସେଗୁଡ଼ିକ ସୁସଂପନ୍ନ 
କରିଥୁଲେ ମଧ୍ଯ ସେ କିଛି ପରିମାଣରେ ନିରାଶକ୍ତ ମଣିଷ ଥୁଲେ ।”' (ବଡ଼ 
ମଣିଷ ¬ ମହାପାତ୍ର ନୀଳମଣି ସାହୁ, ଭୁଲି କି ହୁଏ ହେ ଅମୃତପଥର ପଥୂକ !) 

ଗଂଗାଧର ଥୁଲେ ସ୍ଵାଭିମାନୀ ଓ ମର୍ଯ୍ୟାଦାବନ୍ତ ପୁରୁଷ । ବହି ପଢ଼ିବା 
ଓ ବହି ସଂଗ୍ରହ କରିବାରେ ସେ ପାଉଥୁଲେ ପ୍ରଚୁର ଆନନ୍ଦ । ଭାରତବର୍ଷରେ 
ଆଇନ କ୍ଷେତ୍ରରେ ସେ ଥୂଲେ ଏକ ପ୍ରତିଷ୍ଠିତ ବ୍ୟକ୍ତିତ୍ଵ । ଉଚ୍ଚ ବ୍ୟକ୍ତିତ୍ଵର ଅଧୂକାରୀ 
ହୋଇଥୂଲେ ହେଁ ସେ ଥୁଲେ ମଣିଷ ପ୍ରତି ସମ୍ବେଦନଶୀଳ । ଅନ୍ୟକୁ ବୁଝିବାରେ 
ସେ ଥୂଲେ ଉନ୍ନତତର ମଣିଷ । ମନୋଜ ଦାସଙ୍କୁ ନିଜର ସଂକେତ ପ୍ରେସ୍‌! ବିକ୍ରି 
କରିଦେଇଥ୍‌ଲେ ଗଂଗାଧର । ଉକ୍ତ ପ୍ରେସ୍‌ଟି କଟକଠାରୁ ବାଲେଶ୍ଵର ଯିବା 
ଘଟଣା ସଂପର୍କରେ ମତ ଦେଇ ଶ୍ରୀ ଦାସ ଯେଉଁ ପ୍ରସଙ୍ଗ ଉତ୍‌ଥାପନ କରିଅଛନ୍ତି, 
ତହିଁରୁ ଗଂଗାଧର ରଥଙ୍କ ମହାନୁଭବତାର ପରିଚୟ ମିଳେ । ମନୋଜ ଦାସ 
. କହିଛନ୍ତି - 

“ପ୍ରେସ୍‌ କିଣିବା ତ ମୁହୂର୍ଭକ ଭିତରେ ପଦ୍ୟମୟ ରୀତିରେ ହୋଇଗଲା । 
କିନ୍ଧ ତା'ର ବିଭିନ୍ନ ବିଭବ ବାଲେଶ୍ଵର ଯାଏ ନେବାଭଳି କର୍ମର ଗଦ୍ଯମୟ ଦିଗ 
ସଂପର୍କରେ ମୋର ଅଭିଜ୍ଞତା ବା ଉତ୍ସାହ ହେଲା ଶୂନ୍‌ । ତେବେ ଗଂଗାଧରବାବୁଙ୍କ 
କର୍ମଚାରୀମାନଙ୍କ ସାହାଯ୍ୟରେ ମୋର ବାଲେଶ୍ଵରାଗତ ସହାୟକ ସେ ଦିଗରେ 
ବ୍ଯବସ୍ଥା କରୁଥାନ୍ତି । ଆଜିର କଟକ ଷ୍ଟେସନର ଭୂଗୋଳ ବଦଳିଯିବଣି । 

e୧o୮ ଗଂଗାଧର ରଥ 


ସେତେବେଳେ ପ୍ଲାଟଫର୍ମର ଦକ୍ଷିଣ ପ୍ରାନ୍ତରେ ଡବାମାନଙ୍କରେ ମାଲ୍‌ ବୋଝାଇର 
ବ୍ୟବସ୍ଥା ଥୁଲା । ଜଣେ ସୁଲଳିତ କଣ୍ଠବନ୍ତ କିରାଣି ମୋତେ ଜଣାଇଲେ କି ମାଲ୍‌ 
ମସଲା ରପ୍ତାନି କରିବାର ପ୍ରାକୃକାଳରେ ତାଙ୍କ କୈରାଣିକ ଭ୍ରାତୃବର୍ଗଙ୍କୁ ତୁଷ୍ଟ 
କରିବା ବୈଦିକ ବିଧ୍‌ ପ୍ରାୟ ପବିତ୍ର ଶୃଙ୍ଖଳା । ମୋ ମନିବ୍ଯୟାଗ୍‌ କ୍ରମେ ପତଳା 
ହୋଇ ଆସୁଥାଏ । ସେ ନିଜେ ଅନୁଗ୍ରହ କରି ମୃଦୁ ମଧୁର ରୀତିରେ ମୋ 
ହାତରୁ ତା” ନେଇଯାଇ ସେଥୁୂରୁ ଶେଷ ଶହେଟଙ୍କିଆ ନୋଟ ଖଣ୍ଡିକ ବାହାର 
କରି ନେଇ କହିଲେ, “ଛ୍ୟାଃ ଆପଣଙ୍କଠୁ କ'ଣ ଆଉ ବେଶି ନେବାକୁ ହାତ 
ଯାଆନ୍ତା ? ଏତିକିରେ ଚଳେଇ ନେବି ।” 

ସେତେବେଳେ ଖଣ୍ଡିଏ ଡାକ ଖାମ୍‌ର ଦାମ ଏକଅଣା, ଆଜି ଯାହା ପାଞ୍ଚ 
ଟଙ୍କା । ଅତଏବ ନୋଟ୍‌ ଖଣ୍ଡିକର ଏମନ୍ତ ଭବିତବ୍ଯ ଥୂଲା ଅପ୍ରତ୍ଯାଶିତ । 
ଶହେଟଙ୍କାର ମୂଲ୍ଯ ବିପୁଳ । ରେଳବାଇ କର୍ତ୍ଧପକ୍ଷଙକୁ ଯାହା ଦେବାର ତାହା 
ଦିଆ ସରିଥୂଲା । ଏହା କେବଳ କାଗଜପ୍ରତି ଠିକୃଠାକୁ କରିଦେବାର ସୌଜନ୍ୟ 
ବାବଦରେ ଭେଟି । ଭାବିଥୁଲି ସେତିକିରେ ସରିଲା । ନା, ମାଲବାହୀ ଡବା 
ଭିତରକୁ ପାର୍ସଲ୍‌ତକ ଉଠାଇ ରଖୁବା ନିମନ୍ତେ ଶ୍ରମିକମାନଙ୍କର ପ୍ରାପ୍ଯ ସ୍ଵତନ୍ତ୍ର 
ଭାବରେ ଦେବାକୁ ପଡ଼ିବ ବୋଲି ମୋତେ କୁହାଗଲା । ଉଦ୍ବବୃତ୍ତ ଦଶଟଙ୍କି ଆ, 
ପାଞ୍ଚଟଙ୍କିଆ ନୋଟ ସେ ବାବଦରେ ଚାଲିଗଲା । ବାକି ଯାହା ରହିଲା, ତାହା 
ବାଲେଶ୍ଵର ଯାଏ ମୋ ଟିକଟ ଖଣ୍ଡିକ ପାଇଁ ଯଥେଷ୍ଟ ମାତ୍ର । 

ହାୟ, ସବୁ ପାର୍ସଲ୍‌ ଡବାସ୍ଥ ହେବା ପରେ ବଡ଼ ଟ୍ରେଡଲ୍‌ ମେସିନଟି 
ଡବା ମୁହଁ ଯାଏ ଯାଇପାରୁଛି ମାତ୍ର ! ଶ୍ରମିକମାନଙ୍କୁ ଯତ୍ୂପରୋନାସ୍ତି ନେହୁରା 
ହେଲି । ତେଣେ ସେ ଡବା ଇଂଜିନ ସହ ଯୋଖା ହେବାର ସମୟ ଉପନୀତ 
ହେଲାଣି । 

“ବାବୁ, ଶୀଘ୍ର ଯାହା କରିବାର କରନ୍ତୁ ।”” ଶ୍ରମିକ ଦଳପତି କହିଲେ । 

“ କରିବାର ତ ତମେ କରିବ ବାବୁ ! ଟିକିଏ କଷ୍ଟ କରି ଉଠାଇ ଦିଅ !”' 
କହିଲି । 

“କଷ୍ଠ କେମିତି କରିବା- ତାକତ ବିନା ?”” 

ସଦାଶୟ କିରାଣି ଭ୍ରାତାଜଣକ ମୋତେ ତାକତ୍ର ମନ୍ତ୍ର ଗୋପନରେ 
ଦେଲେ- “ଆଉ କିଛି ଟଙ୍କା ଦେଇଦିଅନ୍ତୁ । ସେମାନେ ଯାହା ପାଇବାର ତାହା 
ରେଳବାଇଠୁ ପାଉଛନ୍ତି ଯେ, କିନ୍ତୁ....”” 

ଗଂଗାଧର ରଥ ୧୦୯ 


ମୋଠୁଁ ଆଉ ଅଧୁକ ଦେବାଭଳି କିଛି ନ ଥୁଲା ¦! ବାଲେଶ୍ଵରାଗତ ଏ 
ଛାତ୍ରଟି ଅସହାୟ ଭାବରେ ଏଣେତେଣେ ଅନାଇଲେ, ଦୁଇ ଚାରି ଚିହ୍ନା ମୁହଁ 
ଆଖୁରେ ପଡ଼ିଯିବ ଏବଂ ତହିଁରୁ ଜଣକୁ ପାଞ୍ଚ ଦଶ ଟଙ୍କା ମାଗିବ, ସେମିତି 
ସମ୍ଭାବନା ଥୁଲା ସୁଦୂରପରାହତ । 

ଆଜ୍ଞା, ଯଦି କିଛି ମନେ ନ କରନ୍ତି, ମୋତେ ସେ ଶହେ ଟଙ୍କାରୁ ଦଶ 
ଟଙ୍କା ଧାର ଦିଅନ୍ତୁ, ମୁଁ...” 

‘ଆରେ ହେ ! ମୋତେ ବଡ଼ବାଚୁ ଖୋଜୁଥ୍‌ବେ !”? କହି କଥକ ନୃତ୍ୟ 
ଭଙ୍ଗୀରେ ସଦାଶୟ ଜଣକ ଅନ୍ତହିତ ହୋଇଗଲେ । 

ମୋ କିଂଜର୍ବ୍ଯବିମୂଢୃତାର ସେହି ବିକଳ ମୁହୂର୍ଉରେ ଶୁଣିଲି ଏକ 
ଉଦାର କଣ୍ଠସ୍ଵର .: “କ”ଣ ହେଲା, ମନୋଜବାବୁ ! ସବୁ ଚାଲିଗଲା ତ ?” 

ବୁଲି ଅନାଇଲି । ସାଇକେଲ୍‌ରୁ ଓହ୍ଲାଉଛନ୍ତି ଶ୍ରୀଯୁକ୍ତ ଗଂଗାଧର ରଥ । 

ହୃତଵସ୍ପନ୍ଦନ ସ୍ଵାଭାବିକ ହେଲା ଏବଂ ମୋ ଶୋଚନୀୟ ଅବସ୍ଥା କଥା 
ତାଙ୍କୁ କହିଲି ।  ଧର୍ମକର୍ମରେ କିଛି ତୃଟି ଥ୍‌ଲେ ବଡ଼ଦାଣ୍ଡରେ ରଥ ଅଟକିଯାଏ | 
ଟ୍ରେଡଲ୍‌ ମେସିନ୍ଧ ଡବା ଦ୍ବାରରେ ଅଟକି ରହିବା ନୂଆ କଥା !”” ସ୍ଵଗତୋ୍ରି- 
ପ୍ରାୟ ଏତକ କହି ଗଂଗାଧର ବାବୁ ଶ୍ରମିକ ଦଳପତି କାନ୍ଧରେ ହାତ ପକାଇଲେ ! 
ତାଙ୍କ ଶାଳପ୍ରାଂଶୁ ବ୍ଯକ୍ରିତ୍ଵ ଏବଂ ସରଳ ସ୍ବିଗ୍ଧ ହସ ଆଗରେ ବଡ଼ କାକୁସ୍ଥ 
ଦିଶିଲେ ଦଳପତି । 

ତରାକଡ଼ ଦରକାର ତ ? ହେଇଟି ମୋ କାନ୍ଧ !”? ଏଥୁଅନ୍ତେ ମୋତେ 
ତଥୀ ଦର୍ଶକ କିରାଣି ବର୍ଗଙ୍କୁ ବିମୂଢ଼ କରି ଗଂଗାଧରବାବୁ ନିଃସଙ୍କୋଚ ମେସିନର 
ଭାରି ଅଂଶଟି ତଳେ କାନ୍ଧ ଲଗାଇ “ଟେକ ଏଥର ଭାଇ”? କହି ତାକୁ ସଦମ୍ଭ 
ତୋଳି ଧରିଲେ । ଅଗତ୍ଯା ଶ୍ରମିକ ଚାରିଜଣ ତପ୍ବର ହୋଇ ଅପର ଦିଗଟିର 
ଦାୟିତ୍ଵ ନେଲେ । ତିନି ଘଣ୍ଟା ଧରି ଯେଉଁ ଯନ୍ତ୍ର ଅଟଳ ଓ ଅଚଳ ଭାବରେ 
ମୋର ଆତଙ୍କର ହେତୁ ହୋଇ ରହିଥୁଲା, ତିନି ମିନିଟ୍‌ ଭିତରେ. ତାହା ସୁଧାର 
ଓ ସୁଗମ ବନିଯାଇ ଓାଗନ ଭିତରେ ସ୍ଥାନିତ ହେଲା । 

ଗଂଗାଧର ବାବୁ ଖାଲି ହାଲୁକା ଭାବରେ ଥରେ ଶୁଣି ଦେଇଥୁଲେଂ ଯେ 
ସେହିଦିନ ଯନ୍ତ୍ରପାତି ଗାଡ଼ିରେ ବୋଝେଇ ହେବାର ଅଛି । କହିବା ବାହୁଲ୍ଯ, 
ସେ ଦିଗରେ ତାଙ୍କର କୌଣସି ଦାୟିତ୍ଵ ନ ଥୁଲା । ନିଃସର୍ଭ ଶ୍ରଦ୍ଧା ହିଁ ତାଙ୍କୁ ଥରେ 
ଅବସ୍ଥା ପର୍ଯ୍ୟବେକ୍ଷଣ ଦିଗରେ ପ୍ରେରଣା ଦେଇଥୁଲା ଓ ସେ ଚାଲି ଆସିଥୁଲେ । 

୧୧୦ ଗଂଗାଧର ରଥ 


ସେତେବେଳକୁ ବି ସେ ଜଣେ ବିପ୍ନବୀ ଯୁବନେତା, ସଂପାଦକ, ବାଗ୍ନୀ 
ଓ ସାହିତ୍ୟିକ ଭାବରେ ବିଖ୍ଯାତ ଥୁଲେ । ପରବର୍ଭୀ ଜୀବନରେ ସେ ବହୁ 
ଅଧ୍ଵକ ବିଖ୍ୟାତ ହେଲେ ଆଇନ ବିଦ୍ୟାରେ ଅସାଧାରଣ ବ୍ରୟୁପ୍ଭ୍ତି ଯୋଗୁଁ । ସେ 
ହୋଇଥୂଲେ ଏକାଧକଥର ଏଡ଼୍‌ଭୋକେଟ୍‌ ଜେନେରାଲ୍‌; ହାଇକୋର୍ଟ ବିଚାରପତି 
ପଦ ସେ ସବିନୟ ପ୍ରତ୍ୟାଖ୍ୟାନ କରିଥୁଲେ । କିନ୍ତୁ ସେଦିନ କଟକ ରେଲୁୱ୍ଜେ 
ପ୍ଲାଟଫର୍ମରେ ତାଙ୍କ ଚରିତ୍ରର ଯେଉଁ ଦିଗଟିର ପରିଚୟ ମିଳିଥୁଲା, ତା'ର 
ତାପୂର୍ଯ୍ୟ ତାଙ୍କ ଅନ୍ୟାନ୍ୟ କୃତିତ୍ଵ ତୁଳନାରେ ଗୌଣ ବୋଲି କହିହେବ କି ? 
ଲୁଲି ନାହିଁ”ର ଲେଖକଙ୍କ ଜୀବନର ଏହା ଏକ ଛୋଟ ଘଟଣା, ଯାହା ସିଏ 
ଭୁଲିଯାଇଥ୍‌ବେ, କିନ୍ତୁ ମୁଁ ଭୁଲି ନାହିଁ । (ଜୀବନଜିଜ୍ଞାସା ଏବଂ ସ୍ମରଣିକା 
ସ୍ତବକ ) 

ଗଂଗାଧର ରଥ ଥୁଲେ ସ୍ବେହପ୍ରବଣ ମଣିଷ । ନିଜେ ଖାଇବା ଅପେକ୍ଷା 
ଅନ୍ୟକୁ ଖୁଆଇବାରେ ସେ ପାଉଥୁଲେ ପ୍ରଚୁର ଆନନ୍ଦ । ଅନେକ ସମୟରେ 
ଅନେକ ବଂଧୁଙ୍କୁ ମିଳିତ ଭୋଜନ ପାଇଁ ନିମନ୍ତ୍ରଣ କରି ତାଙ୍କର ସାନିଧ୍ୟ ଲାଭ 
କରୁଥ୍‌ଲେ । ସେ ଜଣେ ସାଲିସ୍‌ବିହୀନ ମଣିଷ । ତାଙ୍କର ଥୂଲା ଦୀପ୍ତିମାନ 
ଶରୀର, ଗୁରୁଗମ୍ଭୀର କଥା । ମଫସଲରୁ ଆସି ସହରରେ ପ୍ରତିଷ୍ଠିତ ହେବାରେ 
ସେ ଥୂଲେ ଅନନ୍ୟ ସଫଳ ମଣିଷ । ଲେଖକ, କବି ଓ ସାହିତି୍ଯକମାନଙ୍କୁ ସେ 
ଯେପରି ସମ୍ମାନ କରୁଥୂଲେ, ତରୁଣମାନଙ୍କୁ ମଧ୍ଯ ସ୍ବେହଶ୍ରଦ୍ଧାରେ ଆପଣାର 
କରିନେଉଥୂଲେ । ସେ ଥଲେ ଏକ ଛଳନାବିହୀନ ମଣିଷ । 
ପୁରସ୍କାର, ସମ୍ମାନ ଓ ସ୍ଵୀକୃତି : 

ନିଷ୍ଠାପର ସେବା, ସାର୍ଥକ ଉଦ୍ୟମ କେବେହେଲେ ବ୍ୟର୍ଥ ହୁଏ ନାହିଁ । 
ଗଂଗାଧର ରଥଙ୍କୁ ଜୀବନବ୍ୟାପୀ ସଂଗ୍ରାମ, ସାରସ୍ଵତ ସାଧନା, କର୍ମନିଷ୍ଠା, 
ଦକ୍ଷତା ତାଙ୍କୁ ଚିହ୍ନିତ କରିଛି ଏକ ମର୍ଯ୍ୟାଦାବନ୍ତ ପୁରୁଷ ଭାବରେ ଓଡ଼ିଶାର 
ଜାତୀୟ ଇତିହାସରେ । ତାଙ୍କ ବ୍ୟକ୍ତିତ୍ଵ ଥଲା ଏକ ଉଚ୍ଚାଙ୍ଗ ବ୍ୟକ୍ତିତ୍ଵ । ମନ ଥୁଲା 
ଉଦାର, ହୃଦୟ ଥୁଲା ବିସ୍ତାରିତ । ମଣିଷକୁ ସେ ନିବିଡ଼ ଭାବରେ ଭଲ ପାଉଥୂଲେ । 
ଧର୍ମନାମରେ ଅହେତୁକ ପୂଜାପଦ୍ଧତି ଓ ପ୍ରଚଳିତ ପ୍ରଥାରେ ତାଙ୍କର ବିଶ୍ଵାସ ନ 
ଥିଲା । ଅନ୍ଧବିଶ୍ଵାସ ଓ କୁସଂସ୍କାରକୁ ସେ ତୀବ୍ର ଘୃଣା କରୁଥିଲେ । ୧୦ ବର୍ଷ 
ବୟସରେ ବ୍ରତୋପନୟନରେ ସେ ଯେଉଁ ଯଞ୍ଞୋପବୀତ ଧାରଣ କରିଥଲେ, 
ତାକୁ ସେ ୧୩ ବର୍ଷ ବୟସରେ ଫୋପାଡ଼ି ଦେଇଥୁଲେ । ନୈଷ୍ଠିକ ବ୍ରାହ୍ମଣ 

ପରିବାରରେ ସେ ଜନ୍ମ ହୋଇଥୁଲେ ମଧ୍ଯ ନିଜ ପୁଅ ବା ନାତିମାନଙ୍କର 
ବ୍ରତୋପନୟନ କର୍ମ ସେ କରି ନାହାନ୍ତି । ଜାତି-ଧର୍ମବର୍ଣ୍ଣ ନିର୍ବିଶେଷରେ 
ମଣିଷକୁ ସେ ଆପଣାର କରିନେଉଥୁଲେ । ଛୁଆଁ ଅଛୁଆଁର ଥଲେ ସେ ବିରୋଧୀ । 
ସେଥୁପାଇଁ ମାନବିକତା ଥୁଲା ତାଙ୍କର ଶ୍ରେଷ୍ଠ ପରିବୟ । ଗଂଗାଧରଙ୍କୁ “ଜନନାୟକ 
ଜବାହରଲାଲ! ପୁସ୍ତକ ପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଓ ‘ଉତ୍କଳ 
ସାହିତ୍ୟ ସମାଜ” ତା'ର ଶତବାର୍ଷିକୀ ପାଳନ ଅବସରରେ ୨୦୦୩ ମସିହାରେ 
ସର୍ବୋଚ୍ଚ ସମ୍ମାନ ‘ଉତ୍କଳରନୁ” ପ୍ରଦାନ କରିଥଲେ । ଏହାବ୍ୟତୀତ ରେଭେନ୍‌ସା 
କଲିଜିଏଟ୍‌ ସ୍ତୁଲ ପକ୍ଷରୁ ଛାତ୍ରଗୌରବ ସମ୍ମାନ”, ଜଷ୍ଟିସ୍‌ ରାଜକିଶୋର ଦାସ 
ସ୍ମତି ସମ୍ମାନ, ବାଗ୍ଧୀ ବିଶ୍ଵନାଥ କର ସମ୍ମାନ, ଗଂଗାଧର ମହାପାତ୍ର ସମ୍ମାନ 
ଆଦି ବହୁ ସମ୍ମାନ ଓ ପୁରସ୍କାର ତାଙ୍କୁ ପ୍ରଦାନ କରାଯାଇ ପୂଜ୍ୟପୂଜା ପରମ୍ପରାକୁ 
ଅକ୍ଷୁଣ୍ଡ ରଖାଯାଇଛି ! 


ପାରିବାରିକ ଜୀବନ : 


ଜୀବନ ସଂଗ୍ରାମ ଓ ସଂଘର୍ଷରେ ଥୁଲାବେଳେ ଗଂଗାଧର ଏକ ଦୂର୍ଗମ 
ପଥର ପଥୂକ ଥୂଲେ । ସେ ଥୂଲେ ସାଲିସ୍‌ବିହୀନ ସଂଗ୍ରାମୀ । ଘଟଣାକ୍ରମରେ 
ଗଂଗାଧରଙ୍କ ପରିଚୟ ହୁଏ ନିରୁପମା ଦାସ ( ମହାନ୍ତି ) ଙ୍କ ସହିତ । ପ୍ରଥମ ପରିଚୟ 
ହୁଏ ୧୯୪୪ ମସିହା ଅଗଷ୍ଟ ମାସରେ । ତାହା ପୁଣି ପତ୍ରାଳାପ ଜରିଆରେ । 
୧୯୪୨ ମସିହାରେ ସ୍ଵାଧୀନତା ଆନ୍ଦୋଳନରେ ପ୍ରମୁଖ ଛାତ୍ରନେତାମାନେ ଗିରଫ 
ହେବାପରେ ଛାତ୍ର ଆନ୍ଦୋଳନ ଓଡ଼ିଶାରେ ଦୁର୍ବଳ ହୋଇପଡ଼ିଥିଲା । ୧୯୪୩- 
୪୪ ମସିହାରେ ଗଂଗାଧର ଥୁଲେ ଏହି ଛାତ୍ର ସଂଗଠନର ପୂର୍ଣ୍ଣ ସଂସ୍ଥାପନ 
ଦାୟିତ୍ଵରେ । ଏହି କ୍ରମରେ ନିରୂପମାଙ୍କ ସହ ତାଙ୍କର ସଂପର୍କ ସ୍ଥାପିତ ହୁଏ । 
ନିରୂପମାଙ୍କ କାର୍ଯ୍ୟକଳାପ ଓ ଦେଶସେବା ପ୍ରତି ଉତ୍ସାହ ଗଂଗାଧରଙ୍କୁ ଆକର୍ଷିତ 
କରିଥୂଲା। । ୧୯୪୫ ମସିହାରେ ନିରୂପମା ଶ୍ରୀରାମଚନ୍ଦ୍ର ଭଞ୍ଜ ମେଡିକାଲ 
କଲେଙ୍ଗରେ ଡାକ୍ତରୀ ଶିକ୍ଷାପାଇଁ ନାମ ଲେଖାଇଲେ । ସେ ଥୁଲେ ବାଲେଶ୍ବର 
ଜିଲ୍ଲା ସ୍ତୁଲର ତଜ୍ରାଳୀନ ପ୍ରଧାନ ଶିକ୍ଷକ ଚତୁଭ୍ଜ ମହାନ୍ତିଙ୍କ ଦ୍ବିତୀୟା କନ୍ଯା । 
ସେମାନେ କେନ୍ଦ୍ରାପଡ଼ା ଜିଲ୍ଲାର ଚାନ୍ଦୋଳ ଗ୍ରାମର ମୂଳ ବାସିନ୍ଦା ଥୁଲେ । ତାଙ୍କ 
ମଉସା ସତ୍ଯବାଦୀ ଦାସ ତାଙ୍କୁ ଝିଅ କରି ଆଣିଥୂଲେ । ମେଡ଼ିକାଲ କଲେଜ 
ହଷ୍ଟେଲ୍‌ରେ ଥ୍‌ବା ସମୟରେ ନିରୂପମାଙ୍କ ଉଦ୍ୟମରେ କଟକରେ ଗାର୍ଲଷୁଡେଣ୍ଟ 
ଆସୋସିଏସନ”! ପ୍ରତିଷ୍ଠା ହେଲା । 

ଏହି ସମୟରେ ଆନ୍ଧ୍ରର ଗୁଣ୍ଟର ସହରରେ ନିଖୁଳ ଭାରତ ଛାତ୍ର ସମ୍ମିଳନୀ 
ଅନୁଷ୍ଠିତ ହୋଇଥଲା ! ଓଡ଼ିଶାରୁ ପ୍ରାୟ ୨୫ ଜଣ ପ୍ରତିନିଧୂ ଯୋଗ ଦେଇଥୂଲେ ! 
ଏହି ପ୍ରତିନିଧ୍‌ ଦଳରେ ଥଲେ ଗଂଗାଧର ଓ ନିରୂପମା । ପୂର୍ବର ରାଜନୈତିକ 
ସଂପର୍କ ବ୍ୟକ୍ତିଗତ ଆନ୍ତରିକତାରେ ରୂପାନ୍ତରିତ ହୋଇଥଲା | ଟ୍ରେନ୍‌ରେ 
ଗଲାବେଳେ ଉଭୟଙ୍କ ସଂପର୍କ ଅଧ୍‌କ ନିବିଡ଼ ହୋଇଗଲା । ନିବିଡ଼ ସଂପର୍କରୁ 
ଉଭୟ ବିବାହ କରିବା ପାଇଁ ନିଷ୍ପତ୍ତି ନେଲେ । କିନ୍ତୁ ଗଂଗାଧର ରଥ ଥଲେ 
ବ୍ରାହ୍ମଣ, ନିରୂପମା ଥୂଲେ କରଣ । ସେତେବେଳେ ଜାତିପ୍ରଥାର ବିଶ୍ଵାସ ଥୂଲା ! 
ଆନ୍ତଃଜାତି ବିବାହ ସେତେବେଳେ ନ ଥୁଲା କହିଲେ ଚଳେ । ସେତେବେଳେ 
ସମାଜର କେତେକ ପ୍ରତିଷ୍ଠିତ ବ୍ଯକ୍ତି ଓ କିଛି ଜାତିରେ ବିଶ୍ଵାସ କରୁଥୁବା 
ଲୋକମାନେ ଏ ପ୍ରସ୍ତାବକୁ ବିରୋଧ କଲେ । କିନ୍ତୁ ନିରୂପମାଙ୍କ ଦାଦା ଜଷ୍ଟିସ୍‌ 
ରାଜକିଶୋର ଦାସ ଏହି ପ୍ରସ୍ତାବକୁ ସମର୍ଥନ ଦେଇଥୁଲେ । ନିରୂପମାଙ୍କ ମାତା 
କୁମୁଦିନୀ ଦେବୀ ନିରୂପମାଙ୍କ ନିଷ୍ପତ୍ତି ପଛରେ ଦୃଢ଼ ହୋଇ ଛିଡ଼ା ହୋଇଥୂଲେ । 
ଗଂଗାଧର ରଥଙ୍କ ପରମହିତୈଷୀ ବିଶ୍ବନାଥ ମୁଖାର୍ଜୀ, ବୈଦ୍ଯନ।ଥ ରଥ, ବିଜୟ 
ଚନ୍ଦ୍ର ଦାସ ତାଙ୍କୁ ସମର୍ଥନ ଦେବା ସହ ଏହି ବିବାହ ପାଇଁ ସହଯୋଗ କଲେ । 
୧୯୪୬ ମସିହା ମଇ ମାସ ୪ ତାରିଖରେ ଗଂଗାଧର ଓ ନିରୂପମାଙ୍କର ବିବାହ 
ଅନୁଷ୍ଠିତ ହେଲା କଟକ ଚାନ୍ଦିନୀଚୌକ ହରିହର ଘାଟରେ ରଙ୍ଗଲାଲ ମୋଦୀଙ୍କ 
ଘରେ । ସେଠାରେ ଥବା ହଲ୍‌ରେ ଅନୁଷ୍ଠିତ ହୋଇଥୁବା ବିବାହ ଉତ୍ସବ ସଂପର୍କରେ 
ଗଂଗାଧର ରଥ ଲେଖୁଛନ୍ତି - 

“୧୯୪୬ ମସିହା ମଇ ମାସ ଚାରି ତାରିଖରେ ଆମର ବିବାହ ଅନୁଷ୍ଠିତ 
ହେଲା । କଟକ ଚାନ୍ଦିନୀଚୌକ ହରିହର ଘାଟରେ ରଙ୍ଗଲାଲ ମୋଦୀଙ୍କର 
ଗୋଟିଏ ପୁରୁଣା କୋଠା ଭଡ଼ା ନେଇ କେତେକ ବଂଧୁ ରହୁଥାନ୍ତି । ଘରଟି 
ନଇଭକୂଳେ ଗୋଟିଏ ବଗିଚା ମଧ୍ଯରେ ଅବସ୍ଥିତ । ଘରଟିରେ ଗୋଟିଏ ବଡ଼ 
ହଲ୍‌, ଦୁଇଟି ସାଧାରଣ କୋଠରି ଓ ଦୁଇ ପଟରେ ପ୍ରଶସ୍ତ ବାରଣ୍ଡା । ହଲ୍‌ରେ 
ଉତ୍ସବର ଆୟୋଜନ କରାଯାଇଥୂଲା । ସେଦିନ ଚାରିଟା ବେଳକୁ ଘଡ଼ଘଡ଼ି ସହ 
ଘୋର ଅଦିନିଆ ବର୍ଷା ହେଲ। । ମନେହେଲା, ଯେପରି କିଛି ଲୋକଙ୍କର 
ବିରୋଧ ଓ ମାନସିକ ସଂଘର୍ଷ ଏ ମେଘ ଗର୍ଜନରେ ପ୍ରତିଫଳିତ ହେଉଛି । ପ୍ରାୟ 
ପାଂଚଟା ବେଳକୁ ମେଘ ବଂଦ ହେଲା ଓ ଆକାଶ ନିର୍ମଳ ହୋଇଗଲା ! 
ସଂଧ୍ୟାବେଳକୁ ଯେଉଁମାନଙ୍କର ଉପସ୍ଥିତି ଏ ଅନୁଷ୍ଠାନକୁ ସୁମଣ୍ଡିତ କରିଥୁଲା, 
ସେମାନଙ୍କ ମଧ୍ୟରେ ଥୂଲେ ପ୍ରଖ୍ୟାତ ଆଡ଼ଭୋକେଟ୍‌ ହରିହର ମହାପାତ୍ର 

(ପରେ ଜଷ୍ଚିସ ମହାପାତ୍ର), ଆଡ଼ଭୋକେଟ୍‌ ରାଜକିଶୋର ଦାସ (ପରେ 
ଜଷ୍ଚିସ୍‌ ଦାସ), ଆଡ଼ଭୋକେଟ୍‌ ଦୀନବନ୍ଧୁ ସାହୁ (ପରେ ଆଡ୍‌ଭୋକେଟ୍‌ 
ଜେନେରାଲ ସାହୁ), ବିଶିଷ୍ଠ ଓପନ୍ୟାସିକ କାଳିନ୍ଦୀ ଚରଣ ପାଣିଗ୍ରାହୀ, ଶିଳ୍ପୀ 
ଗୋପାଳ କାନୁନଗୋ, କବି ବୈକୁଣ୍ଠ ନାଥ ପଟ୍ଟନାୟକ, ଶ୍ରୀମତୀ. ସରଳା 
ଦେବୀ, ବାଗ୍ଧୀ ଯଦୁମଣି ମଙ୍ଗରାଜ, ରେଭେନ୍ସା କଲେଜର ବରିଷ୍ଠ ଅଧ୍ଯାପକ 
ଡକ୍ଟର ବଳଭଦ୍ର ପ୍ରସାଦ ଓ ଡକ୍ଟର ସଦାଶିବ ମିଶ୍ରଚ ବରିଷ୍ଠ ସାଥୀ ବିଶ୍ଵନାଥ 
ମୁଖାର୍ଜୀ ବୈଦ୍ଯନାଥ ରଥ, ବିଜୟ ଚନ୍ଦ୍ର ଦାସ ଓ ରାମକୃଷ୍ଣ ପତି ଏବଂ ବଂଧୁ , 
ଦୁର୍ଗାଚରଣ ମହାନ୍ତି, ଜଗତୃକୃଷ୍ଣ ଦାସ, ବନମାଳୀ ଦାସ, ଶୈଲେନ୍‌ ମହାପାତ୍ର 
ରାମଚନ୍ଦ୍ର ରାମ, ନରସିଂହ ତ୍ରିପାଠୀ ଓ ଦୂର ଦୂରାନ୍ତର ବହୁ ସାଥୀ ଓ ସହଯୋଗୀ 
ଗଣ ! ମହତାବ ବାବୁ ବ୍ଯକ୍ତିଗତ ଭାବେ ଯୋଗ ଦେଇ ନ ପାରି ଶୁଭେଚ୍ଛା 
ବାର୍ଉଁ। ପଠାଇଥୂଲେ । କବିତାଟିଏ ଲେଖୁ ପଠାଇଥ୍‌ଲେ ଜାତୀୟ କବି ବୀରକିଶୋର 
ଦାସ । ଆମର ପରମ ଶୁଭାକାଂକ୍ଷୀ ସ୍ଵର୍ଗୀୟ ଲକ୍ଷ୍ମୀନାରାୟଣ ସାହୁ, ସେହି 
ସମୟରେ ଓଡ଼ିଶାରେ ନ ଥୁଲେ । କିନ୍ତୁ ନିମନ୍ତ୍ରଣ ପାଇ ଦୁଇଟି ଇଂରେଜୀ 
କବିତା, ଗୋଟିଏ ମୋ ନାମରେ ଓ ଅନ୍ୟଟି ନିରୁପମାଙ୍କ ନାମରେ ଛପାଇ 
ପଠାଇ ଦେଇଥୁୂଲେ ! ସେ ଦୁଇଟି କବିତା ଏବେ ମଧ୍ଯ ନିରୂପମାଙ୍କ ପାଖରେ 
ସଂଚିତ ହୋଇ ରହିଛି । କାଳିନ୍ଦୀ ବାବୁ ମରଜଗତରୁ ବିଦାୟ ନେଲେଣି । କିନ୍ତୁ 
ବର୍ଷା ସର୍ଭେ ନନ୍ଦିନୀଙ୍କୁ (ନନ୍ଦିନୀ ଶତପଥୀ) ସାଂଗରେ ଧରି ସେ ଯେପରି 
ହରିହର ଘାଟରେ ପହଂଚିଲେ, ସେ ଛବି ଏବେ ମଧ୍ୟ ମନରେ ଜୀବନ୍ତ ରହିଛି । 
ସେ ଉପହାର ଦେଇଥୁବା ରୁପାର କଲମଟି ମୋର ଏକ ଅମୂଲ୍ୟ ସଂପଦ । 
ଆଇନ ଅନୁଯାୟୀ ବିବାହ ରେଜିଷ୍ଟି କରାହେଲା । ସବ୍ରରେଜିଷ୍ଟ୍ାରଙ୍କ 
ବହିରେ ଆମକୁ ଦସ୍ତଖତ କରିବାକୁ ହେଲା । ବରକନ୍ୟାଙ୍କ ଦସ୍ତଖତର ସତ୍ଯତା 
ସାବ୍ୟସ୍ତ କରି ହରିହର ବାବୁ, କାଳିନ୍ଦୀ ବାବୁ, ସରଳା ଦେବୀ ଓ ଯଦୁମଣି ବାବୁ 
ସାକ୍ଷ୍ଯ ସନ୍ତକ ଦେଇଥୁଲେ । ସବୁ ପ୍ରକାର ବିବାହ ପଦ୍ଧତିରେ ବର କନ୍ଯାଙ୍କୁ 
ପ୍ରାୟ ଏକ ପ୍ରକାରର ଶପଥ ନେବାକୁ ହୁଏ । ହିନ୍ଦୁ ପୁରୋହିତଙ୍କ କଂଠରେ 
ସଂସ୍କୃତ ଭାଷାରେ ହେଉ ବା ଖ୍ରୀଷ୍ଟିଆନ ପାଦ୍ରୀଙ୍କ କଂଠରେ ବିଖଣ୍ଡିତ ଓଡ଼ିଆରେ 
ହେଉ ବା ସ୍ପେଶାଲ ମ୍ୟାରେଜ ଆକ୍ଟରେ ପ୍ରଦତ୍ତ ଘୋଷଣା ପତ୍ର ହେଉ, ସବୁ 
ବିବାହରେ ବର କନ୍ଯା ଆଜୀବନ ପରସ୍ପର ପ୍ରତି ସ୍ନେହ ବଂଧନରେ ଆବଦ୍ଧ 
ରହିବେ ବୋଲି ଶପଥ ନିଅନ୍ତି । ମୋର ମନେ ଅଛି ଏହି ଶପଥ ପାଠ 

କଲାବେଳେ, ମୋ ଆଖୁରେ ଲୁହ ଆସିଥୁଲା । ନିରୂପମାଙ୍କ ଆଖୁ ମଧ୍ଯ ଛଳ 


ଛଳ ହୋଇ ଉଠିଥୁଲା ! 
ବିବାହ ପରେ ଆଶୀର୍ବାଦ ସଭା ଥୁଲା ସଂପୂର୍ଣ୍ଣ ଭିନ୍ନ ରୀତିର ! ପଣ୍ଡିତମାନେ 


ସଂସ୍କୃତ ଶ୍ଲୋକ ଆବୃତ୍ତି କରିବାର ଅଵକାଶ ନ ଥୁଲା । ହରିହର ବାବୁ, କାଳିନ୍ଦୀ 
ବାବୁ ଓ ଯଦୁମଣି ବାବୁଙ୍କ ଆଶୀର୍ବାଦ ସୂଚକ ପ୍ରବଚନ ପରେ, ପୂଜ୍ୟ ଅଧ୍ୟାପକ 
ଡକ୍ଟର ବଳଭଦ୍ର ପ୍ରସାଦ, ମେଡ଼ିକାଲ କଲେଜର ଅଧ୍ୟାପକ ଡକ୍ଟର ବାନାର୍ଜୀ 
ଓ ସାଥୀ ବିଶ୍ଵନାଥ ମୁଖାର୍ଜୀ ସଂକ୍ଷିପ୍ତ ଭାଷଣ ଦେଇଥୁୂଲେ । ଏହାପରେ ଆରମ୍ଭ 
ହେଲା ସାଥୀମାନଙ୍କର ସମବେତ ଗାନ । ମିଳିତ ଧ୍ବନି ଛଳରେ ବଂଧୂ ରାମଚନ୍ଦ୍ର 
ରାମଙ୍କ ଶୁଭ କାମନା ଏବେ ମଧ୍ଯ କାନରେ ବାଜୁଛି ।”” (ଭୁଲି ନାହିଁ) 

ନିରୂପମା ରଥ ମଧ୍ଯ ଏହି ବିବାହ ସଂପର୍କରେ ଆନ୍ତରିକତାର ସହିତ 
ନିଜର ଅଭିମତ ଉପସ୍ଥାପନ କରିଛନ୍ତି । 

ଓଡ଼ିଶାରେ ପ୍ରଥମ ଛାତ୍ରୀ ଅନୁଷ୍ଠାନ- ଛାତ୍ରୀସଂଘ ଗଢ଼ିଛି । ଛାତ୍ରସଂଘର 
ରାଜ୍ୟ ସମ୍ମିଳନୀ ଠାରୁ ସର୍ବଭାରତୀୟ ସମ୍ମିଳନୀରେ ଯୋଗ ଦେଇ ଛାତ୍ର 
ସମସ୍ୟା ଉପସ୍ଥାପନ କରିଛି । ପୋଲିସର ଲାଠି ଗୁଳିକୁ ଖାତିର ନ କରି 
ଆଇନଅମାନ୍ୟ କରିବା ସଂଗେ ସଂଗେ ଶୋଭାଯାତ୍ରାର ନେତୃତ୍ଵ ନେବାରେ 
କେବେ ପଛଘୁଞ୍ଚା ଦେଇନି । ଏହି ଲେଖାରେ ଏପରି ଅନେକ ଘଟଣା ସନ୍ନିବେଶିତ 
ହୋଇଛି । 

ମୁଁ ଭାରି ଦୃଢ଼ମନା । ବିପଦଆପଦରେ କେବେ ଭାଙ୍ଗ ପଡ଼େ ନାହିଁ କି 
ଦବିଯାଏ ନାହିଁ । ଯାହା କରିବାକୁ ଚାହେଁ ଶତ ବାଧା ବିଘ୍ଵ ଆସିଲେ ସୁଦ୍ଧା 
ତାକୁ ଭୁକ୍ଷେପ ନ କରି ଆଗେଇ ଯାଏ । 

ଗୋଟିଏ କଥା-ମୋର ବିବାହ କଥା ! ମୁଁ ଓ ଗଂଗାଧର ବାବୁ ଉଭୟେ 
ରକ୍ଷଣଶୀଳ ପରିବାରର । ସେତେବେଳେ ଆମର ଯେପରି ବାହାଘର ହେଲା 
ବର୍ଭମାନ କେହି ଭାବିପାରିବେ ନାହିଁ । ସମସ୍ତ ପ୍ରକାର ପରମ୍ପରୀ, ଚଳଣିକୁ 
ଭାରି ଆମେ ଦୁହେଁ ବିବାହ ବନ୍ଧନରେ ଆବଦ୍ଧ ହେଲୁ । ସେତେବେଳେ 
ଇଣ୍ଟରକାଷ୍ଟ ମ୍ୟାରେଜ କିଛି ଛୋଟିଆ କଥା ନୁହେଁ । ଉଭୟଙ୍କର ଦୃଢ଼ ମନବଳ 
ଓ ସାହସ ଏହାକୁ ଫଳବତୀ କରିଥୁଲା । 

ମୋର ମନେ ଅଛି । ହରିହର ଘାଟରେ କମ୍ୟୁନିଷ୍ଠ ପାର୍ଟିର କମ୍ୟୁନ 
ଥାଏ । ବହୁ ତୁଙ୍ଗ ନେତା ଏଠି ଏକାଠି ରହୁଥିଲେ, ଖାଉଥ୍‌ଲେ । କାମଦାମ 
କରୁଥୁଲେ । ୧୯୪୬ ମସିହା ମଇ ୪ ତାରିଖ ଦିନ ମୋ ଦାଦା (ଜଷ୍ଟିସ 

ରାଜକିଶୋର ଦାସ)ଙ୍କ ଘରୁ ମୁଁ ସେହି କମ୍ୁନକୁ ଗଲି । ଗଂଗାଧର ରଥ, ତାଙ୍କ 
ବନ୍ଧୁ ରାମଚନ୍ଦ୍ର ରାମଙ୍କ ଘରୁ ବରବେଶରେ ଆସିଲେ । ବଙ୍ଗଳାର କମ୍ୟୁନିଷ୍ଟ 
ନେତା ବିଶ୍ବନାଥ ମୁଖାର୍ଜୀ ଏଥୁରେ ଯୋଗ ଦେଇଥାନ୍ତି । ବହୁ କମ୍ୟୁନିଷ୍ଟ ନେତା, 
କଟକର ମାନ୍ୟଗଣ୍ୟ ବ୍ୟକ୍ତି ଓ ପ୍ରନ୍ଧିପାଲ ଏସ୍‌.କେ. ବାନାର୍ଜୀ ମୋର ମେଡ଼ିକାଲ 
କଲେଜର ସାଙ୍ଗସାଥୀ ଏହି ବିବାହରେ ଯୋଗ ଦେଇ ଆମର ଏ ସାଂସାରିକ 
ବନ୍ଧନକୁ ଦୃଢ଼ କରିବା ପାଇଁ ଆମ୍ଭମାନଙ୍କୁ ଆଶୀର୍ବାଦ କରିଥୁଲେ । ଜାତିଭେଦ 
କୁସଂସ୍କାରକୁ ଭାଙ୍ଗିବା ପାଇଁ ମୁଁ ଦୃଢ଼ପରିକର ଥୁଲି । ଗଂଗାଧର ବାବୁ ମୋଠାରୁ 
ଆହୁରି ବେଶି ଅଟଳ ଓ ଦୃଢ଼ ଥୁଲେ । ଆମ ବିଭାଘର ପାଇଁ ସେତେବେଳେ 
ଲକ୍ଷ୍ମୀନାରାୟଣ ସାହୁ ୨ଟି କବିତା ଇଂରେଜୀରେ ଲେଖୁ ଆମମାନଙ୍କୁ ଉପହାର 
ଦେଇଥୂଲେ ଓ ସେଠି ବାଣ୍ଡିଥ୍‌ଲେ । ପୂର୍ବତନ ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀ 
ସେତେବେଳର କୁନି, ଆଉ ଅନ୍ୟମାନେ ମଧ୍ଯ ଗୀତ ଲେଖୁଥୁଲେ ! ରାଜୁଦାଦାଙ୍କ 
ଘରୁ ଖୁଡ଼ୀ ମତେ ସଜେଇ ବିନା ଆଡ଼ମ୍ବରରେ ବିବାହ ପାଇଁ ପଠାଇଥୁଲେ । 
ସେଦିନ ଚଳିଲାଭଳି ଦିଖଣ୍ଡ ଲୁଗାପଟା ଏବଂ ଆବଶ୍ଯକୀୟ ସାମଗ୍ରୀ ଖଣ୍ଡେ 
ସୁଟକେଶରେ ସଜାଡ଼ି ସାଙ୍ଗରେ ଦେଇଥୁଲେ । ସେ ଆଜି ସ୍ଵର୍ଗରେ, ମାତ୍ର ସେ 
ହିଁ ମୋର ମନେ ରହିଥୂବେ । ମୁଁ ସାଧାରଣ ଲୁଗାପଟା ପିନ୍ଧି ଜଣେ ଦି'ଜଣ 
ଝିଅଙ୍କ ସଙ୍ଗେ ସେଇଠୁ ସେତକ ବିବାହସ୍ଥଳୀକୁ ଚାଲିଚାଲି ଯାଇଥ୍‌ଲି । 
ବିବାହ ପରେ ଡଗରପଡ଼ା ଘର ଦେଇ ଆମର ନିର୍ଦ୍ଦିଷ୍ଟ ବାସସ୍ଥାନକୁ 
ଗଲୁ । ଡଗରପଡ଼ା ଘର ପୂରା ନିସ୍ତବ୍ଧ, ଶୂନଶାନ୍‌ ଥିଲା । ମୋର କେନ୍ଦ୍ରାପଡ଼ା 
ବୋଉ କିଛି ଜିନିଷ ମୋ ପାଇଁ ଆଣି ଆସି ପହଞ୍ଚଥ୍‌ଲେ । ଦେଖୁଲୁ କେବଳ 
ଦୁଇ ବୋଉଙ୍କୁ- ତାଙ୍କର ସୋହାଗଭରା ସଜଳ ଚାହାଣି ଓ ଆଶିଷ ହେଲା 
ଆମର ପାଥେୟ । ମାତ୍ର ଖୋଜିଲା ଲୋକ, ଲୋଡ଼ିଲା ବ୍ୟକ୍ତିମାନେ କେହି ନ 
ଥିଲେ । ମୋର ବାପା ସତ୍ଯବାଦୀ ଦାସ ନୀରବରେ ବସିଥୂଲେ । ସେତ 
ନାଚାର ଥୁଲେ ! ଭାରି ମନରେ ¬ କିଛିକ୍ଷଣ ରହି ସମସ୍ତଙ୍କୁ ନମସ୍କାର ଜଣେଇ 
ଚାଲିଗଲୁ ଆମର ନିର୍ବାରିତ ବସାଘରକୁ । ତା'ପରେ ଆଉ ସେ ଘରକୁ କେବେ 
ବି ଆସି ନାହୁଁ । ଆଇନ ଅନୁଯାୟୀ ରେଜିଷ୍ଟି ବିବାହରେ ଜଷ୍ଟିସ୍‌ ହରିହର 
ମହାପାତ୍ରୟ ଜଷ୍ଟିସ ରାଜକିଶୋର ଦାସ, କାଳିନ୍ଦୀ ଚରଣ ପାଣିଗ୍ରାହୀ, କବି 
ବୈକୁଣ୍ଠ ନାଥ ପଟ୍ଟନାୟକ, ଶ୍ରୀମତୀ ସରଳା ଦେବୀ, ଯଦୁମଣି ମଙ୍ଗରୀଜ, 
ବିଜୟଚନ୍ଦ୍ର ଦାସ, ରାମକୃଷ୍ଣ ପତି, ଦୁର୍ଗାଚରଣ ମହାନ୍ତି ଜଗତକୃଷ୍ଣ ଦାସ, 

ବନମାଳୀ ଦାସ, ଶୈଳେନ ମହାପାତ୍ର ନରସିଂହ ତ୍ରିପାଠୀ ଓ ରାମଚନ୍ଦ୍ର ରାମ 
ପ୍ରଭୃତି ଉପସ୍ଥିତ ଥଲେ ।”' (ଅଲିଭା ସତି ଅଭୁଲା ଅନୁଭୂତି 

ତାଙ୍କ ବିବାହ ଉତ୍ସବ କେବଳ ଭୋଜିଭାତ ଉତ୍ସବରେ ସୀମିତ ନ ଥୁଲା, 
ବରଂ ତାହା ପ୍ରସାରିତ ହୋଇଥଲା ଏକ ସାମାଜିକ ସାରସ୍ଵତ ମହୋତ୍ସବରେ । 
କବି ସଚ୍ଚିଦାନଂଦ ରାଉତରାୟ ତାଙ୍କୁ ଶୁଭେଚ୍ଛା ଜଣାଇ ଲେଖୁଥ୍‌ଲେ ଏକ 
କବିତା । 

ଗଂଗାଧରଙ୍କ ଥିଲା ସଫଳ ଦାମ୍ପତ୍ୟ ଜୀବନ । ଉଭୟଙ୍କ ଭଲପାଇବା 
ଥଲା ଗଭୀରରୁ ଗଭୀର । ନିରୂପମା ରଥଙ୍କର ଆମ୍ଭିକ ବର୍ଣ୍ଣନାରୁ ଏହା ବେଶ୍‌ 
ବୁଝିହୁଏ- 

“ନ୍ଵିବାହ ମଣ୍ଡପରୁ ଟାକ୍ସି କରି ବଣିଆସାହି ଯିବାର ସାମର୍ଥ୍ୟ ମଧ୍ଯ ନ 
ଥିଲା । ତେଣୁ ଅନାଗତ ବିଧାତା ପରି ସେ ଘୋଡ଼ାଗାଡ଼ିର ବନ୍ଦୋବସ୍ତ କରିଥୁଲେ ! 
ଦୁଇଟି ଛୋଟ ରୁମ୍‌ ବଣିଆସାହିରେ ଓ କେବଳ ଦୁଇଟି ପଟା ଖଟ । କହିଲେ, 
“ଏଠି ଘର ନେଲି । ମେଡିକାଲ କଲେଜ ପାଖରେ ରହିଲେ ତମର ସୁବିଧା 
ହେବ ଓ ରିକ୍କାରେ କମ୍‌ ସମୟ ଲାଗିବ ।”” ମୁଁ ହସିଦେଲି । କହିଲି, “ଖର୍ଚ୍ଚ 
ବି କମ୍‌ ଲାଗିବ ?”” ମୋ କଥାର ରହସ୍ଯ ବୁଝିପାରିଲେ, ହସିଦେଲେ । 
ହେଲେ ସେତେବେଳେ ତାଙ୍କର କିଛି ଚାରା ନ ଥୁଲା । 

ଗୃହ ପ୍ରବେଶ ପରେ ଭିତରେ ଚଳିବା ରାନ୍ଧିବା ଖାଇବା ବଡ଼ ସମସ୍ଯା 
ହୋଇ ଛିଡ଼ା ହେଲା । ଯାହାକୁ କହନ୍ତି ଚୁଲି ଚାଳ ନାହିଁ ଅଗରବାସ । ମାଟି 
ହାଣ୍ଡିରେ କଇଁଥା ବାଇଗଣ ଶିଝା । ନିଜେ, ତାଙ୍କର ଓ ମୋର ସେଠାରେ ଥୁବା 
ସାନ ଦୁଇ ଭାଇଙ୍କ ସାହାଯ୍ୟରେ ରାନ୍ଧି ପକାନ୍ତି । ମତେ ରନ୍ଧାବଢ଼ା ଜଣା ନ 
ଥୁଲା । ଭାତ ସାଙ୍ଗରେ କଇଁଥା ବାଇଗଣ ଶିଝା ତାଙ୍କୁ ଅମୃତ ପରି ଲାଗୁଥୁୂଲା । 
ଭାଇ ଦି” ଜଣଙ୍କୁ ଏମିତି ମଜେଇ ଦେଉଥୂଲେ ଯେ ସେମାନେ ମଧ୍ଯ ମାତିଯାନ୍ତି । 
“ଆମର ବଢ଼ିଆ ଖାନା । ଚାଲ ଗରମ ଗରମ ଖାଇବା ।”” ତିନିଜଣଯାକ 
ଖାଇ ବସନ୍ତି । ପିଲାଦିନରୁ ଭଲ ଖାଇଥୁବାରୁ ମୁଁ ନାକ ଟେକୁଥଲି । ମେଡ଼ିକାଲ 
ହଷ୍ଟେଲରେ ଖାଇବା ଖର୍ଚ୍ଚ ଦେଇପାରିବୁ ନାହିଁ । ତେଣୁ ସେ ବା ଭାଇ ପରଟା 
ଓ ଚିନି ନେଇ ଆସୁଥଲେ ! ମୋ ସାଙ୍ଗମାନେ ମଜାରେ ଖାଇଦିଅନ୍ତି । ଅବଶ୍ଯ 
ଏହି ବ୍ଯବସ୍ଥା ସାମୟିକ ଥୁଲା । ମୋର କହିବାର କଥା ତାଙ୍କର ଅଭାବନୀୟ 
ପରିସ୍ଥିତିରେ ମଧ୍ଯ ମୋର ଯେପରି କିଛି ଅସୁବିଧା କଷ୍ଠ ହେବ ନାହିଁ, ସେଥ୍ପ୍ରତି 
ସେ ସଜାଗ ଥୂଲେ ! 


Digitized by PPRACHIN, SOA 


ଗଂଗାଧର ରଥ ୧୧୭ 


ତା'ପରେ ଦିନେ ଦୁଇଜଣ ସେ ଘରେ ରାତିରେ ଥାଉ । ହାତରେ ମାତ୍ର 
ଚାରିଅଣା ପଇସା ଥୁଲା । ପ୍ରମାଦ ଗଣିଲୁ । ଟାଉନ ହଲରେ ବୀରେନ୍ଵ ଦାଂଙ୍କ 
ମିଟିଙ୍ଗକୁ ରିକ଼୍ାରେ ଗଲେ ରାତିରେ ଉପାସରେ ରହିବାକୁ ପଡ଼ିବ । “ନାହିଁ, 
ଚାଲିକି ଯିବା” କହି ସେ ମୋ ହାତ ଧରି ଚାଲିଲେ । ମୁଁ ଅମଙ୍ଗ ହେଉଥ୍‌ୁଲି । 
ଫେରିଲା ବେଳକୁ ମୁଁ ହାଲିଆ ହୋଇଯାଇଥାଏ । ଫେରି ଚାରିଅଣାର ପୁରି 
ତରକାରି କିଣିଲେ । ସେକାଳର ସମୟ ଭିନ୍ନ ଥୁଲା । ଏକ ଅଣାରେ ବଡ଼ ପୁରି 
ଗୋଟାଏ ଓ ଟିପେ ତରକାରି ମଧ୍ଯ । ବେଶ୍‌ କ୍ଷୁଧା ମେଣ୍ଟିଗଲା । ଏହା ଥରକର 
କଥା ନୁହେଁ; ବହୁବାର ହୋଇଛି । ହେଲେ ମନଦୁଃଖ କେବେ କରି ନାହୁଁ ! 
କିଭଳି ଏସବୁ ସମ୍ଭବ ହେଉଥୂଲା ଭାବିଲେ ଆଜି ଆଶ୍ଚର୍ଯ୍ୟ ଲାଗୁଛି । କେବଳ 
ଇଳ୍ଛାଶକ୍ତିର ବଳରେ । 

ସେ ଥୂଲେ ଅତି ଅମାୟିକ, ଦୀପ୍ତିମାନ ସଂସ୍କୃତି ସଂପନ୍ନ । A man of 
determination, ଯାହା ଠିକ ଭାବୁଥ୍‌ଲେ ତାହା ସେ ନିଶ୍ଚୟ କରୁଥୂଲେ । 
ତାଙ୍କର ସମାଜଦର୍ଶନ ଭିନ୍ନ ପ୍ରକାରର ଥୁଲା । ତାଙ୍କ ମନରେ କେବେ ଛୋଟ 
ବଡ଼ର ବିଚାର ନ ଥୁଲା । 

୧୯୪୨ ମସିହାରେ ସେ ପାଠପଢ଼ା ଛାଡ଼ି ଦେଇ ସ୍ଵାଧୀନତା ସଂଗ୍ରାମରେ 
ମିଶି ଯାଇଥୂଲେ, ଯଦିଓ ଶେଷରେ ଲ” ପାସ କଲେ ୧୯୫୪ ମସିହାରେ । ସେ 
ପ୍ରଥମ ଶ୍ରେଣୀରେ ପ୍ରଥମ ହୋଇ ପାସ କରିଥୂଲେ । ସେତେବେଳେ ତାଙ୍କର 
ଆର୍ଥକ ଅବସ୍ଥା ଭଲ ନ ଥୁଲା । ମୋର ମେଡ଼ିକାଲ ପଢ଼ା ଖର୍ଚ୍ଚ ଓ ହଷ୍ଟେଲରେ 
ରହଣି ଖର୍ଚ୍ଚ ସବୁ ତୁଲାଉଥ୍‌ଲେ । ଏଣେ ଘରଭଡ଼ା ଓ ଆନୁଷଙ୍ଗିକ ଖଟ । 
ତା'ପରେ ସେ ଗୋଟାଏ କାମ କଲେ, ଅଧୁକ ପରିଶ୍ରମ କରି କିଛି ରୋଜଗାର 
କଲେ ! ତେବେ ବି ସେହି ଅବସ୍ଥାରେ ସାଙ୍ଗସାଥୀ, ସହୋଦରମାନଙ୍କୁ ସହାୟତା 
କରିବାରେ ଲାଗିଗଲେ । କେଉଁ ସାଙ୍ଗ ବା ସାଥୀ ବେମାର ଅଛି ଶୁଣିଲା ମାତ୍ରେ 
ଦଉଡ଼ି ଯାଇ ଚିକିତ୍ସା ବ୍ଯବସ୍ଥା କରନ୍ତି । ନିଜର ଅବସ୍ଥା ଭଲ ନ ଥୁଲେ ମଧ୍ଯ 
ଦୁଃସ୍ଥ କର୍ମୀମାନେ ସାହାଯ୍ୟ ଚାହିଁଲେ ସଙ୍ଗେ ସଙ୍ଗେ ସହାୟତା କରନ୍ତି । 

ସେ ଥଲେ ଜଣେ ଉଚ୍ଚକୋଟୀର ମଣିଷ - ଦୀପ୍ରିମାନ୍‌ ଯେମିତି ଚେହେରା 
ସେମିତି ଚଳଚଞ୍ଚଳ କର୍ମଠ । 

ତାଙ୍କର ଓଡ଼ିଶା ବାହାରକୁ ବୁଲିଯିବା ଏକ ସୌକୁ ଥୁଲା । ପ୍ରତ୍ଯେକ 
ବର୍ଷ ବଡ଼ଦିନ ଛୁଟିରେ ସୁବିଧା ଅସୁବିଧା ଯାହା ଥାଉ ପଛକେ ଓଡ଼ିଶା ବାହାରକୁ 
ଆମେ ବୁଲିବାକୁ ଯାଉ । ଭୂସ୍ବର୍ଗ କାଶ୍ମୀର, ସିମ୍ଲା, ଦାର୍ଜିଲିଂ, ମାଡ୍ରାସ, ଦିଲ୍ଲୀ 

ପ୍ରଭୃତି ସ୍ଥାନକୁ ଯାଉଥୁଲୁ । ତେଣୁ ବୁଲିବା, ସାରା ଭାରତବର୍ଷକୁ ପ୍ରଦକ୍ଷିଣ 
କରିବା ଯେପରି ଆମର ନିଶା ଥୁଲା । ବୁଲୁଥଲୁ, କେବଳ ବୁଲୁଥ୍‌ଲ୍ୁ ପ୍ରତ୍ଯେକ 
ବର୍ଷ ଖ୍ରୀଷ୍ଟ ମାସରେ, ତେବେ କାଶ୍ମୀରକୁ ଦୁଇ ତିନି ଅର ବୁଲିଯାଇଛୁ । 
କାଶ୍ମୀର ବା ଦା୍ଜିଲିଂ ଇତ୍ୟାଦି ସ୍ଥାନ ବୁଲିବାବେଳେ ପ୍ରତ୍ୟେକ ଜାଗାରେ 
ପ୍ରକୃତିର ବୈଚିତ୍ର୍ୟୟ ସହର ପାହାଡ଼ ପର୍ବତର ଇତିହାସ ଓ ବିଶେଷତ୍ଵ ବୁଝେଇ 
ଦେଉଥାନ୍ତି । ଅସମ୍ଭବ ତାଙ୍କର ଜ୍ଞାନ ଓ ଧୈର୍ଯ୍ୟ । ଘୋଡ଼ା ଚଢ଼ି ମଧ୍ଯ ପାହାଡ଼ରେ 
ଏଗାର ହଜାର କିଲୋମିଟର ଉପରକୁ ଯାଇ ବନ୍ଧୁର ମାର୍ଗରେ ଫେରି ଆସୁଥୁଲେ । 

୧୯୪୬ ମସିହାରେ ଇଉନିୟନ ଜ୍ୟାକ୍ ମୁଭୂମେଣ୍ଟ ହୁଏ । ମୁଁ ସେତେବେଳେ 
ରେଭେନ୍ସା କଲେଜର ବିଶାଳ ପ୍ରୋସେସନର ନେତୃତ୍ଵ ନେଇ ଆସୁଥୁଲି । 
ସ୍ଲୋଗୀନ ଦେଉଥୁଲି ‘ଡାଉନ ଡାଉନ ଇଉନିୟନ ଜ୍ଯାକୁ' । ସେତେବେଳେ 
ସେ ନବବିବାହିତ । ଧାଡ଼ିର କଡ଼କୁ ଲାଗିଆସି ସେ ମୋତେ କହିବାର ଶୁଣିଛି, 
"Go ahead bravely, everybody is proud of you. ବାଟରେ ସଂଘର୍ଷ 
ହେଲେ ମୁକୁବିଲା କରିବ, ପଛକୁ ଫେରିବ ନାହିଁ ।।? ସେଦିନ ସତକୁ ସତ 
ଇଂରେଜ ସୈନ୍ୟଙ୍କ ସହିତ ମୋର ପ୍ରଥମ ସଂଘର୍ଷ ହୋଇଥଲା ଏବଂ ଶେଷରେ 
ମୁଁ ଅଣ୍ଡରଗ୍ରାଉଣ୍ଡ ଚାଲି ଯାଇଥୂଲି । ସେ ମୋତେ ଖୋଜି ଖୋଜି ଅସ୍ଥିର 
ହୋଇପଡ଼ିଥଲେ । ଦୁଇ ଦିନ ପରେ ଯେତେବେଳେ ମୁଁ ସଂଗୋପନରେ ଆସି 
ମେଡ଼ିକାଲ କଲେଜରେ ଓହ୍ଲାଇ ପଡ଼ିଲି, ସେ ଥୟ ହେଲେ । କାରଣ 
ସେତେବେଳକୁ ସେ ଅତିମାତ୍ରାରେ ଚିନ୍ତିତ ହୋଇ ପଡ଼ିଥୂଲେ ! ପୋଲିସ୍‌ ବୋଧହୁଏ 
ଧରିନେଇ ଗାୟବ କରି ଦେଇଛି, ହୁଏତ ମାରପିଟ୍‌ କରିଥୂବ । ତେଣୁ ନ ଖାଇ 
ନ ପିଇ ସେ ମୋର ସନ୍ଧାନରେ ଥୂଲେ । (ଭୁଲି କି ହୁଏ ହେ ଅମୃତ ପଥର 
ପଥୁକ !) 

ନିରୂପମା ରଥ ଥୂଲେ ମହୀୟସୀ ନାରୀନେତ୍ରୀ, ଖ୍ୟାତନାମା ଚିକିସ୍ଥିକା, 
ପ୍ରସିଦ୍ଧ ସମାଜସେବୀ, ଦେଶପ୍ରେମୀ, ସ୍ଵାଧୀନତା ଆନ୍ଦୋଳନର ଅଗ୍ରଣୀ 
ଛାତ୍ରନେତ୍ରୀ । ତାଙ୍କ ଅବଦାନରେ ଓଡ଼ିଆ ସାହିତ୍ଯ ଓ ଓଡ଼ିଶାର ସାମାଜିକ 
ଜୀବନ ଆଲୋକିତ ହୋଇଛି । ଗଂଗାଧର ଓ ନିରୂପମାଙ୍କ ମଧୁର ମିଳନ 
ଓଡ଼ିଶାରେ ସାମାଜିକ ଆନ୍ଦୋଳନକୁ ପରିପୁଷ୍ଟ ହୋଇଛି କହିଲେ ଅତ୍ର୍ୁକ୍ତି ହେବ 
ନାହିଁ । 

ଗଂଗାଧର ରଥ ୧୧୯ 
ଶେଷକଥା : 


ଗଂଗାଧର ରଥଙ୍କ ଜୀବନର ଶେଷ ପର୍ଯ୍ୟାୟ ଥୁଲା ବିସ୍ମୟରେ ପରିପୂର୍ଣ୍ଣ । 
ସେ ଯେମତ ମୃତ୍ୟୁକୁ ପାଖରୁ ଜାଣିପାରିଥୂଲେ । କୁହାଯାଏ - ଭଲ ମଣିଷମାନେ 
ତାଙ୍କର ଶେଷ ସମୟକୁ ଜାଣିପାରନ୍ତି ବୋଲି । ଗଂଗାଧର ରଥ ୨୦୦୮ ମସିହା 
ସାହିତ୍ୟ ଭାରତୀ ସମ୍ମାନ ପ୍ରଦାନ ପୂର୍ବରୁ ସେ ଟିକିଏ ଅବଶ ହୋଇପଡ଼ୁଥୁଲେ । 
ଟିକେ ଟିକେ କାମ କରିଲା ପରେ ହାଲିଆ ହୋଇପଡ଼ୁଥଲେ । କଥାକଥାକେ 
କହୁଥ୍‌ଲେ- ମୁଁ ଆଉ କେତେଦିନ ବଞ୍ଚବି ୨” ବନ୍ଧି ପରିଜନ ଏହାକୁ ହସରେ 
ଉଡ଼ାଇ ଦେଉଥୂଲେ । ଗଂଗାଧରଙ୍କ ପରି ସୁସ୍ଥସବଳ କର୍ମଠ ମଣିଷ କ'ଣ 
ଆରପାରିକୁ ଯାଇପାରନ୍ତି ୨ ଜୀବନର ସବୁ କ୍ଷେତ୍ରରେ ଉତ୍ତୀର୍ଣ୍ଣ ହୋଇଥୁବା 
ମଣିଷକୁ ଏତେଶୀଘ୍ର କ'ଣ ମୃତ୍ୟୁ ଆପଣାର କରିନେବ ? ତାଙ୍କର ନିଜ ଉପରେ 
ଥୁଲା ଅଖଣ୍ଡ ବିଶ୍ଵାସ, ଆମ୍ମପ୍ରତ୍ୟୟ ଥୁଲା ଦୃଢ଼ ଓ ମନୋବଳ ଥୁଲା ଅସୀମ । 
ତେଣୁ କେମିତି ବା କିଏ ବିଶ୍ଵାସ କରିବ ଗଂଗୀଧର ରଥ ଏ ସୁନ୍ଦର ପୃଥୁବୀାରୁ 
ଏମିତି ଚାଲିଯିବେ ବୋଲି ! ୧୨ ଜାନୁୟାରୀ ୨୦୦୮ରେ ଥୁଲା “ସାହିତ୍ଯ 
ଭାରତୀ” ପ୍ରଦାନର ତ୍ରୟୋଦଶ ବର୍ଷ, ବିଶିଷ୍ଠ ସାହିତ୍ୟିକ ଡଃ ବିଭୂତି ପଟ୍ଟନାୟକଙ୍କୁ 
ଏହି ସମ୍ମାନ ପ୍ରଦାନ କରାଯାଇଥୁଲା । ଏହି ଉତ୍ସବର ମୁଖ୍ଯ ଅତିଥ ଥଲେ 
ଓଡ଼ିଶାର ତକ୍କାଳୀନ ରାଜ୍ୟପାଳ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେ । ଉତ୍ସବରେ 
ଗଂଗାଧର ରଥ ସଭାପତିତ୍ଵ କରୁଥ୍‌ଲେ । ଆମ୍ମମର୍ଯ୍ୟାଦାରେ ବିଶ୍ବାସୀ ଗଂଗାଧର 
ସଭାରେ ରାଜ୍ୟପାଳଙ୍କର ଅନୁମତି ଚାହିଁଲେ ଯେ ସେ ଅସୁସ୍ଥ ତେଣୁ ସେ ବସି 
ରହି ସଭା ପରିଚାଳନା କରିବେ । ଏଇଠୁ ଜଣାପଡ଼ିଲାଓ ତାଙ୍କ ଶରୀର ଭଲ 
ନାହିଁ ବୋଲି । ଉତ୍ସବ ସରିଗଲା । 

ମାର୍ଚ୍ଚ ୧ ତାରିଖ ୨୦୦୮ ମସିହା । ସେ ଅସୁସ୍ଥ ହୋଇପଡ଼ିଲେ । ତାଙ୍କୁ 
ଶ୍ରୀରାମଚନ୍ଦ୍ର ଭଞ୍ଜ ମେଡିକାଲରେ ଭରି କରାଗଲା । ସାହିତ୍ୟ ଭାରତୀ ସମ୍ମାନ 
ପ୍ରଦାନ ପୂର୍ବରୁ ସେ ବାରମ୍ବାର କହୁଥ୍‌ଲେ ଏହା ମୋର ଶେଷ ଉତ୍ସବ । ଆର 
ବର୍ଷ ଉତ୍ସବକୁ ମୁଁ ଆଉ ନ ଥୁବି ।” ସତେଯେମିତି ସେ ଜାଣିପାରିଥୂଲେ ମୃତ୍ୟୁ 
ତାଙ୍କର ସନ୍ିକଟ ବୋଲି । ସାହିତ୍ଯ ଭାରତୀ ଉତ୍ସବ ସରିଲା । ଶେଷ ଲିଖୁତ 
ତାଙ୍କର ବହି “ଭାରତରେ ବ୍ରିଟିଶରାଜ” ବହିଟି ପ୍ରକାଶ ପାଇଲା । ତାଙ୍କ ଇଚ୍ଛା 
ମୁତାବକ ସବୁ କାର୍ଯ୍ୟ ପ୍ରାୟ ସାରି ଶୃଙ୍ଖଳାର ସହ ଏ ମରସଂସାରରୁ ନିତ୍ଯ 
ଜଗତକୁ ଯିବାପାଇଁ ଏହା ଯେପରି ଥୁଲା ପ୍ରସ୍ତୁତି ପର୍ବ । ଏହା କେବଳ ସମ୍ଭବ 

୧୨୦ ଗଂଗାଧର ରଥ 


ହୁଏ ସମର୍ଥ ସଫଳ ମଣିଷଙ୍କ ପକ୍ଷରେ ! ମାର୍ଚ୍ଚ ୯୯୧୦ ତାରିଖ ବେଳକୁ ତାଙ୍କ 
ଅବସ୍ଥାରେ ପରିବର୍ଭନ ଘଟିଲା । ସେ ଆଖୁ ଖୋଲିଲେ । ସମସ୍ତଙ୍କୁ ଚିହ୍ନିଲେ । 
ହାତ ହଲାଇ ଡାକିଲେ, ଟିକେ ଟିକେ କଥାବାର୍ରା ବି କଲେ । ପରିବାର ଓ 
ଆମତ୍ମୀୟସ୍ଵଜନଙ୍କ ନିରାଶ ଭିତରେ ଆଶାର ପ୍ରଦୀପ ପ୍ରଜ୍ଵଳିତ ହୋଇଉଠିଲା । 
ଅନୁମାନ କରାଗଲା, ଏଥର ସେ ଭଲ ହୋଇଯିବେ ବୋଲି । ବେଡ଼୍‌ ଉପରେ 
ଶୋଇରହି ମୁଣ୍ଡ ଟେକୁଥାନ୍ତି । ଟିକେ ଟିକେ ଉଠିବାର ଉପକ୍ରମ । ଓଃ କି 
ଅବସ୍ଥା ! ଇଏ କ”'ଣ ସେଇ ଗଂଗାଧର ରଥ, ଯିଏ ହାଇକୋର୍ଟ ଓ ସୁପ୍ରିମକୋର୍ଟରେ 
ଅଧ୍ଵବକ୍ତା ଭାବରେ ଭାରତର ଆଇନ ଇତିହାସକୁ ଚମକାଇ ଦେଇଥୁଲେ ! ନିଜ 
ବଳିଷ୍ଠ ବ୍ୟକ୍ତିତ୍ଵ ବଳରେ ନିଜ ପାଇଁ ସେ ସୃଷ୍ଟି କରିଥୁଲେ ଏକ ନୂଆ ପର୍ଯ୍ୟାୟ । 
ସାହିତ୍ୟ ଭିତରେ ଦେଖୁଥୁଲେ ନୁଆ ନୁଆ ସ୍ଵପ୍ନ ଓ ସମ୍ଭାବନା | ଡାକ୍ତରମାନେ 
କହିଲେ ସେ ଖୁବ୍ର ଶୀଘ୍ର ଭଲ ହୋଇଯିବେ । ୧୫ ତାରିଖ ସକାଳେ ତାଙ୍କର 
ଭେଣ୍ଟିଲେଟର ଖୋଲାଯିବ । ଦିନେ ଦୁଇଦିନ ପରେ ସେ ଘରକୁ ଫେରିବେ । 
କିନ୍ତୁ ବିଧ୍ୂବର ବିଧାନ ବଡ଼ ବିଚିତ୍ର । ମାତ୍ର ୧୫ ତାରିଖ ସକାଳ ୭ଟା ୪୦ 
ମିନିଟ୍‌ରେ ଅକ୍ତିଜେନ ଆପେ ଆପେ ବନ୍ଦ ହୋଇଗଲା ! ଗଂଗାଧର ସ୍ଥିର 
ହୋଇଗଲେ । ହୃଦ୍‌ଯନ୍ତ୍ର କ୍ରିୟା ତାଙ୍କର ସବୁଦିନ ପାଇଁ ବନ୍ଦ ହୋଇଯାଇଛି 
ବୋଲି ଡାକ୍ତରମାନେ ଘୋଷଣା କଲେ । ସବୁଦିନ ପାଇଁ ଗଂଗାଧର ଚିରନିଦ୍ରାରେ 
ଶୋଇଗଲେ । 

ସମଗ୍ର ଓଡ଼ିଶାରେ ଶୋକର ଛାୟା ଖେଳିଗଲା । ତାଙ୍କର ଦରଘାବଜାର 
ଘରେ ଲୋକଗହଳି ବଢ଼ିଗଲା । ଓଡ଼ିଶାର ସବୁବର୍ଗର ଲୋକମାନେ ତାଙ୍କୁ 
ଶ୍ରଦ୍ଧାଞ୍ଜଳି ଦେବାପାଇଁ ହୋଇଉଠିଲେ ତପୂର । 

ସେ ଥୁଲେ ଚିରତରୁଣ । ପିଲାଙ୍କ ସହ ପିଲା ପରି ¬ ଯୁବକମାନଙ୍କ ସହ 
ଯୁବକ ପରି ¬ ପ୍ରବୀଣମାନଙ୍କ ସହ ପ୍ରବୀଣ ପରି ଜୀବନ ବିତାଉଥୁଲେ ! 
ବନ୍ଧୁତା, ସ୍ତଷ୍ଟବାଦିତା ଏବଂ ଛଳନାବିହୀନ ତାଙ୍କର ସଂପର୍କ ଆତ୍ମୀୟଭାବ ବୃଦ୍ଧିରେ 
ସହାୟକ ହୋଇଥଲା । ତାଙ୍କର ସ୍ବେହ ଓ ଶ୍ରଦ୍ଧାଶୀଳ ବ୍ୟକ୍ତିତ୍ଵ ସବୁ ପିଢ଼ିର 
ଲୋକଙ୍କୁ ନିକଟତର କରାଇଥ୍‌ୁଲା । ତାହା ତାଙ୍କ ଜୀବିତ ଅବସ୍ଥାରେ ଏବଂ ମୃତ୍ୟୁ 
ପରେ ମଧ୍ଯ ସ୍ଵୀକୃତ ହୋଇଛି । କଟକ ବାର ଆସୋସିଏସନ୍ନରେ ଗଂଗାଧର 
ରଥଙ୍କ ପାଇଁ ଆୟୋଜିତ ଶୋକସଭା ଥୁଲା ତାହାର ଏକ ଯଥାର୍ଥ ଉଦାହରଣ । 
ଏହି ସଭା. ଥୂଲା ବେଶ୍‌ ଦୀର୍ଘ, ମାର୍ମିକ ଓ ଅଶ୍ରପୂର୍ଣ୍ଣ । 

ଗଂଗାଧର ରଥ ୧୨୧ 


ଗଂଗାଧରଙ୍କ ଜୀବନ ଆରମ୍ଭ ହୋଇଥଲା ଅଳକା ନଦୀକୂଳରୁ । ଅଳକା 
ନଦୀ ଥୁଲା ତାଙ୍କ ଜୀବନର ଏକ ଅଂଶବିଶେଷ । ଏହି ନଦୀକୁ ସେ ପ୍ରାଣଭରି 
ଭଲ ପାଉଥ୍‌ଲେ । ସେଥୁପାଇଁ ତାଙ୍କ ନାତୁଣୀର ନାମ (ଡାକ୍ତର ଜୟନ୍ତ ରଥ ଓ 
ଗାଳ୍ପିକା ସୁସ୍ଥିତା ରଥଙ୍କ କନ୍ଯା) ଅଳକା ଦେଇଥୁଲେ ! ସେହିପରି ତାଙ୍କ 
ପ୍ରତିଷ୍ଠିତ ପ୍ରକାଶନ ସଂସ୍ଥା ‘ଅଳକା ପ୍ରକାଶିନୀଂ ନାମରେ ପରିଚିତ । କଲେଜର 
ନାମ୍‌ ବି ‘ଅଳକା କଲେଜ” କରିଥଲେ । ଜୀବନର ଶେଷକୃତ୍ୟ ସମାପନ 
ହେଲା କର୍ମଭୂମି କଟକର କାଠଯୋଡ଼ି କୂଳରେ, ଖାନନଗରରେ । ସେ ଚାହିଁଥିଲେ 
ଏହିଠାରେ ତାଙ୍କ ଶେଷକାର୍ଯ୍ୟ ସଂପନ୍ନ ହେଉ । ବାଜି ରାଉତର ଶବ ଓ 
ଶୋଭାଯାତ୍ରାରେ ସେ ଥୂଲେ ଅଗ୍ରଣୀ ଯୁବନେତା । ଏହି ଖାନନଗରରେ 
ବାଜିରାଉତ ସମେତ ବହୁ ବରପୁତ୍ରଙ୍କ ଶେଷଚିତା ଜଳି ଉଠିଛି । 

ଗଂଗାଧର ରଥ ଥୂଲେ ଆଧୁନିକ, ଅତ୍ୟାଧୁନିକ ଭାବନାର ଅଂଶବିଶେଷ । 
ମଣିଷପଣିଆକୁ ସେ ଶ୍ରେଷ୍ଠ ମାନ୍ୟତା ପ୍ରଦାନ କରୁଥ୍‌ଲେ । ସେ ଥୂଲେ 
ସୌହନ୍ଦର୍ଯ୍ୟପ୍ରିୟୟ ବେଶପୋଷାକ ଥୁଲା ଉନ୍ନତ । ଫୁଲ ଓ ସଂଗୀତପ୍ରିୟ ଥଲେ 
ସେ । ନିଜର ଇଚ୍ଛା ସଂପର୍କରେ ସେ ଥରେ କହିଥୂଲେ- ତାଙ୍କର ଶେଷକୃତ୍ୟ 
ସମୟରେ ଶରୀରରୁ ପୋଷାକ ବାହାରିବ ନାହିଁ ଓ ଏହି କାର୍ଯ୍ୟଟି ଖାନନଗର 
ବିଦ୍ୟୁତ ଚୁଲାରେ ହିଁ ହେବ । 

ମାର୍ଚ୍ଚ ୧୫ ତାରିଖ । ବସନ୍ତ ରତୁର ଆସନ୍ନ ସନ୍ଧ୍ୟାରେ କାଠଯୋଡ଼ି 
ନଦୀକୂଳର ଖାନନଗର ବିଦ୍ର୍ୟୁତୃ ଚୁଲାରେ ପ୍ରଖ୍ୟାତ ଆଇନଞ୍ଚ, ବିଶିଷ୍ଟ ସ୍ଵାଧୀନତା 
ସଂଗ୍ରାମୀ, ଲବ୍ତପ୍ରତିଷ୍ଠ ସାହିତ୍ଯିକ, ବିଶିଷ୍ଟ ଶିକ୍ଷାବିତ, ସମାଜସେବୀ, ସାହିତ୍ଯ 
ଭାରତୀ ସମ୍ମାନର ପ୍ରବର୍ଉକ ତଥା ପୂର୍ବତନ ଆଡ଼ଭୋକେଟ୍‌ ଜେନେରାଲ ଗଂଗାଧର 
ରଥଙ୍କ ମାନବ ଶରୀର ପାଉଁଶ ହୋଇଗଲା ! ଚିରକାଳ ପାଇଁ ସ୍ବେହୀ, 
ସ୍ଵାଭିମାନୀ ଦରଦୀ ଓ ନିର୍ଭୀକ ମଣିଷଟି ଚାହୁଁ ଚାହୁଁ ଆମ ଆଖି ଆଗରୁ 
ଉଭେଇ ଗଲେ । ଆମ ଆଖୁରେ ରହିଗଲା ଅସରା ଲୁହ ଓ ହୃଦୟରେ ଅକୁହା 
କୋହ, ମାନସପଟରେ ଅଭୁଲା ଚିତ୍ର । 

ଗଂଗାଧର ରଥ ଓଡ଼ିଶାର ସାହିତ୍ୟ-ସଂସ୍କୃତି ଆଇନ ଓ ସାମାଜିକ 
ଇତିହାସରେ ଚିରକାଳ ସ୍ମରଣୀୟ ହୋଇ ରହିବେ । ତାଙ୍କୁ ଏ ଜାତି ଭୁଲିପାରିବ 
ନାହିଁ । 

mn 

ପରିଶିଷ୍ଟ 
(କ) 
ସଂକ୍ଷେପରେ ଗଂଗାଧର ରଥ 


ଖ୍ୟାତିସମ୍ଚନ ଆଇନଞ୍ଚ, ନିଷ୍ଠାପର ସାହିତ୍ୟ ସାଧକ ଗଂଗାଧର ରଥଙ୍କ 
ଜୀବନ ବେଶ୍‌ ବୈଚିତ୍ର୍ୟପୂର୍ଣ । ସଂଘର୍ଷ, ସାଧନା ଓ ସଫଳତା ତାଙ୍କର 
ବ୍ୟକ୍ତିତ୍ଵର ନିଦର୍ଶନ । ଘଟଣାବହୁଳ ଜୀବନ ତାଙ୍କର ! ଆଇନ କ୍ଷେତ୍ରରେ 
ସେ କାର୍ଯ୍ୟ କରି ଆଡ୍‌ଭୋକେଟ୍‌ ଜେନେରାଲ୍‌ ହୋଇପାରିଥ୍‌ଲେ ଓ 
ଭାରତବର୍ଷରେ ପ୍ରସିଦ୍ଧି ଲାଭ କରିଥୁଲେ । ସ୍ଵାଧୀନତା ଆନ୍ଦୋଳନରେ 
ତାଙ୍କର ଯୋଗଦାନ ତାଙ୍କ ବ୍ୟକ୍ତିତ୍ଵକୁ ବିକଶିତ କରାଇଥ୍‌ଲା । ସାହିତ୍ୟ 
ଥିଲା ତାଙ୍କ ପ୍ରାଣର ଉଚ୍ଛାସ । ସେଥୁପାଇଁ ସାହିତ୍ୟ ସାଧନାରେ ସେ 
ଶେଷ ପର୍ଯ୍ୟନ୍ତ ନିଜକୁ ନିମଗ୍ନ କରାଇଥୁଲେ । 

ଏହି ଖ୍ୟାତିସମ୍ଚନ୍ନ ବ୍ଯକ୍ରିତ୍ଵ ଜଗତୃସିଂହପୁର ଅନ୍ତର୍ଗତ ବାଗଲପୁରଠାରେ 
୭ ସେପ୍ଟେମ୍ବର ୧୯୨୨ ମସିହାରେ ଜନ୍ମଗ୍ରହଣ କରିଥୁଲେ । 

ତାଙ୍କ ପିତାଙ୍କ ନାମ ଲକ୍ଷ୍ମୀଧର ଶତପଥୀ । ବାସୁଦେବ ରଥଙ୍କ ଘରକୁ 
ପୁଅ ହୋଇ ଗଲାପରେ ଶତପଥୀରୁ ସେ ରଥରେ ପରିଣତ ହୋଇଥୁୂଲେ ! 
୧୯୩୦ ଜାନୁଆରୀ ମାସରେ ବାଗଲପୁର ପ୍ରାଥମିକ ସ୍ତୁଲରେ ତାଙ୍କର 
ବାଲ୍ୟଶିକ୍ଷା ଆରମ୍ଭ । 

୧୯୩୨ ମସିହାରେ ବାଗଲପୁର ମଧ୍ଯଇଂରାଜୀ ବିଦ୍ୟାଳୟରେ ନାମ 
ଲେଖାଇଲେ । 

୧୯୩୬ ମସିହା ଜାନୁଆରୀରେ ରେଭେନ୍ସା କଲେଜଚିଏଟ୍‌ ସ୍ତୁଲରେ 
ଗଂଗାଧର ରଥ ଅଧ୍ୟୟନ କରିବାର ସୁଯୋଗ ପାଇଲେ । 

୧୯୪୦ ମସିହାରେ ଏହି ବିଦ୍ୟାଳୟରୁ ଜୃତିତ୍ଵର ସହ ପ୍ରଥମ ଡିଭିଜନରେ 
ମାଟ୍ରିକ ପାସ୍‌ କଲେ ଓ ସ୍ପଲାରୁସିପ୍‌ ଗ୍ରହଣ କଲେ । 

ଗଂଗାଧର ରଥ ୧୨୩ 


୧୯୪୦ ମସିହାରେ ରେଭେନ୍ସା କଲେଜରେ କଳାଛାତ୍ର ଭାବେ (As) 
ଅଧ୍ଯୟନ କଲେ । 

୧୯୪୨ରେ ଆଇ.ଏ.ପାସ୍‌ ପରେ ସ୍ଵାଧୀନତା ସଂଗ୍ରାମରେ ଝାସ ଦେଇ 
ସେ ପାଠପଢ଼ା ଛାଡ଼ି ଦେଇଥୁଲେ । 

୧୯୪୫ରେ ପୁଣି ସେ ବି.ଏ. ଶ୍ରେଣୀରେ ଅର୍ଥନୀତି ଅନର୍ସ ସହ ନାମ 


ଲେଖାଇଲେ । 


୧୯୪୪ ଅଗଷ୍ଠ ମାସରେ ଗଂଗାଧର ରଥଙ୍କର ନିରୂପମା ଦେବୀଙ୍କ ସହ 
ପରିଚୟ । ପରିଚୟରୁ ଘନିଷ୍ଠତା । ଘନିଷ୍ଠତା କ୍ରମେ ପରିଣୟରେ ପରିଣତ 
ହେଲା ୧୯୪୬ ମସିହା ମେ” ୪ ତାରିଖରେ । 

୧୯୪୮ ମସିହାରେ ମାସିକ ପତ୍ରିକା ‘ସଙ୍କେତ' ସମ୍ପାଦନା ଓ ପରିଚାଳନା 
ଗ୍ରହଣ କରି ସେ ନିଜର ସାରସ୍ଵତ ପ୍ରତିବଦ୍ଧତାର ସୂଚନା ଦେଲେ । 
‘ସଂକେତ! ରୂ ପ୍ରଥମ ସଂଖ୍ୟାରେ କବି ସଚ୍ଚିଦାନନ୍ଦ ରାଉତରାୟ, ଗାଳ୍ଜିକ 
ସୁରେନ୍ଦ୍ର ମହାନ୍ତି, ଆଡ଼ଭୋକେଟ୍‌ ରଘୁନାଥ ଦାଶ, ନନ୍ଦିନୀ ଶତପଥୀ 
ପ୍ରମୁଖଙ୍କ ଲେଖାରେ ମୁଖରିତ ହୋଇଥଲା । “ସଙ୍କେତ” ଥୁଲା ଏକ 
ବିପ୍ଳବଧର୍ମୀ ପତ୍ରିକା । ଛଦ୍ମନାମରେ ତାଙ୍କର ବହୁ ଲେଖା ଏଥୁରେ 
ପ୍ରକାଶ ପାଉଥୂଲା । କିନ୍ତୁ ଦୁଃଖର କଥା, ଏହି ଗତ୍ରିକାଟି ବେଶିଦିନ 
ବଞ୍ଚପାରି ନ ଥଲା । ୧୯୪୮ ମସିହାରେ କମ୍ୟୁନିଷ୍ଟ ପାର୍ଟି ସହିତ 
ମନୋମାଳିନ୍ୟ ହେତୁ ପତ୍ରିକାଟି ବନ୍ଦ ହୋଇଯାଇଥୁଲା । 

୧୯୪୮ ମସିହାରେ ‘ସୋଭିଏତ ରୁଷ୍‌' ବହି ସଙ୍କେତ ପ୍ରେସ୍‌ ଆନୁକୂଲ୍ୟରେ 
ପ୍ରକାଶିତ ହେଲା । 

୧୯୫୨ ମସିହାରେ ମଧ୍ଯ ‘ସୋଭିଏତ ରୁଷ୍‌'ର ଦ୍ଵିତୀୟ ସଂସ୍କରଣ ହେଲା । 
କିଛିକାଳ ପାଇଁ ଏହି ଗ୍ରନ୍ଧଟି ଇଣ୍ଟରମିତିଏଟ୍‌ କ୍ଲାସ ପାଇଁ ପାଠ୍ୟପୁସ୍ତକ 
ରୂପେ ବିବେଚିତ ହୋଇଥଲା । ପରବର୍ଭୀ କାଳରେ ‘ଜନନାୟକ 
ଜବାହରଲାଲ”, ଭାରତୀୟ ସମ୍ଭିଧାନ”, ‘ଭୁଲି ନାହିଁ” ଆତ୍ମଜୀବନୀ, 
ଭାରତରେ ବ୍ରିଟିଶ୍ରାଜ' ପୁସ୍ତକ ରଚନା କରି ସାରସ୍ଵତ ପ୍ରତିଭାର 
ପ୍ରମାଣ ଦେଇଛନ୍ତି । 

୧୯୪୩ ମସିହାରେ ମମୁକ୍ତିଯୁଦ୍ଧ' ସାପ୍ତାହିକ ସମ୍ବାଦପତ୍ରର ସହକାରୀ 
ସମ୍ପାଦକ ଭାବରେ ଗଂଗାଧର ରଥ କାର୍ଯ୍ୟ ଆରମ୍ଭ କରିଥୂଲେ । 
୧୯୪୮ରେ ସଙ୍କେତ ପତ୍ରିକା ବନ୍ଦ ହୋଇଯିବା ଫଳରେ ତାଙ୍କ ସାମ୍ବାଦିକ 
ଜୀବନର ଅବସାନ ଘଟିଲା । 

୧୨୪ 


ଗଂଗାଧର ରଥ 


ଚିତ୍ରତାରକା ନାମରେ ମଧ୍ଯ ଏକ ପିଳ୍ମଷ୍ଟାରୁଙ୍କ ଜୀବନୀ ସମୃଦ୍ଧ ବହି 
ପ୍ରକାଶ ପାଇଥୁଲା । ଯେଉଁଥୁରେ ପ୍ରମଦା ମହାପାତ୍ର ଛଦ୍ମନାମରେ ସେ 
ଲେଖୁଥୁଲେ ! 

ଆଇନ ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମସ୍ଥାନ ଅଧ୍‌କାର କରିବାପରେ 
୧୯୫୫ ଅକ୍ଟୋବର ୧୮ ତାରିଖରେ ଆଡ଼ଭେ।କେଟ୍‌ ଭାବରେ 
ଏନ୍ରୋଲୁମେଣ୍ଟ ହେଲା ଓ ସେହି ଦିନଠାରୁ ସେ କାର୍ଯ୍ୟ କଲେ । 
ସେତେବେଳେ ସମସାମୟିକ ବନ୍ଧୁମାନେ ଓକିଲାତିରେ ପ୍ରତିଷ୍ଠିତ 
ହୋଇସାରିଥୂଲେ । କିନ୍ତୁ ମାତ୍ର ଚାରିବର୍ଷ ଭିତରେ ସେ ଷ୍ଟାଣ୍ଡିଂ କାଉନନସିଲର୍‌ 
ନିଯୁକ୍ତ ହେଲେ । | 

୧୯୭୨ ରୁ ୧୯୭୭ ଓ ୧୯୮୨ ରୁ ୧୯୯୦ ମସିହା ପର୍ଯ୍ୟନ୍ତ ଦୀର୍ଘକାଳ 
ଓଡ଼ିଶାର ଆଡ୍‌ଭୋକେଟ୍‌ ଜେନେରାଲ ଦାୟିତ୍ଵ ଗ୍ରହଣ କରି ଗଂଗାଧର 


ରଥ ନିଜ ଦକ୍ଷତାର ସୂଚନା ଦେଇଛନ୍ତି । 


ଜଣେ ଷଖ୍ୟାତିସମ୍ପଚନ୍ତ ଆଡ଼ଭୋକେଟ୍‌ରୁ ଆଡ଼ଭୋକେଟ୍‌ ଜେନେରାଲ୍‌ 
ହୋଇଥୁଲେ ତିନିଥର ୧୪ ବର୍ଷ ଧରି । ଓଡ଼ିଶା ହାଇକୋର୍ଟ ଓ ସୁପ୍ରିମକୋର୍ଟର 
ବହୁ ଜଟିଳ ମୋକଦ୍ଦମା ବିଶେଷ କରି ସାମ୍ବିଧାନିକ ମୋକଦ୍ଦମା ସଫଳତାର 
ସହ ପରିଚାଳନା କରି ଅଶେଷ ଖ୍ୟାତି ଅର୍ଜନ କରିଛନ୍ତି । 

୧୯୬୯ ରୁ ୧୯୭୪ ମସିହା ପର୍ଯ୍ୟନ୍ତ ସେ ରାଜ୍ୟ ବାରୁ କାଉନସିଲର 
ସଦସ୍ୟ ଓ ପରେ ଚେୟାରମ୍ୟାନ, ୧୯୮୧ ରୁ ୧୯୮୨ ପର୍ଯ୍ୟନ୍ତ ନିଖୁଳ 
ଉତ୍କଳ ଆଇନଜୀବୀ ସମ୍ମିଳନୀର ସଭାପତି ଓ ଓଡ଼ିଶା ହାଇକୋର୍ଟ ବାରୁ 
ଆସୋସିଏସନର ସଭାପତି ଦାୟିତ୍ଵ ମଧ୍ଯ ସମ୍ପାଦନ କରିଛନ୍ତି । 
‘ଆମେରିକା ଯାତ୍ରୀ? ବହି ଲେଖୁଲେ ଏବଂ ଏହା ମଧ୍ଯ ପ୍ରକାଶିତ 
ହେଲା । ଏହି ଭ୍ରମଣ କାହାଣୀର ଭାଷା ଓ ବର୍ଣ୍ଣନା ସମ୍ପୂର୍ଣ୍ଣ ନିଜସ୍ଵ । 
କିନ୍ତୁ କଥାବସ୍ତୁ ଲିଟିଲ୍‌ ଗୋଲଡେନ୍‌ ଆମେରିକାରୁ ସଂଗୃହୀତ ହୋଇଥଲା | 
ଏହି ପୁସ୍ତକଟି ସଙ୍କେତ ପ୍ରେସ୍‌ରୁ ମୁଦ୍ରିତ ଓ କଟକ ପବ୍ଧିସିଙ୍ଗ ହାଉସ୍‌ 
ଦ୍ଵାରା ପ୍ରକାଶିତ । 

ସର୍ବଭାରତୀୟ ବାରୁକାଉନସିଲୂର ସେ ସଦସ୍ଯ ଥଲେ । 

ସାହିତ୍ୟ ଥୁଲା ଗଂଗାଧର ରଥଙ୍କର ପ୍ରବୃତ୍ତି ଓକିଲାତି ଥୂଲା ବୃତି, ଶିକ୍ଷା 
ଥୁଲା ତାଙ୍କ ଜୀବନର ଅଭୀପ୍‌ସା । ନିପଟ ମଫସଲରେ ଜଗତସିଂହପୁର 
ଜିଲ୍ଲାରେ ଅଳକା ମହାବିଦ୍ୟାଳୟ ପ୍ରତିଷ୍ଠା କରି ଗ୍ରାମାଞ୍ଚଳରେ ଶିକ୍ଷାପାଇଁ 

ଗଂଗାଧର ରଥ ୧୨୫ 


ଚେଷ୍ଟା କରିଥ୍‌ଲେ ୧୯୭୯ ମସିହାରେ । ତାଙ୍କ ପ୍ରତିଷ୍ଠିତ ଆଦର୍ଶ 
ଶିକ୍ଷାନୁଷ୍ଠାନ ଅଳକା ମହାବିଦ୍ୟାଳୟକୁ ଏବେ ବି ଦେଖୁଲେ ଅନୁଭବ 
କରିହେବ ଯେ ତାଙ୍କର ସୌନ୍ଦର୍ଯ୍ୟ ଚେତନା ଓ ଶିକ୍ଷାପ୍ରେମ କେତେ 
ଉଚ୍ଚତର ଥୁଲା ଓଡ଼ିଶାରେ ଏହା ଏକ ଶୃଙ୍ଖଳିତ ଓ ପ୍ରତିଷ୍ଠିତ ଶିକ୍ଷାନୁଷ୍ଠାନ । 
ଏହାର କୋଠାବାଡ଼ି, ସମ୍ପଭିର ପରିକଳ୍ପନା ସମସାମୟିକ କଲେଜଠାରୁ 
ବହୁ ଉଚଦ୍ଧ୍ରରେ । 

ଗଂଗାଧର ରଥ ସାହିତ୍ଯ ସାହିତ୍ଯକଙ୍କୁ ସମ୍ମାନ ଦେବାପାଇଁ ଆରନ୍ଭ 
କରିଥ୍‌ଲେ ଏକ ନୂତନ ମର୍ଯ୍ୟାଦାସମ୍ପନ୍ନ କାର୍ଯ୍ୟକ୍ରମ “ସାହିତ୍ୟ ଭାରତୀ 
ସମ୍ମାନ” । ଏହି ନୂତନ ପଦକ୍ଷେପ ଓଡ଼ିଆ ସାହିତ୍ୟ ଇତିହାସରେ ଅନନ୍ୟ । 
ଏକଲକ୍ଷ ଟଙ୍କା ସାହିତ୍ୟ ଭାରତୀ ସମ୍ମାନ ଜଣେ ପ୍ରବୀଣ ଲେଖକଙ୍କୁ ଏହି 
କାର୍ଯ୍ୟକ୍ରମରେ ପ୍ରଦାନ କରାଯାଉଥ୍‌ଲାବେଳେ କବିତା ପାଇଁ ଜଣେ 
କବିଙ୍କୁ ‘ଭାନୁଜୀ ରାଓ ସ୍ମାରକୀ” ପୁରସ୍କାରସ୍ଵରୂପ ୨୫ ହଜାର ଟଙ୍କା, 
ତରୁଣ ଲେଖକମାନଙ୍କୁ ସୁବ୍ରତ ସ୍ମାରକୀ ପୁରସ୍କାରଂ ବାବଦ ୩୦ ହଜାର 


„ ଟଙ୍କା ପ୍ରଦାନ କରିବାର ବ୍ଯବସ୍ଥା ସେ କରିଦେଇଯାଇଛନ୍ତି । 


ଧର୍ମ ନାମରେ ଅହେତୁକ ପୂଜାପଦ୍ଧତି ଓ ପ୍ରଥାରେ ଗଂଗାଧରଙ୍କ ବିଶ୍ଵାସ 
ନ ଥୁଲା । ଅନ୍ଧବିଶ୍ଵାସ ଓ କୁସଂସ୍କାରକୁ ସେ ଘୃଣା କରୁଥୂଲେ । 
ଜୃତି ଓ କୃତିତ୍ଵ ପାଇଁ ଓଡ଼ିଶାର ପ୍ରାଚୀନତମ ଅନୁଷ୍ଠାନ ଉତ୍କଳ ସାହିତ୍ୟ 
ସମାଜ ତା'ର ଶତବାର୍ଷିକୀ ପାଳନ ଅବସରରେ ଗଙ୍ଗାଧରଙ୍କୁ ୨୦୦୩ 
ମସିହାରେ ‘ଉଚ୍କଳରନ୍' ଉପାଧୂରେ ଭୂଷିତ କରିଥୁଲା । ଓଡ଼ିଶା ସାହିତ୍ୟ 
ଏକାଡେମୀ ଜବାହରଲାଲ ନେହେରୁ ପୁସ୍ତକ ପାଇଁ ମଧ୍ଯ ପୁରସ୍ତୃତ 
ତାଲିକାରେ ଅର୍ନ୍ତଭୁକ୍ତ କରିଛି । ରେଭେନ୍ସା କଲେଜିଏଟ୍‌ ସ୍ତୁଲ ପକ୍ଷରୁ 
ଛାତ୍ର ଗୌରବ ସମ୍ମାନ ଗଂଗାଧର ମହାପାତ୍ର ସମ୍ମାନ ପ୍ରଭୃତି ବହୁ 
ସମ୍ମାନରେ ସେ ସମ୍ମାନିତ 1 

ଘଂଗାଧର ରଥ ଥୁଲେ ଆଧୁନିକ ଯୁଗର ମଣିଷ, ଅତ୍ୟାଧୁନିକ ଭାବନାର 
ଅଂଶବିଶେଷ | ମଣିଷପଣିଆକୁ ସେ ଶ୍ରେଷ୍ଠ ମାନ୍ୟତା ପ୍ରଦାନ କରୁଥୂଲେ । 
ମାର୍ଚ୍ଚ ୧୫ ତାରିଖ ୨୦୦୮ ମସିହା ସକାଳ ୭ଟା ୪୦ ମିନିଟ୍‌ ଶ୍ରୀରୀମଚନ୍ଦର 
ଭଞ୍ଜ ମେଡ଼ିକାଲ କଲେଜର ଓୱାର୍ଡ଼ରେ ଇଣ୍ଟେନନସିଭୂ କେୟାର୍‌ ୟୁନିଟ୍‌ରେ 
ଦୀର୍ଘ ୧୫ ଦିନ ଧରି ଚିକିସ୍ିତ ହେବାପରେ ଶେଷନିଃଶ୍ଵାସ ତ୍ଯାଗ 
କଲେ । 

(ଖ) 
ଗଂଗୀଧର ରଥଙ୍କ ଦ୍ଵାରା ଲିଖତ ତିନୋଟି ସ୍ମରଣୀୟ ଗଳ୍ପ 


ବାଖରାବାଦର ଗୁଣ୍ଡା 


ଅଗତ୍ୟା ଲେଖୁଛି ସାରୁ । ବହୁଦିନ ଧରି ବେକାର । ପଇସାଟିଏ ବୋଲି 
ଆୟ ନାହିଁ, କେତେଦିନ ଆଉ ଭୋକ ଉପାସରେ ଯିବ ? ଆପଣଙ୍କ ସାଙ୍ଗରେ 
ତ ଆଉ ଦେଖା ସାକ୍ଷାତ୍‌ ମୁସ୍କିଲ କଚେରି ଘରକୁ ଗଲେ ହୁଏତ ଚପ୍ରାସି ଦେଇ 
ବିଦା କରିଦେବେ । ନଇଲେ କଂଣ ସାର, କଟକ ବଚା ହୋଇ ଏ ଅବସ୍ଥାରେ 
ମୁଁ ଡାକଘରକୁ ପଇସା ଦିଅନ୍ତି । 

ହଁ ଶୁଣିଲି ସାର, ଦେଶ ସ୍ଵାଧୀନ ହେବା ପରେ ଆପଣ କୁଆଡ଼େ ଖୁବ୍ର 
ବଡ଼ ଲୋକ ହୋଇଯାଇଛନ୍ତି । ଖେୋଦ୍ଵ ସରକାରୀ କଳ କୁଆଡ଼େ ଆପଣଙ୍କ 
ଇଙ୍ଗିତରେ ଚାଲୁଛି । ଅକଳନ୍ତି ଆୟ, ଅଟଳ କ୍ଷମତା । ଆଶ୍ଚର୍ଯ୍ୟ ହେବାର ବା 
କ”'ଣ ଅଛି ? ଆପଣତ ସବୁଦିନ ବଡ଼ଲୋକ ଥଲେ : ତେବେ ଏଇ ଆମପରି 
ଲଫଟ୍ଗା କେତେଟାଙ୍କୁ ଯେ ଭୁଲିଗଲେ, ସେଇଥୂପାଇଁ ଆଶ୍ଚର୍ଯ୍ୟ ଲାଗୁଛି ସିନା ! 

କିନ୍ତ ସାର, ସତେ କ”ଣ ଏତେ ନିମକହାରାମ ଆପଣ ୨? ଏଡ଼େ 
ସହଜରେ ଭୁଲିଗଲେ ଆଉ ବାଖରାବାଦର ଫକୀରାକୁ ? ସେଇ ମୋଟର 
ଗାଡ଼ିଟାରେ କେତେଥର ମୁଁ ଉଡ଼ିଛି । କେତେଥର ଆପଣଙ୍କ ବୈଠକଖାନାରେ 
ବୋତଲ ସଫା କରିଦେଇଛି । କେତେଥର ଆପଣଙ୍କ ସାଙ୍ଗରେ.... 

ସେଇଥୂପାଇଁ କହୁଛି ସାର, ଏଇଟା କ”'ଣ ଠିକ ହେଲା ? ଆମେତ 
ଜାତିରେ ଗୁଣ୍ଡା, ଭଲ ମନ୍ଦ ବୁଝୁ ନାଇଁ । କିନ୍ତ ଯାର ଲୁଣ ଖାଉ ତା'ର ଗୁଣ ଗାଉ । 
ଆଉ ଆପଣ ଏତେବଡ଼ ଜମିଦାର, ଏତେବଡ଼ ଲୋକ ହୋଇ ଘରେ ପଟେଲ 
ନେହୁରୁଙ୍କ ଫଟୋ ପୂଜାକରି ଶେଷକୁ ଗୁଣ୍ଡାଠାରୁ ବି ନିମକହାରାମ ହେଲେ । 

ଦିନେ ଯେ ଆପଣ, କେତେ ଖାତିର କରୁଥିଲେ ଆମକୁ, ସେକଥା କ'ଣ 
ଅସ୍ଵୀକାର କରିହେବ ସାର୍‌ ! ଅଥଚ ଯେଉଁଦିନ ଆପଣଙ୍କ ସାଙ୍ଗରେ ପ୍ରଥମ 
ପରିଚୟ ହୁଏ... ଓଃ, ମନେ ପଡ଼ିଲେ ହସରେ ପେଟ ଫାଟିଯାଏ । 

ଆଜିକୁ ଛଅବର୍ଷ ଆଗେ... ଶୀତଦିଜିଆ ରାତି, ବାରଟା ରାତିର କଟକଟିଅ। 
ଶୀତ । ନିଶାଟା ଟିକେ ଜୋର ଉଠିଥୂୁଲା ଆମ ଚାରିଜଣଙ୍କର । ବାଲୁବଜାର 
ମୋଡ଼ ଛକ ଉପରେ ଟହଲ ମାରୁଥ୍‌ଲ୍ମ ଆମେ । ନବୀନାଟା ନିଶା ' ଜୋରରେ 
ଖନେଇ ଖନେଇ ସୁର ଛାଡ଼ିଥୂଲା : ପିୟାକା ଗାଓଁ ଚଲିରେ । 

ଏଇ ସମୟରେ ନୟାସଡ଼କ ପଛପଟୁ ଆସିଲା ଆପଣଙ୍କ ଜିପ୍‌ଟା । 
ଭିତରେ ଦେଖୁଲୁ ଗୋଟିଏ ନାରୀମୂର୍ତି- ମୁହଁଟା କେମିତି ପରିଚିତ ମନେହେଲା । 
ଛୋଟ ମୁହଁରେ ବଡ଼କଥା ସାରୁ ଏଣେ ନିଶାରେ ମାତାଲ, ହଠାତ ଟର୍ଚ୍ଚ ମାରି 
ଜୋର୍‌ ଗଳାରେ ଟିକିଏ ଥଙ୍ଟା କରିଦେଲି । ଚଟ୍‌କରି ଗାଡ଼ିଟା ବନ୍ଦ ହୋଇଗଲା । 
ହୁଇଲ ଛାଡ଼ି ଆପଣ ଭୂତପରି ଆମ ଆଡ଼କୁ ମାଡ଼ିଆସିଲେ । ଆଉ ଟିକେ କଡ଼ା 
ସୁରରେ ପଚାରିଲେ କ”ଣ କହିଲୁ ?” 

ଲାଲି ଆଖୁ ଦେଖୁତ ଡରିଯିବାର ଅଭ୍ଯାସ ନାହିଁ, ସାରୁ ବେଶ୍‌ ଜବାବ 
ଚଢ଼େଇ ଥୁଲି ମୁଁ । ଆପଣ ରାଗରେ ଚିଜ୍କାର କରି ଉଠିଲେ, ‘ଖବରଦାର, ମଦ 
ଖାଇ ରାସ୍ତାରେ ଗୋଳମାଳ- ଜାଣ ମୁଁ କିଏ ? ବର୍ମାନ ପୋଲିସକୁ ଖବର 
ଦେଉଚି ।' 

ସାପକୁ ଶୁଣେଇଲେ ବିଛାମନ୍ତ୍ର । ପୁଲିସ ନାମ ଶୁଣି ଦେହଟା ମୋର 
ଜଳିଗଲା । ସହରରେ ଆପଣ ଜଣେ ବଡ଼ପଣ୍ଡା, ପୁଲିସବାଲାଙ୍କ ବଂଧୃ ଏ ତ 
ଜଣାକଥା, କିଛ ଆମ ବସ୍ତି ମୋଡ଼ରେ ଆମକୁ ଅପମାନ- ଫସ୍‌ କରି ଅଣ୍ଟାରୁ 
ଛୁରାଟା କାଢ଼ି ଆଣିଲି- ସେଇ ଅଠର ଇଞ୍ଚୁଆ ଛୁରାଟା । 

ସାଗ୍ରେ ସାଙ୍ଗେ କେତେ ବଡ଼ ମେଜାଜ ଆପଣଙ୍କର... ଏକବାର ବରଫ । 
ରାସ୍ତାକଡ଼ ବତୀ ଆଲୁଅରେ ଦେଖୁଲି, ଏତେବଡ଼ ଦାମୀ ଓଭରକୋଟଟା ଲଗେଇ 
ମଧ୍ୟ ଆପଣ ଥର ଥର କଞ୍ପୁଛନ୍ତି । ଭିତରୁ କିଏ ଭୟାତୁର କଣ୍ଠରେ ଡାକିଲା, 
‘ପଳେଇ ଆସ, ପଳେଇ ଆସ, ଫକୀରାଟା ଯେ ଗୋଟାଏ ଗୁଣ୍ଡା ।' 

ଦେଖୁଲି ଆଖୁର ପଲକରେ ଆପଣଙ୍କ ଗାଡ଼ିଟା ତୀର ବେଗରେ 
ଚାନ୍ଦିନୀତଗୌକ ଆଡ଼କୁ ଛୁଟିଛି । ସେଇ ସାରୁ ଆପଣଙ୍କ ସଙ୍ଗେ ପ୍ରଥମ ଆଳାପ । 

ତା'ପରେ କ'ଣ ଯେ ହୋଇଗଲା- ବାଖରାବାଦର ଖଲିପା ମୁଁ, ଭାବି 
ଭାବି ଥଳକୂଳ ପାଇନି । 

ଆକାଶ ଫାଟି ଆସିଲା ନ ଅଙ୍କର ମେଘମାଳା ଶୀତଦିନିଆ ଶୁଖୁଲା 
ପତର ପରି ମଣିଷ ବି ଟଳି ପଡ଼ିଲେ ରାସ୍ତାକଡ଼ରେ । କଲିକତା, ବାଲେଶ୍ଵର 
ଓ ଗଞ୍ଜାମ ଆଡ଼ୁ କି ଗୋଟାଏ ଅଦିନିଆ ଢେଉ ମାଡ଼ିଆସିଲା- ଚାଉଳ ଭାଉ 

ହେଲା ଅମୂଲ ମୂଲ । ସେ ବି ଖୋଜିଲେ ନ ମିଳେ ! ପେଟ ବିକଳରେ ଗରିବ 
ମାଇପେ ଦେହ ବି ବିକିଲେ । 

` ଏଇ ସମୟରେ ଦିନେ ସଂଧ୍ୟା ପହରିଆବେଳ, ହଠାତ ଆପଣଙ୍କ ସବୁଜ 
ମଟରଗାଡ଼ିଟା ଆମ ଆଡ୍ଡାଘର ସାମନାରେ ଅଟକିଲା । ହାତଠାରି ଡାକିଲେ 
ଆପଣ ମତେ । 

ବିଶ୍ଵାସ ବା କେମିତି କରନ୍ତି ସାରୁ ! ଶିବାଜୀର ବାଘନଖପରି ଛୁରାଟା 
ବି ସାଙ୍ଗରେ ନେଇଗଲି । କିନ୍ତୁ ତା'ପରେ ଯାହା ଶୁଣିଲି କାନକୁ ବି ବିଶ୍ଵାସ 
କରିହେଲାନି । ଭାବିଲି ଗୋଟାଏ ଫାନ୍ଦରେ ପଢେଇବେ ନା କ'ଣ ¦! କ'ଣ 
କହିବାକୁ ଯାଉଥୁଲି, ଫସକିନା ତିନିଟା ଦଶଟଙ୍କିଆ ନୋଟ ପକେଟରେ 
ଗୁଞ୍ଚିଦେଲେ । ଆପଣମାନଙ୍କ ନୋଟଗୁଡ଼ାକ ସାର, କେତେ ଧୋବଧାଉଳିଆ, 
ଟିକେ କ”ଂଣ ମଇଳା ଲାଗେନି ? 

ଦେଖୁଲି ପକ୍କାଲୋକ ଆପଣ । ମଣିଷ ଚିହ୍ନିବାର ଶର୍ତି ଅଛି । ଓସ୍ତାଦ୍ଵ 
ସଇତାନ ନ ହେଲେ, ଏପରି ସଇତାନୀ କାମର ବରାଦ କରିବ କିଏ ? 
ସେତେବେଳେ ଭାବୁଥଲି ସାର, ପଇସା ପଇସା । ମାରୁଆଡ଼ୀମାନେ ବେପାର 
କରି ପଇସା କରୁଛନ୍ତି । ଆପଣ ବି ଉଚ୍ଚ ଆସନରେ ରହି ଆମ କରିଆରେ 
କିଛି ବେପାର କରିବେ- କ୍ଷତି କ'ଣ ? ତା'ପରେ, ଆପଣଙ୍କ ପରି ଧର୍ମଭୀରୁ 
ଲୋକ ଦୁର୍ଗା କାଳୀଙ୍କର ପୂଜା କରନ୍ତି ଆପଣଙ୍କ ବେକରେ ଧଣ୍ଡା ନ ଚଢ଼ିଲେ, 
ଖୋଦ ଠାକୁରାଣୀ ବି ପାଣିକି ଯିବେ ନାହିଁ ଅବିଶ୍ବାସ ବା କରନ୍ତି କାହିଁକି ? 

ସେଇ ହେଲା ସାରୁ ଆମର ସମ୍ପର୍କ । ନଅଙ୍କିଆଙ୍କ ରକ୍ତରେ ଆପଣ 
ବେଶ୍‌ କିଛି ପଇସା କରିନେଲେ । ଆମକୁ ବି କେବେ ତୁଲି ନାହାନ୍ତି । 
ଯେତେବେଳେ ଯାହା ଦରକାର ଦେଇଛନ୍ତି । ଦେଖୁଲେତ ମୁଡ଼ୁକି ମୁଡ଼ୁକି ହସନ୍ତି । 
ଆଉ ହସିଲେ, ଆପଣଙ୍କ ମୁହଁଟା କେଡ଼େ ସୁନ୍ଦର ଦେଖାଯାଏ ସାରୁ ¦! 

ତା'ର କେତେମାସ ପରେ, ଆପଣଙ୍କ ଘରେ ପରାମର୍ଶ ସଭା ବସିଲା । 
ଓଡ଼ିଶାର ଜମିଦାର ଦଳ ଭିତରେ ଲଢ଼େଇ ଲାଗିଥାଏ । ମନ୍ତ୍ରୀ ଗାଦି ପାଇଁ 
ଜୋରସୋରରେ ଉଦ୍ୟମ ! ବାହାରକୁ ଦୁଇପଣଶ୍ଡିତଙ୍କ ମଧ୍ୟରେ ଲଢ଼େଇ- ପରଦା 
ପଛପଟେ କିନ୍ତୁ ପାରଳା ଖଲ୍ଲିକୋଟ । ଗୋଟାଏ ଦଳ ଆସିଲେ ଆପଣଙ୍କ 
ଭିତିରି ପରାମର୍ଶ ପାଇଁ । ସେତେବେଳେ ସାର୍‌ ଆପଣ ଯେଉଁ ପରିଶ୍ରମ କରିଛନ୍ତି, 
ଆମ ଦିହ ବି ସହୁ ନ ଥାଏ । ଗୁମାସ୍ତାଗୁଡ଼ାକ କହୁଥାନ୍ତଂ ଏଇଥର ଶିକା 
ଛିଡ଼ିଲେ, ସାରୁ ବି କ'ଣ ଗୋଟାଏ ହୋଇଯିବେ । 

ଭୋଜି ଶେଷରେ ଆପଣ ଦି” ବିଡ଼ା କାଗଜ ବଢ଼େଇ ଦେଲେ । ତାଂ ପଛରେ 
ଆସିଲା ଦୁଇ ବୋତଲ ମଦ । ବଡ଼ବଡ଼ିଆଙ୍କ ଭୋଜିର ସେଇ ଖାନାପରେ, ମଦ 
ନିଶାରେ ପାଦ ଆମର ଟଳମଳ । ଆପଣତ ବୁଵିଆଲୋକେ ସାରୁ, ଅବସ୍ଥା 
ଦେଖୁ ବ୍ଯବସ୍ଥା କରନ୍ତି । ଜିପ୍ଟା ବି ଆମ ସାଙ୍ଗରେ ଦେଲେ । ରାତିସାରା 
ଆମେ ଟାଉନ୍‌ ତମାମ ପୋଷ୍ଟର ଛାଇ ଦେଲୁ ‘ମହାରାଜାକି ଜୟଂ । 

ଏ ଭିତରେ ଅନେକ ଦିନ ବିତିଗଲା । ଆସିଲା ୪୬ ସାଲର ମହରମ । 
ମୂର୍ଖ ହେଲେ କ”'ଣ ହେବ ସାର୍‌, ଘଟଣାଟା ଗୋଟାସୁଦ୍ଧା ମନରେ ଜିଇଁ ରହିଛି । 

ସେମାନେ “ଲଢ଼କେ ଲେଙ୍ଗେ ପାକିସ୍ତାନ' କହି କଲିକତା ନୁଆଖାଲିରେ 
ରକ୍ତପାତ ଆରମ୍ଭ କରିଦେଇଥୁ୍‌ଲେ ।! ଆମେତ ଜାତିରେ ଗୁଣ୍ଡା, ରକ୍ତକଥା ଶୁଣି 
ଘାବରେଇ ଯିବୁ କାହିଁକି ୨ ନବୁତ ନେରେ ବାବୁ କଞ୍ଚା ନେ, ନଇଲେ ପାକଲା 
ନେ- ଏତେ ହୈଚୈ କାହିଁକି ୨ ଆମେତ ଗୋଟାଏ ଜାତି : ସମସ୍ତେ ଗୁଣ୍ଡା । 
ଆଉ ଗୁଣ୍ଡାର ଛୁରୀ ଆଗରେ ମଇମନର ପକେଟ ବା ମାରୁଆଡ଼ୀର ପେଟ- 
ସେତ ସବୁ ସମାନ । କିନ୍ତୁ ସାର, ଚାଲାକ୍ଵ ଲୋକ ଆପଣ, ଭାଙ୍ଗିଦେଲେ 
ଆମର ଦଳ । 

ଆପଣମାନଙ୍କ ଆଶୀର୍ବାଦରୁ ଖାଲି ବାଖରାବାଦ ନୁହେଁ ସବୁ ବସ୍ତି 
ଭିତରେ ମୋର ଖାତିର । ସେଥୁପାଇଁ ଆପଣ ଡାକି ପଠେଇଲେ ମତେ । ଆଉ 
ଏକଦମ ଅନ୍ଦରମହଲର ଦାମୀ ଖଟ ଉପରେ ବସେଇ, ଯେ ଅପ୍ୟାୟନ ଆରମ୍ଭ 
କଲେ ଆପଣ, ବିଶ୍ଵାସ କରିବେ ନାହିଁ ସାର, ବାଖରାବାଦର ଓସ୍ତାଦ ମଧ୍ଯ 
ସେଥୁରେ ଘାବରେଇ ଯାଇଥୁଲା । ଆଉ ତାଜୁବ୍ର କଥା ଆପଣଙ୍କ ପିଲାମାନେ 
ମଧ୍ଯ ଗୁଣ୍ଡା ବୋଲି କେହି ସେଦିନ ମତେ ଭୟ କରି ନାହାନ୍ତି । 

ଆପଣ ଆରମ୍ଭ କଲେ- 

: ତୁମେମାନେଇ ଏଥର ଭରସା । 

: କ'ଣ କରିବାକୁ ହେବ କହନ୍ତୁ ? 

: ମାର ଶଳା ମୁସଲମାନମାନଙ୍କୁ । 

: କାହିଁକି କି ସାର୍‌ ? 

: ସେମାନେ ଯେ ପାକିସ୍ତାନ ଚାହାନ୍ତି ? 

ଆମେ ତ ମୂର୍ଖ ଲୋକ ସାର୍‌, ଯୁକ୍ତି ତର୍କରେ ପାରି ଉଠିବୁ କେଉଁଠୁ ? 
ମହରମ ପୂର୍ବଦିନ ରାତିରେ ଶୋଭାଯାତ୍ରା ଉପରେ ଆକ୍ରମଣ କରିବା ପାଇଁ 
ଯୋଗାଡ଼ ଆରମ୍ଭ କରିଦେଲୁ । ସାରାରାତି ଅନିଦ୍ରାୟ ଏଣେ ଭୟ ଓ ଵିରକ୍ତିରେ 
ବେଳେବେଳେ ଦେହ ଅବଶ ହୋଇ ଆସୁଥଲା ମ୍ଲାନ କୁଆଁତାରା ସଙ୍ଗେ ରାସ୍ତା 

କଡ଼ରେ ଢଳି ପଡ଼ିବାକୁ ଇଚ୍ଛା ହେଉଥଲା । କିନ୍ତୁ ଆପଣ ଯୋଗାଉଥ୍‌ଲେ 
ବୋତଲ ବୋତଲ ମଦ... ! ଭାରି ଯାଉଥଲା ସମସ୍ତ କ୍ଲାନ୍ତି ଅବସାଦ, ରକ୍ତରେ 
ଛୁଟୁଥଲା ଖୁନ୍ନ କରିବାର ଭୟଙ୍କରୀ ନିଶା । ସତେ ସାର୍‌, ମଣିଷ ଭିତରର 
ସେଇ ଗୁପ୍ତ ବାଘକୁ ତେଜେଇ ଦେବାକୁ ବେଶ୍‌ ମନ୍ତ୍ର ଜଣାଅଛି ଆପଣଙ୍କୁ ! 

ତା'ପରଦିନ ଦି” ପ୍ରହରରେ ଠିକୁ ଚୌଧୁରୀବଜାର ଛକରେ ଆରମ୍ଭ 
ହେଲା ଟେକା ଓ ପଥର ବୃଷ୍ଟି । ତଳେ ଅଗଣିତ ମୁଣ୍ଡମାଳ, ଦୋମହଲା କୋଠା 
ଉପରୁ ପଥର ବୃଷ୍ଟି । ରକ୍ତର ଢେଉରେ ଚୌଧୁରୀବଜାର କାଳିଆ ପିଚୁରାସ୍ତା 
ମଧ୍ୟ ଲାଲ ହୋଇଉଠିଥୁଲା । 

କିନ୍ତୁ ସାର୍‌ ରସିକଲୋକ ଆପଣ । କେତେଦିନ ପରେ ଗାନ୍ଧିବୁଢ଼ା 
ନୂଆଖାଲି ପଥରେ କଲିକତାରେ ହାଜର ହେଲେ, ଆଉ ଦେଲେ ଅନଶନର 
ଧମକ । ପୁଣି ଚାରିଆଡ଼େ ଏକତାର ରବ ଉଠିଲା । କଟକରେ ବସିଲା ଶାନ୍ତି 
କମିଟି, ଆଉ ଆପଣ ହେଲେ ପକ୍କା ଗାନ୍ଧିଭକ୍ତ ସାଜି ତା'ର ସଭାପତି । ସେଦିନ 
ସାରୁ ଆଉ ବରଦାସ୍ତ କରିହେଲାନିଓ ଗୌରୀଶଙ୍କର ପାର୍କରେ ସଭା ବସିଲା । 
ପାଟମନ୍ତ୍ରୀ କୁନିମନ୍ତ୍ରୀଙ୍କ ସାଙ୍ଗରେ ଆପଣବି କାନ୍ଦି କାନ୍ଦି ବକତା କଲେ : ଆହାଃ 
କି ଅନ୍ୟାୟ, କି ପାପ !- ଲାଜରେ ମୁଁ ପଳେଇ ଆସିଲି । 

ମାନୁଛି ସାର, ଏଟା ମହାପାପ । କିନ୍ତୁ ସେ ପାପ କରିବା ପାଇଁତ 
ଆପଣ ପ୍ରବର୍ଭାଇଥ୍‌ଲେ । ମହରମଦିନ ସନ୍ଧ୍ଯାବେଳକୁ ଲାଲଝଣ୍ଡା ଦଳ ଭ୍ରାତ 
ବିଦ୍ରୋହ ବନ୍ଦ କରିବାପାଇଁ ଜଲସା ବାହାର କରିଥଲେ ! ଆପଣ ଚିକ୍ରାର କରି 
ଉଠିଲେ ‘ମାର ଶଳାଙ୍କୁ ମାର, ଏମାନେ ବି ଜିନ୍ନାର ଚର”, ଢେଲା ମାରି ଖୁଣ 
କରିଦେଇଥୁୂଲୁ ଲୋକଟଗୁଡ଼ାଙ୍କୁ । 

କିନ୍ତୁ ଶେଷକୁତ ସେଇ କଥା ହେଲା । ପନ୍ଦର ଅଗଷ୍ଟରେ ସେମାନେ 
ନେଲେ ପାକିସ୍ତାନ ଆମେ ପାଇଲୁ ସ୍ଵାଧୀନତା । ସହର ତମାମ ଖୁବ୍ର ଜାକଜମକ 
ସଜାସଜି ହେଲା । କିଲାପଡ଼ିଆରେ ଆପଣମାନେ ସଭାମଞ୍ଚରେ ବକ୍ତା କଲେ ! 
ଆମେ ବି ଆତ୍ମହରା ହୋଇଥୁଲୁ ସେଦିନ, ମଣିଷମରା ବୋମା ଫ୍ରଟେଇଥୁଲୁ 
ଆନନ୍ଦ ବୋମା କରି । ବିଶ୍ଵାସ କରିବେ ନାଇଁ ସାର୍‌ ଆମେ ବି ସେଦିନ 
କାନ୍ଦିଛୁ । ବାଖରାବାଦର ଫକୀରା ଆଖୁରୁ ସେଦିନ ଯେତେ ଲୁହ ବୋହିଁଛି, ତା’ 
ବାବା ମଲାଦିନ ବି ସେ ଏପରି ଲୁହ ଗଡ଼େଇ ନାହିଁ । 

ଦେଶ ସ୍ଵାଧୀନ ହେଲା । ଖବରକାଗଜ ହକରଙ୍କ ରଡ଼ି ଓ ଆପଣମାନଙ୍କ 
ବକ୍ତା ଶୁଣି ଭାବିଲି, ଏ ମଣିଷମରା ଚାକିରି ଛାଡ଼ିଦେବାକୁ ହେବ । ଯଦି କିଛି 
ବେଉସାପତ୍ର ବା ଚାକିରି ବାକିରି ଜୁଟେ, ପେଟଭରି ମୁଠାଏ ଖାଇବାକୁ ମିଳେ, 

ଆଉ ଆପଣଙ୍କ ଆଗରେ ବା ଲୁଚେଇବି କାହିଁକି, ଦୈନିକ ଯଦି ଗୋଟାଏ 
ବୋତଲର ବରାଦ ଥାଏ, ତା” ହେଲେ କିଏ କରୁଛି ଏ ବେଇମାନି ଜୁଆଚୋରି ? 

କିନ୍ଥ ସାର୍‌, ଢିଙ୍କି ସ୍ବର୍ଗକୁ ଗଲେବି ଧୀନ କୁଟେ । କଂ'ଣ ପରିବର୍ଭନ 
ହେଲା କେଜାଣି, ସ୍ଵାଧୀନ ଦେଶର ଚାବିକାଠି ରହିଲା ଆପଣମାନଙ୍କ ହାତରେ, 
ଆମେ ରହିଲୁ ଯେ ତିମିରେ ସେ ତିମିରେ । ସ୍ଵଭାବ ଚରିତ୍ର ଅବଶ୍ୟ ଭଲ ନୁହେଁ 
ଆମର । କିନ୍ତୁ ଆପଣଙ୍କ ପରି ଯେଉଁମାନେ ପ୍ରାତଃସ୍ବାନ କରି ଗେରୁଆ ବସନ 
ପିନ୍ଧନ୍ତି ନିଜ କଥା ଟିକେ ଭାବି ଦେଖନ୍ତୁ ତ ? 

କ୍ଷମା କରିବେ ସାର୍‌, ଅନେକ ଲେଖୁଯାଉଛି । କିନ୍ତୁ କଂଣ କହିବି- 
ଅନେକ ଦିନ ଧରି ବେକାର ମନର ଆବେଗଟାକୁ ଯେ ରୋକିପାରୁ ନାହିଁ... । 

ଫକୀରାକୁ ମଧ୍ଯ ସ୍ଵାଧୀନ ଦେଶର କାମ ମିଳିଗଲା । ଦିନେ ଆପଣ 
ବୈଠକଖାନାକୁ ଡାକି କହିଲେ : ଦେଶ ତ ସ୍ଵାଧୀନ ହେଲା, ଏଥର ଶତ ହାତରୁ 
ସ୍ବାଧୀନତା ଶିଶୁକୁ ବଞ୍ଚାଇବାକୁ ହେବ । ଟଙ୍କା ପାଇଁ ଭାବନା ନାଇଁ, ବହୁତ 
ବଡ଼ମୁଣ୍ଡିଆ ପଛରେ ଅଛନ୍ତି । 

କିନ୍ତୁ ଶତୁ ? - ପଞ୍ଚଏ ଝିଅ ରାସ୍ତାରେ ଖୁର କାଗଜ ବିକୁଛନ୍ତି, ଦଳେ 
ବାରଟିଅଆ ମଫସଲିଆ କେଉଁ ଝୁନଝୁନୱାଲାକୁ ଗାଳିଦେଇ ରାସ୍ତାରେ ଡାକ 
ଛାଡ଼ି ଚାଲିଛନ୍ତି । କେଉଁଠି ଆମପରି ଦଳେ ଭୋକିଲା ମଣିଷ ବନବାସୀ 
ପ୍ରେସ୍‌ରେ ଧର୍ମଘଟ କରିଛନ୍ତିଂ ଏମାନଙ୍କୁ ମାରି ଉଡ଼େଇ ଦେବାକୁ ହେବ, 
ରାସ୍ତାରୁ ନିକାଲି ଦେବାକୁ ହେବ- ଏଇମାନଙ୍କ କବଳରୁ ଦେଶକୁ ବଞ୍ଚାଇ 
ରଖୁବାକୁ ହେବ, ଏଇମାନେ ହେଲେ ଅସଲ ଶ୍ରତତୁ । 

ଦଳବାନ୍ଧି ଅନେକ ଢେଲା ମାରିଛି ଏମାନଙ୍କ ଉପରକୁ । ଅନ୍ଧାରୁଆ 
ଦେଖ୍‌ କେତେବାର ଠେଙ୍ଗା ପିଟିଛି ୟା”ଙ୍କ ନେତାମାନଙ୍କ ଉପରେ । ସତେଇଶ 
ନମ୍ବର ଘୋଡ଼ାଗାଡ଼ିଟା ବହୁତ ବେଳେ ଲାଲଝଞଣ୍ଡା ଦଳର ଲାଉଡ୍‌ ସ୍ତିକରରେ 
ଗୀତ ଶୁଣେଇଯାଏ... ମିଛ ମଣିବେ ନାଇଁ ସାର୍‌, ବଢ଼ିଆ ଗାଆନ୍ତି ସେମାନେ, 
ଆପଣଙ୍କ ଘରର ଓସ୍ତାଦ ତାଲିମ ପିଲାମାନଙ୍କଠାରୁ ଢେର ବଢ଼ିଆ । କିନ୍ତୁ 
ଆପଣଙ୍କ ଆଖୁ ମିଟିକାରେ, ଥରେ ଲଗାତର ତିନିମାସ ଧରି ଗାଡ଼ିଟାକୁ ରାସ୍ତାରେ 
ଚଲେଇ ଦେଇନି । ମଝିରେ ମଝିରେ ମନରେ ଖଟକା ଲାଗେ- ଏଇମାନେ 
ହଁ ଏଇମାନେ । 
ଛି ଖରାପ ତ କହୁ ନାହାନ୍ତି ? 

୧୩୨ ଗଂଗାଧର ରଥ 


ଆପଣ ଗର୍ଜନ କରି ଉଠନ୍ତି : ସର୍ବନାଶ ! ସ୍ଵାଧୀନ ଭାରତକୁ ତୁବେଇ 
ଦେବେ ଏମାନେ । ହୁସିଆର ରୁହ ଏମାନଙ୍କଠାରୁ ! 

ଆପଣଙ୍କ ଆଖରେ ସାରୁ କି ଯାଦୁ ଅଛି କେଜାଣି, ପୁଣି ବୁଵିରେ କଳଙ୍କି 
ଲାଗେ ! ଚଟକରି ଦି'ଖଣ୍ଡ ସଫେଦ ଦଶଟଙ୍କିଆ ନୋଟ ହାତରେ ଗୁଞ୍ଜି ଦିଅନ୍ତି । 
ସିଧା ଯାଇ ଖଟିରେ ବସେ ଶିରାପ୍ରଶିରାରେ ନିଶାର ଅଗ୍ନି ଜଳିଉଠେ, ଆଉ 
ସେଇ ନିଆଁରେ ପୋଡ଼ିଯାଏ ମନରୁ ସମସ୍ତ ସନ୍ଦେହର ଚିହ୍ନ । ଆପଣମାନଙ୍କୁ 
ବିଶ୍ଵାସ ନ କରି ଆଉ ଚାରା ଅଛି କାହାର ? 

ତଥାପି ସାର୍‌, ତଥାପି ବି ଖରାପ ଲାଗେ । ଖରାଦିନିଆ ଖଣ୍ଡିଆଭୂତ 
ପରି ମନରେ ପ୍ରଶ୍ବ ଉଠେ, ଦିନେ କାଟୁଥଲି ବଡ଼ଲୋକର ପକେଟ, ଏବେ 
ପିଟୁଛି ଗରିବ ମଣିଷର ମୁଣ୍ଡ । ଏଇ କ'ଣ ତେବେ ଗୁଣ୍ଡାମାନଙ୍କର ସ୍ଵାଧୀନତା ? 
ତଣ୍ଳି କାଟି ପେଟ ପୋଷିବାର କ”ଣ ସମାପ୍ତି ନାଇଁ, ଆଉ ଆପଣମାନଙ୍କ 
ଗୋଲାମ ହୋଇ ? ଗୁଣ୍ଡା କ'ଣ ନୂଆ ବାଟ ଧରିବାର ଯୁଗ ଆସି ନାହିଁ ? 

କିନ୍ତୁ ସାର୍‌ ଦେଖୁଲି, ସବୁ କିଛି ସମ୍ଭବ ଏ ଦୁନିଆରେ । ଆମଠାରୁ ବି 
ଢେର ବଡ଼ ଗୁଣ୍ଡା ଅଛନ୍ତି... ଢେର ବଡ଼ ସଇତାନ । ଆଉ ସେମାନେ 
ଆପଣମାନଙ୍କ ଦଳର ଲୋକେ, ଯେଉଁମାନେ ଆମପରି ଲୋକ ଲଗେଇ ଗାନ 
ବୁଢ଼ାକୁ ବି ମାରି ଦେଇପାରନ୍ତି । ଆପଣମାନଙ୍କ ସଇତାନି ପ୍ରତି ଭକ୍ତି ଆସିଲା 
ମୋର । 

ରାଗିବେ ନାଇଁ ସାରୁ- ଚିଠିଟା ଖୁବ୍ଧ ବଡ଼ ହୋଇଯାଉଛି । କିନ୍ତୁ କ'ଣ 
କରିବିଓ ମନର ନିବେଦନଟା ନ ଜଣେଇଲେ ପେଟ ଯେ ଭୋକିଲା ରହୁଛି 
ମୋର ! 

ଶେଷଥର ଯେଉଁଦିନ ଆପଣ ଡାକି ପଠେଇଲେ- ନିତାନ୍ତ ଅନିଚ୍ଛାସର୍ତେ 
ପେଟର ଜ୍ବାଳାରେ କାମଟା ହାତକୁ ନେଇଥ୍‌ଲି । ତା”ଛଡ଼ା ସାରୁ ଭାନୁମତୀର 
ଖେଳ ଜାଣନ୍ତି ଆପଣ- ସୟତାନ ପେଷିବାର ଯେ ଅଭୁତ ଶକ୍ତି ଆପଣଙ୍କର 
: ଏ ମଦୁଆ ଫକୀରା ତା” ସାମନାରେ କି ତୁଚ୍ଛ ! 

ନହେଲେ ସାର୍‌-ଚାଉଳ ଭାଉ ଚଢ଼ିଲା ଦେଢ଼ସେରକୁ । ମୋରି ଘରେ, 
ମୋରି ବସ୍ତିରେ ଲୋକେ ଉପାସରେ ବାଧକା ପଡ଼ିଲେ । ଲାଲଝଣ୍ଡା ଦଳ 
ପାର୍କରେ ଡାକିଥୂଲେ ପ୍ରତିବାଦ ସଭା ଆଉ ଯୋଗ ଦେଇଥ୍‌ୂଲେ ମୋରି ପରି 
ଭୋକିଲା ଲୋକେ । ଅଥଚ ମୁଁ ଚାଣ୍ଡାଳ ଦଳବଳ ନେଇ ଗୁଣ୍ଡାମି କଲି ସେଇଠି । 
ମୋରି ଢେଲାରେ ଫାଟିଲା ଭୋକିଲା ମଣିଷର ମଥାୀ । 

ଗଂଗାଧର ରଥ ୧୩୩ 


ସେତେବେଳେ ରକ୍ତରେ ଛୁଟିଥୁଲା ଖୁନ୍‌ କରିବାର ନିଶା । ମଦର ଜୋରରେ 
ଆଖୁ ଆଗରେ ନାଚୁଥୂଲା ଆପଣଙ୍କର ନିର୍ଦ୍ଦେଶ । କାମଟା ଶେଷ କରି ଆପଣଙ୍କୁ 
ଯେତେବେଳେ ଖବରଟା ଶୁଣେଇଲି, ପୂରା ବତିଶଟା ଦାନ୍ତ ଦେଖେଇ ଆପଣ 
ଛାଡ଼ିଲେ ବିକଟ ହସର ଝଂକାର । ସେତିକିବେଳେ ସାର୍‌, ଠିକୁ ସେତିକିବେଳେ 
ନିଶା ଛାଡ଼ିଗଲା ମୋର । ଖାଲି ମଦ ନିଶା ନୁହେଁ, ତା'ଠାରୁ କଡ଼ା ଆହୁରି 
ଭୟଙ୍କରୀ ନିଶା । 

ମନେହେଲା ଏ କଂଣ କରୁଛି ମୁଁ ୨? କେଉଁଠି ଆସି ପହଞ୍ଚଲିଣି ? ଦିନେ 
କାହା ପାଖରେ ମୁଣ୍ଡ ନୋଇଁନି ଆଜି, ଆଜି କାହାର ମୁଁ ଗୋଲାମ ? ସବୁଦିନେ 
ତ ଆମେ ଗରିବ । ତଣ୍ଟି ଚିପୁଥୁଲି ବଡ଼ଲୋକ ମହାଜନଙ୍କର । ପକେଟ କାଟୁଥୁଲି 
ଧନୀ ମାରୁଆଡ଼ୀଙ୍କର | ଅଥଚ ସେଇ ମୁଁ, ଆଜି ବଡ଼ଲୋକଙ୍କ ହାତର ଖେଳନା, 
ସେମାନଙ୍କର ଚେନ୍ବବନ୍ଧା ବିଲାତି କୁକୁର ଦଳରେ । 

ଆପଣଙ୍କର ମହାପୁଣ୍ଯ ସାର୍‌ ! ସେଦିନ ପାଖରେ ଛୁରାଟା ନ ଥୁଲା । 
ନଇଲେ ସମାପ୍ତ କରିଦେଇଥାନ୍ତି ସେଠି । ଛୁଟି ପଳେଇ ଆସିଲି ମୁଁ । ମନରେ 
ଖାଲି ତୁହାକୁତୁହା ପ୍ରଶ୍ନ ଉଠିଲା, ମୁଁ କେଉଁଠି ପହଞ୍ଚୁଛି, କେଉଁଠି ପହଞ୍ଛି ମୁଁ ? 
କାହା ପାଖରେ ଦିନେ ମୁଣ୍ଡ ନୋଇଁନି, ଆଜି କାହା ହାତରେ ପଡ଼ିଛି ? 

ସେଇ ସାରୁ ଆପଣଙ୍କ ସାଙ୍ଗରେ ଶେଷଦେଖା । ମାଟିର ମଣିଷ ମୁଁ । 
ଆପଣଙ୍କ ଜଗତରେ ସ୍ଥାନ ନାଇଁ ମୋର । 

ସେଇ ଦିନୁ ସାରୁ ଏକବାରେ ବେକାର ! ଅନେକ ବର୍ଷ ବେଶ୍‌ ଆରାମରେ 
କଟିଗଲା, ଏବେ ଛଦାମକର ବି ଆୟ ନାହିଁ । କ'ଣ ଯେ ବେଳ ପଡ଼ିଛି ଏବେ, 
ଆପଣମାନଙ୍କର ତ ଗୋଟାକ ପରେ ଗୋଟାଏ ନୂଆ କାର୍‌ । କାର୍‌ ଛଡ଼ା ତ 
ରାସ୍ତାକୁ ଓହ୍ଲାଇ ନାହାନ୍ତି । ଆଉ ଦାଣ୍ଡରେ ଯେଉଁମାନେ ଭେଳା ଭେଳା ଗରିବ 
କିରାନି ମୂଲିଆଗୁଡ଼ାକ- ପକେଟରେ ତ ସୁଉକିଟିଏ ବି ନାଇଁ । 

ତେବେ ବୁଦ୍ଧି ଦିଅନ୍ତୁ ସାର୍‌, କେମିତି ଏ ପେଟ ପୋଷିବି ? କିଛି କ'ଣ 
ଉପାୟ ନାଇଁ ଆଉ ? 

ଆମେ ତ ସାରୁ ମୂର୍ଖ ଲୋକ । କିନ୍ତୁ ଆରବ ଉପନ୍ୟାସର ସେ 
କାହାଣୀଟି ମନେପଡ଼ୁଛି । ଦୈତ୍ୟ ଚାହେଁ କାମର ବରାଦ, କାମ ନ ପାଇଲେ 
ମାଲିକକୁ ମଧ୍ଯ ମାରି ନିଃଶେଷ କରିଦେବ, କାମ ବଦଳରେ ପ୍ରଭୁର ରକ୍ତରେ 
ମେଣ୍ଟାଇବ ଆପଣାର ତୃଷ୍ଣା । 

ଏବେ କୁହନ୍ତୁ ସାର, ସେଇ କ”ଣ ମୋର ଶେଷ ପନ୍ଥା ? 

| 

ତା” ପରେ ? 


ବ୍ରହ୍ମପୁର ଷ୍ଟେସନରେ ମେଲ୍‌ ପହଞ୍ଚଲା ଭୋର ପାଞ୍ଚଟାରେ । ନିଉଦିଲ୍ଲୀରୁ 
ବ୍ରହ୍ମପୁର- ସୁଦୀର୍ଘ ଯାତ୍ରା ବାଟରେ ଗାଡ଼ି ବଦଳି, ହୋଟେଲ ଖାନା, ରାତି 
ଅନିଦ୍ଵାଂ ତିନି ଦିନର ସମସ୍ତ କ୍ଲାନ୍ତି ଅବସାଦ ଘେନି ନରେଶ ପ୍ଲାଟଫର୍ମରେ 
ଉତୁରି ପଡ଼ିଲା । 

ପନ୍ଦର ବର୍ଷ ପରେ- ଏ ମଧ୍ଯରେ କେତେ କ'ଣ ଘଟି ଯାଇଛି । - ଗୋଟାଏ 
ମହାଯୁଦ୍ଧ ନଂଅଙ୍କ, ଦିଲ୍ୀ ଗାଦିରେ ଅଦଳ ବଦଳ ¬ ଏଇ ଇତିହାସବହୁଳ ଦୀର୍ଘ 
ପନ୍ଦରବର୍ଷ ପରେ ନରେଶ ଜନ୍ମମାଟିରେ ଗୋଡ଼ ଦେଇଛି । 

ଭାଇ ନୂଆଦିଲ୍ଲୀ ଠିକଣାର ଚିଠି ଲେଖୁଥିଲେ ଅତି ଅଭିମାନ କରି ˆ ଏକ 
ମାଆପେଟର ଭାଇ ଆମେ । କ'ଣ ଗୋଟାଏ ଛୋଟ କଥା ପାଇଁ ଏତିକି 
ରାଗ ? ମୋ ରାଣଟି, ଗତ କଥା ଭୁଲି ଯା- କେତେ କୁଆଡ଼େ ବୁଲୁଛୁ, ଦିନକ 
ପାଇଁ ଅନ୍ତତଃ ଗାଁକୁ ଆସିବୁ । 

ବିନୋଦର ଚିଠି ପାଇ ନରେଶ ବଡ଼ ସଂତର୍ପିତ ହୋଇ ପଡ଼ିଥିଲା । 
ଅପରାଧୀ ପରି ବସି ପଡ଼ିଲା ସେ ଡିଉଟିରୁମ ଆରାମ ଚେୟାର ଉପରେ । 
ପୁରୁଣା ଦିନର ସ୍ମତି ଗୋଟି ଗୋଟି ହୋଇ ମନେ ପଡ଼ିଗଲା । 

୧୯୩୨ ସାଲର ସତ୍ଯାଗ୍ରହ ସମୟ । ବିନୋଦ ସେତେବେଳକୁ ପାଠ 
ଛାଡ଼ି ବର୍ଷେ ଜେଲ ଭୋଗି ଫେରିଥାଏଓ- ନରେଶର ସେଇଟା ଆଇ.ଏସସି.ର 
ଦ୍ଵିତୀୟ ବର୍ଷ । ବିଲାତରୁ ଫେରିବା ବାଟରେ ଗାନ୍ଧିଜୀ ଗିରଫ ହେଲେ । ଚାରିଆଡ଼େ 
ହରତାଳ ।! କଲେଜ ପିଲାଏ ଧର୍ମଘଟ କରି ଜ୍ଲାସକୁ ଯାଇ ନ ଥାନ୍ତି । ପିକେଟରଙ୍କ 
ଛାତିରେ ଚଢ଼ି, ଗେଟ୍‌ ଡେଇଁ ଜ୍ଲାସକୁ ଯାଇଥାଏ ଏକା ନରେଶ । 

ସ୍ଵରାଜ ଆଶ୍ରମରେ ବସି ବିନୋଦ ସାନଭାଇର ଗୁଣ ଶୁଣିଲା । ମୁଣ୍ଡ 
ତଳକୁ ହୋଇଗଲ। ଲଜ଼ାରେ । ନରେଶ ବସାକୁ ଫେରିଲାରୁ ବିନୋଦ ପଚାରିଲା : 

“ବସ୍ବାକୁ ଫେରିଲୁ ଯେ, ଲାବରେଟାରୀରେ ସାଇନାଇଡ଼୍‌ ନ ଥଲା ୨? 

ପ୍ରିନ୍‌ସିପାଲଙ୍କ ପ୍ରିୟ ଛାତ୍ର ମେଧାବୀ ଅଭିମାନୀ ଆମତ୍ମଜ୍ଞାନୀ ନରେଶ 
ଭାଇର ଆଘାତରେ କ୍ଷିପ୍ତ ହୋଇ ଜବାବ ଚଢ଼େଇ ଥୁଲା : 

ଖୁଜୁରିଗଛ କଟାଳି ପାଇଁ ସାଇନାଇଡ଼୍‌ ବରାଦ ହୋଇଛି- ଲାବରେଟରୀ 
ବିଲକୁଲ ଫାଙ୍କ ।” 

ଗୁଳିଖିଆ ବାଘ ପରି ବିନୋଦ ତା” ଗାଲରେ ଚଟକଣି ବସେଇ ଦେଇଥ୍‌ୁଲା 
ଏବଂ ସେଇଦିନଠୁ ଦୁଇଭାଇଙ୍କର ସଂପର୍କ ଛିନ୍ନ । 

ନରେଶ ଏବେ ନୂଆଦିଲ୍ଲୀ ମିଲିଟାରୀ ହସପିଟାଲରେ ସର୍ଜନ । ଅବିବାହିତ 
ସେ- ମୋଟା ମାସିକିଆ ଦରମା- ଜୀବନଟାକୁ ବେଶ୍‌ ଉପଭୋଗ କରୁଛି ସେ 
ବହୁ ଦିଗରୁ । 

ଏ ମଧ୍ଯରେ ବିନୋଦର ବିବାହ ହୋଇଯାଇଛି । ସେ ଆଉ କାହା 
ସହିତ ନୁହେଁ“ ନରେଶର ପିଲାଦିନର ପ୍ରାଇମେରୀ ସ୍କୁଲ ସାଥ୍‌ ଅଳକା ସହିତ ! 
ବିବାହ ଉତ୍ସବରେ ସେ ନିମନ୍ତ୍ରଣ ପାଇଥୁଲା, କିନ୍ତୁ ଜବାବ ଦେଇନି ¦ 

ଅଳକା ମା ହୋଇଛି- ଗୋଟି ଗୋଟି ହୋଇ ତିନୋଟି ପିଲାର । 
କେବଳ ଦ୍ବିତୀୟ ପୁଅର ଏକୋଇଶା ବେଳକୁ ନରେଶ କେତୋଟି ଟଙ୍କା ମନିଅର୍ଡର 
କରି ଦେଇଥୁଲା, ଦିନେ ଖଣ୍ଡେ ଚିଠି ଲେଖିନି । 

କିନ୍ଧ ଭାଇର ଏଇ ଶେଷ ଚିଠି ଖଣ୍ଡ ପାଇ କେଜାଣି କାହିଁକି ମନଟା 
ଉଦାସିଆ ହୋଇ ଉଠିଲା । ଏକଲା ଜୀବନର ଶୁଷ୍ଠ ନିରସତା ତାକୁ ଚାରିଆଡ୍ନୁ 
ଖାଇ ଗୋଡ଼େଇଲା- ଆଖୁ ଆଗରେ ନାଚିଲା ଭାଇ ଭାଉଜ ଓ ପିଲାମାନଙ୍କର 
ଛବି । ଦଶଦିନ ଛୁଟି ନେଇ ଏକମୁହାଁ ହୋଇ ଛୁଟିଲା ସେ ଷ୍ଟେସନକୁ । 

ଆସିକା ଜଙ୍କସନରେ ବସରୁ ଓହ୍ଲାଇ ଝଟକା ଖଣ୍ଡେ ଧରି ପ୍ରତାପଗଡ଼ରେ 
ପହଞ୍ଚଲାବେଳକୁ ଦିନ ବାରଟା । ଗୀ ଦାଣ୍ଡରେ ଝଟକା ଚାରିକଡ଼େ ପଞ୍ଚ।ଏ 
ପିଲା ଜମା ହୋଇଗଲେ । ଏଇ ପାଇଜାମା ପିନ୍ଧା ଚଷମା ଦିଆ ବାବୁଟିକୁ ମନ 
ପୂରାଇ ଦେଖୁବାପାଇଁ ସେ ନଙ୍ଗଳା ଛିଣ୍ଡା କରିଆ ପିନ୍ଧା ପିଲାଗୁଡ଼ାଙ୍କ ଭିତରେ 
କି କୋଳାହଳ, କି ଠେଲାଠେଲି । ବିନୋଦ ଦାଣ୍ଡପିଣ୍ଡାରେ ଠିଆ ହୋଇଥଲା । 
ଅଳକା ଘରଭିତରୁ ଓଢ଼ଣାଟା ଅଧା ଟାଣିଦେଇ ପଦାକୁ ଧାଇଁଆସିଲା ଏବଂ ତା” 
ପରେ ପ୍ରଣୀମ ଓ ଆଶୀର୍ବାଦ-ମଳିନ ମୁହଁରେ ସ୍ମିତ ହସ । 

ନରେଶ ଜିନିଷତକ ଉତ୍ତାରି ଦେଇ ଗାଡ଼ିବାଲାକୁ ବିଦା କରିଦେଲା । 
ବିନୋଦ ଆଖୁର ମୋହ ଓ ମନର ଲୋଭ ଲୁଚେଇ ନ ପାରି ପଚାରିଲା କି, 
କେତେ ଦେଲୁ ତାକୁ ? “ମାତ୍ର ପାଞ୍ଚଟା ଟଙ୍କା, ବହୁତ ମେହେନତ କରିଛି ।”” 

ବିନୋଦର ଆଖୁ ଓଲଟିଗଲା । ˆ ପାଞ୍ଚଟା ଟଙ୍କା- ମାତ୍ର - ଟଙ୍କା 
ବେଶି ହେଲେ କଂ'ଣ ଏପରି ଖଇରାତ କରନ୍ତି ?” 

ପ୍ରଥମ ଅଭିନନ୍ଦନଟା ନରେଶର ପସନ୍ଦ ହେଲା ନାହିଁ । ଘର ଭିତରକୁ 
ଉଠି ଦେଖେ ଚାରିଆଡ଼େ ମଇଳା, ମାଛି ଭଣଭଣ । ବାପାଙ୍କ ଅମଳର ଆଟୁଘର 
ଭାଟ୍ଗିପଡ଼ିଛିଓ ଖାଲି ଖଣ୍ଡିଆ କାନ୍ଟା ଆଁ କରି ଚାହିଁଛି । ବାକି ଦୁଇଟି ବୋଲି 
ଘର |! ଭିତରକୁ ଖଣ୍ଡେ ଚାଳି । ତା” ଭିତରେ ବାଛୁରୀଟାଏ ବନ୍ଧା । ଗୋରୁମୂତର 
ଗନ୍ଧ ଆସୁଛି । ସେ ନାକରେ ରୁମାଲ ଦେଲା । 

ଗୋଡ଼ହାତ ଧୋଇ ଦୁଇଭାଇ ଦାଣ୍ଡଘରେ ଦଉଡ଼ିଆ ଖଟ ଖଣ୍ଡିକ ଉପରେ 
ବସିଲେ | ପଦେ ଦିପଦ କଥା ହୋଇଛନ୍ତିଓ ବଡ଼ ପିଲା ଦି'ଟା ଭିତର ଘରୁ ଆସି 
ଦାଦିକୁ କୁଣ୍ଢେଇ ଚିକ୍ରାର ଆରମ୍ଭ କଲେ “ଦାଦି ଆମ ପାଇଁ କ'ଣ ଆଣିଛ, 
ଆମ ପାଇଁ କଂଣ ?”” ସାନ ଭାଇ ମୁହଁର ଚାଞ୍ଚଲ୍ୟ ଦେଖୁ ବିନୋଦ ଗାଳି 
ଆରମ୍ଭ କଲା ! କିନ୍ତୁ ସେମାନେ ଯେ ନଛୋଡ଼ବନ୍ଧା ! ତା'ପରେ ଗୋଟାକ 
ମୁଣ୍ଡରେ ଠୁଣକାଟାଏ, ଆରକ ପିଠିରେ ଗୋଟାଏ ବିଧା- ପିଲାଗୁଡ଼ାକ ଭେରୀ 
ରଡ଼ି ଛାଡ଼ିଲେ । ସାନଟା କଇଁ କଇଁ କାନ୍ଦି କହିଲା “ଏ - ଏ- ମୁଁ କ'ନ କରିବି 
ମତେ ବୋଉ ଶିଖେଇ ଦେଲା ।” 

ଲଜ୍ଜାରେ ଦାଦିର ମୁହଁ ଲାଲ ହୋଇଉଠିଲା । 

ନରେଶ ପଚାରିଲା “ଏ କି ହାଲ୍‌ ଆପଣଙ୍କର ଭାଇ ଚିହ୍ନି ହେଉ 
ନାହାନ୍ତି ଯେଓ ଆଉ ସଂସାରତ ଏଇ !” 

ବିନୋଦ ଟିକେ ହସିଲା- ମ୍ଲାନ ବିକୃତ ହସ ! “ସ୍ଵାଧୀନ ଦେଶର ସୁଖୀ 
ମଣିଷ ଆମେ ତୁ କାହୁଁ ଜାଣିବୁ ? ତୁ ତ ନୁଆଦିଲ୍ଲୀର ସାହେବ- ଯାଉନା 
ଆଉ କେତେଟା ଦିନ- ଏକବାରେ ଚିହ୍ନିପାରିବୁ ନାହିଁ ଯେ !” 

ଅଳକା ଭିତରୁ ଚା” କରି ନେଇଆସିଲା । ଗୋଟିଏ ପିତ୍ତଳ ବାଟିରେ 
କପେ ଚା” ଆଉ ଠୁଙ୍ଗାଟିରେ ଦୁଇମୁଠା ଚୁଡ଼ାଭଜା । ଖାଇବାର ଇଚ୍ଛା ନ ଥୁଲା 
ତା'ର | ଠୁଙ୍ଗାଟି ପିଲାଙ୍କ ହାତକୁ ବଢ଼େଇ ଦେଇ ଚା କପକୁ ଓଠକୁ ନେଲା । 
ଆଉ ତା”ପରେ ଚୁଡ଼ାଭଜା ଦିଟା ପାଇଁ ପିଲା ଦୁଇଟିଙ୍କ ଭିତରେ କି ଲଢ଼େଇ ! 
ପିଲାଙ୍କର ବିକଟ ଚିକ୍ରାର, ତା? ଉପରେ ବାପାମାଆଙ୍କର ମାଡ଼ ଗାଳି, ପୁଣି 
କାନ୍ଦଣାଥ ଏ ଘନ ଘୋଟିଆ କୋଳାହଳରେ ବାୟୁମଣ୍ଡଳ ସରଗରମ । ପରିବାର 
ଜଂଜାଳରେ ସେ ଅନଭିଜ୍ଞ, କିନ୍ଧ ତାଂ ମୁଣ୍ଡରେ ପଶେ ନାହିଁଂ ଖୋଇପେଇ 
ମଣିଷ କରିବାକୁ ଯେବେ ଶକ୍ତି ନାଇଁ, ମାତୃତ୍ଵବର ସକ କାହିଁକି ? ପିତୃତ୍ଵର ଗର୍ବ 
କାହିକି ? 

ସେ ଟ୍ରଙ୍କ ଖୋଲି ଭାଉଜଙ୍କ ଆଡ଼କୁ ଦୁଇଟି ଶାଢ଼ି ବଢ଼େଇ ଦେଲା, ଆଉ 
ପିଲାଙ୍କ ପାଇଁ ଦୁଇ ଡବା ସଂଦେଶ । ଶଢ଼ି ଦୁଇଟା ପାଇ ଅଳକାର ଲୋଲୁପ 
ଆଖୁ ଲୋଭନୀୟ ହୋଇ ଉଠିଛି । ଓପରେ ପଡ଼ି ଦିଅରଙ୍କ ହାତୁ ଡବା ଦିଟା 
ନେଇ କହିଲା, “ଦିଅ ଦିଅ ମୋ ଆଡ଼କୁ ଦିଅ- କାଙ୍ଗାଳଗୁଡ଼ାକ ଏକା ଦିନକେ 
ସବୁ ଗିଳି ଯିବେ ।”” ନରେଶ ବଡ଼ଭାଇଙ୍କ ମୁହଁକୁ ଚାହିଁଲା ସେ ମୁହଁରେ 
ଯେପରି ଗୋଟାଏ ଆଶ୍ଵସ୍ଥି ! 

ବୁଝିବାକୁ ଆଉ ବାକି ନ ଥୁଲା । ସ୍ଵାଧୀନତାର ସୈନିକ ବିନୋଦ, ଅଭାବର 
ତାଡ଼ନାରେ ଭାଙ୍ଗି ପଡ଼ିଛି ଆଜି । ଅଳକା ପରି ଉଚ୍ଚମନା ଝିଅ, ଅଭୁତ ଥଲା, 
ତା'ର ଆତ୍ମ ଅଭିମାନ- ଅଥଚ କଂ”ଣ ହୋଇଚି ସେ ଆଜି ? ନରେଶର 
ମୁଣ୍ଡରେ ବିଛା କାମୁଡ଼ିଦିଏଓ ନିଜକୁ ସେ ଅପରାଧୀ ମନେ କରେ । ଏପରିକି 
ଏଇ ଛୋଟ ପିଲା ତିନୋଟିଙ୍କର ଶ୍ରାନ୍ତ ମଳିନ ମୁହଁ ଦେଖୁବାକୁ ମଧ୍ଯ ତା'ର ଭୟ 
ହୁଏ । ସମସ୍ତ ବାୟୁମଣ୍ଡଳ ଆହୁରି ବିଷାକ୍ତ ହୋଇଉଠେ । 

ଅଳକା ଚାଲିଗଲା ରନ୍ଧାଘର ଆଡ଼କୁ । ଦୁଇ ଭାଇ ବସି ରହିଥ୍‌ଲେ ସେ 
ଦୌଡ଼ିଆ ଖଟ ଖଣ୍ଡକ ଉପରେ । ନରେଶ ମୁହଁରେ ଫୁଟି ଉଠୁଛି ଭୀଷଣ 
ଚାଞ୍ଚଲ୍ୟ, ଅବ୍ଯବସ୍ଥିତା । ବିନୋଦ ବୁଝିପାରିଲା ସବୁ । ““ଖୁବ୍ର ଆଶ୍ଚର୍ଯ୍ୟ 
ହୋଇଯାଇଛୁ, ନା ? ମନେ ପଡ଼ୁଛି ସେଇ ଜେଲରୁ ଫେରିବା ଦିନ- ଜି ସ୍ଵପ୍ନ 
ଦେଖୁଥୁଲି ମୁଁ ? ସ୍ଵପ୍ନ ଭାଜି ଯାଇଛି ଆଜି, ଆଉ ତା” ସାଙ୍ଗରେ ଯାଇଛି, ଯାହା 
କିଛି ଥୁଲା ସମ୍ବଳ ।”” 

- କାହିଁକି ? 

¬ ପ୍ରତାପଗଡ଼ ରଜାଘର ଖୁବ୍ର ଦୌଡ଼ିଲେ ମୋ ପାଖକୁ 

-ରଇତଗୁଡ଼ାକ ଗୋଳମାଳ କରୁଛନ୍ତି ମୁଁ ରଜାଘର ପଟେ ଠିଆ 
ହେବି । 

- ତା'ପରେ ? 

ତା” କିମିତି ହୁଅନ୍ତା । ସମସ୍ତେ ବଦଳିଗଲେ ସତ, ଯାହାଙ୍କୁ ଆଗରେ 
ରଖୁ ଜେଲ ଯନ୍ତ୍ରଣାକୁ ସ୍ଵର୍ଗ ସୁଖ ମଣିଥୂଲି, ସେ ବି ପରାମର୍ଶ ଦେଲେ କିନ୍ତୁ 
\ ଠିଆ ହୋଇଛି ରଇତ ପଟେ ! ସେଥୁପାଇଁ କଟକରୁ ଗଞ୍ଜାମ ଯାଏ ସବୁରି 

ଶନିଦୃଷ୍ଠି ମୋ ଉପରେ । ପିତୃପ୍ିତା ଅମଳରୁ ଯେ ପାୀଞ୍ଚମାଣ ହେତା ଜମି 

ଭୋଗି ଆସୁଥ୍‌ଲେ ଆମେ, ଦୁଇସାଲ ହେଲା ରଜାଘର ତା” ଛଡ଼େଇ ନେଇଛନ୍ତି । 
କୋର୍ଟରେ ତିନି ତିନିଟା ମକଦ୍ଦମା । ଦେଶସେବାର କାର୍ଡ଼ ଦେଖାଇଥ୍‌ଲେ ବେଶ୍‌ 


Digitized by PPRACHIN, SOA 


୧୩୮ ଗଂଗାଧର ରଥ 


ଭତ୍ତା ମିଳିଥାନ୍ତାଓ ଦଲାଲି କରିଥୁଲେ, ଆଉ ପାଞ୍ଚ ମାଣ ଘରକୁ ଆସିଥାନ୍ତା- 
କିନ୍ତୁ ଛିଃ ¦ 

-କିନ୍ତତ ନରେଶ କ”ଣ କହିଆସୁଥୁଲା, ପଛଆଡ଼ୁ ଗୋଟାଏ ସ୍ତ୍ରୀ ଲୋକର 
ବିକଟ କାନ୍ଦଣା ଭାସି ଆସିଲା । ବ୍ଯସ୍ତ ହୋଇ ସେ ଉଠିପଡ଼ିଲା ବ୍ଯାପାରଟା 
କ”'ଣ ଜାଣିବା ପାଇଁ । ବିନୋଦ ତା'ର ବିଭ୍ରାନ୍ତ ମୁଖ ପ୍ରତି ଯେପରି ତାଚ୍ଛଲ୍ୟ 
କରି କହିଲା ବ୍ୟସ୍ତ କାହିଁକି ୨ -ଏ ତ ନୂଆଦିଲ୍ଲୀର ବାବୁ ମହଲା ନୁହେଁ - 
ପେଟର କରାମତି ଏ, ଭୋକର କାନ୍ଦଣା । ଆମ ପଛପଟ ବଳି ପଧାନ ଘରେ 
ଝଗଡ଼ାଓ ଏ ତ ଏଠିକାର ଦୈନନ୍ଦିନ ଘଟଣା ।”” 

ରାତିରେ ଖାଇବସିଲା ବେଳେ ନରେଶ ପ୍ରସ୍ତାବ କଲା “ଭାଇ ଯାହାତ 
ହେବାର ହେଉଛି, ଏ ଦଡ଼ ଗୋପଟିକି ମୋ ସାଙ୍ଗରେ ପଠେଇ ଦିଅ- ପଢ଼େଇ 
ଶୁଣେଇ ମଣିଷ କରିଦେବି ।”' 

ଅଳକା ଉପରେ ପଡ଼ି କହିଲା, “କ'ଣ ହେବ ଏ ପାଠ ପଢ଼ି- ପେଟକୁତ 
ଦାନା ମିଳୁ ନାହିଁ । ଦେଖୁଛ ତ ମୁଁ ବୋହୁ ହୋଇ ଆସିଲାବେଳେ କ”ଣ ଥୁଲି, 
ଆଉ ଆଜିର ହାଲ- ଟଙ୍କା କେଇଟା ଯଦି ମାସକୁ ମାସ ପଠାନ୍ତ, ଏଇଠି କ'ଣ 
ଇସ୍ତଲ ନାହିଁ ?” 

ବିନୋଦ ଯୋଡ଼ ଦେଲା “ହଁ ତା' ଭଲା କରନ୍ତୁ ।”' 

“ନାଇଁ, ନାଇଁ ଦାଦି, ନାଇଁ ।”” ଭାତ ଗୁଣ୍ଡାଟା ତରତର କରି ଗିଳି 
ପକେଇ ବଡ଼ପୁଅ ଗୋପ କହିଲା “ନାଇଁ ଦାଦି, ନବ ଯଦି ମତେ ସାଙ୍ଗରେ 
ନେଇଯାଅ । ଟଙ୍କା ପଠେଇଲେ ବାପା ଚାଉଳ କିଣି ପକେଇବେ- ଦେଖୁନ 
ଦରମା ନ ଦେଇ ଇସ୍ତୁଲରୁ ମୋ ନାଁ କେମିତି କଟେଇ ଆଣିଛନ୍ତି ?” 

ନରେଶର ମୁହଁ ଫିକା ପଡ଼ିଗଲା । କ'ଣ କହିବ କିଛି ଠିକ କରିପାରୁନି, 
ସବୁ ଲାଗୁଛି କେମିତି ଓଲଟା ଓଲଟା । 

ରାତିରେ ତା'ର ଭଲ ନିଦ ହେଲା ନାହିଁ । ମଇଳା ଅଣ-ଓସାରିଆ 
ଦଉଡ଼ା ଖଟ- ଏଣେ ଦିନଯାକର ଅଶାନ୍ତି ! ତା'ର ମନେପଡ଼ୁଥ୍ଲା ନୂଆଦିଲ୍ୀର 
ବଙ୍ଗଳା, କାର, ଡାଇନିଂ ରୁମ୍‌ ଆଉ ମିଲିଟାରୀ ଲାଇନର ସୁନ୍ଦର ସ୍ଵାସ୍ଥ୍ୟବନ୍‌ 
ପୁଅ ଝିଅ ସବୁ । ସେ ମନେ ମନେ ସ୍ଥିର କରିନେଲା “ନା, ଏଠି ଆଉ 
ଦିନଟାଏ ରହିବା ତା” ପକ୍ଷରେ ଅସମ୍ଭବ ।” ଏଇ ନୁଆଁଣିଆ ଚାଳ, ମାଛି ଭଣ 
ଭଣ ଘର, କାନ୍ଦଧୁଲ ଡାଲି, ବଗଡ଼ା ଭାତ, ଆଉ ଏଇ ମଇଳା ଅସନା ପିଲାଗୁଡ଼ାକ 
ନା, ଅସମ୍ଭବ ତା ପକ୍ଷରେ । ଭାବୁ ଭାବୁ ସେ ଶୋଇପଡ଼ିଛି । 

ପରଦିନ ସକାଳୁ । 

ପରଦିନ ସକାଳୁ ତା”ର ନିଦ ଭାଙ୍ଗିଲା ସ୍ଵାମୀ ସ୍ତ୍ରୀଙ୍କର ବିକଟ ଝଗଡ଼ାରେ । 
ବିନୋଦ ଅଭିଶାପ ଦେବା ସ୍ଵରରେ କହୁଛି “ମର, ମର ସବୁ ହତଭାଗା- 
ମଲେ ହେଲେ ଟିକେ ତ୍ରାହି ମିଳନ୍ତା ।” 

`ଅଳକା ବାଘୁଣୀପରି ରଡ଼ି ଛାଡୁଛି ˆ ଖେଣ୍ଟା, ଦିନରାତି ତ ପର କାମରେ 
ଯିବୁ- ଗହଣାଗାଣ୍ଡି ଯାହା ଥୁଲା ବିକିଛି, ଆଉ ଶଙ୍ଖା ଦି ପଟ ଅଛି ନେ- ତୋର 
ସାଙ୍ଗର ଏକ ମା ପେଟର ଭାଇ ଗୋଟାଏ ପରା- ତୋରି ପରି କ'ଣ-”” 

ଅଳକା ଆଖୁରୁ ଝର ଝର ଲୁହ ବୋହିଯାଉଛି ଆଉ ଦୁଆର ବନ୍ଧରେ 
ସେ ଥରକୁ ଥର ମୁଣ୍ଡ ପିଟୁଛି । 

ନରେଶ ନିତାନ୍ତ ବିବ୍ରତ । ଦିନଯାକର ଏହି ଅଶାନ୍ତି ତା'ପରେ ତାକୁ 
ନେଇ ଏ ଆଲୋଚନା- ତା'ର ଯିବାଟା ଆଜି ନିଶ୍ଚିତ । ବ୍ରହ୍ମା ହେଲେ ମଧ୍ଯ 
ଟଳେଇ ପାରିବେ ନାଇଁ । ବିନୋଦ ବି ସବୁ ବୁଝିସାରିଛି- ଅଟକେଇବାକୁ ସେ 
ଚାହେଁନା । ଦି ଭାଇଙ୍କର ଗମ୍ଭୀର ମୁହଁ ଦେଖି ପିଲାଗୁଡ଼ାକ ବି ଭୀତତ୍ରସ୍ତ । 

ବିନୋଦ ଖଦଡ଼ ଚାଦରଖଣ୍ଡେ କାନ୍ଧରେ ପକାଇ ବାହାରିଲା । ନରେଶ 
ଟିକେ ସଙ୍କୁଚିତ ହୋଇ ତା ଆଡ଼େ ଚାହିଁଲା “ ଦୁଇଘଣ୍ଟା ପରେ ବାହାରିବାକୁ 
ହେବ ମୋତେ ।”’ 

“ତୋ ଗାଡ଼ି ଟାଇମ ଆଗରୁ ଫେରିଆସିବି ମୁଁ । ହେତା ଜମି କଥା 
ରଫା ଦଫା ହେବ ଆଜି- ତେବେ ଅପେକ୍ଷା କରିବୁ ଟିକେ ।”” 

ସମୟ ଆଗରୁ ଫେରିଆସିଲା ବିନୋଦ । ତେବେ ଏକଲା ନୁହେଁ । 
ଚାରିଜଣ କଳା କଳା ଭେଣ୍ଡିଆ ଯୁବକ ତାକୁ ଟେକିନେଇ ଆସିଥୂଲେ । ମୁଣ୍ଡରେ 
ବନ୍ଧା ହୋଇଥୁଲା ରକ୍ତବୋଳା ମଇଳା ଗାମୁଛାଟାଏ । ଖଦଡ଼ ଚଦରଟାରୁ ଚିରା 
ହୋଇ ହାତରେ ବନ୍ଧା ହୋଇଥଲା ବ୍ଯାଣ୍ଡେଜ । ପାଟିରୁ ଫେଣ ବାହାରୁଥାଏ । ` 
ପୂରାପୂରି ଅଚେତନ ଦେହଟା | 

ଅଳକା ଏକାଥରକେ ଜଡ଼ ପାଲଟିଯାଇଛି । ନରେଶ ନଇଁପଡ଼ି ପରୀକ୍ଷା 
କରି ଦେଖୁଲା, ଭୀଷଣ ରକ୍ତସ୍ରାବ ହେତୁ ଭାଇ ଆଉ ଜୀବନରେ ନାହିଁ । ଅଳକା 
ବିନୋଦର ପାଦ ଦୁଇଟା ଧରି ଡକାପାରିଲା । ପଛ ଘରୁ ବଳି ପଧାନର ସ୍ତ୍ରୀ 
ଧୀଇଁ ଆସି ଅଳକା ମୁଣ୍ଡରେ ପାଣି ମାରୁ ମାରୁ କହିଚାଲିଥାଏ “ସେ କ'ଣ 
ଚୋର ନା ଡକେଇତ ଯେ, ଏକାଥରକେ ମାରି ଶୁଆଇ ଦେଲେ ।”” ବଡ଼ ପିଲା 

ଦୁଇଟା ତେଣେ ରାହା ଧରିଥାନ୍ତି । ସବା ସାନଟା ଘଡ଼ିକେ ପହରେ ‘ବୋଉ 
ଭାତ” ‘ବୋଉ ଭାତ” କହି ଚିଜ଼୍ାର କରୁଥାଏ । 

ନରେଶ ଏକଦମ ବିସ୍ମିତ । ତା” ମୁଣ୍ଡରେ ଚକ ଘୂରୁଚି । ମାତ୍ର ଚବିଶ 
ଘଣ୍ଟିଆ ଅତିଥ ସେଓ ଦୀର୍ଘ ପନ୍ଦର ବର୍ଷ ପରେ- ସବୁ ଅବୋଧ୍ୟ ତାକୁ । 

ଏକା ଆଣ୍ଟ ଧରି ବସି ରହିଥ୍‌ଲେ ସେ କଳା କଳା ଭେଣ୍ଡିଆ ଟୋକା 
ଚାରିଟା ତାଙ୍କ ମୁହଁରେ ଭୟର ଚିହ୍ନ ନାଇଁ, ଆଖରେ ଲୁହ ନାଇଁ, ଛାତି କ'ଣ 
ପଥରଠାରୁ ଟାଣ ? ନରେଶ ସେମାନଙ୍କ ଆଡ଼େ ଜିଜ୍ଞାସୁ ଆଖିରେ ଚାହିଁଲା । 
ଆଖୁ ଦେଖା ବୃତ୍ତାନ୍ତ କହି ଗଲେ ସେମାନେ ଶାନ୍ତ ଗମ୍ଭୀର କଣ୍ଠରେ । ˆ ରଜାଘର 
ହେତା ଜମି କଥା ନିଷ୍ପତି କରିବାକୁ ହାକିମ ଆସିଥୁଲା ବ୍ରହ୍ମପୁରରୁ ପୁଲିସବାଲାଙ୍କ 
ସହିତ ରଜା ତରଫ କଥା ଶୁଣି ଆମକୁ ହୁକୁମ ଦେଲା ଚାଲିଯିବା ପାଇଁ । 
ଆମେ ଶେଷ ନିଷ୍ପଭ୍ତି ଦାବି କରି ବସିଲୁ । ତା'ପରେ ଏଇ ଲାଠିମାଡ଼ 
ବେୟନେଟ....”” ସ୍ଵରରେ ଥୁଲା ତିକ୍ତ ଦୃଢ଼ତା । 

ନରେଶର ବେଡ଼ିଂ ପତ୍ର ବନ୍ଧା ସରିଛି । ଦାଣ୍ଡରେ ଝଟକା ବାଲା ଅପେକ୍ଷା 
କରିଛିଓ କ'ଣ କରିବ ସେ ? 

ସେ ବାହାରକୁ ଗଲା । ଦାଣ୍ଡଟା ଶୂନଶାନଂ ଝଟକାବାଲା ପଳେଇ 
ଯାଇଛି । ପଶ୍ଚିମଆଡ଼େ ଚାହିଁଲାଓ ଖୁବ୍ର ଦୂରରେ ପ୍ରତାପଗଡ଼ ଉଆସଆଡ଼ୁ ଦଳେ 
ନାଲି ପଗଡ଼ିଆ କାନ୍ଧରେ ଲାଠି ଆଉ ଦଳେ ସଙ୍ଗୀନ ପକାଇ ମାର୍ଚ୍ଚ କରି 
ଆସୁଛନ୍ତି । 

ତା'ର ମନେ ପଡ଼ିଲା ୩୨ ସାଲର ସେଇ ହରତାଳ- ପିକେଟରଙ୍କ 
ଛାତିରେ ଚଢ଼ି ସେ କଜ୍ଲାସକୁ ଯାଇଥଲା ଯେଉଁଦିନ । ପୋଲିସ ଗୋଗଛବାଡ଼ିଆ 
କରି ଘଉଡ଼େଇ ଦେଇଥୂଲେ ହରତାଳକାରୀଙ୍କୁ । ଆଜି ଦୀର୍ଘ ସତରବର୍ଷ ପରେ 
ବଡ଼ଲାଟ ଗାଦିରେ ଅଦଳ ବଦଳ ହୋଇଯାଇଛି- କିନ୍ଧ ସେ ଦିନର ସ୍ଵପ୍ନ 
ଦେଖାଳି ମରି ଶୋଇଛି ନାଲିଗଡ଼ିର ଲାଠିରେ । 

ଘର ଭିତରକୁ ଫେରିଆସି ଦେଖିଲା ଭେଣ୍ଡିଆ ଚାରିଟା ନିର୍ଭୟରେ ବସି 
ରହିଛନ୍ତି । ତାଙ୍କ ଆଖୁରେ ଜଳୁଚି କୋଇଲା ନିଆଁ ପ୍ରତିହିଂସାର ନିଆଁ । 

୮ ¦ 


Digitized by PPRACHIN, SOA 


ନିଷ୍ପତ୍ତି 


ଶହେ କି ଦୁଇ ଶହ ବର୍ଷର ପୁରୁଣା ବରଗଛ ଓହଳ ଲମ୍ି ଲମ୍ବି ଅଧାମାଣେ 
ଜମି ମାଡ଼ିଗଲାଣି ! ସେଇ ବରଗଛ ମୂଳରେ ବସିଥୁଲେ ସେମାନେ- ଚାଷୀଖଣ୍ଡର 
ଯୁବା ବୁଢ଼ା ସମସ୍ତେ । 

ରାତି ସେତେବେଳକୁ ପହରେ ଗଡ଼ି ଗଲାଣି । ପାଖ କିଆ ଭେଡ଼ାରୁ 
ଵିଲୁଆଗୁଡ଼ାକ ହୁକା ଛାଡୁଛନ୍ତି । ଦୁଇଶହ ଲୋକଙ୍କର ଉପସ୍ଥିତି ସେଠି ତଥାପି 
ଲାଗୁଚି କେମିତି ଖାଁ ଖା ।! କାହାରି ମୁହଁରେ କଥା ନାଇଁ । ଆଖି ସାତ ରାତି 
ଅନିଦ୍ରା ପରି ନାଲି-ଓ ଅନ୍ଧାରରେ ବିରାଡ଼ି ଆଖି ପରି ଦପ୍‌ ଦପ୍‌ ଜଳୁଚି । 
ଗୋଟାଏ ନିଦାରୁଣ କଳାଛାଇ ଆବୋରି ରହିଛି ସମସ୍ତଙ୍କୁଟ ପୌଷ ଅମାବାସ୍ୟାର 
ଘନ ଅନ୍ଧାରଠାରୁ ଯାହା ଆହୁରି କଳା । 

କାଲି ଏଇଠି ଏମିତି ସୂର୍ଯ୍ୟ ବୁଡ଼ିଲାବେଳକୁ ଜଳି ଉଠିଲା ଚିତା । ତିନି 
ଘେରା ବୁଲେଇ ମାଲ ଭାଇମାନେ ପଞ୍ଚାନନର ଶବକୁ ଶୋଇଦେଲେ ଜୁଇ 
ଉପରେ । ପଚଳେ ପଛେ ମୁଖାଗ୍ନି । ସଜ ମଡ଼ାଟା । ଯଜ୍ଞବେଦୀର ଘ୍ରିଅଖିଆ ନିଆଁ 
ପରି ଚାହୁଁ ଚାହୁଁ ଉପରକୁ ଉଠିଲା ପାଞ୍ଚ ହାତ ଉଞ୍ଚର ନାଲି ନାଲି ଶିଖା । 

ପଞ୍ଚାନନ ଚାଲିଗଲା । ପନ୍ଦର ବର୍ଷ ଧରି ଯେ ଲଢ଼ି ଆସିଥୂଲା ଗାଂ 
ଲୋକଙ୍କ ପାଇଁ - ସେ ଗଲା ସବୁରି ଆଗରେ । ତା' କାମର ଦାୟିତ୍ଵ ନେବ 
କିଏ ? ତା'ର ନିଶାଣ ଉଞ୍ଚା ରଖ୍ବ କିଏ ? ମାଡ଼ ଖାଇ ମାଟିକାମୁଡ଼ି ପଡ଼ିରହିବା 
ଛଡ଼ା କ'ଣ ଅନ୍ଯ ବାଟ ନାହିଁ ? 

ବାଞ୍ଚୁ ବାରିକ ସକାଳେ ରଜାଘର ଭିତିରି ମହଲରୁ ଖବର ଆଣିଥୂଲା- 
କାଲି ସକାଳେ ପୁଣି କୁଆଡ଼େ ଆସିବେ ପୁଲିସଟ ଆଉ ରଜାଘର ଲୋକ 
ଜବରଦସ୍ତି ଦଖଲ କରିବେ ଜମି, କାଟି ନେବେ ସବୁ ଫସଲ- ତାଙ୍କର ସାମନାରେ, 
ସାହାଯ୍ୟରେ । ସେଥପାଇଁ ସେମାନେ ବିଚାରୁଥ୍‌ଲେ ବସି, କାଲି ପୁଣି କାହାର 
ଡାକରା ଆସୁଛି ? 

ବରଗଛର ଉଞ୍ଚା ଡାଳରେ ପେଚାଟାଏ ଡାକି ଦେଲ। ଥରେ । ପୁଣି 
ଥରେ ଫଡ଼ ଫଡ଼ ଶବ୍ଦ । ଦି ଖଣ୍ଡ ଶୁଖିଲା ଡାଙ୍ଗ ଗଛରୁ ଝଡ଼ି ତଳେ ପଡ଼ିଲା । 
ବଳି ପଧାନ ଗଳାଖଙ୍କାରି ଆରମ୍ଭ କଲା ! 

“ଗୋଟାଏ ମଣିଷର ତ କାଲି ମୁଣ୍ଡ ନେଇଛନ୍ତି, ପୁଣି ଆସୁଛନ୍ତି ଫସଲତକ 
କାଟି ନେବା ପାଇଁ । ଚଳିବା ଏବେ କିମିତି ?” 

ବଜ୍ଜ ପଡ଼ିଲା ପରି କାନରେ ବାଜିଲା କଥାଟା ସଭିଙ୍କର । ହଁ ସତେ ତ, 
ଚଳିବା କିପରି ? ପିତୃପିତା ଅମଳର ଭୋଗ ଦଖଲ ହେତା ଜମି- ଆଉ 
ବେଶିବା କ'ଣ ?- ପେଟକୁ ଖାଲି ଦାନା ମୁଠାଏ ଯୋଗାଡ଼ କରିବା କଥା 
ସିନା । ଶେଷରେ ସେଇ ମାଟି ଚେନାକ ବି ଯିବ, ଆଉ ତା” ସାଙ୍ଗରେ ଯିବ 
ବରଷଟାଯାକର କାଦୁଅ ଚକଟା, ବିଲବଛା, ହାଡ଼ଭଙ୍ଗା ମିହନ୍ତର ପରିଣତି 
ସୁନାର ଫସଲ ଗଣ୍ଡାକ ! ଆଖୁରୁ ନିଆଁ ଝଲକିଗଲା ସବୁରି- ମୁଣ୍ଡରେ ପଶିଗଲା 
ମେଦିନୀଫଟା ଘଡ଼ଘଡ଼ି । 

ନରି ସାନ୍ତରା ବୁଢ଼ା ଥଙ୍ଗେଇ ଥଙ୍ଗେଇ କହିଲା “ “ଫସଲତକ ଯଦି କାଟି 
ନିଅନ୍ତି ଶେଷକୁ ଦାଣ୍ଡର ଭିକାରୀ ହେବା ସିନା ¦! କାଲିଠାରୁ ଭାବି ଭାବି ମୋ 
ମୁଣ୍ଡ ଘୂରି ଗଲାଣି । ବୁଢ଼ାର ଆଖୁ ଆଗରେ ନାଚୁଥଲା ସୁନାର ପାଚିଲା ଧାନ 
କ୍ଷେତ । କିଆରି, ପବନ ଲହରିରେ ଦୋଳାୟିତ ସୁନ୍ଦର ଧାନ ସୀସା ସବୁ । 

ବୈଠକୀ ଭିତରୁ ଜଣେ ଦି'ଜଣ କିଏ ଦୀର୍ଘଶ୍ବାସ ଛାଡ଼ିଲେ । କବରର 
ନିଶ୍ଚଳତା ଭାରି ଦୁଇ ଝଲକା ତୋଫାନ ବହିଗଲା ପରି ମନେ ହେଲା । ବୁଢ଼ା 
ଟିକେ ଗୁମ୍‌ ମାରି କହିଲା । 

ହଇକିଏ ପୁଲିସ ସାହେବର ଗୋଡ଼ହାତ ଧରି ଗୁହାରି କଲେ ହୁଅନ୍ତା 

ନାହିଁ ୨ ରଜାଘର ତ । ଜମିର ଅଭାବ ନାଇଁ କି ଧାନର ଅଭାବ ନାଇଁ । ସେ 
କାହିଁକି ତାଙ୍କ ପକ୍ଷ ନଉଛନ୍ତି ?”' 

“ଚୁ । ଚି ! ଏବେ ବି ସେ ମୋହ ତୁଟିଲା ନାହିଁ ?” 

ଏକାଥରକେ ଦୁଇ ଚାରିଟି ସ୍ବର ପାଟି କରି ଉଠିଲେ “କିଓ, ପୁଲିସ 
ଯାହାଙ୍କ ହୁକୁମର ଚାକର, ଆଉ ଯେଉଁମାନେ ଦେଶସେବାର ସାର୍ଟିଫିକେଟ 
ଧରି କରା ବୋଲାଉଛନ୍ତିୟ ସେ ତ ଶୁଣିଲେ ନାଇଁ, ଆଉ ଏଇ ନାଲି ପଗଡ଼ିଆ 
ଶୁଣିବେ- ପଇସା ପାଇଁ ଯେ ବିଜିଛନ୍ତି ନିଜର ବିଚାର ବୁଵ୍ଧି । ଦେଖିନ, କଟକ 
ଦୌଡ଼ି ଦୌଡ଼ି ପଞ୍ଚାନନ ଗୋଡ଼ରୁ ପାଣି ମରିଯାଇଥୁଲା କିପରି ୨” 

ସଭା ଭିତରେ ଚହଳ ପଡ଼ିଗଲା । ନରି ବୁଢ଼ାର ଏଇ ଯୋଉ ନୃଙ୍ୁରା 
ଖୋଇ । ଗୋଟାଏ ମଣିଷ ମଲା, ତେବେ ବି ସେ ଶିଖିଲା ନାଇଁ । ପଛରୁ ଆଉ 
ଦଳେ ଚିକ୍କାର କରି ଉଠିଲେ । 

““ ବୁଢ଼ାକୁ ଥଟ୍ଟାରେ ଉଡ଼େଇ ଦେଲେ । କିନ୍ତୁ ଆର ବାଟଟା କଂଣ ବୁଝିଚ 
ବୈରାଗୀ ପଧାନ ପଚାରିଲା । କଣ୍ଠରେ ତା'ର ଦୃଢ଼ତା | 

ପୁଣି ଥରେ ଚାରିଆଡ଼େ ନିଃଶବ୍ଦତା । ପୁଣି ହିଷିରାର ଢେଉ । ବୈରାଗୀ 
କହି କାଲିଲା : 

“ଗୁହାରି କରି କରି ତ ତିନି ବରଷ ଦୌଡ଼ିବେ । ଏବେ ଚାଲିଚେ ନୂଆ 
ବାଟରେ କେତେ ଖମା ଖାଲ ପଡ଼ିବ, କେତେ କଣ୍ଟା ଝଣ୍ଟା ଏ ବାଟରେ- ଜିଏ 
ଜାଣେ କାଲି ଏତିକିବେଳକୁ ପୁଣି କାହାର ଚିତା ଜନଳୁଥ୍‌ବ - ସମସ୍ତେ ତିଆର 
ଅଛ ତ ?”” 

ପଛଆଡ଼ୁ ଦଳେ ପାଟି କରି ଉଠିଲେ- ପରବାଏ ନାହିଁ ମାଟିମୁଠାକ 
ଯଦି ଯାଏ ଉପାସରେ ମରନ୍ତେ । ଏମିତି ଅବା ଲଢ଼େଇରେ ମରିବା । କିନ୍ତ 
ଆମରି ପାଉଁଶ ଉପରେ ଯେ ନୂଆ ଶକତି ଜାଗିବ, ତାକୁ ତ କେହି ରୋଜି 
ପାରିବେ ନାଇଁ । 

ତିକ୍ତ ସ୍ଵରରେ ବୈରାଗୀ କହିଲା, “ରୋକିବ କିଏରେ ? ଆମର ଦାନା 
ଯେ ଲୁଟି ନେବାକୁ ଆସିଛନ୍ତି, ଆମେ ତାଙ୍କର ଜୀବନ ଲୁଟି ନେବୁ- ପଞ୍ଚାନନ 
ହୁଏତ ମଲା ବେୟନେଟ ମାଡ଼ରେ, ଆଉ ଦଶଜଣ ମରିବେ ଗୁଳି ଚୋଟରେ । 
କିନ୍ତୁ ମରଣର ଧମକ ଏ ଲଢ଼େଇକୁ ଦବେଇ ପାରିବ ନାହିଁ ଲଢ଼େଇ କେବଳ 
ବନ୍ଦ ହେବ, ଏଇ ଶୋଷକ ଦଳର ମୃତ୍ୟୁରେ ।”” ହିଂସ୍ତ ହୋଇ ଉଠିଥୁଲା 
ବୈରାଗୀର ଆଖ୍‌ ଦୁଇଟି । ପୁଷମାସର ଶୀତରାତିରେ ତା'ର କପାଳରେ ବିନ 
ବିନ୍ଦୁ ଝାଳ । 

ଦୂରରେ ଦେଖାଗଲା- ଗାଁ ମୁଣ୍ଡ ଛୋଟିଆ ପାହାଡ଼ ପାଖ ଉଆସଟାରେ 
ଡାଇନାମୋ ଲଗା ବିଜୁଳି ବତୀ ଜଳ୍କଛି- କିଟିମିଟି କରି ପରିହାସ କରୁଚି 
ଯେପରି ଏକ ଜଙ୍ଗଲି ମଳିମୁଣ୍ଡିଆ ଜାନୁଆରଙ୍କ ଅନ୍ଧାରି ବୈଠକକୁ । ଆଉ 
ଖଣ୍ଡେ ଦୂରକୁ ଦଳେ ମଜବୁତିଆ ଲୋକ ସଇନି ପୋଷାକ ପିନ୍ଧି ମାର୍ଟ କରି 
ଚାଲିଛନ୍ତି ଉଆସ ଆଡ଼କୁ । ଦୁଇଟା ପେଟ୍ରୋମାକ୍ରସର ତୋଫା ଆଲୁଅରେ 
କୁକୁଡ଼ାଚୃଟିଆ ନାଲିପଗଡ଼ି ଓ କାକନ୍ଧର ସଙ୍ଗୀନଗୁଡ଼ାକ ବେଶ୍‌ ସ୍ପଷ୍ଟ ଦିଶୁଚି ତାଙ୍କର । 
ବୈରାଗୀ ସିଆଡ଼କୁ ହାତ ଦେଖେଇ କହିଲା, ' 'ଦେଖୁଚତ ଭାଇମାନେ ! ପିତୃପିତା 
ଅମଳର ଦଖଲ ଜମିତକ ଛଡ଼େଇ ନେବାକୁ ଆସୁଛନ୍ତି ଆହୁରି ଦଳେ ଯମଦୃତ । 
ଶପଥ କର ସମସ୍ତେଓ ଜୀବନ ଯିବ ପଛେ ଜମି ଦବା ନାଇଁ । 

ସମସ୍ତେ ଏକା ସାଙ୍ଗରେ ଚିଜ୍ରାର କରି ଉଠିଲେ “ହଁ ଶପଥ କରୁଛୁ 
ଆମେ ।”? 

୧୪୪ ଗଂଗାଧର ରଥ 


ବରଗଛ କୋରଡ଼ରେ ପେଚାଟା ସେତେବେଳେ ତୁହାଇ ତୁହାଇ ରାବ 
ଛାଡ଼ିଥଲା । ଦୁଇ ଜଣ ଯୁବକ ଗମ୍ଭୀର କଣ୍ଠରେ ଗାନ ଆରମ୍ଭ କରିଥୂଲେ | 
ନେଚ୍ମ କରିରେ ମରଣ ଭୟ ଜାଗିଚୁ ମୂଲିଆ କୁଳ ।” 


ସହାୟକ ଗ୍ରନ୍ଧ 


୧. ଭୁଲି ନାହିଁ - ଗଂଗାଧର ରଥ - ୧୯୯୪- ଅଳକା ପ୍ରକାଶନୀ, 
ଜେଲରୋଡ଼, କଟକଙ-୧ । 

୨. ଜନନାୟକ ଜବାହାରଲାଲ - ଗଂଗାଧର ରଥ - ୨୦୦୧ ¬ ଅଳକା 
ପ୍ରକାଶନୀ, ଜେଲ୍‌ରୋଡ଼, କଟକ-୧ । 

୩. ଭାରତରେ ବ୍ରିଟିଶ୍‌୍ରାଜ୍‌“ ଗଂଗାଧର ରଥ - ୨୦୦୭ - ଫ୍ରେଣ୍ଡସ୍‌ 
ପବ୍ଲିଶର୍ସ, ବିନୋଦବିହାରୀ, କଟକ । 

୪. ଭାରତୀୟ ସଂବିଧାନ. - ଗଂଗାଧର ରଥ - ୧୯୯୩ ¬- ଅଳକା 
ପ୍ରକାଶନୀ, ଜେଲ୍‌ରୋଡ଼, କଟକ । 

୫. ଆମେରିକା ଯାତ୍ରୀ ¬ ଗଂଗାଧର ରଥ ¬ କଟକ ପବ୍ଲିଶିଂ ହାଉସ, 
କଟକ । 

୬. ନଂଟି ଗପ ¬ ସଂପାଦକ- ଗଂଗାଧର ରଥ ¬ ସଂକେତ ପ୍ରେସ୍‌, କଟକ । 

୭. ଅଲିଭା ସ୍ମତି ଅଭୁଲା ଅନୁଭୂତି - ଡାକ୍ତର ନିରୂପମା ରଥ ¬ ୨୦୦୪, 
ସ୍ତଟନିକୁ ¬ କଟକ । 

୮. ଭୁଲିକି ହୁଏ ହେ ଅମୃତ ପଥର ପଥକ... ଗଂଗାଧର ରଥ - ୨୦୦୯ 
ଶ୍ରୀ ଗଂଗାଧର ରଥ ଫାଉଣ୍ଡେସନ, କଟକଙ-୧ । 

୯. ଶେଷ ସ୍ଵାକ୍ଷର ¬ ସ୍ମାରକୀ ଗ୍ରନ୍ଧ୍ର ¬ ୨୦୦୯ - ଶ୍ରୀ ଗଂଗାଧର ରଥ 
ଫାଉଣ୍ଡେସନ, କଟକ ୧ । 

୧୦. ମୋ ସମୟର ଓଡ଼ିଶା ¬ କୃଷ୍ଣଚନ୍ଦ୍ର ପାଣିଗ୍ରାହୀ ¬ ୨୦୦୭ ¬ କିତାବ 
ମହଲ । 

୧୧. ଅର୍ଵଶତାଦ୍ଦୀର ଓଡ଼ିଶା ଓ ତହିଁରେ ମୋ ସ୍ଥାନ - ପଣ୍ତିତ ଗୋଦାବରୀଶ 
ମିଶ୍ରଟ ୧୯୯୬ - ଗ୍ରନ୍ଧମନ୍ଦିର, କଟକ । 

ଗଂଗାଧର ରଥ ୧୪୫ 


୧୨ 


୧୩. 


୧୪. 


୧୫. 


୧୬D, 


ଉତ୍ତର କକ୍ଷ ¬ ସଢଚ୍ଚିଦାନଂଦ ରାଉତରାୟ- ୧୯୯୮ - ଗ୍ରନ୍ଥମନ୍ଦିର, 
କଟକ । 
ଜୀବନଯାତ୍ରା ପଥରେ ¬ ବିବୂଧେନ୍ଦ୍ର ମିଶ୍ର ¬ ୨୦୦୬ - ଗ୍ରନ୍ଥ ମନ୍ଦିର, 
କଟକ । 
ଆତ୍ମଜୀବନୀ ପ୍ରସଙ୍ଗ ¬ ସଂ- ଡକ୍ଟର ବିଜୟାନନ୍ଦ ସିଂହ - ୨୦୦୪ ¬ 
କଟକ ଶ୍ଲୁଡେଣ୍ଟସ୍‌ ଷ୍ଟୋର, କଟକ-୨ । 
ଓଡ଼ିଆ ଆତ୍ମଜୀବନୀ ସମୀକ୍ଷଣ - ଅଜାତ୍ବର ମଲ୍ଲ - ୨୦୧୩ ¬ 
ବିଜୟିନୀ ପବ୍ଛିକେଶନ୍‌ସ, କଟକ-୧୨ । 
ଜୀବନ ଜିଜ୍ଞାସା ଏବଂ ସ୍ମରଣିକା ସ୍ତବକ - ୨୦୦୯ - ଜଗନ୍ନାଥ ରଥ 
- ବିନୋଦ ବିହାରୀ, କଟକ-୨ । 

ଇଂରାଜୀ ଗ୍ରନ୍ଛ 
Britishraj in India - Gangadhar Rath - Translated by - 
Ashok K. Mohanty- 2010 - Lark Books, Bhubaneswar. 
The Bell Tolls and other Speeches - Gangadhar Rath - 
1994 - Sri Satyanarayan Press, Dagarpara, Cuttack. 
India's Literary History - Edited by Stuart Black burn & 
Vasudha Daimia - 2013. Permanent Black, New Delhi. 
The Act of creation - Arthur Koestler - 1964, Hutchinson 
& Co. Ltd., London. 

୧୫୦ ଗଂଗାଧର ରଥ 

ତାଙ୍କ ବୟ୍ତତ୍ଵର ଏକ ସୁନ୍ଦର ଆକଳନ କରିଛନ୍ତି। 


ତକ୍ର ବିଜୟାନନ୍ଦ ସିଂହ (୧୯୫୯) ଓଡ଼ିଆ ଭାଷା ସାହିତ୍ୟର : 

